

श्रीवादिदेवसूरिसूत्रितस्य प्रमाणनयतत्त्वालोकस्य
श्रीरत्नप्रभाचार्यविरचिता लघ्वी टीका

श्री रत्नाकरावतारिका

सप्तमः परिच्छेदः

एतावता प्रमाणतत्त्वं व्यवस्थाप्येदानीं नयतत्त्वं व्यवस्थापयन्ति—

उपरोक्त ७ परिच्छेदो द्वारा “प्रमाणनुं स्वरूप” यथार्थ स्थापन करीने हुवे “नयोनुं स्वरूप” यथार्थ रीते समझावे छे.

नीयते येन श्रुताख्यप्रमाणविषयीकृतस्यार्थस्यांशस्तदितरांशौदासीन्यतः
स प्रतिपत्तुरभिप्रायविशेषो नयः ॥ ७-१ ॥

श्रुतशान नामनुं जे आगमप्रमाण छे. तेनाथी जाणवा लायक एटले के आगम प्रमाणना विषयभूत अवा कोईपछ पदार्थनो एक अंश, बीजा अंशनी उदासीनता पूर्वक जे अभिप्राय द्वारा जाणाय, ते वक्ता-शातानो जे अभिप्रायविशेष तेने नय कहेवाय छे॥ ७-१॥

टीका—अत्रैकवचनमतन्त्रं तेनांशावांशा वा, येन परमार्थविशेषेण श्रुत-प्रमाणप्रतिपत्तवस्तुनो विषयीक्रियन्ते, तदितरांशौदासीन्यापेक्षया स नयोऽधिधीयते । तदितरांशप्रतिक्षेपे तु तदाभासता भणिष्यते । प्रत्यपादयाम च स्तुतिद्वात्रिंशति—

अहो चित्रं चित्रं तव तव चरितमेतम्भुनिपते ।
स्वकीयानामेषां विविधविषयव्याप्तिविशिनाम् ॥
विपक्षापेक्षाणां कथयसि नयानां सुनयतां ।
विपक्षक्षेप्तृणां पुनरिह विभो ! दुष्टनयताम् ॥१॥

पञ्चाशति च—

निःशेषांशजुषां प्रमाणविषयीभूयं समासेदुषां ।
वस्तूनां नियतांशकल्पनपराः सप्त श्रुतासङ्ग्निः ॥

ઔદાસીન્યપરાયણાસ્તદપરે ચાંશો ભવેયુર્નયા-
શ્રેદેકાન્તકલઙ્કપઙ્કકલુષાસ્તે સ્યુસ્તદા દુર્નયા: ॥૧॥

વિવેચન- એકથી છ પરિચ્છેદ સુધીમાં પ્રમાણનું સ્વરૂપ, પ્રમાણના ભેદ-પ્રતિભેદો, પ્રમાણનો વિષય અને પ્રમાણનું ફળ, તથા તેના પ્રસંગમાં તે સર્વની જે વિપરીતતા, તેવી તેવી આભાસતા ઈત્યાદિ રીતે પ્રમાણનું વર્ણન છ પરિચ્છેદમાં સમજાવ્યું.

વસ્તુમાં રહેલા અનંત ધર્મોમાંથી કોઈને પણ ગૌણ કર્યા વિના જેમ છે તેમ સર્વ ધર્મોને જાણવા તે પ્રમાણ કહેવાય છે. હવે આ પરિચ્છેદમાં નયોનું વર્ણન સમજાવે છે. કારણ કે આ ગ્રંથનું “પ્રમાણનયતત્ત્વાલોકાલઙ્કાર” નામ છે. પ્રમાણ અને નયનું જે તત્ત્વ (સ્વરૂપ) છે. તેનો આલોક (પ્રકાશ) કરવામાં અલંકારરૂપ જે ગ્રંથ છે તે “પ્રમાણનય-તત્ત્વાલોકાલંકાર” કહેવાય છે. તેથી પ્રમાણનું સવિસ્તરપણે સ્વરૂપ જેમ સમજાવ્યું. તેમ હવે નયોનું સ્વરૂપ આ પરિચ્છેદમાં સમજાવે છે.

કેવળજ્ઞાનથી જાણેલી અથવા કેવલીના વચનોના અનુસારે શ્રુતજ્ઞાનાદિથી જાણેલી વસ્તુ, બીજાને સમજાવવા માટે શબ્દ પ્રયોગરૂપે જ્યારે બોલાય છે, ત્યારે યથાર્થ સમજેલા અને યથાર્થ સમજાવનારા એવા તે પુરુષોને આમ કહેવાય છે. કારણકે તે પુરુષોએ અસત્યના કારણભૂત એવા રાગ-દ્વેષાદિ દોષોનો ક્ષય કર્યો છે. અથવા અતિશય કાબુમાં રાખ્યા છે. તેથી તે પુરુષો આમ કહેવાય છે. રાગ અને દ્વેષનો ઐકાન્ઝિક અને આત્યાન્ઝિક જે ક્ષય તે આમિ કહેવાય છે. અને આવા પ્રકારની આમિ છે જેને તે આમ કહેવાય છે.

આવા પ્રકારના આમ પુરુષોથી બોલાયેલાં કે બોલાતાં જે વાક્યો તે શ્રુતાખ્ય (આગમ) નામનું પ્રમાણ કહેવાય છે. તેવા શ્રુતાખ્ય પ્રમાણ (આમવચનરૂપ આગમ-પ્રમાણ)થી જે વિષયો સમજી શકાય છે. જાણી શકાય છે. તે વિષયો શ્રુતાખ્યપ્રમાણના વિષયીકૃત પદાર્થ કહેવાય છે.

તે પદાર્થોમાં પરમાર્થથી અનંતા ધર્મો હોય છે. પરસ્પર વિરુદ્ધ દેખાતા પણ પરમાર્થથી અવિરુદ્ધપણે રહેલા આ ધર્મો હોય છે. જેમકે કટક, કેયૂર અને કંકણ પર્યાયથી ભિન્ન છે પરંતુ સુવર્ણપણે અભિન્ન છે. અર્થાત્ ભિન્ન અંશ પણ છે. અને અભિન્ન અંશ પણ છે. તેમાંથી જ્યાં જે જરૂરી અંશ હોય ત્યાં તે અંશને પ્રધાન કરીને અને ઈતર અંશને (તેનો અપલાપ કર્યા વિના) ગૌણ કરીને વસ્તુ સ્વરૂપને જાણનારા અને જણાવનારા એવા વક્તા-જ્ઞાતાનો હૃદયગત જે આશય વિશેષ તેને નય કહેવાય છે.

અહીં મૂલસૂત્રમાં વિષયીકૃતસ્ય અર્થસ્ય અંશઃ પદમાં જે એકવચન કર્યું છે. તે અતન્ત્રમ्-સામાન્યપણે કહ્યું છે. તેન અંશો અંશાઃ વા, તેથી બે અંશો કે ઘણા અંશો ગૌણ-મુખ્યપણે જે જણાય તેને પણ નય કહેવાય છે. શ્રુત નામના પ્રમાણથી (આમ-

પુરુષોના વચ્ચેનોથી) જાણેલી વસ્તુના બે અંશો, બહુ અંશો અથવા એક અંશ, જે વિચાર વિશેષથી પ્રયોજન સાધક એવા ગૌણ-મુખ્યપણે જણાય-વિષયરૂપે કરાય તે વિચાર વિશેષ જો ઈતર અંશો તરફ ઉદાસીનતાવાળો હોય તો નય કહેવાય છે. જો તે વિચારવિશેષ ઈતર અંશનો અપલાપ કરનાર હોય છે, તો તદાભાસ=નયાભાસ કહેવાય છે. જે આગળ ઉપર સમજાવાશે.

જેમકે કટક, કેયૂર કે કંકણ આ ત્રણે વસ્તુઓ આકારવિશેષથી અવશ્ય બિના-બિન અંશવાળી છે. તેથી તે ત્રણેને આકારવિશેષથી બિના-બિન છે એમ જાણો તો તે નય કહેવાય છે, પરંતુ તે ત્યાં સુધી જ નય કહેવાય છે કે જ્યાં સુધી સુવર્ણરૂપે રહેલી અભિનતાનો પ્રતિક્ષેપ (અપલાપ) કરવામાં ન આવે. સુવર્ણની અપેક્ષાએ રહેલી અભિનતા હાલ અભેદ જાણવા-જણાવવાનું કોઈ પ્રયોજન ન હોવાથી ભલે ગૌણ કરાય, પરંતુ તે અભિનતા નિષિદ્ધ થવી ન જોઈએ, તો જ તે નય કહેવાય છે. જો ઈતર અંશનો નિષેધ જ કરવામાં આવે અને વિવક્ષિત એક અંશ જ છે. એમ એકાન્તભાવ પૂર્વક પ્રતિપાદન કરવામાં આવે તો તે નયાભાસ કહેવાય છે. એકાન્તપણે વસ્તુનું જે સ્વરૂપ કહેવાય છે, તેવું વસ્તુનું સ્વરૂપ છે નહીં અને કહેવાય છે. માટે નયના જેવા દેખાય છે. પરંતુ વાસ્તવિકપણે નય છે નહીં. તેથી નયાભાસ કહેવાય છે. એમ જાણવું. સુતિદ્વાત્રિંશત્તું નામના અમારા જ બનાવેલા ગ્રંથમાં અમે જ કહ્યું છે કે—

હે જિનેશ્વર પ્રભુ ! તમારું આ ચરિત્ર ખરેખર અહો ! આશ્ર્ય કરનારું છે. આશ્ર્ય કરનારું છે. પોતપોતાના જીદા જીદા નિયત વિષયોનું જ સમર્થન કરવામાં તત્પર બનેલા એવા આ નયો પોતે જો વિપક્ષની (ઈતર નયની) અપેક્ષા રાખે તો જ તે નયોની તમે સુનયતા કહો છો. અને જો વિપક્ષનો (ઈતર નયનો) તિરસ્કાર કરે તો તે જ નયોની હે પ્રભુ ! તમે દુર્નયતા કહો છો. સંસારમાં એવો નિયમ છે કે વિવિધ એવા પોતાના વિષય= દેશોનું રાજ્યપાલન કરવામાં તન્મય બનેલા પોતાના રાજાઓ (અને સૈનિકો) જો વિપક્ષની (શત્રુરાજાની) અપેક્ષા રાખે, એટલે તેનાથી મિત્રતા રાખે તો તે દુષ્ટ કહેવાય. અને વિપક્ષનો (શત્રુ રાજાનો) પ્રતિક્ષેપ (વિનાશ) કરે, તેની અપેક્ષા ન રાખે તો તે સુરાજ અને સુસૈન્ય કહેવાય છે. જ્યારે તમારે ત્યાં પરની અપેક્ષા રાખે તો સુનય અને પરની અપેક્ષા ન રાખે અને જો તિરસ્કાર કરે તો દુર્નય કહેવાય. આવું તમારું લોકોત્તર ચરિત્ર છે. માટે અહો અહો ચિત્રં ચિત્રં આશ્ર્ય છે. આશ્ર્ય છે.

તથા પંચાશત્તું નામના ગ્રંથમાં પણ અમે કહ્યું છે કે—

(૧) સુતિદ્વાત્રિંશત્તું અને પંચાશત્તું આ બને ગ્રંથો પણ આ જ ટીકાના કર્તા પૂજ્ય શ્રીરત્નમ્રભાચાર્યશ્રીના જ હોય એમ જણાય છે.

સર્વ અંશોથી યુક્ત એવા તથા શ્રુતાખ્ય પ્રમાણના વિષયભાવને (જ્ઞેયભાવને) પામેલા એવા સમસ્ત પદાર્થોના વિવક્ષિત (પ્રયોજનભૂત) એવા કોઈપણ એક નિયત અંશને સમજાવવામાં તત્પર, અને બીજા અંશ તરફ ઉદાસીનતામાં પરાયણ એવા શ્રુતજ્ઞાનના સંબંધવાળા કુલ સાત નયો છે. તે જ નયો જ્યારે એકાન્તવાદના કલંકરૂપી કાદવથી કલુંઘિત થાય છે ત્યારે તે જ નયો દુર્નય બને છે.

સારાંશ કે અનંત અંશોથી યુક્ત એવી વસ્તુમાંથી જ્યાં જે અંશ (ધર્મ) ઉપકારક હોય ત્યાં તે અંશને પ્રધાનપણે ગ્રહણ કરે અને શેષ અંશને ગૌણપણે ગ્રહણ કરે તે નય (સુનય) કહેવાય છે. અને તે એકજ અંશને ગ્રહણ કરે અને શેષ અંશનો તિરસ્કાર કરે તો તે દુર્નય કહેવાય છે.

નનુ નયસ્ય પ્રમાણાદ ભેદેન લક્ષણપ્રણયનમયુક્તમ् । સ્વાર્થવ્યવસાયાત્મકત્વેન તસ્ય પ્રમાણસ્વરૂપત્વાત् । તથાહિ-નય: પ્રમાણમેવ, સ્વાર્થવ્યવસાયાત્મકત્વાદિષ્ટપ્રમાણ-વત्, સ્વાર્થવ્યવસાયકસ્યાયસ્ય પ્રમાણત્વાનભ્યુપગમે પ્રમાણસ્યાપિ તથાવિધસ્ય પ્રમાણત્વં ન સ્યાદિતિ કશ્ચિત् ।

તદસત्, નયસ્ય સ્વાર્થૈકદેશનિર્ણિતિલક્ષણત્વેન સ્વાર્થવ્યવસાયકત્વાસિદ્ધે: ॥

પ્રશ્ન— સ્વપરવ્યવસાયિજ્ઞાનં પ્રમાણમ् પ્રથમ પરિચ્છેદના બીજા સૂત્રમાં કરેલા આવા પ્રમાણના લક્ષણથી આ સાતમા પરિચ્છેદના પ્રથમસૂત્રમાં કરાયેલું નયનું લક્ષણ ભિન્ન લક્ષણ તરીકે કરવાની જરૂર નથી. અર્થાત् નયનું પ્રમાણથી ભિન્નપણે લક્ષણ રચ્યવું તે અયુક્ત છે. કારણકે જેમ પ્રમાણજ્ઞાન સ્વનો (પ્રમાણાત્મક જ્ઞાનનો) અને પરનો (ઘટ-પટાદિ પદાર્થનો) વ્યવસાય (નિર્ણયાત્મક બોધ) કરાવનાર હોવાથી પ્રમાણ કહેવાય છે. તેવી જ રીતે નયજ્ઞાન પણ સ્વાર્થવ્યવસાયાત્મકત્વેન=સ્વનો (નયાત્મક-જ્ઞાનનો) અને પરનો (ઘટ-પટાદિ પદાર્થનો) નિર્ણય કરાવનાર હોવાથી તે નય પણ પ્રમાણ સ્વરૂપ જ છે. આ કારણે પ્રમાણથી ભિન્ન અથું નયનું લક્ષણ કરવું તે અયુક્ત છે આ જ વાત અનુમાન પ્રયોગ કરવા દ્વારા પૂર્વપક્ષકાર સિદ્ધ કરે છે કે-

નય: (પક્ષ), પ્રમાણમેવ (સાધ્ય), સ્વાર્થવ્યવસાયાત્મકત્વાત् ઇષ્ટપ્રમાણવત् । નય એ પ્રમાણ જ છે. સ્વાર્થ વ્યવસાયાત્મક હોવાથી. પ્રત્યક્ષ અને પરોક્ષ એવા માનેલા બસે ઈષ્ટ પ્રમાણોની જેમ. આ અનુમાન પ્રયોગથી નયો પ્રમાણાત્મક છે. એમ સિદ્ધ કર્યું. અર્થાત् નયો પણ પ્રમાણસ્વરૂપ જ છે. માટે ભિન્ન લક્ષણ કરવાની જરૂર નથી.

નયો “સ્વાર્થવ્યવસાયાત્મક” હોવા છતાં પણ જો તેને પ્રમાણ પણે નહીં સ્વીકારો

તો પ્રમાણ પણ તથાવિધિ=સ્વાર્થ વ્યવસાયાત્મક જ છે. તેથી તેનું પણ પ્રમાણપણું નહીં સ્વીકારાય, આવો કોઈ વાદી પ્રશ્ન કરે છે.

ઉત્તર- તદસત્ત- તે પ્રશ્ન ઉચિત નથી. નયો તે સ્વનો (નયજ્ઞાનનો) અને પર (એવા ઘટ-પટાડિ અર્થ)ના એકદેશનો નિર્ણય કરાવનાર છે. તેથી સર્વાંશે સ્વાર્થવ્યવસાયકતા તેમાં ઘટતી નથી. ભાવાર્થ એમ છે કે પ્રમાણ એ સ્વનો અને અર્થનો સર્વાંશે વ્યવસાય કરાવનાર છે અને નય એ સ્વનો અને અર્થના એક દેશનો આંશિકપણે વ્યવસાય કરાવનાર છે. આ પ્રમાણો નય એ અર્થના એકદેશના વ્યવસાયને કરાવનાર હોવાથી સર્વ ધર્મયુક્ત એવા અર્થનું સર્વાંશે વ્યવસાયાત્મકપણું તેમાં ન હોવાથી નયો એ પ્રમાણ સ્વરૂપ નથી. માટે નયોનું બિત્તલક્ષણ કરવું, તે ઉચિત છે.

નનુ નયવિષયતયા સમ્મતોઽર્થેકદેશોऽપિ યદિ વસ્તુ તદા તત્પરિચ્છેદી નય: પ્રમાણમેવ, વસ્તુપરિચ્છેદલક્ષણત્વાદિતિ પ્રમાણસ્ય । સ ન ચેદ વસ્તુ તર્હિં તદ્વિષયો નયો મિથ્યાજ્ઞાનમેવ સ્યાત्, તસ્યાવસ્તુવિષયત્વલક્ષણત્વાદિતિ ચેત, તદવદ્યમ्, અર્થેકદેશસ્ય વસ્તુત્વાવસ્તુત્વપરિહારેણ વસ્તુવંશતયા પ્રતિજ્ઞાનાત् । તથા ચાવાચ્ચ-

પ્રશ્ન- નયો અર્થના જે એકદેશનો બોધ કરાવે છે. તે નયના વિષય તરીકે માનેલો અર્થેકદેશ પણ જો “વસ્તુરૂપ” હોય તો તે વસ્તુનો (અર્થનો) પરિચ્છેદ કરાવનારો આ નય પણ પ્રમાણપણાને જ પામશે. કારણકે “વસ્તુનો (પરનો-અર્થનો) બોધ કરાવવો” એ જ પ્રમાણનું લક્ષણ છે. અને તે લક્ષણ નયમાં લાગુ પડ્યું જ. હવે જો નયવડે જણાવાતો જે અર્થેકદેશરૂપ વિષય છે તેને અંશ હોવાથી અવસ્તુ કહેશો તો અવસ્તુને જણાવનારો આ નય ઝાંઝવાના જળને જળ તરીકે જણાવનારા જ્ઞાનની જેમ મિથ્યાજ્ઞાન જ છે. એમ સિદ્ધ થશે. કારણ કે “અવસ્તુને જણાવવું” તે મિથ્યાજ્ઞાનનું જ લક્ષણ છે. ભાવાર્થ આ પ્રમાણો છે કે નયો વસ્તુના પરિચ્છેદક થવાથી પ્રમાણ બનવા જોઈએ. પૃથગ્વ્યપદેશ નિર્થક છે. અને જો વસ્તુનો એક અંશ એ અવસ્તુ રૂપ છે. એમ જો કહેશો તો અવસ્તુરૂપ અંશને જણાવતા નયો મિથ્યાજ્ઞાન ઠરશે.

ઉત્તર- તદવદ્યમ् ઉપરોક્ત પ્રશ્ન યોગ્ય નથી. કારણકે નયો વસ્તુના જે એકદેશને જણાવે છે. તે એકદેશમાં વસ્તુત્વ પણ નથી અને અવસ્તુત્વ પણ નથી. એમ વસ્તુત્વ તથા અવસ્તુત્વને ત્યજીને વસ્તુના અંશપણું જ તેમાં સ્વીકારેલું છે. જેમ “મુખ” એ શરીરરૂપ પણ નથી, તથા અશરીરરૂપ પણ નથી, પરંતુ શરીરના એક અંશરૂપ છે. તેમ વસ્તુનો અંશ એ વસ્તુ રૂપ પણ નથી અને અવસ્તુ રૂપ પણ નથી પરંતુ વસ્તુના અંશરૂપ છે. આ વાત ઉપર શાસ્ત્રોમાં કહ્યું છે કે-

નાયં વસ્તુ ન ચાવસ્તુ વસ્ત્વંશઃ કથ્યતે બુધૈઃ ।
 નાસમુદ્રઃ સમુદ્રો વા સમુદ્રાંશો યથૈવ હિ ॥૧॥
 તન્માત્રસ્ય સમુદ્રત્વે શેષાંશસ્યાસમુદ્રતા ।
 સમુદ્રબહુતા વા સ્યાત्, તત્વે કવાસ્તુ સમુદ્રવિત् ॥૨॥

યથૈવ હિ સમુદ્રાંશસ્ય સમુદ્રત્વે શેષસમુદ્રાંશાનામસમુદ્રત્વપ્રસર્જાત् સમુદ્ર-
 બહુત્વાપત્તેર્વા, તેષામપિ પ્રત્યેકં સમુદ્રત્વાત् । તસ્યાસમુદ્રત્વે વા શેષસમુદ્રાંશાનામ-
 પ્રયસમુદ્રત્વાત् કવચિદપિ સમુદ્રવ્યવહારાયોગાત् । સમુદ્રાંશઃ સમુદ્રાંશ એવોચ્યતે, તથા
 સ્વાર્થીકદેશો નયસ્ય ન વસ્તુ, સ્વાર્થીકદેશાન્તરાણામવસ્તુત્વ-પ્રસર્જાત્, વસ્તુબહુત્વા-
 નુષ્કતેર્વા । નાય્વસ્તુ, શેષાંશાનામાયવસ્તુત્વેન કવચિદપિ વસ્તુવ્યવસ્થાજ્ઞપત્તઃ । કિં
 તર્હિ ? વસ્ત્વંશ એવાસૌ તાદ્વક્તીતેર્બાર્થકાભાવાત्, તતો વસ્ત્વંશે પ્રવર્તમાનો નયઃ
 સ્વાર્થીકદેશવ્યવસાયલક્ષણો ન પ્રમાણં, નાપિ મિથ્યાજ્ઞાનમિતિ ॥૭-૧॥

જે આ અર્થેકદેશ છે. તે વસ્તુ પણ નથી અને અવસ્તુ પણ નથી. પરંતુ તેને
 પંડિત પુરુષોવે “વસ્તુનો અંશમાત્ર છે” એમ કહેવાય છે. જેમ સમુદ્રનો એક અંશ
 (સમુદ્રની એક ખાડી દા.ત. વસઈની ખાડી) અસમુદ્ર પણ નથી અને સમુદ્ર પણ નથી,
 તેમ અહીં જાળવું. જો અંશમાત્રને (ખાડીમાત્રને) “સમુદ્ર જ છે” એમ માની લઈએ
 તો તે એક અંશ માત્ર જ સંપૂર્ણ સમુદ્ર બની જવાથી શેષ અંશોવાળા ભાગને અસમુદ્ર
 જ માનવો પડે, જે બરાબર નથી અને જો આ એક અંશને સમુદ્ર કહીએ તો તેની
 જેમ શેષ સધળા અંશો પણ સમુદ્ર જ કહેવા પડે, અને એમ માનીએ તો “ધણા સમુદ્રો
 છે” એમ અર્થ સિદ્ધ થાય. તથા તસ્યાસમુદ્રત્વે વા=જો તે સમુદ્રના અંશને “અસમુદ્ર”
 જ છે એમ માનીએ તો તેની જેમ બીજા પણ સધળા અંશો મનાશે. એમ આ વિવક્ષિત
 અંશની જેમ શેષ અંશો પણ સમુદ્ર થતાં “આ સમુદ્ર જ છે” એવું સમુદ્રને જણાવનારું
 શાન કર્યાં થશે? અર્થાત્ કયાંય પણ સમુદ્ર મનાશે નહીં. ॥૧-૨॥

આ જ વાત ટીકાના પદોથી સ્પષ્ટ કરે છે કે સમુદ્રના એક અંશને “આ સમુદ્ર
 છે.” એમ માનવાથી શેષ અંશો કાં’તો અસમુદ્રપણાને પામશે. કારણકે એક વિવક્ષિત
 અંશમાં જ સમુદ્રતા આવી ગઈ. અથવા તો એક અંશની જેમ શેષ અંશો પણ સમુદ્ર
 તરીકે મનાવાથી સમુદ્રની બહુલતા માનવાની આપત્તિ આવશે. કારણકે વિવક્ષિત એવો
 આ એક અંશ જેમ સમુદ્ર કહેવાય તેમ બીજા પણ તે સર્વ અંશો સમુદ્રરૂપ જ મનાશે.
 તેથી સમુદ્રની બહુલતા થઈ જશે. અને જો વિવક્ષિત એવા આ એક અંશને “અસમુદ્ર
 જ છે” એમ માની લઈએ તો સમુદ્રના શેષ અંશો પણ વિવક્ષિત અંશની જેમ જ

અસમુક્રપણાને પામશે. અને એમ થવાથી સર્વ અંશો અસમુક્ર જ બનવાથી “આ સમુક્ર છે” એવો વ્યવહાર ક્યાંય પણ સંભવશે નહીં. તેથી સમુક્રનો એક અંશ એ પૂર્ણ સમુક્ર પણ નથી તથા અસમુક્ર પણ નથી, પરંતુ સમુક્રનો એક અંશ છે તે અંશ માત્ર છે. એમ જેમ કહેવાય છે. તેવી જ રીતે નયથી થનારો સ્વનો અને અર્થના એકાંશનો વ્યવસાય “વસ્તુરૂપ પણ નથી” કારણ કે જો એક અંશમાત્રને પૂર્ણ વસ્તુરૂપ માની લઈએ તો જે અન્ય અન્ય સ્વાર્થેકદેશો હોય તે સર્વે “અવસ્તુપણાને” જ પામે અથવા આ એકઅંશ જેમ પૂર્ણ વસ્તુરૂપ બને તેમ બીજા બીજા અંશો પણ પૂર્ણ વસ્તુરૂપ બનવાથી અનેકવસ્તુરૂપ આ વિવક્ષિત વસ્તુ છે એવી આપત્તિ આવે. તેથી અંશ એ વસ્તુરૂપ મનાતો નથી.

તથા તે એક અંશ સર્વથા અવસ્તુરૂપ પણ નથી. કારણ કે જો આ એક અંશ અવસ્તુરૂપ કહીએ તો તેની જેમ શેષ અંશો પણ અંશમાત્ર હોવાથી અવસ્તુ સ્વરૂપ જ બને. અને તેમ થવાથી કોઈપણ ભાગમાં “આ વસ્તુ છે” એવી વ્યવસ્થાનો અયોગ થાય. અર્થાત્ “આ વસ્તુ છે” એવી વ્યવસ્થા ન ઘટે. હવે પ્રશ્ન થાય છે કે જો વસ્તુનો એક અંશ એ વસ્તુ પણ નથી અને અવસ્તુ પણ નથી તો છે શું ? તેનો ઉત્તર આપતાં કહે છે કે “વસ્ત્વંશ એવાસૌ” આ અર્થેકદેશ જે છે તે વસ્તુનો અંશમાત્ર જ છે. એમ જાણવું જેમ મુખ એ સંપૂર્ણ શરીર પણ નથી. જો મુખને જ શરીર માની લઈએ તો શેષ અંગો કાંતો અશરીરરૂપ બને અથવા મુખની જેમ શેષ એક એક અંગ પણ શરીર રૂપ બનવાથી અનેક શરીર બનવાની આપત્તિ આવે. તથા જો મુખને અશરીર જ છે એમ કહીએ તો શેષ અંગો પણ અંશમાત્ર હોવાથી અશરીરરૂપ જ બને. તેથી “આ શરીર છે” એવો વ્યવહાર ક્યાંય થાય જ નહીં. તેથી મુખ એ શરીર પણ નથી અને અશરીર પણ નથી. પરંતુ શરીરના એક અંશરૂપ છે. તેવી જ રીતે નયનો વિષય અર્થનો એકદેશ જે છે. તે વસ્તુરૂપ પણ નથી અને અવસ્તુરૂપ પણ નથી. પરંતુ વસ્તુના એક અંશ માત્ર રૂપ છે. અને પ્રતીતિ પણ તેવી જ થાય છે. તેવી પ્રતીતિ થવામાં કોઈ બાધકભાવ જણાતો જ નથી.

આ પ્રમાણે ઉપરોક્ત ચર્ચાના અનુસારે વસ્તુના એક અંશમાત્રમાં પ્રવર્તમાન એવો જે નય છે. તે સ્વનો અને અર્થના એક અંશનો વ્યવસાયાત્મક હોવા છતાં પણ સંપૂર્ણ અર્થનો વ્યવસાય કરનાર ન હોવાથી “સ્વપરવ્યવસાયિત્વ” લક્ષણ ન લાગવાથી પ્રમાણ પણ નથી. તેમજ આંશિકપણે વ્યવસાયાત્મક હોવાથી મિશ્યાજાનરૂપ પણ નથી. આ કારણે નયનું પણ લક્ષણ ભિન્ન કરવું આવશ્યક છે. ||૭-૧||

નયસામાન્યલક્ષણમુક્તવા નયાભાસસ્ય તદર્શયિતુમાહુ:—

“નય”નું સામાન્યપણે લક્ષણ કહીને હવે નયાભાસનું લક્ષણ કહે છે—

સ્વાભિપ્રેતાદંશાદિતરાંશાપલાપી પુરુંનયાભાસઃ ॥ ૭-૨ ॥

પુનઃશબ્દો નયાત् વ્યતિરેકં દ્યોતયતિ । નયાભાસો નયપ્રતિબિમ્બાત્મા દુર્નય ઇત્યર્થ: । યથા તીર્થિકાનાં નિત્યાનિત્યાદ્યેકાન્તપ્રદર્શકં સકલં વાક્યમિતિ ॥ ૭-૨ ॥

સૂત્રાર્થ-પોતાના માનેલા અંશથી ઈતર અંશનો અપલાપ કરનારો જે નય તે દુર્નય કહેવાય છે. ॥ ૭-૨ ॥

વિવેચન-પહેલા સૂત્રમાં નયની વ્યાખ્યા જણાવી. બીજા સૂત્રમાં નયાભાસની વાત જણાવે છે. નયથી નયાભાસ એ વિપરીત સ્વરૂપવાળો હોવાથી ભિન્ન છે. તેથી મૂલ સૂત્રમાં લખેલો પુન: એવો શબ્દ આ નયાભાસને નયથી ભિન્નપણે જણાવે છે. નયાભાસ એટલે શું? નયનું પ્રતિબિંબ માત્ર છે જેમાં તે, અર્થાત् જે નયસ્વરૂપ નથી. પરંતુ જાણો નય હોય નહીં શું? એવું જે દેખાય તે નયાભાસ અર્થાત् દુર્નય કહેવાય છે. જેમ તોફાને ચેદેલી અને બસે કાંઠે ભરપૂર પાણીથી વહેતી નદીને “જાણો સમુક્ર હોય નહીં શું” એમ કહેવાય છે. એટલે સમુક્ર જેવી છે. પરંતુ વાસ્તવિક સમુક્ર નથી તેવી રીતે નયાભાસ પણ નય જેવા દેખાય છે. પરંતુ વાસ્તવિકપણે તે નય નથી પરંતુ નયાભાસ અર્થાત્ દુર્નય છે. જેમકે “આકાશાદિ પદાર્થો નિત્ય જ છે.” તથા ઘટ-પટાદિ પદાર્થો અનિત્ય જ છે. આ પ્રમાણે નિત્ય અને અનિત્યાદિને એકાન્તરૂપે જણાવનારાં અન્ય તીર્થિકોએ માનેલાં સકળ વાક્યો તે દુર્નય છે એમ જાણવું. કારણકે તેવા તેવા એકાન્તવાદી પોતાના માનેલા ધર્મથી ઈતરધર્મનો સર્વથા અપલાપ કરીને પોતાને માન્ય ધર્મનો એકાન્તપણે સ્વીકાર કરનારા છે. અને પદાર્થોનું તેવું સ્વરૂપ નથી. તેથી તે દુર્નય કહેવાય છે. ॥ ૭-૨ ॥

નયપ્રકારસૂચનાયાહુ:—

નયોના ભેદો જણાવવા માટે કહે છે કે—

સ વ્યાસસમાસાભ્યાં દ્વિપ્રકાર: ॥ ૭-૩ ॥

વ્યાસતોઽનેકવિકલ્પઃ ॥ ૭-૪ ॥

સમાસસ્તુ દ્વિભેદો દ્રવ્યાર્થિકઃ પર્યાયાર્થિકશ્ચ ॥ ૭-૫ ॥

સૂત્રાર્થ- તે નય વ્યાસ (વિસ્તાર)થી અને સમાસ (સંક્ષેપ)થી એમ બે પ્રકારે

છે. ત્યાં વિસ્તારથી (વ્યાસથી) તે નયોના અનેકભેદો છે. પરંતુ (સમાસ)થી સંક્ષેપથી નયોના બે ભેદ છે. ૧. દ્રવ્યાર્થિકનય અને બીજો પર્યાયાર્થિક નય. || ૭-૩, ૪-૫॥

ટીકા—સ પ્રકૃતો નય: વ્યાસો વિસ્તરઃ, સમાસ: સંક્ષેપસ્તાભ્યાં દ્વિભેદ: વ્યાસનય: સમાસનયશેતિ || ૭-૩ ||

વ્યાસનયપ્રકારાન् પ્રકાશયન્તિ-એકાંશગોચરસ્ય હિ પ્રતિપત્રભિપ્રાયવિશેષસ્ય નય-સ્વરૂપત્વમુક્તં, તતશ્ચાનન્તાંશાત્મકે વસ્તુન્યેકૈકાંશપર્યવસાયિનો યાવન્તઃ પ્રતિપત્તૃણામ-ભિપ્રાયાસ્તાવન્તો નયાઃ, તે ચ નિયતસંખ્યા સંખ્યાતું ન શક્યન્ત ઇતિ વ્યાસતો નયસ્યા-નેકપ્રકારત્વમુક્તમ् || ૭-૪ ||

સમાસનયં ભેદતો દર્શયન્તિ “નય” ઇત્યનુવર્તતે, દ્રવતિ દ્રોષ્યતિ અદુદ્ધુવત् તાંસ્તાન् પર્યાયાનિતિ દ્રવ્યં, તદેવાર્થઃ, સોઽસ્તિ યસ્ય વિષયત્વેન સ દ્રવ્યાર્થિકઃ । પર્યેત્યુત્પાદ-વિનાશૌ પ્રાપ્નોતિ ઇતિ પર્યાયઃ, સ એવાર્થઃ સોઽસ્તિ યસ્યાઽસૌ પર્યાયાર્થિકઃ । એતા-વેવ ચ દ્રવ્યસ્થિતપર્યાયાસ્થિકાવિતિ, દ્રવ્યસ્થિતપર્યાયસ્થિતાવિતિ, દ્રવ્યાર્થપર્યાયાર્થા-વિતિ ચ પ્રોચ્યેતે ॥

વિવેચન—વસ્તુમાં રહેલા અનેક અંશો પૈકી જ્યાં જે ઉપકારક અંશ હોય તેને પ્રધાનપણે ગ્રહણ કરે અને શેષ અંશને ગૌણ કરે તે નય કહેવાય છે. હવે તે નયના ભેદો કેટલા ? તે સૂચ્યવવા માટે જણાવે છે કે—

નયોના ભેદો (પ્રકારો) બે રીતે હોય છે એક વ્યાસથી (વિસ્તારથી) અને બીજા સમાસથી (સંક્ષેપથી), વિસ્તારથી જે ભેદો જણાવાય તે વ્યાસ નય અને સંક્ષેપથી જે નયો જણાવાય તે સમાસ નય કહેવાય છે. || ૭-૩ ||

હવે વ્યાસ નયના પ્રકારો (ભેદો) કેટલા ? તે જણાવે છે કે કોઈપણ વિવક્ષિત વસ્તુના અનંત ધર્મો છે. તેમાંથી જ્યાં જે ઉપકારક ધર્મ (અંશ) હોય તે એક અંશને ગ્રહણ કરનારો પ્રતિપત્તાનો (જ્ઞાતાનો) જે આશય વિશેષ તે નય કહેવાય, એવું નયનું સ્વરૂપ પૂર્વે કહ્યું છે. અને સર્વે પણ વસ્તુઓ અનંત અંશ (ધર્મ) વાળી છે. તેથી અનંત અંશાત્મક એવી કોઈપણ એક વસ્તુમાં એક એક અંશને પ્રયોજનાનુસાર જણાવનાર પ્રતિપત્તાના જે અભિપ્રાય વિશેષ તે નય કહેવાય છે. આ પ્રમાણે હોવાથી વસ્તુમાત્રમાં ધર્મો અનંતા છે. તેથી તે અનંત અંશોને જણાવનારા નયો પણ તેટલા (અનંતા) થાય છે. તેથી તે સર્વે નયો નિશ્ચિત સંખ્યાવડે ગણી શકાવાને શક્ય નથી. માટે વ્યાસથી વિચારીને નયોનું અનેક પ્રકારત્વ કહેલું છે. અર્થાત્ વ્યાસથી વિચારીએ તો અનંત નયો છે. એમ જાણવું. || ૭-૪ ||

હવે સમાસ નયને ભેદથી સમજાવે છે. સમાસથી નયના બે ભેદ છે. એક દ્રવ્યાર્થિક અને બીજો પર્યાયાર્થિક, આ પાંચમા સૂત્રમાં “નય:” એવો શબ્દ મૂલમાં નથી. પરંતુ પ્રથમ સૂત્રમાં કહેલો નય શબ્દ ત્રીજા સૂત્રમાં સ: શબ્દથી આવ્યો. તે જ નય શબ્દ ત્રીજાસૂત્રથી અહીં ચોથા-પાંચમા સૂત્રમાં પણ લાવવો. નય શબ્દની આ રીતે અહીં અનુવૃત્તિ ચાલે છે. સંક્ષેપથી નયના બે ભેદ છે. (૧) દ્રવ્યાર્થિક નય અને (૨) પર્યાયાર્થિક નય. હવે દ્રવ્યાર્થિક નય સમજાવવા માટે “દ્રવ્ય” કોને કહેવાય ? તે સમજાવે છે કે-

જે પદાર્થ તે તે પર્યાયોને (પરિવર્તનોને) પામે છે, પામશે અને પામ્યા તે દ્રવ્ય કહેવાય છે. (હું ધાતુથી ય પ્રત્યય થયો છે). દ્રવ્યાત્મક એવો જે પદાર્થ છે. તે પદાર્થ જ જ્ઞાનના વિષય પણે અર્થ=પ્રયોજન ભૂત છે જ્યાં તે દ્રવ્યાર્થિક નય કહેવાય છે. એટલે કે દ્રવ્યને (મૂળ પદાર્થને) પ્રધાનપણે ગ્રહણ કરનારી જ્ઞાતા એવા આત્માની જે દસ્તિ વિશેષ તે દ્રવ્યાર્થિક નય છે. કટક હોય, કેયૂર હોય કે કંગન હોય પરંતુ આખરે તે બધું કંચનમાત્ર છે. એમ જાણવું તે.

પરિવર્તન પામે, ઉત્પાદ-વિનાશ પામે, તે પર્યાય કહેવાય છે. આવા પર્યાયો છે જ્ઞાનના વિષયપણે પ્રયોજન ભૂત જ્યાં તે પર્યાયાર્થિકનય કહેવાય છે. પર્યાય તરફની પ્રધાનપણે જે દસ્તિ વિશેષ તે પર્યાયાર્થિક નય. જેમકે જે કટક છે તે કટિભાગ ઉપર ધારણ કરાય છે, જે કેયૂર છે તે ભૂજાની બાજુએ ધારણ કરાય છે અને જે કંગન છે તે કંડાના ભાગે ધારણ કરાય છે. માટે આ ત્રણે કંચનપણે એક હોવા છતાં પણ પોતપોતાના સ્વરૂપથી બિન્ન-બિન્ન છે એમ જાણવું તે.

આ જ બસે નયોને દ્રવ્યાસ્તિક અને પર્યાયાસ્તિક નય પણ કહેવાય છે. તથા દ્રવ્યસ્થિત અને પર્યાયસ્થિત નય પણ કહેવાય છે. તથા દ્રવ્યાર્થ અને પર્યાયાર્થ નય પણ કહેવાય છે. પરંતુ બહુ પ્રચલિતપણે દ્રવ્યાર્થિક અને પર્યાયાર્થિક નય જાણવા.

નનુ ગુણવિષયસ્તૃતીયો ગુણાર્થિકોऽપિ કિમિતિ નોકત ઇતિ ચેત-ગુણસ્ય પર્યાય એવાન્તર્ભૂતવ્યેન પર્યાયાર્થિકેનૈવ તત્સંગ્રહાત્ | પર્યાયો હિ દ્વિવિધઃ-ક્રમભાવી સહભાવી ચ, તત્ત્ર સહભાવી ગુણ ઇત્યભિધીયતે | પર્યાયશબ્દેન તુ પર્યાયસામાન્યસ્ય સ્વવ્યક્તિ-વ્યાપિનોઽભિધાનાન્ દોષ: ||

પ્રશ્ન— જેમ દ્રવ્યવિષયક જે નય તે દ્રવ્યાર્થિકનય અને પર્યાયવિષયક જે નય તે પર્યાયાર્થિક નય એમ બે પ્રકારે નયો કહો છો, તેમ ત્રીજો ગુણ એ પણ પદાર્થનું એક સ્વરૂપવિશેષ છે. તેથી ત્રીજો ગુણના વિષયને જણાવનારો ગુણાર્થિક નય પણ કહેવો જોઈએ. તે નય કેમ કહ્યો નથી ?

ઉત્તર— ગુણનો પર્યાયમાં જ સમાવેશ થતો હોવાથી પર્યાયાર્થિક નય વડે જ તે ગુણાર્થિકનયનું ગ્રહણ થઈ જાય છે. કારણકે દ્રવ્યની અંદર રહેલા પર્યાયો બે પ્રકારના હોય છે. એક કુમભાવી અને બીજા સહભાવી. ત્યાં જે સહભાવી પર્યાય છે તેને જ ગુણ કહેવાય છે. જેમકે આત્મદ્રવ્યની દેવ-માનવ-નરક-તિર્યચાદિ-કુમભાવી અવસ્થાઓ તે પર્યાય છે. અને જ્ઞાન-દર્શન-ચારિત્ર-વીર્ય આદિ આત્માના જે સહભાવી ધર્મો છે. તે ગુણાત્મક પર્યાયો કહેવાય છે. અહીં “પર્યાયાર્થિકનય” શબ્દમાં વપરાયેલ પર્યાય શબ્દ વડે કુમભાવી પર્યાયો અને સહભાવી એવા ગુણાત્મક પર્યાયો, એમ બને જાતના પર્યાયોનું ગ્રહણ થાય છે. આ રીતે સ્વ-વ્યક્તિવ્યાપી=પોતાના (ગુણ-પર્યાયના) આધાર-ભૂત મૂલદ્રવ્ય-સ્વરૂપ વ્યક્તિમાં વ્યાપકપણે વર્તનારા એવા “પર્યાયસામાન્યસ્વ” સામાન્ય (ઉભયપ્રકારવાળા) પર્યાયનું અહીં અભિધાન કરેલ હોવાથી કુમભાવી પર્યાયોની સાથે સહભાવી પર્યાયોનું પણ ગ્રહણ થઈ જવાથી કંઈ પણ દોષ આવતો નથી. માટે ગુણાર્થિક નામનો ત્રીજો નય નથી.

પ્રશ્ન— જો “ગુણ” નામનો ત્રીજો સ્વતંત્ર પદાર્થ ન હોત તો “દ્રવ્ય-ગુણ અને પર્યાય એમ ત્રણ નામો કેમ બોલાય છે ? પૂ. યશોવિજયજી ઉપાધ્યાયજી મહારાજશ્રીએ “દ્રવ્ય-ગુણ-પર્યાયનો રાસ” આદિ ત્રણના નામવાળા ગ્રન્થો બનાવ્યા જ છે. ત્યાં ગુણનો પર્યાયથી બિનન્નપણે ઉલ્લેખ કરેલો જ છે.

ઉત્તર— “ગુણ” એ ત્રીજો સ્વતંત્ર પદાર્થ નથી. દ્રવ્યના પર્યાય સ્વરૂપ જ છે. માત્ર વિવક્ષાકૃત જ ભેદ છે. જેમ તૈલસ્વ ધારા પતતિ તેલની ધારા પડે છે. મેઘસ્વ ઘટાં વિઘટયતિ તે પવન વાદળની ઘટાને વિખેરે છે. ઈત્યાદિ વાક્યોમાં તેલ પોતે જ ધારારૂપ બને છે. મેઘ પોતે જ ઘટારૂપ બને છે. છતાં વિવક્ષા માત્ર વડે ઘણી દ્વારા ભેદ બતાવવામાં આવે છે. એવી જ રીતે ગુણ અને પર્યાયો એમ બને પર્યાયો હોવા છતાં પણ સહભાવી અને કુમભાવી પણાના લક્ષણની વિવક્ષા માત્રવડે ભેદની કલ્પના કરાય છે. પરમાર્થથી ભેદ નથી.

નનુ દ્રવ્યપર્યાયવ્યતિરિક્તૌ સામાન્યવિશેષૌ વિદ્યેતે તત્ત્સત્ત્વ-ગોચરમપરમપિ નયદ્વયં પ્રાજ્ઞોતીતિ ચેત્ત, નૈતદનુપદ્રવમ્, દ્રવ્યપર્યાર્થ્યાં વ્યતિરિક્તયો: સામાન્યવિશેષયોરપ્રસિદ્ધે:, તથાહિ-દ્વિપ્રકારાં સામાન્યમુક્તમ્-ऊર્ધ્વતાસામાન્યં તિર્યક્સામાન્યં ચ । તત્ત્રોર્ધ્વતાસામાન્યં દ્રવ્યમેવ, તિર્યક્સામાન્યં તુ પ્રતિવ્યક્તિસદ્વશપરિણામલક્ષણં વ્યञ્ઝન-પર્યાય એવ । સ્થૂલાઃ કાલાન્તરસ્થાયિનઃ શબ્દાનાં સઙ્કેતવિષયા વ્યञ્ઝન-પર્યાય ઇતિ પ્રાવચનિકપ્રસિદ્ધે: । વિશેષો-ઇપિ વૈસદ્વશ્વવિરતલક્ષણઃ પર્યાય એવાન્તર્ભવતીતિ નૈતાભ્યામધિકનયાવકાશઃ ॥૭-૫॥

પ્રશ્ન— સામાન્ય અને વિશેષ આવા પણ બે ભાવો દ્રવ્યથી અને પર્યાયથી ભિન્નપણે વર્તે છે. તેથી જેમ દ્રવ્ય અને પર્યાયના વિષયને સમજાવનારા આશયવિશેષને દ્રવ્યાર્થિક અને પર્યાયાર્થિક એમ બે નયો કહો છો. તેમ સામાન્ય અને વિશેષને સમજાવનારા આશયવિશેષને પણ બે નય કહેવા પ્રામ થાય છે. અર્થાતું સામાન્ય અને વિશેષના વિષયવાળા પણ બે નયો કહેવા જોઈએ. તે કેમ કહેતા નથી ?

ઉત્તર— ઉપરોક્ત આ પ્રશ્ન ઉપદ્રવથી (દોષથી) મુક્ત નથી, અર્થાતું દોષિત છે. કારણકે પદાર્થમાં સામાન્ય અને વિશેષ ધર્મ અવશ્ય છે જ. પરંતુ દ્રવ્ય અને પર્યાયથી વ્યતિરિક્તપણે (ભિન્નપણે) લોકમાં અને લોકોત્તરમાર્ગમાં પ્રસિદ્ધ નથી. તે આ પ્રમાણે—પૂર્વે સામાન્ય બે પ્રકારે કહ્યું છે. પાંચમા પરિચ્છેદના ગ્રીજાસૂત્રમાં ઉર્ધ્વતાસામાન્ય અને તિર્યક્સામાન્ય એમ બે પ્રકારનું સામાન્ય કહ્યું છે.

તે બેમાં જે ઉર્ધ્વતાસામાન્ય છે તે તો કાળ-કમવર્તી પર્યાયોમાં દ્રવ્યની એકતારૂપ હોવાથી દ્રવ્યરૂપ જ છે. તેથી ઉર્ધ્વતાસામાન્ય તો દ્રવ્યમાં જ અંતર્ગત થતું હોવાથી દ્રવ્યાર્થિક નયમાં સમાય છે.

પાંચમા પરિચ્છેદના ચોથા સૂત્રમાં કહ્યું તિર્યક્સામાન્ય પણ અનેકવ્યક્તિ-વૃત્તિ હોવાથી સામાન્યરૂપ છે. પરંતુ પ્રતિવ્યક્તિઓમાં રહેલી જે સટ્ટશ પરિણાતિ છે. તે સટ્ટશપરિણાતિ લક્ષણવાળું આ સામાન્ય તે તે વ્યક્તિના વંજન-પર્યાય સ્વરૂપ જ છે. કારણકે પ્રાવચનિક પુરુષો વંજનપર્યાય અને અર્થપર્યાય એમ બે પ્રકારના પર્યાયો સમજાવે છે. જે એક સમય જેવા સૂક્ષ્મકાલ ભાવી અને વચનથી અગોચર પર્યાયો હોય છે તે અર્થ પર્યાય કહેવાય છે. પરંતુ જે સ્થૂલ હોય છે. કંઈક કાલાન્તર સ્થાયી (થોડોક લાંબો કાળ રહેનારા) હોય છે તથા શબ્દો દ્વારા સંકેતના વિષયવાળા (શબ્દોથી સમજાવી શકાય તેવા) હોય છે તે સર્વે વંજનપર્યાયો કહેવાય છે. એમ આગમના જાણકાર મહાત્માઓ શાસ્ત્રોમાં જણાવે છે.

તેથી અનેક વ્યક્તિમાં રહેનારી એવી ગોત્વ-ઘટત્વ-પટત્વ આદિ જાતિ અનેક વ્યક્તિઓમાં વર્તતી હોવાથી જેમ તિર્યક્સામાન્ય કહેવાય છે. તેમ આ ઘટત્વ-પટત્વાદિ ધર્મો તે તે વ્યક્તિઓના સ્થૂલ કાલાન્તર સ્થાયી અને શબ્દ-વાચ્ય એવા પર્યાય વિશેષ હોવાથી વંજન-પર્યાયમાં જ અંતર્ભૂત થાય છે. તથા વિશેષ પણ વિસંદેશતા સ્વરૂપે (વિલક્ષણતા સ્વરૂપે) પદાર્થનું રૂપાન્તર થવા રૂપે પર્યાયાત્મક જ છે. તેથી તિર્યક્સામાન્ય એ વંજન-પર્યાયમાં અંતર્ગત થાય છે. અને વિશેષ એ વિવક્ષા વશથી અર્થ-પર્યાયમાં અંતર્ગત થાય છે આ રીતે સામાન્ય અને વિશેષ પણ દ્રવ્ય અને પર્યાયમાં સમાઈ જતા હોવાથી આ બે નયથી અધિક નય માનવાની કોઈ જરૂર

નથી. ઉર્ધ્વતા સામાન્યનો દ્રવ્યમાં, તિર્યક્સામાન્યનો વંજનપર્યાયમાં, અને વિશેષોનો વિવક્ષા બળે અર્થપર્યાયમાં સમાવેશ થાય છે. તેથી સામાન્ય અને વિશેષ આ દ્રવ્યપર્યાયથી ભિન્ન નથી.

દ્રવ્યાર્થિકભેદાનાહુઃ—

હવે પ્રથમ દ્રવ્યાર્થિક નયના ભેદ સમજાવે છે—

આદ્યો નैગમસઙ્ગ્રહવ્યવહારભેદાત् ત્રેધા ॥ ૭-૬ ॥

ટીકા—આદ્યો દ્રવ્યાર્થિક: ॥ ૭-૬ ॥

સૂત્રાર્થ- પહેલો દ્રવ્યાર્થિક નય, ૧. નૈગમ ૨. સંગ્રહ અને ૩. વ્યવહારનયના ભેદથી ગ્રાણ પ્રકારે છે. અહીં આદ્યો=એટલો પહેલો દ્રવ્યાર્થિકનય એવો અર્થ કરવો. ॥ ૭-૬ ॥

વિવેચન- સંક્ષેપથી નયોના જે બે ભેદો છે. એક દ્રવ્યાર્થિક નય અને બીજો પર્યાયાર્થિક નય. આ બે નયોમાંથી આદ્ય એવો જે દ્રવ્યાર્થિકનય છે. તેના નૈગમ, સંગ્રહ અને વ્યવહાર એમ કુલ ત્રણ ભેદો છે. તે ત્રણો ભેદોની વ્યાખ્યા (લક્ષણ), તેના પ્રતિભેદો અને ઉદાહરણો ગ્રંથકાર પોતે જ મૂલસૂત્રમાં તથા ટીકાકારશ્રી ટીકામાં કહે જ છે. તેથી અમે અહીં વધારે વિવેચન કરતા નથી. ॥ ૭-૬ ॥

તત્ત્વ નैગમં પ્રસૂપયન્તિ—

ત્યાં પ્રથમ નૈગમનયનું સ્વરૂપ સમજાવે છે કે—

**ધર્મયોર્ધર્મિણોર્ધર્મધર્મિણોશ્ર પ્રધાનોપસર્જનભાવેન યદ્વિવક્ષણં સ
નૈકગમો નैગમ: ॥ ૭-૭ ॥**

અથાસ્યોદાહરણાય સૂત્રત્રયીમાહુઃ—

આ ત્રણો સ્થાનોનાં ઉદાહરણો આપવા માટે ત્રણ સૂત્રો કહે છે—

સચ્ચैતન્યમાત્મનીતિ ધર્મયો: ॥ ૭-૮ ॥

વસ્તુ પર્યાયવદ્ દ્રવ્યમિતિ ધર્મિણો: ॥ ૭-૯ ॥

ક્ષણમેકં સુખી વિષયાસક્તજીવ ઇતિ ધર્મધર્મિણો: ॥ ૭-૧૦ ॥

સૂત્રાર્થ- બે ધર્મમાં, બે ધર્મી એવા પદાર્થોમાં, અને ધર્મ-ધર્મીમાં આ પ્રમાણે ગ્રાણ સ્થાને એકની પ્રધાનપણે અને બીજાની ગૌણપણે જે વિવક્ષા કરવી. તે નૈગમનય

છે. અને તે બોધનો માર્ગ (વસ્તુનું સ્વરૂપ જાણવાનો માર્ગ) એક રૂપ નથી. પરંતુ અનેક રૂપ છે તેથી તે નૈગમનય કહેવાય છે. ||૭-૭॥

“આત્મામાં ચૈતન્ય સત્ત છે” આ બે ધર્મોમાં મુખ્ય-ગોણાનું ઉદાહરણ છે. પર્યાવરણી જે વસ્તુ તે દ્રવ્ય છે. અથવા પર્યાવરણું જે દ્રવ્ય તે વસ્તુ છે. આ બજે રીતે બોલવામાં બે ધર્માની વચ્ચે મુખ્ય-ગોણભાવ વર્તે છે. વિષયોમાં આસક્ત અથવા જીવ એક ક્ષણ માત્ર સુખી છે. આ પ્રમાણે બોલવામાં ધર્મી-ધર્મી વચ્ચે મુખ્ય-ગોણભાવ પ્રવર્તે છે. ||૭-૮, ૯, ૧૦||

ટીકા—પર્યાયયોર્દ્વય્યોર્દ્વયપર્યાયોશ્ચ મુખ્યામુખ્યરૂપતયા યદ્ વિવક્ષણં સ એવંસ્રૂપો નૈકે ગમા બોધમાર્ગ યસ્યાસૌ નૈગમો નામ નયો જ્ઞેયઃ ॥૭-૮॥

પ્રધાનોપસર્જનભાવેન વિવક્ષણમિતીહોત્તરત્ર ચ સૂત્રદ્વયે યોજનીયમ् । અત્ર ચૈતન્યાખ્યસ્ય વ્યञ્ઝનપર્યાયસ્ય પ્રાધાન્યેન વિવક્ષણમ્, વિશેષ્યત્વાત् । સત્ત્વાખ્યસ્ય તુ વ્યञ્ઝનપર્યાયસ્યોપસર્જનભાવેન, તસ્ય ચૈતન્યવિશેષણત્વાદિતિ ધર્મદ્વયગોચરો નૈગમસ્ય પ્રથમો ભેદ: ॥૭-૮॥

અત્ર હિ પર્યાયવદ્ દ્રવ્યં વસ્તુ વર્તત ઇતિ વિવક્ષાયાં પર્યાયવદ્ દ્રવ્યાખ્યસ્ય ધર્મિણો વિશેષ્યત્વેન પ્રાધાન્યમ્, વસ્ત્વાખ્યસ્ય તુ વિશેષણત્વેન ગૌણત્વમ્ ।

યદ્વા, કિં વસ્તુ ? પર્યાયવદ્ દ્રવ્યમિતિ વિવક્ષાયાં વસ્તુનો વિશેષ્યત્વાત् પ્રાધાન્યમ્, પર્યાયવદ્ દ્રવ્યસ્ય તુ વિશેષણત્વાત् ગૌણત્વમિતિ ધર્મિયુગમગોચરોડયં નૈગમસ્ય દ્વિતીયો ભેદ: ॥૭-૯॥

અત્ર હિ વિષયાસક્તજીવાખ્યસ્ય ધર્મિણો મુખ્યતા, વિશેષ્યત્વાત्, સુખલક્ષણસ્ય તુ ધર્મસ્યાપ્રધાનતા, તદ્વિશેષણત્વેનોપાત્તત્વાદિતિ ધર્મધર્માલિમ્બનોડયં નૈગમસ્ય તૃતીયો ભેદ: । ન ચાસ્યૈવં પ્રમાણાત્મકત્વાનુષ્ઠાનો ધર્મધર્મિણો: પ્રાધાન્યેનાત્ર જ્ઞપ્તેરસમ્ભવાત् તયોરન્યતર એવ હિ નૈગમનયેન પ્રધાનતયાજનુભૂયતે । પ્રાધાન્યેન દ્રવ્યપર્યાયદ્વયાત્મકં ચાર્થમનુભવદ્વિજ્ઞાનં પ્રમાણં પ્રતિપત્તાવ્યં નાન્યત્ ॥૭-૧૦॥

વિવેચન— નથી બોધમાર્ગ એક જેનો તે નૈગમનય, “ન એકે ગમા: યસ્ય સ નૈગમ” વસ્તુતાત્ત્વ જાણવા માટેના અનેક જ્ઞાન માર્ગો છે જેમાં, અર્થાત્ અનેક રીતે વસ્તુતાત્ત્વની વિવક્ષા જે નયમાં કરાય છે તે નૈગમનય કહેવાય છે. દ્રવ્યાર્થિકનયના ત્રણ ભેદમાંનો આ નૈગમનય એ પ્રથમ ભેદ છે. તે નૈગમનય ત્રણ રીતે હોય છે.

ધર્મયો:=બે ધર્મોમાં, અર્થાત् પદાર્થના બે પર્યાયોમાંથી એક પર્યાયને ગૌણ કરવામાં આવે અને એક પર્યાયને મુખ્ય કરવામાં આવે તે. ૧.

ધર્મિણો:=બે ધર્મી પદાર્થોમાં, એટલે કે ધર્મી એવા બેમાં એકને ગૌણ કરવામાં આવે. અને એકને મુખ્ય કરવામાં આવે તે. ૨.

ધર્મધર્મિણો:=એક પર્યાય અને એક દ્રવ્ય અર્થાત् એક ધર્મ અને એક ધર્મી એમ બેમાં જ્યાં એકને ગૌણ કરવામાં આવે અને બીજાને મુખ્ય કરવામાં આવે તે. ૩.

આ પ્રમાણે ત્રણ જાતનો નૈગમનય છે. અહીં એક પ્રશ્ન થાય કે ગૌણ કોને કહેવું ? અને મુખ્ય કોને કહેવું ? તો તેનો ઉત્તર એ છે કે આખ્યાતપદસમધિકરણં પ્રધાનં, ઉપસર્જનં તદિતરત્ત . ક્રિયાપદની સાથે જે સમાનાધિકરણ હોય તે મુખ્ય, અને ક્રિયાપદની સાથે જે સમાનાધિકરણ ન હોય તે ગૌણ. હવે કમશઃ આ ત્રણોનાં દૃષ્ટાન્તો કહે છે. આ સૂત્રમાં તથા હવે પછી આવનારાં બસે સૂત્રોમાં આ પ્રમાણે પ્રધાનભાવે અને ઉપસર્જનભાવે વિવક્ષા કરવી.

(૧) “આત્મામાં” જે ચૈતન્ય છે” તે કેવું છે ? તો સત્ત છે” અહીં અસ્તિ ક્રિયાપદ છે. અસ્તિમાં થયેલ તિ પ્રત્યય કર્તા કારકમાં થયો છે. તેથી ચૈતન્ય પદમાં રહેલું કર્તૃત્વ ઉક્તનામ બનવાથી નામાર્થે પ્રથમા વિભક્તિ નપુંસક લિંગમાં થયેલ છે. આ રીતે ચૈતન્ય પદ કર્તા હોવાથી અસ્તિ ક્રિયાપદની સાથે ઉક્ત બનવાથી ક્રિયાપદની સાથે સમાનાધિકરણ થયું છે માટે વ્યંજનપર્યાયાત્મક એવા ચૈતન્યની પ્રધાનપણે વિવક્ષા થયેલી છે. કારણકે આખ્યાતની સાથે સમાનાધિકરણ છે માટે વિશેષ્ય છે. જ્યારે “સત્ત્વ” નામના તેના વિશેષણીભૂત વ્યંજનપર્યાયની ગૌણભાવે વિવક્ષા કરાયેલી છે. કારણકે તસ્ય=તે સત્ત્વપર્યાયનો ચૈતન્યના વિશેષણ સ્વરૂપે પ્રયોગ કરાયો છે. આત્મામાં જે ચૈતન્યશક્તિ છે. તે ચૈતન્ય શક્તિ કેવી છે ? “સત્ત” છે. આ પ્રમાણે સત્ત એ વિશેષણ અને ચૈતન્ય એ વિશેષ હોવાથી સત્ત ઉપસર્જનીભાવે અને ચૈતન્ય પ્રધાનભાવે અહીં કહેવાયું છે. ચૈતન્ય એ પણ આત્માનો ધર્મ જ છે. દીર્ઘકાળવર્તી પર્યાય-વિશેષ હોવાથી વ્યંજન-પર્યાયરૂપ ધર્મ છે. અને સત્ત એ પણ દીર્ઘકાળવર્તી પર્યાય-વિશેષ હોવાથી વ્યંજન-પર્યાય સ્વરૂપ ધર્મ જ છે. આમ ચૈતન્ય અને સત્ત આ બસે આત્મધર્મ હોવા છતાં અહીં ચૈતન્ય વિશેષપણે અને સત્ત વિશેષણપણે કહેલ છે. તેથી તે બે ધર્મમાં ગૌણ-મુખ્યતાવાળો નૈગમનયનો આ પ્રથમભેદ સમજાવ્યો. ||૭-૮||

યત્ પર્યાયવદ् વસ્તુ, તદ્ દ્રવ્યં વર્તતે= પર્યાયવાળી જે વસ્તુ છે તે દ્રવ્ય છે= તે દ્રવ્ય કહેવાય છે. અહીં વર્તતે અથવા અસ્તિ વગેરે જે ક્રિયાપદ અધ્યાહારથી ગમ્ય

છે. તેની સાથે સમાનાધિકરણપણે દ્રવ્યં પદ છે. તેથી તે દ્રવ્ય નામનો ધર્મી અહીં પ્રધાનપણે છે. કારણકે “તે દ્રવ્ય છે” આ વિષેયપણે વાક્ય છે તેથી દ્રવ્યનું વિધાન કરવાનું હોવાથી કિયાપદની સાથે સમાનાધિકરણ હોવાથી દ્રવ્ય એ મુખ્ય છે. હવે તે દ્રવ્ય કેવું છે ? એમ પ્રશ્ન કરવાથી જે ઉત્તર આવે છે કે જે પર્યાયવાળી વસ્તુ છે તે દ્રવ્ય છે આમ વસ્તુ શબ્દ દ્રવ્યનું વિશેષણ થવાથી ગૌણ છે. કિયાપદની સાથે જે સમાનાધિકરણ હોય તે પ્રધાન અને શેષ ગૌણ કહેવાય છે. અહીં દ્રવ્ય નામનો ધર્મી, કિયાપદ સાથે સમાનાધિકરણ હોવાથી પ્રધાન છે. અને તેથી જ દ્રવ્યાખ્ય એટલે કે દ્રવ્ય નામનો ધર્મી વિશેષ્ય છે. કેવો, કેવી અને કેવું વગેરે પ્રશ્નો પૂછવાથી જે ઉત્તર આવે તે અથવા અનંતરપણે સમાનાધિકરણ ન હોય તે વિશેષણ બને છે અને વિશેષણ હંમેશાં ગૌણ કહેવાય છે. તેથી પર્યાયવદ્દ વસ્તુ આ પદ વિશેષણ બનવાથી ગૌણ થાય છે. અહીં પર્યાયવાળી જે વસ્તુ છે તે દ્રવ્ય છે એમ દ્રવ્યની પ્રધાનતા વાળો અર્થ થાય છે.

અથવા ઘટ-પટાઈ જે જે વસ્તુઓ છે તે શું છે ? આવા પ્રકારના પ્રશ્નના ઉત્તરમાં કહીએ કે “પર્યાયવદ્દ દ્રવ્યમ्” પર્યાયવાળું જે દ્રવ્ય છે. તે વસ્તુ છે. આવી વિવક્ષા કરવામાં યદ્વ વસ્તુ તત્ કીદ્વશાં ? “પર્યાયવદ્દ દ્રવ્યમ्” જે ઘટ-પટાઈ વસ્તુ દેખાય છે. તે કેવી છે ? પર્યાયવાળા દ્રવ્યસ્વરૂપ છે. અહીં અસ્તિ અથવા વર્તતે કિયાપદની સાથે સમાનાધિકરણ પણે વસ્તુ શબ્દ જોડવામાં આવ્યો છે. માટે વસ્તુ આ શબ્દ વિશેષ્ય થવાથી મુખ્ય છે. અને તે વસ્તુ કેવી છે ? આમ પૂછાયેલા પ્રશ્નના ઉત્તરરૂપે “પર્યાયવદ્દ દ્રવ્યમ्” આવો શબ્દ આવે છે. તેથી દ્રવ્યં પદ વિશેષણ બનવાથી ગૌણ છે. આ રીતે વિશેષણ અને વિશેષ્યની વિવક્ષા વક્તાને આધીન છે. આ દંદ્રાન્ત બસ્તે ધર્મીની વચ્ચે ગૌણ-મુખ્યતા જણાવનારું છે. કારણકે વસ્તુ કહો કે દ્રવ્ય કહો પરંતુ આ બસ્તે શબ્દો ધર્મીના વાચક છે. તેથી ધર્મીયુગમના વિષયવાળો નૈગમનયનો આ બીજો ભેદ થયો. || ૭-૮॥

“યો વિષયાસક્તો જીવો વર્તતે (અસ્તિ) સ: કીદ્વશ: ? ક્ષણમાત્રસુખવાન् ” “પાંચ ઈન્દ્રિયોના સુખમાં આસક્ત એવો જે જીવ વર્તે છે. તે કેવો છે ? ક્ષણ માત્ર સુખવાળો છે ” અહીં વર્તતે (અથવા અસ્તિ) કિયાપદની સાથે જીવ શબ્દ સમાનાધિકરણ પણે જોડવામાં આવ્યો છે તેથી વિશેષ્ય હોવાથી મુખ્ય છે. તે વિષયાસક્ત જીવ કેવો છે ? એવા પ્રશ્નના ઉત્તરમાં ક્ષણમાત્ર સુખવાળો પદ આવે છે. આ રીતે ક્ષણમેકં સુખી એ વિશેષણ બનવાથી ગૌણ છે. જીવ એ ધર્મીપદ મુખ્ય છે. અને સુખ એ ધર્મવાચી પદ ગૌણ છે. આ રીતે ધર્મ-ધર્મીના આલંબનવાળો આ નૈગમનયનો ત્રીજો ભેદ જાણવો.

ન ચાસ્યૈવં=ઉપરના ત્રણે દૃષ્ટાન્તો જોતાં નૈગમનયમાં એકવાર બે ધર્મોમાં એક ધર્મ પ્રધાન હોય છે. બીજીવાર બે ધર્મીમાં એક ધર્મી પ્રધાન હોય છે. અને ત્રીજીવાર ધર્મ-ધર્મીમાં ધર્મી પ્રધાન અને ધર્મ ગૌણ ઇત્યાદિ હોય છે. વિસ્તારથી ઉપર જે સમજાવવામાં આવ્યું છે. તે જોતાં એક પ્રશ્ન થાય કે આ નૈગમનયમાં ધર્મ પણ પ્રધાન બન્યો અને ધર્મી પણ પ્રધાન બન્યો. નથની વ્યાખ્યા તો એવી હોય કે જ્યાં ગૌણ-મુખ્યભાવ હોય. અહીં તો બસ્તેને પ્રધાન થવાનો અવકાશ મળે છે. અસ્ય=તેથી આ નૈગમનયને એવં=આ રીતે વિચારતાં તો પ્રમાણાત્મકત્વ=પ્રમાણ સ્વરૂપપણાની અનુષ્ઠાનિકિયાં થવાનો પ્રસંગ આવશે. અર્થાત્ ધર્મ અને ધર્મી એમ બસ્તેની પ્રધાનતા-વાળો આ નય બનવાથી આ નય શું પ્રમાણ ન કહેવાય ? ન ચ=એવો પ્રશ્ન કરવો નહીં. કારણકે આ ત્રણે ઉદાહરણોમાં ધર્મ અને ધર્મી એમ બસ્તેનો એકીસાથે પ્રધાનપણે બોધ થતો નથી. એકી સાથે પ્રધાનપણે બોધ થવાનો અસંભવ છે. કારણકે ત્રણે ઉદાહરણોમાં ધર્મ-ધર્મી એમ બેમાંથી કોઈપણ એકનો જ નૈગમનય વડે પ્રધાનપણે અનુભવ કરાય છે. જ્યારે કોઈપણ એકનો પ્રધાનપણે વ્યવહાર કરાતો હોય ત્યારે બીજાનો બોધ અવશ્ય ગૌણપણે જ થાય છે. તેથી નૈગમનયને નય જ કહેવાય છે. પ્રમાણપણાની પ્રાભિસ્થાનિ થતી નથી.

દ્વય અને પર્યાય (ધર્મ અને ધર્મી) એમ બસ્તે ભાવોવાળા અર્થને પ્રધાનપણે અનુભવ કરતું જે શાન થાય તે જ પ્રમાણ કહેવાય- એમ સ્વીકારવું જોઈએ. જ્યાં દ્વય અને પર્યાય એમ ઉભયાત્મક અર્થ પ્રધાન હોય તો જ પ્રમાણ કહેવાય છે. તે અહીં નથી. માટે નૈગમનય તે નય જ કહેવાય છે. પ્રમાણ નહીં. ॥૭-૧૦॥

અથ નૈગમાભાસમાહુ:—

હવે નૈગમ નયાભાસ સમજાવે છે—

ધર્મદ્વયાદીનામैકાન્તિકપાર્થક્યાભિસન્ધિનેગમાભાસ: ॥ ૭-૧૧ ॥

અત્રોદાહરન્તિ—

યથાત્મનિ સત્ત્વચૈતન્યે પરસ્પરમત્યન્તં પૃથગ્ભૂતે ઇત્યાદિ: ॥ ૭-૧૨ ॥

સૂત્રાર્થ- બે ધર્મો આદિમાં (એટલે કે બે ધર્મમાં, બે ધર્મીમાં, અને ધર્મ-ધર્મીમાં) એકાન્તે ભેદ સ્વીકારનારો જે જ્ઞાતાનો અભિપ્રાયવિશેષ તે નૈગમ નયાભાસ કહેવાય છે. જેમકે “આત્મામાં સત્ત્વ અને યૈતન્ય પરસ્પર એકાન્તે લિખ્ન છે.” ઇત્યાદિ. ॥ ૭-૧૧-૧૨॥

ટીકા— આદિશબ્દાદ ધર્મદ્વય-ધર્મધર્મદ્વયયો: પરિગ્રહ: । એકાન્તિક-પાર્થક્યાભિસંધિરૈકાન્તિકભેદાભિપ્રાયો નૈગમદુર્નય ઇત્યર્થ: ॥૭-૧૧॥

આદિશબ્દાદ વસ્ત્વાખ્યપર્યાયવદ્દ્રવ્યાખ્યયો ધર્મિણો: સુખજીવલક્ષણયો-ધર્મધર્મિણોશ્રી સર્વથા પાર્થક્યેન કથનં તદાભાસત્વેન દ્રષ્ટવ્યમ् । નૈયાયિક-વૈશેષિકદર્શનં ચૈતદાભાસત્યા જ્ઞેયમ् ॥૭-૧૨॥

વિવેચન— બે ધર્મોમાં, બે ધર્મીમાં, અને ધર્મ-ધર્મીમાં એકની ગૌણતા અને એકની પ્રધાનતા એ પ્રમાણે સાપેક્ષ એવો વક્તાનો જે અભિપ્રાય તે નૈગમનય કહેવાય છે. પરંતુ આ જ સ્થાનોમાં નિરપેક્ષ અર્થાત્ એકાન્ત ભિન્નતાવાળો વક્તાનો જે અભિપ્રાય તે નૈગમનયાભાસ કહેવાય છે.

બે ધર્મોમાં એકાન્ત ભેદવાળો જે અભિપ્રાય તે જેમ નૈગમ ન્યાભાસ કહેવાય છે. તેમ મૂલસૂત્રમાં કહેલા આદિ શબ્દથી બે ધર્મીમાં અને ધર્મ-ધર્મીમાં પણ આવો જ એકાન્તભેદયુક્ત જે અભિપ્રાય તે નૈગમ ન્યાભાસ કહેવાય છે એમ સમજી લેવું. સારાંશ કે એકાન્તપૃથક્તા વાળો જે અભિપ્રાય=એકાન્ત ભેદ યુક્ત જે આશયવિશેષ તે નૈગમ ન્યાભાસ અર્થાત્ નૈગમ નામનો દુર્નય છે. જેમકે “આ આત્મામાં સત્ત્વ અને ચૈતન્ય છે. અહીં “સત્ત્વ અને ચૈતન્ય” એમ બસ્તેને ભિન્ન લેવાથી સત્ત્વ એ ચૈતન્યનું વિશેષણ થતું નથી. અને ચૈતન્ય એ સત્ત્વનું વિશેષ થતું નથી. બસ્તે પદો સ્વતંત્ર રહે છે. તેથી ગૌણ-મુખ્યતા થતી નથી. તથા બસ્તે ધર્મો સર્વથા પૃથગ્ય લેવાથી ચૈતન્ય પણ સત્ત્વથી ભિન્ન અર્થાત્ અસત્ત્રૂપ બની જાય છે. અને “સત્ત્વ” પણ ચૈતન્યથી ભિન્ન અર્થાત્ જડ સ્વરૂપ બની જાય છે. આવો એકાન્ત ભેદનો જે આગહ તે નૈગમનયાભાસ (ખોટો નૈગમનય-દુર્નય) કહેવાય છે.

આવી જ રીતે બારમા મૂલસૂત્રમાં કહેલા આદિ શબ્દથી વસ્તુ નામનો ધર્મી પદાર્થ અને “પર્યાયવાળું દ્રવ્ય” એ નામનો ધર્મી પદાર્થ એમ બસ્તે ધર્મી પદાથોમાં, તથા “સુખ” ગુણરૂપ ધર્મ અને જીવ નામના ધર્મીમાં, અર્થાત્ સુખ અને જીવ લક્ષણરૂપ ધર્મ તથા ધર્મીમાં, અત્યાન્ત પૃથક્પણાના ભાવે જે કથન કરવું તે પણ નૈગમ ન્યાભાસ તરીકે જાણવું. ઇ દર્શનોમાં જે નૈયાયિક દર્શન તથા વૈશેષિકદર્શન છે. તે આ નૈગમ ન્યાભાસ તરીકે જાણવાં. કારણ કે તે દર્શનકારો ગુણ અને ગુણીનો, ધર્મ અને ધર્મીનો, સત્તા-સામાન્ય અને ચૈતન્યાદિ-ગુણોનો સર્વથા ભેદ જ માને છે. એકાન્ત ભેદ માનવાથી ગુણ-ગુણીભાવનો ઉચ્છેદ આદિ થાય છે. તે દોષોના નિવારણ માટે તેઓ ત્યાં “સમવાય સંબંધ” કલ્પે છે. તે કલ્પના પણ અનવસ્થા દોષથી ભરેલી છે.

જ્યાં તાદાતમ્યસંબંધ હતો, કથંચિદ્ ભેદ અને કથંચિદ્ અભેદ હતો ત્યાં એકાન્ત ભેદ માન્યો આ મોટી ભૂલ કરી. ત્યારબાદ આવી ખોટી માન્યતાથી ઊભા થયેલા ગુણ-ગુણી ભાવના ઉચ્છેદાદિ દોષોને નિવારવા “સમવાય સંબંધ” આદિની કલ્પનાઓ કરવી પડી. આ એકાન્તવાદ એ જ દુર્નય છે.

નૈગમાદિ નયોનું સ્વરૂપ તત્ત્વાર્થસૂત્રની સિદ્ધસેનગણિકૃત ટીકામાંથી તથા વિશેષાવશ્યકભાષ્યની મહત્વધારીય ટીકામાંથી વધારે જાણવું.

અથ સંગ્રહસ્વરૂપમુપવર્ણયન્તિ—

હવે સંગ્રહનયનું સ્વરૂપ જણાવે છે—

સામાન્યમાત્રગ્રાહી પરામર્શ: સંગ્રહ: ॥ ૭-૧૩ ॥

સૂત્રાર્થ— “સામાન્ય માગ્રને જ મુખ્યપણે ગ્રહણ કરનારો (અને વિશેષને ગૌણ કરનારો) વક્તાનો જે અભિપ્રાય” તે સંગ્રહનય કહેવાય છે. ॥ ૭-૧૩॥

અમું ભેદતો દર્શયન્તિ—

તે સંગ્રહનયના ભેદ કરીને સમજાવે છે—

અયમુભયવિકલ્પ: પરોऽપરશ્ર ॥ ૭-૧૪ ॥

સૂત્રાર્થ— તે સંગ્રહનયના બે ભેદો છે. એક પર અને બીજો અપર સંગ્રહનય. ॥ ૭-૧૪॥

ટીકા—સામાન્યમાત્રમશેષવિશેષરહિતં સત્ત્વદ્રવ્યત્વાદિકં ગૃહ્ણાતીત્યેવંશીલઃ, સમેકીભાવેન પિણ્ડીભૂતત્વયા વિશેષરાશિં ગૃહ્ણાતીતિ સંગ્રહ: । અયમર્થ:-સ્વજાતે-રૂષેષ્ટાભ્યામવિરોધેન વિશેષાણમેકરૂપત્વયા યદ્ ગ્રહણં સ સંગ્રહ ઇતિ ॥ ૭-૧૩, ૧૪ ॥

વિવેચન— અશેષ=સર્વ વિશેષોથી રહિત એવું “સત્ત્વ” અથવા “દ્રવ્યત્વ” ઈત્યાદિ રૂપ સામાન્યમાત્રને જે ગ્રહણ કરે એવા સ્વભાવવાળો જે અભિપ્રાય તે સંગ્રહનય. સમ્=એકી સાથે પિણ્ડીભૂતરૂપે વિશેષધર્મોની રાશિને ગૃહ્ણાતીતિ=ગ્રહણ કરવાવાળો જે આશયવિશેષ તે સંગ્રહનય.

ભાવાર્થ આ પ્રમાણે છે કે— હૃષ્ટ=પ્રત્યક્ષની સાથે, તથા ઇષ્ટ અનુમાનની સાથે અવિરોધેન=વિરોધ ન આવે તે રીતે સ્વજાતેઃ=પોતાની જાતિના વિશેષાણામ्=સર્વે વિશેષોનું એકરૂપપણે જે ગ્રહણ કરવું તે સંગ્રહનય કહેવાય છે. જેમકે એકેન્દ્રિય જીવો હોય કે વિકલેન્દ્રિય જીવો હોય કે પંચેન્દ્રિય જીવો હોય. પરંતુ તે સર્વે “જીવો છે” તે સર્વમાં જીવપણે શું વિશેષતા છે ? અર્થાત્ બધા સમાન છે. તથા ખ્રાંખણ હોય, ક્ષત્રિય હોય, વૈશ્ય હોય કે શૂદ્ર હોય પરંતુ બધા માનવમાત્ર છે. માનવપણે શું ફરક છે ? આખરે છે તો બધા મનુષ્યો જ છેને ? આવા આવા એકીકરણ તરફ ફળતા અધ્યવસાયવિશેષવાળો જે નય, તે સંગ્રહનય કહેવાય છે.

આવા પ્રકારના આ સંગ્રહનયના બે ભેદ છે. (૧) પરસંગ્રહનય અને (૨) અપરસંગ્રહનય. આ બને નયોના અર્થો આગળ ગ્રંથકારશ્રી આપે છે. ||૭-૧૩,૧૪||

તત્ત્વ પરસંગ્રહમાહુઃ—

ત્યાં પ્રથમ પરસંગ્રહનય સમજાવે છે—

અશેષવિશેષોષ્વૌદાસીન્યં ભજમાનઃ શુદ્ધદ્રવ્યં સન્માત્રમભિમન્ય-
માનઃ પરસંગ્રહઃ ॥૭-૧૫॥

ઉદાહરણિ—

ઉદાહરણ આવે છે—

વિશ્વમેકં સદવિશેષાદિતિ યથા ॥૭-૧૬॥

એતદાભાસમાહુઃ—

હવે પરસંગ્રહાભાસ જણાવે છે—

સત્તાઽદ્વૈતં સ્વીકુર્વાણઃ સકલવિશેષાન્નિરાચક્ષાણસ્તદાભાસઃ ।૭-૧૭।

ઉદાહરણિ—

પરસંગ્રહાભાસનું ઉદાહરણ આપે છે—

યથા સત્તૈવ તત્ત્વં, તતઃ પृથગ્ભૂતાનાં વિશેષાણામદર્શનાત् ।૭-૧૮।

(૧) દિષ્ટ=પ્રત્યક્ષ અને ઈષ્ટ=અનુમિત, અથવા દિષ્ટ એટલે પોતે સ્વયં અનુભવેલું અને ઈષ્ટ એટલે પ્રમાણોથી જ્ઞાનેલું (જુઓ પંજલી) અથવા દિષ્ટ=ઈન્દ્રિગોચર અને ઈષ્ટ=મોક્ષમાર્ગની સાથે અવિરોધી.

સૂત્રાર્થ- ત્યાં પરસંગ્રહ સમજાવે છે કે-સર્વવિશેષોમાં ઉદાસીનતા રાખનારો અને શુદ્ધ એવું દ્રબ્ય સત્તામાત્ર ઇપ છે એવું સ્વીકારનારો જે અભિપ્રાય વિશેષ તે “પરસંગ્રહ” નય કહેવાય છે. જેમકે “આ સમસ્ત વિશ્વ એકઇપ છે” કારણ કે “સત્ત” પણ બધું જ સમાન છે માટે. આવી માન્યતા તે પરસંગ્રહણનય.

પરસંગ્રહાભાસ કોને કહેવાય તે સમજાવે છે કે “સત્તા જ માત્ર છે” બીજુ કંઈ જ નથી, એવો સત્તા અદ્દેતને સ્વીકારનારો અને સકલવિશેષોનો અપલાપ કરનારો જે આશયવિશેષ તે પરસંગ્રહણયાભાસ. જેમકે “સત્તા” એ જ યથાર્થ તત્ત્વ છે, સત્તાથી પૃથગ્ભૂત એવા વિશેષો આ સંસારમાં દેખાતા ન હોવાથી. ॥ ૭-૧૫, ૧૬, ૧૭, ૧૮॥

ટીકા— પરામર્શ ઇત્યગ્રેતનેऽપિ યોજનીયમ् ॥૭-૧૫॥

અસ્મિન् ઉક્તે હિ સદિતિજ્ઞાનાભિધાનાનુવૃત્તિલિઙ્ગાનુમિતસત્તાકત્વેનૈકત્વમ-
શેષાર્થાનાં સંગૃહ્યતે ॥૭-૧૬॥

અશોષવિશેષોદાસીન્યં ભજમાનો હિ પરામર્શવિશેષૈ: પરસંગ્રહાખ્યાં લભતે, ન
ચાયં તથેતિ તદાભાસ: ॥૭-૧૭॥

અદ્વૈતવાદિર્દર્શનાન્યખિલાનિ સાંખ્યદર્શનં ચૈતદાભાસત્વેન પ્રત્યેયમ् । અદ્વૈત-
વાદસ્ય સર્વસ્યાપિ હૃષેષ્ટાભ્યાં વિરુદ્ધ્યમાનત્વાત् ॥૭-૧૮॥

વિવેચન- “પરામર્શ” એવો શબ્દ આ સૂત્રમાં તથા આગળના સૂત્રોમાં પણ જોડવો. ઉપરના સૂત્રોમાંથી અનુવૃત્તિરૂપે લઈ આવવો. તેથી આવો અર્થ થાય છે કે-
જગતના ઘટ-પટ-પશુ-પક્ષી-માનવ-કુંચન-કટક-ક્યેપૂર-પત્થર આદિ સધળા પદાર્થો સામાન્ય
અને વિશેષ એમ ઉભયાત્મક ધર્મવાળા છે. કારણ કે ઉપરોક્ત, ઘટ, પટ, પશુ આદિ
સધળા પદાર્થો તે તે રૂપે વિશેષ છે. ઘટનું જલાધારાદિ જે સ્વરૂપ છે તે પટમાં નથી.
અને પટમાં શરીરાચછાદનાદિ જે સ્વરૂપ છે તે ઘટમાં નથી. તેથી સર્વ પદાર્થો
પોતપોતાના પ્રતિનિયત સ્વરૂપથી વિશેષ છે. છતાં તે જ સધળા પદાર્થો “સત્ત”પણે
(આસ્તિસ્વરૂપે-હોવાપણે) સમાન પણ છે. આ રીતે જગત્તા પદાર્થો ઉભયાત્મક હોવા
ઇતાં પણ જ્યારે સામાન્યપણે જાણવાનું પ્રયોજન હોય અને તેના કારણે “સર્વ વિશ્વ
સત્ત રૂપે એક છે” કારણકે સર્વ પદાર્થોમાં સત્ત પણે કોઈ વિશેષતા નથી આવું જાણવું
તે, અર્થાત્ આવા અભિપ્રાયવાળો જે આશયવિશેષ તે પરસંગ્રહણનય કહેવાય છે.

આ સત્ત છે આ સત્ત છે. એવું જ્ઞાન સર્વ પદાર્થોમાં પ્રવર્તે છે. તથા એવું

કથન (વ્યવહાર) પણ સર્વ પદાર્�ોમાં પ્રવર્તે છે. એટલે “ઇદમપિ સત् ઇદમપિ સત्” આવું શાન અને આવા વ્યવહારનું હોવું સર્વત્ર છે. તે બજેની અનુવૃત્તિરૂપ લિંગ દ્વારા અનુમાન કરાઈ છે સત્તા જેની એવા સક્લ પદાર્થો હોવાથી તે રૂપે સક્લ પદાર્થોને એકપણે ગ્રહણ કરનારો આ નય છે. તેથી તેને સંગ્રહનય અને તે પણ પરસંગ્રહનય કહેવાય છે. વધારેમાં વધારે વિશાળતાવાળો આ જ નય છે. તેથી તેને “પર” કહેવાય છે. ||૭-૧૫-૧૬||

ઘટ-પટ આદિ સર્વ પદાર્થો પોતપોતાના પ્રતિનિયત સ્વરૂપે વિશેષ અને “સત्” સ્વરૂપે સામાન્ય એમ ઉભયાત્મક હોતે છતે સર્વ પદાર્થોના પ્રતિનિયત સ્વરૂપાત્મક વિશેષોમાં ઉદાસીનતા રાખનારો અને “આ સત् છે” “આ સત્ત છે” એવા જ માત્ર વિચારવિશેષો વડે સામાન્યરૂપે વસ્તુ સ્વરૂપને સ્વીકારનારો શાતાનો જે અભિપ્રાય વિશેષ-આશયવિશેષ તે “પરસંગ્રહ” નામનો નય કહેવાય છે પરંતુ જ્યારે આ અભિપ્રાય વિશેષ ન તથા તેવો ન હોય, પરંતુ એકાન્તવાદ તરફ હોય. એટલે કે વિશેષોનો અપલાપ કરીને સામાન્ય માત્રને જ સ્વીકારનારો હોય ત્યારે તેને પરસંગ્રહનયાભાસ કહેવાય છે. જેમકે વેદાન્ત આદિ દર્શનોને માન્ય “આ સમસ્ત વિશ્વ એક બ્રહ્મરૂપ જ છે” વિશેષો છે જ નહીં, આવી આવી માન્યતા તે પરસંગ્રહાભાસ. “અદ્વૈત” માનનારાં સર્વ દર્શનો તથા સાંખ્યદર્શન. આ સર્વ પરસંગ્રહનયાભાસ સ્વરૂપ છે. કારણકે અદ્વૈત માત્ર માનવાથી તે તે પદાર્થોમાં છતા પણે રહેલા એવા વિશેષોનો તે તે દર્શનકારોએ અપલાપ કર્યો છે. માટે નયાભાસરૂપ છે. પ્રત્યક્ષ પ્રમાણ અને અનુમાન પ્રમાણ વડે તે સર્વ અદ્વૈતવાદો ભિથ્યાવાદ રૂપ હોવાથી સ્વીકારવા યોગ્ય નથી. કારણકે જગતના સર્વ પદાર્થો સામાન્ય અને વિશેષાત્મક છે. એમ પ્રત્યક્ષથી પણ જણાય છે અને અનુમાનથી પણ સિદ્ધ થાય છે. તેથી અદ્વૈતવાદનો વિરોધ કરાય છે. અદ્વૈતવાદ ત્યાજ્ય છે. સ્વીકાર કરવા યોગ્ય નથી. ||૭-૧૭, ૧૮||

અથાપરસંગ્રહમાહુ:—

હવે અપરસંગ્રહનય સમજાવે છે—

દ્રવ્યત્વાદીન્યવાન્તરસામાન્યાનિ મન્વાનસ્તદ્ભેદેષુ

ગજનિમીલિકામવલાભમાન: પુનરપરસંગ્રહ: || ૭-૧૯ ||

ઉદાહરન્તિ—

દ્રષ્ટાન્ત આપે છે કે—

ધર્માધર્મકાશકાલપુદ્ગલજીવદ્વયાણમૈક્રં દ્રવ્યત્વાભેદાદિ-
ત્યાદિર્યથા ॥૭-૨૦ ॥

એતદાભાસમાહુઃ—

હવે અપરસંગ્રહનયાભાસ સમજાવે છે—

દ્રવ્યત્વાદિકં પ્રતિજાનાનસ્તદ્વિશેષાનિહૃવાનસ્તદાભાસઃ ॥ ૭-૨૧ ॥
ઉદાહરન્તિ—

દ્રવ્યાન્ત આપે છે કે—

યથા દ્રવ્યત્વમેવ તત્ત્વં, તતોऽર્થાન્તરભૂતાનાં દ્રવ્યાણામનુપ-
લબ્ધેરિત્યાદિઃ ॥ ૭-૨૨ ॥

સૂત્રાર્થ— હવે અપરસંગ્રહનય સમજાવે છે કે દ્રવ્યત્વ, ગુણત્વ અને પર્યાયત્વ આદિ અવાન્તર સામાન્યને માનનારો અને તેના વિશેષોમાં ઉપેક્ષાનું અવલંબન લેનારો જે અભિપ્રાય વિશેષ તે અપરસંગ્રહનય કહેવાય છે, જેમકે ધર્માસ્તિકાય, અધર્માસ્તિકાય, આકાશાસ્તિકાય, કાળ, પુદ્ગલાસ્તિકાય, અને જીવાસ્તિકાય આ છાએ દ્રવ્યો “‘એકરૂપ છે’” કારણકે દ્રવ્યપણે અભેદ હોવાથી (દ્રવ્યપણે સમાન હોવાથી). હવે અપરસંગ્રહ-નયાભાસ સમજાવે છે કે દ્રવ્યત્વાદિ સામાન્યમાત્રને જ માનનારો અને તેના વિશેષોનો અપલાપ કરનારો એવો જે અભિપ્રાય-વિશેષ તે અપરસંગ્રહનયાભાસ કહેવાય છે. જેમકે દ્રવ્યત્વ એ જ એક વાસ્તવિક તત્ત્વ છે. કારણકે તેનાથી લિખે એવા ધર્માસ્તિકાયાદિ દ્રવ્યો કચાંય દેખાતાં નથી. ઇત્યાદિ ઉદાહરણ જાણવાં ॥ ૭-૧૬, ૨૦, ૨૧, ૨૨ ॥

ટીકા—દ્રવ્યત્વમાદિર્યેષાં પર્યાયત્વપ્રભૂતીનાં તાનિ તથા, અવાન્તરસામાન્યાનિ સત્તાખ્યમહાસામાન્યાપેક્ષયા કતિપયવ્યક્તિનિષ્ઠાનિ તદ્ભેદેષુ દ્રવ્યત્વાદ્યાશ્રયભૂત-
વિશેષેષુ દ્રવ્યપર્યાયાદિષુ ગજનિમીલિકામુપેક્ષામ् ॥ ૭-૧૯ ॥

અત્ર દ્રવ્યં દ્રવ્યમિત્યભિન્જાનાભિધાનલક્ષણલિઙ્ગાનુમિતદ્રવ્યત્વાત્મકત્વેનૈક્યં
ષણણામપિ ધર્માદિદ્રવ્યાણાં સંગૃહ્યતે । આદિશબ્દાચ્ચેતનાચેતનપર્યાયાણાં સર્વેષા-
મેકત્વમ् પર્યાયત્વાવિશેષાદિત્યાદિ દૃશ્યમ् ॥ ૭-૨૦ ॥

તદાભાસોऽપરસંગ્રહાભાસઃ ॥ ૭-૨૧ ॥

અયં હિ દ્રવ્યત્વસ્યૈવ તાત્ત્વિકતાં પ્રખ્યાપયતિ, તદ્વિશેષભૂતાનિ તુ ધર્માદિ-
દ્રવ્યાણ્યપહૃત ઇત્યપરસંગ્રહાભાસનિર્દર્શનમ्, સર્વત્ર સંગ્રહાભાસત્વે કારણં પ્રમાણવિરોધ
એવ, સામાન્યવિશેષાત્મનો વસ્તુનસ્તેન પ્રતીતેરભિહિતત્વાત् ॥૭-૨૨॥

વિવેચન- દ્રવ્યત્વ છે આદિમાં જેઓને તે દ્રવ્યત્વાદિ આ પ્રમાણે બહુવ્રીહિ સમાસ થવાથી પર્યાયત્વ વગેરે પણ સમજી લેવા. “સત્તા” નામનું જે સામાન્ય છે તે સર્વ દ્રવ્ય, સર્વ ગુણ અને સર્વ પર્યાયમાં વિદ્યમાન હોવાથી મહાસામાન્ય છે. તેની અપેક્ષાએ દ્રવ્યત્વ એ માત્ર ઘડ્ય દ્રવ્ય વૃત્તિ જ છે. અને પર્યાયત્વ એ પર્યાય માત્રવૃત્તિ છે. તેથી દ્રવ્યત્વ અને પર્યાયત્વ, કેટલીક વ્યક્તિઓમાં (કેટલાક-પ્રતિનિયત પદાર્થોમાં) જ રહેનાર છે. અને સત્તા સર્વ સત્પદાર્થોમાં રહેનાર છે. તેથી સત્તા નામના મહા-સામાન્યની અપેક્ષાએ અવાન્તર સામાન્ય સ્વરૂપ છે. તેની જ પ્રધાનતા કરનારો અને તેના ઉત્તરભેદ સ્વરૂપ જે જે વિશેષો છે. તેમાં ગજનિમીલિકાનો (ઉપેક્ષા કરવાનો) આશ્રય લેનારો જે અભિપ્રાયવિશેષ તે અપરસંગ્રહ નય જાણવો.

સારાંશ કે - તે “સત્તા” નામના મહાસામાન્ય કરતાં જે અવાન્તરસામાન્ય સ્વરૂપ છે. તથા “સત્તા” જેટલામાં રહે છે તેના કરતાં અલ્યવ્યક્તિમાં (ન્યૂનપદાર્થોમાં) જે રહે છે. એવા દ્રવ્યત્વ-પર્યાયત્વ વગેરે ધર્માને ગ્રહણ કરનારો અને તે દ્રવ્યત્વ, પર્યાયત્વ આદિ ધર્માના આધારભૂત એવા દ્રવ્ય-પર્યાયના પેટાવિશેષો ધર્મ-અધર્મ-આકાશ, તથા સ્થાસ કોશ-કુશૂલ ઘટ આદિમાં ગજનિમીલિકા (ઉપેક્ષા) કરનારો જે આશયવિશેષ તે અપરસંગ્રહનય છે.

મહાસામાન્ય કરતાં લઘુસામાન્યને જે પ્રધાન કરે અને તેના પેટા વિભાગ સ્વરૂપ વિશેષોમાં જે ઉદાસીનતા રાખે તે અપરસંગ્રહનય છે. જેમકે ધર્મ, અધર્મ, આકાશ, કાલ, પુદ્ગલ અને જીવ આ છાએ દ્રવ્યો એકરૂપ જ છે. કારણકે આ છાએ દ્રવ્યોમાં “દ્રવ્યપણે” અભેદ જ છે. આ છાએ દ્રવ્યોમાં “આ પણ દ્રવ્ય છે. આ પણ દ્રવ્ય છે” એવું એક સરખું ભેદભાવ વિનાનું “જ્ઞાન પણ થાય છે. અને ઉચ્ચારણ પણ થાય છે. આ રીતે દ્રવ્ય દ્રવ્યપણે અભિજ્ઞ જ્ઞાન અને અભિધાન થવા સ્વરૂપ લિંગવડે અનુમાન કરાય છે કે આ છાએ “દ્રવ્યત્વાત્મકપણે” એક જ છે. આ પ્રમાણે ધર્માદિ છાએ દ્રવ્યોની દ્રવ્યત્વાત્મકપણે સમાનતાને ગ્રહણ કરનારો જે અભિપ્રાય વિશેષ (આશય વિશેષ) તે અપરસંગ્રહનય.

જેમ આ છાએ દ્રવ્યો દ્રવ્યપણે એક છે-તેવી જ રીતે આદિ શબ્દથી ચેતન એ જીવનો પર્યાય છે. અને અચેતન એ ધર્માદિ શેષ પાંચ દ્રવ્યોનો પર્યાય છે. એટલે ચેતન અને અચેતન એમ બને પર્યાયો પરસ્પર વિલક્ષણ હોવાથી ભિન્ન-ભિન્ન છે, તો

પણ તે ચેતન અને અચેતન પર્યાયોને “પર્યાયત્વ સ્વરૂપે” એકપણું લેનારો જે અભિપ્રાય વિશેષ તે અપર સંગ્રહનય છે. કારણકે તે બન્નેમાં પર્યાયત્વપણે કંઈ ભેદ નથી. જેમ ધર્માદિ છ દ્રવ્યોમાં દ્રવ્યપણે એકતા છે. તેમ જુદા જુદા પર્યાયોમાં પર્યાયપણે પણ એકતા છે. આ પ્રમાણે દ્રવ્યત્વ-પર્યાયત્વ આદિની અપેક્ષાએ એકતાને જાણનારો જે આશયવિશેષ તે અપર સંગ્રહનય કહેવાય છે. ||૭-૧૯, ૨૦||

અપર સંગ્રહનય સમજાવીને “તેનો જ આભાસ” એટલે અપર સંગ્રહનયાભાસ કોને કહેવાય ? તે સમજાવે છે. સત્તા કરતાં લઘુ એવા “દ્રવ્યત્વ” “પર્યાયત્વ” વગેરે સામાન્યને જ સ્વીકારે અને તેના ઉત્તરભેદો રૂપ વિશેષોનો અપલાપ જ કરે તેવો અભિપ્રાય તે અપર સંગ્રહનયાભાસ. જેમ કે ધર્મ-અધર્માદિ છ એ દ્રવ્યોમાં “દ્રવ્યત્વ” એ જ સાચું તત્ત્વ છે તેના વિશેષભૂત એવા ધર્મદ્રવ્ય કે અધર્મદ્રવ્યત્વ કંઈ છે જ નહિ. કારણકે “દ્રવ્યત્વ સામાન્ય”થી તે છાએ વ્યાપ્ત છે. તેને છોડીને ધર્મત્વ કે અધર્મત્વ એવું છે શું ? અર્થાત્ કંઈ જ નથી. એમ કહી તે વિશેષોનો અપલાપ કરનારો જે આશય વિશેષ તે અપર સંગ્રહનયાભાસ કહેવાય છે એમ તેનું ઉદાહરણ જાણવું. આવી જ રીતે ચેતન એ પણ એક પર્યાય છે અને અચેતન એ પણ એક પર્યાય છે એમાં પર્યાયત્વપણે બન્નેની જે સમાનતા છે. તે એકતા જ સ્વીકારવી, પરંતુ ચેતન તથા અચેતન પણે જે વિશેષતા છે. તેનો અપલાપ કરવો તે અપર સંગ્રહનયાભાસ છે.

આ સર્વ ઉદાહરણોમાં “સંગ્રહાભાસ” કહેવાનું કારણ એ છે કે તેમ માનવામાં “પ્રમાણનો વિરોધ” આવે છે એ જ છે. પ્રત્યક્ષ અને પરોક્ષ આદિ સર્વ પ્રમાણો વડે ઘટ-પટ આદિ સમસ્ત વસ્તુઓ “સામાન્ય અને વિશેષ” એમ ઉભયાત્મક છે. આવું જાણાય પણ છે. અને શાસ્ત્રોમાં પણ આમ જ કહેલું છે તથા એમ જ અનુભવાય છે. આ રીતે સમસ્ત પદાર્થો બે ભાવવાળા હોવા છતાં તેમાંથી એક ભાવને માનવો અને બીજા ભાવનો અપલાપ કરવો તે સંગ્રહાભાસ માત્ર જ છે. ||૭-૨૧, ૨૨||

અથ વ્યવહારનયં વ્યાહરન્તિ—

હવે વ્યવહારનય સમજાવે છે.

સંગ્રહેણ ગોચરીકૃતાનામર્થાનાં વિધિપૂર્વકમવહરણં યેનાભિ-
સન્ધિના ક્રિયતે સ વ્યવહાર: ||૭-૨૩||

ઉદાહરન્તિ—

ઉદાહરણ આપે છે.

યથા યત् સત्, તદ્ દ્રવ્યં પર્યાયો વેત્યાદિ: ॥૭-૨૪॥
એતદાભાસં વર્ણયન્તિ—
વ્યવહારાભાસ સમજાવે છે.

ય: પુનરપારમાર્થિકદ્રવ્યપર્યાયવિભાગમભિપ્રૈતિ સ વ્યવહારાભાસ: ॥૭-૨૫॥

ઉદાહરન્તિ—
વ્યવહારાભાસનું ઉદાહરણ આપે છે.
યથા ચાર્વાકદર્શનમ् ॥૭-૨૬॥

સૂત્રાર્થ- હવે વ્યવહાર નથ જણાવે છે. સંગ્રહ નયવડે (એકપણે) સ્વીકારાયેલા પદાર્થોનું વિધિપૂર્વક જે અભિપ્રાયથી વિભાજન કરાય તે વ્યવહારનથ. જેમકે- જે જે સત્ત છે તે કાં'તો દ્રવ્યાત્મક છે અથવા કાં'તો પર્યાયાત્મક છે ઈત્યાદિ વ્યવહારનથ સમજાવીને વ્યવહારનયાભાસ સમજાવે છે કે વળી જે અભિપ્રાય દ્રવ્ય અને પર્યાયના વિભાગને અપારમાર્થિક (એટલેકે કલ્પનાકૃત) સ્વીકારે તે વ્યવહારાભાસ છે. જેમકે ચાર્વાકદર્શન. ॥૭-૨૩-૨૪-૨૫-૨૬॥

ટીકા— સંગ્રહગૃહીતાન् સત્ત્વાદ્યર્થાન् વિધાય, ન તુ નિષિધ્ય ય: પરામર્શ-વિશેષસ્તાનેવ વિભજતે, સ વ્યવહારનયસ્તજ્ઞૈ: કીર્ત્યતે ॥૭-૨૩॥

આદિશબ્દાપરસંગૃહીતાર્થગોચરવ્યવહારોદાહરણ દૃશ્યમ् । યદ્ દ્રવ્યં તદ્ જીવાદિ ષઢ્િવધં, ય: પર્યાય: સ દ્વિવિધ:— ક્રમભાવી સહભાવી ચેતિ । એવં યો જીવ: સ મુક્ત: સંસારી ચ । ય: ક્રમભાવી પર્યાય: સ ક્રિયારૂપોऽક્રિયારૂપશ્રેત્યાદિ: ॥૭-૨૪॥

ય પુન: પરામર્શવિશેષ: કલ્પનાઽરોપિતદ્રવ્યપર્યાયપ્રવિવેકં મન્યતે સોઽત્ત્ર વ્યવહારદુર્નય: પ્રત્યેય: ।

ચાર્વાકો હિ પ્રમાણપ્રતિપન્ન જીવદ્રવ્યપર્યાયાદિપ્રવિભાગં કલ્પનાઽરોપિત-ત્વેનાપહૃતે, અવિચારિતરમણીયભૂતચતુષ્ટયપ્રવિભાગમાત્રં તુ સ્થૂલલોકવ્યવહારાનુ-યાયિતયા સમર્થ્યાત ઇત્યસ્ય દર્શનં વ્યવહારનયાભાસતયોપદર્શિતમ् ॥૭-૨૫-૨૬॥

વિવેચન— સંગ્રહનય દ્વારા જે જે પદાર્થોનું જે જે વિવક્ષાએ એકીકરણ કરાયું છે. તે તે પદાર્થોનું તે તે વિવક્ષાએ એકીકરણ સ્વીકારીને (એટલે કે તે એકીકરણનો નિષેધ કર્યા વિના) જે વિચારવિશેષથી તેઓનું પૃથક્કરણ કરાય. એટલે કે તેઓનો

વિભાગ કરાય તે વિચારવિશેષને વ્યવહારનય કહેવાય છે. એમ વ્યવહારનયના સ્વરૂપને જાણનારા પુરુષોનું કહેવું છે.

જેમકે દ્રવ્ય હોય કે પર્યાય હોય, પરંતુ બધા સત્ત છે. અર્થાત્ સત્ત પણે બધા એક છે. આમ સંગ્રહનયનું કહેવું છે. પરંતુ વ્યવહારનયવાળો આશય સંગ્રહનયે જણાવેલા આ અભેદને તોડ્યા વિના જણાવે છે કે જેમ દ્રવ્ય અને પર્યાય સત્ત પણે એક છે તેમ જે કોઈ સત્ત છે તે કાં'તો દ્રવ્યસ્વરૂપ છે અથવા કાં'તો પર્યાયસ્વરૂપ છે. આ પ્રમાણે સત્પણાનું એકત્વ સાચવીને દ્રવ્ય-પર્યાયપણાનો ભેદ મુખ્યતાએ જે સૂચવે તે વ્યવહારનય કહેવાય છે.

આ જ રીતે ૨૪મા મૂલસૂત્રમાં કહેલા આદિ શબ્દથી અપરસંગ્રહનય વડે સંગૃહીત જે અર્થવિશેષ છે. તેમાં પણ વ્યવહારનયનું ઉદાહરણ સમજ લેવું. તે આ પ્રમાણે— જે જે દ્રવ્ય છે તે પણ જીવ, ધર્મ, અધર્મ, આકાશ, કાલ અને પુદ્ગલરૂપે છ પ્રકારનું છે. તથા જે જે પર્યાયો છે તે પણ કુમભાવી અને સહભાવી રૂપે બે પ્રકારના છે. આ જ પ્રમાણે જે જે જીવ છે. તે પણ મુક્ત અને સંસારી એમ બે પ્રકારના છે. તથા જે કુમભાવી પર્યાયો છે તે પણ કિયારૂપ અને અકિયારૂપ એમ બે પ્રકારના છે. જેમકે નિષ્પત્ત ઘટમાં કંબુ-ગ્રીવાકારનું ધારણ કરવાપણું જે છે તે સદા તેમને તેમ જ રહેતું હોવાથી ફરી ફરી કરાતું નથી. માટે કંબુગ્રીવાદિઓકાર-ધારિત્વ” એ અકિયારૂપ છે. અને જલાધારાદિ કિયા તેવા તેવા પ્રયોજનના અર્થી જીવો વડે તે તે કણે કરાય છે. માટે જલાધારત્વાદિ કિયારૂપ પર્યાય છે આ પ્રમાણે ભેદને પ્રધાન કરવો તે વ્યવહારનય.

કોઈપણ વસ્તુમાં એકીકરણવાળી જે દણ્ઠિ તે સંગ્રહનય અને પૃથક્કરણ વાળી જે દણ્ઠિ તે વ્યવહારનય કહેવાય છે. જેમકે ધર્મ હોય, અધર્મ હોય કે આકાશ હોય પરંતુ આખરે એ સર્વ દ્રવ્યો છે. આમ એકીકરણ તરફ દ્વારા પરિણામ તે સંગ્રહનય છે. અને દ્રવ્યના છ ભેદ છે ૧ ધર્મ, ૨ ધર્મ, આકાશ ઈત્યાદિ, આવા પ્રકારનો ભેદ તરફ દ્વારા પરિણામ તે વ્યવહારનય કહેવાય છે.

ત્રસ હોય કે સ્થાવર હોય પરંતુ તે બધા જીવ છે આમ બોલવું તે સંગ્રહનય. અને જીવોના બે ભેદ છે. (૧) ત્રસ અને (૨) સ્થાવર તે વ્યવહારનય છે. એવી જ રીતે એકેન્દ્રિય હોય કે પંચેન્દ્રિય હોય પરંતુ બધા જીવપણે સમાન છે એમ જાણવું તે સંગ્રહનય. અને જીવોના પાંચ ભેદ (૧) એકેન્દ્રિય (૨) બેન્દ્રિય વગેરે તે વ્યવહારનય. આ રીતે વિભાગનો અપલાપ કર્યા વિના જે એકીકરણની મનોવૃત્તિ તે સંગ્રહનય. અને

એકીકરણનો અપલાપ કર્યા વિના જે વિભાગ તરફની મનોવૃત્તિ તે વ્યવહારનય છે.
॥ ૭-૨૭-૨૪ ॥

પરંતુ જે વિચાર વિશેષ દ્રવ્ય અને પર્યાયના આ વિભાગવિશેષને કલ્પનાકૃત જ માને, ધર્મ-અધર્મ, આકાશ આદિ દ્રવ્યોના વિભાગો કલ્પનાકૃત જ માને. એવી રીતે પર્યાયોના કુમભાવી-અકુમભાવી વિભાગને કલ્પનાકૃત માને. આ બધા વિભાગો અપારમાર્થિક છે. મિથ્યા છે. કલ્પના માત્રથી જ કરાયા છે ઈત્યાદિ જે માને તે આશયવિશેષને વ્યવહારનયાભાસ કહેવાય છે. જેમકે ચાર્વાકદર્શન.

કારણ કે ચાર્વાક દર્શનાનુયાયી જીવો પ્રત્યક્ષાદિ સર્વે પ્રમાણોથી સિદ્ધ થયેલો જીવ, તેના પર્યાયો તથા જીવદ્રવ્યોના અને તેના પર્યાયોના જે વિભાગો છે તથા ધર્મ, અધર્મ, આકાશ આદિ સ્વરૂપ દ્રવ્યો, અને તેનો વિભાગ આ સધળું કલ્પના માત્ર જ છે. એમ કહીને તે ચાર્વાક તે તે વિભાગોનો અપલાપ કરે છે. માટે તે વ્યવહારનયાભાસ રૂપ છે. જો કે આ ચાર્વાકદર્શન પણ પૃથ્વી, પાણી, તેજ અને વાયુરૂપ ચાર ભૂતચતુર્ષય માને છે. પરંતુ આ ભૂતચતુર્ષયનો પ્રવિભાગ પણ સ્થૂલ લોકવ્યવહારને અનુસરવા પૂરતો જ માને છે. તાત્ત્વિક રીતે વિચારીએ તો તુચ્છસ્વરૂપ જ છે માત્ર ઉપર ઉપરથી જ રમણીય છે. એમ તેઓ કહે છે. આ કારણથી આ ચાર્વાકનું દર્શન વ્યવહારનયાભાસ તરીકે જણાયું છે. આ પ્રમાણે જે જે એકાન્તવાદ છે તે સર્વે નયાભાસ છે. ॥ ૭-૨૫-૨૬ ॥

દ્રવ્યાર્થિકં ત્રૈધાર્ભિધાય પર્યાયાર્થિકં પ્રપञ્ચયન્તિ—

દ્રવ્યાર્થિકનયના ત્રણ વિભાગો સમજાવીને હવે પર્યાયાર્થિક નય સમજાવે છે—

પર્યાયાર્થિકશ્શતુર્દ્રા-ત્રણુસૂત્રઃ શબ્દઃ સમભિરૂઢ એવમ્ભૂતશ્ર ।૭-૨૭ ।

એષુ ત્રણુસૂત્રં તાવદ્વિતન્વન્તિ—

આ ચારમાં પ્રથમ ત્રણુસૂત્રનયને કહે છે—

**ત્રણુ વર્તમાનક્ષણસ્થાયિ પર્યાયમાત્રં પ્રાધાન્યતઃ સૂત્રયન્નભિપ્રાય
ત્રણુસૂત્રઃ ॥ ૭-૨૮ ॥**

ઉદાહરન્તિ—

દેખ્યાન આપે છે કે—

યથા સુખવિવર્ત: સમ્પ્રત્યસ્તીત્યાદિ: ॥ ૭-૨૯ ॥

સૂત્રાર્થ- પર્યાયાર્થિકનય ચાર પ્રકારે છે. (૧) ઋજુસૂત્રનય, (૨) શષ્ઠનય, (૩) સમભિરૂઢનય અને (૪) એવંભૂતનય. ઋજુ એટલે ફક્ત વર્તમાન એક ક્ષણ સ્થાયી એવા પર્યાયમાત્રને પ્રધાનપણે સૂચવનારો જે અભિપ્રાય વિશેષ તે ઋજુસૂત્રનય, જેમકે હમણાં સુખપર્યાય વર્તે છે. ઇત્યાદિ ઉદાહરણ જાણવાં. આ પ્રમાણે વર્તમાનપર્યાયને પ્રધાનપણે સૂચવનારો જે અભિપ્રાય વિશેષ તે ઋજુસૂત્રનય જાણવો. ॥ ૭-૨૭-૨૮-૨૯ ॥

ટીકા— ઋજુ અતીતાનાગતકાલક્ષણકૌટિલ્યવૈકલ્યાત् પ્રાઞ્ચલમ् । અયં હિ દ્રવ્યં સદપિ ગુણીભાવાનાર્પયતિ, પર્યાયાંસ્તુ ક્ષણધ્વંસિનઃ પ્રધાનતયા દર્શયતીતિ ॥ ૭-૨૭-૨૮ ॥

અનેન હિ વાક્યેન ક્ષણસ્થાયિસુખાખ્યં પર્યાયમાત્રં પ્રાધાન્યેન પ્રદર્શયતે, તદધિકરણભૂતં પુનરાત્મદ્રવ્યં ગૌણતયા નાર્પ્યતે । આદિશબ્દાદ્ દુઃખપર્યાયો-ઇદ્યુનાઽસ્તીત્યાદિકં પ્રકૃતનયનિર્દર્શનમ् અભ્યૂહનીયમ् ॥ ૭-૨૯ ॥

વિવેચન— નૈગમ, સંગ્રહ અને વ્યવહાર એમ દ્રવ્યાર્થિકનયના ત્રણ ભેદો યથાર્થ રીતે સમજાવીને હવે પર્યાયાર્થિક નય સમજાવે છે— પર્યાયાર્થિક નય ચાર પ્રકારે છે. (૧) ઋજુસૂત્ર, (૨) શષ્ઠ, (૩) સમભિરૂઢ અને (૪) એવંભૂત. ત્યાં પ્રથમ ઋજુસૂત્રનય સમજાવે છે.

ઋજુ એટલે પ્રાઞ્ચલ અર્થાત् સરળ, એટલે વક્તા વિનાનું. અતીતકાળની વસ્તુ નષ્ટ થઈ ચૂકેલી હોવાથી અને અનાગતકાળની વસ્તુ હજુ ઉત્પત્ત થયેલી ન હોવાથી અસત્ છે. મિથ્યા છે. છતાં તેને માનવી તે કૌટિલ્ય એટલે વક્તા કહેવાય છે. તેનાથી વૈકલ્ય એટલે રહિત અર્થાત् પ્રાજ્જલ=સરળ. અતીત-અનાગત કાળના ક્ષણોને માનવા રૂપ કુટિલતા (વક્તા)ની વિકલતાના (અભાવના) કારણે જે માત્ર વર્તમાનકાળમાં જેમ હોય અને જગતને જેમ વર્તમાનમાં દેખાય છે. તે વસ્તુને તેમ સૂત્રયન્=જણાવનારો જે અભિપ્રાયવિશેષ તે ઋજુસૂત્ર નય જાણવો.

જીવ-પુદ્ગલાદિ સર્વે દ્રવ્યો દ્રવ્યપણે સત્ત હોવાથી અનાદિ-અનંતકાળ સ્થાયી ધ્રુવ છે. નિત્ય છે. આમ સત્ત હોવા છતાં પણ આ નય તે સત્પણાની વિવક્ષાને ગુણીભાવાત્ ગૌણ કરવાથી નાર્પયતિ તેની પ્રધાનપણે વિવક્ષા કરતો નથી. પરંતુ ક્ષણે ક્ષણે બદલાનારા પરિવર્તશીલ એવા પર્યાયોને જ પ્રધાન કરે છે. વર્તમાનકાળવર્તી પર્યાયોને પ્રધાન કરે

અને ત્રિકાળવર્તી દ્રવ્યને જે ગૌણ કરે તે ઋજુસૂત્રનય કહેવાય છે. જેમકે અત્યારે મારે સુખપર્યાય વર્તે છે. અથવા અત્યારે મારે દુઃખપર્યાય વર્તે છે. ઈત્યાદિ વર્તમાનકાળવર્તી પર્યાયને પ્રધાન કરનારો જે અભિપ્રાય તે ઋજુસૂત્રનય કહેવાય છે.

“સુખવિરતઃ સમ્પત્તસ્તિ” આવા પ્રકારના વાક્ય વડે ક્ષણમાત્ર રહેનારો સુખ નામનો જે પર્યાયવિશેષ છે. તેની જ પ્રધાનપણે જે વિવક્ષા કરાય અને સુખપર્યાયના આધારવાળું ત્રિકાળવર્તી જે આત્મદ્રવ્ય છે તેને ગૌણ કરાય તે ઋજુસૂત્રનય. વર્તમાનકાળનો આ સુખપર્યાય જેમ જણાવ્યો છે તેમ આદિ શબ્દથી વર્તમાનકાળનો દુઃખપર્યાય અત્યારે મારે છે એમ પણ સમજી લેવું. આ પણ પ્રસ્તુત એવા ઋજુસૂત્રનયનાં જ દંદ્ધાન્તો છે. એમ જાણાવું.

વર્તમાનકાળમાં જે દ્રવ્યની જેવી અવસ્થા હોય. તેને જ પ્રધાનપણે દેખે. તેની ભૂત-ભાવિકાળની અવસ્થાને જે નય ગૌણ કરે તે આ ઋજુસૂત્રનય કહેવાય છે. || ૭-૨૭-૨૮-૨૯||

ऋજુસૂત્રાભાસं બ્રુવતે—

હવે ઋજુસૂત્રનયાભાસ સમજાવે છે—

સર્વથા દ્રવ્યાપલાપી તદાભાસः ॥૭-૩૦॥

ઉદાહરણ—

ઉદાહરણ આપે છે કે—

યથા તથાગતમતમ् ॥૭-૩૧॥

સૂત્રાર્થ- દ્રવ્યનો સર્વથા અપલાપ કરનારો વક્તાનો જે અભિપ્રાય વિશેષ તે ઋજુસૂત્રનયાભાસ કહેવાય છે. જેમકે બોદ્ધદર્શનનો મત. || ૭-૩૦-૩૧||

ટીકા—સર્વથા ગુણપ્રધાનભાવાભાવપ્રકારેણ તદાભાસ ઋજુસૂત્રાભાસઃ તથાગતો હિ પ્રતિક્ષણવિનશ્વરાન् પર્યાયાનેવ પારમાર્થિકતયા સમર્થ્યતે, તદાધારભૂતં તુ પ્રત્યભિજ્ઞાદિપ્રમાણપ્રસિદ્ધં ત્રિકાલસ્થાયિ દ્રવ્યં તિરસ્કુરુત ઇત્યેતન્મતં તદાભાસ-તયોદાહૃતમ् ॥૭-૩૦-૨૧॥

વિવેચન— ભૂત-ભાવી કાળવર્તી એટલે કે ત્રિકાળવર્તી એવા દ્રવ્યને જે ગૌણ કરે અને માત્ર વર્તમાનકાળસ્થાયી પર્યાયને પ્રધાન કરે તે જેમ ઋજુસૂત્રનય કહેવાય છે. તેવી

જ રીતે ભૂત-ભાવી કાળવર્તી દ્રવ્યને ગૌણ કરવાના અને વર્તમાન કાળવર્તી પર્યાય માત્રને પ્રધાન કરવાના અભાવના પ્રકારે પ્રવર્તનારો જે આશય વિશેષ. તે ઝજુસૂત્રનયાભાસ કહેવાય છે. સારાંશ કે “ગૌણભાવ અને પ્રધાનભાવ” કરવાના અભાવપૂર્વક કેવળ એકાન્ત વર્તમાનકાળ ગ્રાહી અને દ્રવ્યનો સર્વથા અપલાપ કરનારો જે અભિપ્રાયવિશેષ તે ઝજુસૂત્રનયાભાસ જાણવો. જેમકે બૌદ્ધદર્શન.

બૌદ્ધદર્શનના મતે “સર્વ ક્ષણિકમ्” સર્વે પણ વસ્તુઓ ક્ષણ માત્ર જ રહેનારી છે. ક્ષણે ક્ષણે સર્વથા બદલાનારી જ છે. એટલે કે ત્રિકાળવર્તી સ્થિર-ધૂવ કોઈ દ્રવ્ય જ નથી એમ માને છે. અને તેથી જ ક્ષણે ક્ષણે વિનાશ પામનારા પર્યાયો જ પારમાર્થિક તત્ત્વ છે. એવું તે દર્શન સમર્થન કરે છે. પરંતુ તે પર્યાયો વર્તે છે જેમાં, એવું તેના આધારભૂત દ્રવ્ય બૌદ્ધદર્શનાનુયાયી જીવો માનતા નથી. વાસ્તવિક રીતિએ જે દ્રવ્ય પ્રત્યભિજ્ઞા આદિ પ્રમાણો વડે પ્રસિદ્ધ છે (કારણકે જો સ્થિર-ધૂવ દ્રવ્ય ન હોય તો “સોડ્યં પુરુષ:” ઈત્યાદિ પૂર્વાપર સંકલનાવાળી પ્રત્યભિજ્ઞા કેમ થાય ? તથા ભૂતકાળના વિષયવાળું સ્મરણ કેમ ઘટે ? સ્મરણ વિના અનુમાન કેમ સંભવે ? ઈત્યાદિ દોષોના કારણો દીર્ઘકાળ-સ્થાયી ધૂવ દ્રવ્ય છે જ.) છતાં તેવા સ્થિર-ધૂવ-ત્રિકાળસ્થાયી એવા દ્રવ્યનો તિરસ્કાર કરનારી વિચારસરણીવાળા એવા તે બૌદ્ધદર્શનના મતને તદાભાસ અર્થાત્ ઝજુસૂત્રાભાસ કહેવાય છે. જે જે દર્શનો પોતાની માન્યતાના એકાન્તવાદી છે. તે સર્વે દર્શનો તેનાથી વિલક્ષણ એવા બીજા પક્ષની અપેક્ષા ન રાખતાં હોવાથી અને તેનો અપલાપ કરતાં હોવાથી તે સર્વે નયાભાસો છે. દુર્નય છે. સુનય નથી. ||૭-૩૦-૩૧||

શબ્દનયં શબ્દયન્તિ—

હવે શબ્દનય સમજાવે છે—

કાલાદિભેદેન ધ્વનેરર્થભેદં પ્રતિપદ્યમાનઃ શબ્દः ॥ ૭-૩૨ ॥

ઉદાહરિત—

શબ્દનયનું ઉદાહરણ આપે છે—

યથા-બભૂવ ભવતિ ભવિષ્યતિ સુમેરુરિત્યાદિ: ॥ ૭-૩૩ ॥

સૂત્રાર્થ-કાલાદિના ભેદથી શબ્દના અર્થભેદને સ્વીકારતો જે નય તે શબ્દ નય છે. ઉદાહરણ તરીકે જે સુમેરુ હતો, જે સુમેરુ છે અને જે સુમેરુ હશે તે ગ્રણે લિઙ્ગ-ભિન્ન છે. ઈત્યાદિ ઉદાહરણો જાણવાં. || ૭-૩૨-૩૩ ||

ટીકા—કાલાદિભેદેન કાલકારકલિઙ્ગસઙ્હખ્યાપુરુષોપસર્ગભેદેન ॥૭-૩૨॥
 અત્રાતીતવર્તમાનભવિષ્યલલક્ષ્ણકાલત્રયભેદયાત् કનકાચલસ્ય ભેદં શબ્દનયઃ
 પ્રતિપદ્યતે । દ્વાર્યસ્તયા પુનરભેદમમુદ્ઘોપેક્ષતે । એતચ્ચ કાલભેદે ઉદાહરણમ् ।
 કરોતિ ક્રિયતે કુમ્ભ ઇતિ કારકભેદે, તટસ્તટી તટમિતિ લિઙ્ગભેદે, દારા: કલત્ર-
 મિત્યાદિ સઙ્હખ્યાભેદે, એહિ મન્યે, રથેન યાસ્યસિ, ન હિ યાસ્યસિ, યાતસ્તે પિતેતિ
 પુરુષભેદે, સન્તિષ્ઠતે અવિતષ્ઠત ઇત્યુપસર્ગભેદે ॥૭-૩૩॥

વિવેચન— ઋજુસૂત્ર નય તથા ઋજુસૂત્રનયાભાસ સમજાવીને હવે “શબ્દનય”
 સમજાવાય છે. એકના એક શબ્દનો કાલાદિના ભેદથી જે નય અર્થભેદ સ્વીકારે તે નય
 શબ્દનય કહેવાય છે. “કાલાદિ”માં કાલ શબ્દનો તો ઉલ્લેખ છે જ. પરંતુ આદિ શબ્દથી
 કારક, લિંગ, સંખ્યા, પુરુષ અને ઉપસર્ગ દ્વારા પણ એક જ શબ્દના અર્થભેદો થાય
 છે તે આ નય માને છે તે દરેકના કમરા: ઉદાહરણો આ પ્રમાણે છે.

(૧) અતીત, વર્તમાન અને ભવિષ્યકાળ એમ ત્રણ પ્રકારના કાળના ભેદથી
 સુમેલુ (એટલે મહાવિદેહ ક્ષેત્રવર્તી કનકાચલ પર્વત અર્થાત્ મેરૂપર્વત)નો પણ ભેદ છે
 એમ આ શબ્દનય સ્વીકારે છે. અને અમુદ્ઘ=આ જ મેરૂપર્વતનો “દ્વાર્યસ્ત”પણ વડે
 જે અભેદ છે એ અભેદની આ નય ઉપેક્ષા કરે છે. ભાવાર્થ એવો છે કે ભૂતકાળમાં
 જે મેરૂપર્વત હતો અને વર્તમાનકાળમાં જે મેરૂપર્વત છે અને ભાવિમાં જે મેરૂપર્વત
 હશે તે ત્રણો મેરૂપર્વત કાળના ભેદથી ભિન્ન-ભિન્ન છે. જો કે દ્વાર્ય તરફ દસ્તિ
 રાખીએ તો મેરૂપર્વત તેનો તે જ દેખાય છે. એટલે ત્રણો કાળના મેરૂનો અભેદ
 (એકત્વ) છે. છતાં ભૂતકાળમાં આ મેરૂપર્વત જે જે પુદ્ગલ સ્કંધોનો બનેલ હતો, તે
 પુદ્ગલ સ્કંધો વર્તમાનમાં નથી. કારણ કે પૂરણ-ગલન થવાનો પુદ્ગલાસ્તિકાયનો
 સ્વભાવ જ છે. તેવી જ રીતે વર્તમાનકાળમાં આ મેરૂપર્વત જે પુદ્ગલ સ્કંધોનો છે.
 તે ભાવિમાં નથી જ રહેવાનો. કારણકે પુદ્ગલ સ્કંધો બદલાવાના જ છે. તેથી
 કાલભેદે પુદ્ગલ સ્કંધો બદલાતા હોવાથી ત્રણો કાળે મેરૂપર્વત ભિન્ન-ભિન્ન છે. એવી
 જે દસ્તિ તે આ શબ્દનયની છે. આ કાલભેદે અર્થભેદનું ઉદાહરણ થયું. ૧.

હવે કારક ભેદે અર્થ ભેદનું ઉદાહરણ આ પ્રમાણે છે— કુમ્ભ: કરોતિ,
 અને કુમ્ભ: ક્રિયતે આવા પ્રકારનાં બે વાક્યો છે. પ્રથમ પ્રયોગ કર્તારી કારક
 છે. અને બીજો પ્રયોગ કર્મણિ કારક છે. પ્રથમ પ્રયોગમાં “કુંભ જલાધારાઈ
 અર્થક્રિયાને કરે છે.” એવો અર્થ છે. અને બીજા પ્રયોગમાં કુંભકાર વડે કુંભ કરાય
 છે. એવો અર્થ છે. બત્તે પ્રયોગોમાં “કુંભ” પદ એક જ છે અને એકસરખું સમાન

પ્રથમા વિભક્તિના એકવચનવાળું જ છે તો પણ પ્રથમ પ્રયોગમાં કુમ્ભः કર્તા છે. કરોતિ ના તિ પ્રત્યયવડે કર્તૃત્વ ઉક્ત થવાથી નામાર્થે પ્રથમા છે. અને બીજા પ્રયોગમાં કુમ્ભ એ કર્મ છે. અને કર્મકારકમાં થયેલા ક્ય પ્રત્યયવડે કર્મ ઉક્ત બનવાથી નામાર્થે પ્રથમા છે. એકમાં કુંભ એ કર્તા, અને બીજામાં કુંભ એ કર્મ છે. એમ કર્તા અને કર્મ નામના કારકના ભેદથી બસે સ્થાનોમાં કુમ્ભ પદનો અર્થ બિના-બિન છે. એમ શબ્દનય માને છે. (૨)

તથા તટઃ તટી તટમ् આ ત્રણેમાં તટ નો અથ કંઠો થાય છે. પરંતુ ત્રણેનું લિંગ બિના-બિન હોવાથી ત્રણો પદોનો અર્થ બિના-બિન છે એમ શબ્દનય માને છે. તળાવ કે સમુદ્રનો કંઠો હોય તો તટ, નદીનો કંઠો હોય તો તટી, અને સરોવર કે ખાબોચીયાનો કંઠો હોય તો તટમ् આ રીતે લિંગભેદે અર્થભેદ શબ્દનય કહે છે. (૩)

દારાઃ, કલત્રમ् આ બસે શબ્દોનો અર્થ સ્ત્રી થાય છે. પરંતુ પ્રથમ શબ્દ બહુવચનમાં છે અને બીજો શબ્દ એકવચનમાં છે તેથી વચનભેદથી આ બસે શબ્દમાં અર્થ ભેદ છે. પહેલાનો અર્થ ધણી સ્ત્રીઓ અને બીજાનો અર્થ એક સ્ત્રી. એમ શબ્દનય કહે છે. (૪)

એહિ મન્યે રથેન યાસ્યસિ ન હિ યાસ્યસિ યાતસ્તે પિતા ઇતિ પુરુષભેદે—

આ પદના અર્થ આ પ્રમાણે છે. આવ, હું માનું છું (કે) તું રથવડે જઈશ. ખરેખર તું રથવડે જઈ નહિ શકે, (કારણકે) તારા પિતા ગયા છે.

સન્તિષ્ઠતે અવતિષ્ઠતે આ દ્વષ્ટાન્તમાં એકનો એક સ્થા ધાતુ છે. પરંતુ પહેલામાં સમ્ અને બીજામાં અવ એવા ઉપસર્ગો જુદા જુદા લાગવાથી બસે શબ્દોનો અર્થભેદ થાય છે. એવી જ રીતે આહાર, વિહાર, નિહાર સંહાર અને હાર આ શબ્દોમાં પણ ઉપસર્ગના ભેદે અર્થભેદ થાય છે. એમ શબ્દનય શબ્દભેદે અર્થભેદ માને છે. (૫).

ऋજુસૂત્ર નય જેમ કાળ ભેદે અર્થભેદ માને છે. તેવી જ રીતે આ શબ્દનય લિંગાદિ ભેદે પદોનો અર્થભેદ કરે છે. ||૭-૩૨-૩૩||

એતદાભાસં બ્રુવતે—

હવે શબ્દનયાભાસ સમજાવે છે—

તદ્ભેદેન તસ્ય તમેવ સમર્થયમાનસ્તદાભાસઃ ॥ ૭-૩૪ ॥

ઉદાહરન્તિ—

શબ્દનયાભાસનું ઉદાહરણ આપે છે—

**યथા બભૂવ ભવતિ ભવિષ્યતિ સુમેરુરિત્યાદ્યો ભિન્નકાલાઃ
શબ્દા ભિન્નમેવાર્થમભિદધતિ ભિન્નકાલશબ્દત્વાત् તાદ્કસિદ્ધા-
ન્યશબ્દવદિત્યાદિઃ ॥ ૭-૩૫ ॥**

સૂત્રાર્થ- તે કાલાદિના ભેદવડે તે તે શબ્દોના અર્થભેદને જ સ્વીકારનારો જે આશયવિશેષ છે. તે શબ્દનયાભાસ કહેવાય છે. જેમ કે સુમેરુ હતો, સુમેર છે. અને સુમેર થશે. આ ભિન્ન-ભિન્ન કાલવાચી ત્રણે શબ્દો ભિન્ન-ભિન્ન અર્થના જ વાચક છે. કારણ કે ભિન્ન-ભિન્ન કાળવાચી શબ્દ હોવાથી, તેવા પ્રકારના અર્થભેદવાળા પ્રસિદ્ધ અન્ય શબ્દની જેમ. ॥ ૭-૩૪-૩૫ ॥

**ટીકા—તદ્ભેદેન-કાલાદિભેદેન, તસ્ય ધ્વનેસ્તમેવાર્થભેદમેવ, તદાભાસ:
શબ્દાભાસઃ ॥ ૭-૩૪ ॥**

અનેન હિ તથાવિધપરામર્શોત્થેન વચનેન કાલાદિભેદાદ ભિન્નસ્વૈવાર્થ-સ્યાભિધાયકત્વં શબ્દાનાં વ્યાખ્યિતમ् । એતચ્ચ પ્રમાણવિરુદ્ધમિતિ તદ્વચનસ્ય શબ્દનયાભાસત્વમ् આદિશબ્દેન કરોતિ ક્રિયતે કટ ઇત્યાદિશબ્દનયાભાસોદાહરણં સૂચિતમ् ॥ ૭-૩૫ ॥

વિવેચન— શબ્દનયાભાસનું સ્વરૂપ સમજાવે છે કે— તદ્ભેદેન=કાળ, કારક, લિંગ, સંખ્યા, પુરુષ અને ઉપસર્ગના ભેદથી તસ્ય=તે તે શબ્દના તમેવ=તેવા તેવા અર્થભેદને જ સમર્થયમાનઃ=સ્વીકાર કરનારો જે આશયવિશેષ તે શબ્દનયાભાસ કહેવાય છે. જો કે કાલાદિના ભેદથી કંઈક કંઈક અર્થભેદ પણ જરૂર છે જ. પરંતુ તે કાલાદિના ભેદની અવિવક્ષા કરીએ તો સામાન્યથી એક અર્થતા પણ હોઈ શકે છે. એટલે એકાર્થતાને ગૌણ કરી ભિન્નાર્થતાને પ્રધાન કરનારો જે નય છે તે શબ્દનય કહેવાય છે. કારણકે જે ગૌણ-મુખ્યમાવ કરનારો હોય તેને જ નય કહેવાય છે. પરંતુ જ્યારે કાલાદિના ભેદથી થતા અર્થભેદને જ સ્વીકારે અને એકાર્થતાનો અપલાપ કરે ત્યારે તે એકાન્તવાદ થવાથી અને અન્યવિવક્ષાનો અપલાપ કરનાર બનવાથી શબ્દનયને બદલે શબ્દનયાભાસ કહેવાય છે. જેમકે—

બભૂવ, ભવતિ અને ભવિષ્યતિ સુમેરુઃ ઈત્યાદિ શબ્દો ભિન્ન-ભિન્ન કાળવાચી થયા છતા ભિન્ન-ભિન્ન અર્થને જ કહેનારા છે. જેમ ચૈત્ર અને મૈત્ર, ઘટ અને પટ,

દેવદત્ત અને યજ્ઞદત્ત ઈત્યાદિ શબ્દોમાં શબ્દભેદ હોવાથી અર્થભેદ છે. તેવી જ રીતે બભૂવ, ભવતિ અને ભવિષ્યતિમાં કાલાદિ ભેદને લીધે શબ્દભેદ છે. અને શબ્દભેદ હોવાથી અર્થભેદ પણ અવશ્ય હોય છે. એકાર્થતા કદાપિ હોતી નથી આવા પ્રકારના પરામર્શોત્થેન અનેન વચ્ચેન=વિચારોથી ઉત્પન્ન થયેલાં આવાં વચ્ચોથી કાલાદિના ભેદથી શબ્દોમાં રહેલું ભિન્ન-ભિન્ન અર્થનું જ અભિધાયકપણું સ્વીકારવું તે શબ્દનયાભાસ છે. એવો ભાવ વ્યંજિત થાય છે. આવો આગ્રહ તે શબ્દનયાભાસ છે.

શબ્દનયાભાસનું એતચ્ચ આવું એકાન્ત ભિન્નાર્થવાળું કથન એ પ્રમાણવિરુદ્ધ વાત છે. કારણકે જ્યાં એક અપેક્ષાએ ભિન્નાર્થતા હોય છે ત્યાં જ બીજી વિવક્ષાએ એકાર્થતા પણ હોઈ શકે છે. તેથી શબ્દોના અર્થોમાં એકાન્ત ભિન્નાર્થતા છે જ નહીં. અને આ નય આવો પ્રમાણ-વિરુદ્ધ અર્થનો આગ્રહ રાખે છે. તેથી આ શબ્દનય એ નય ન બનતાં શબ્દનયાભાસ થઈ જાય છે.

ઉપરોક્ત ચર્ચાને અનુસારે જ કટઃ કરોતિ અને કટઃ ક્રિયતે આ બશે વાક્યોમાં કારકભેદથી થતો અર્થભેદ જો અનેકાન્ત રૂપે સ્વીકારે તો શબ્દનય, પરંતુ એકાન્તે જો અર્થભેદ જ છે. એમ સ્વીકારવામાં આવે તો શબ્દનયાભાસ થાય છે. તેવી જ રીતે તટઃ તટી તટમ્ શબ્દોમાં, દારાઃ કલત્રમ્ શબ્દોમાં, વગેરે પદોમાં સાપેક્ષપણે જો અર્થભેદ લેવામાં આવે તો નય અને નિરપેક્ષપણે જો અર્થભેદ લેવામાં આવે તો નયાભાસ જાણાવો. આ રીતે તે તે અન્ય ઉદાહરણો પણ શબ્દનયાભાસનાં જાણી લેવાં. ||૭-૩૪-૩૫||

સમભિરૂઢનયં વર્ણયન્તિ—

હવે સમભિરૂઢ નય સમજાવે છે—

પર્યાયશબ્દેષુ નિરુક્તિભેદેન ભિન્નમર્થ સમભિરોહન् સમભિરૂઢઃ

॥ ૭-૩૬ ॥

ઉદાહરન્તિ—

સમભિરૂઢ નયનું ઉદાહરણ કહે છે—

ઇન્દનાદિન્દ્રઃ, શકનાચ્છક્રઃ પૂર્દારણાત् પુરન્દર ઇત્યાદિષુ યથા

॥ ૭-૩૭ ॥

સૂત્રાર્થ- પર્યાયવાચી શબ્દોમાં વ્યુત્પત્તિના ભેદથી ભિન્ન-ભિન્ન અર્થને સ્વીકારતો જે નય તે સમભિરૂઢ નય. જેમ (૧) ઐશ્વર્યવાળો હોવાથી ઈન્દ્ર, (૨) શક્તિમાન હોવાથી શક, (૩) (શત્રુના) નગરનું વિદારણ કરનાર હોવાથી પુરંદર કહેવાય છે. || ૭-૩૬-૩૭ ||

ટીકા— શબ્દનયો હિ પર્યાયભેદેઽપ્રથાભેદમભિપ્રૈતિ, સમભિરૂઢસ્તુ પર્યાયભેદે ભિન્નાનર્થનભિમન્યતે, અભેદં ત્વર્થગતં પર્યાયશબ્દાનામુપેક્ષત ઇતિ ॥૭-૩૬ ॥

ઇત્યાદિષુ પર્યાયશબ્દેષુ યથા નિરુક્તિભેદેન ભિન્નમર્થી સમભિરોહન્નભિ-પ્રાયવિશેષ: સમભિરૂઢસ્તથા�ન્યેષ્વપિ ઘટકુટકુમ્ભાદિષુ દ્રષ્ટવ્ય: ॥૭-૩૭ ॥

વિવેચન— શબ્દનય કાળભેદે, કારકભેદે, લિંગભેદે, સંખ્યાભેદે, પુરુષભેદે અને ઉપસર્ગભેદે જેવો ભેદ માને છે. તેવો પર્યાયવાચી શબ્દોમાં પર્યાય ભેદ હોવા છતાં પણ અર્થનો ભેદ હોય એવું આ નય નથી કહેતો. અર્થાત્ પર્યાયવાચી શબ્દોમાં પર્યાયભેદ હોવા છતાં પણ અર્થનો અભેદ શબ્દનય સ્વીકારે છે. તેનો સમભિરૂઢ નય નિષેધ કરે છે. સમભિરૂઢ નયનું કહેવું છે કે જો કાલાદિ ભેદે શબ્દોમાં અર્થભેદ હોય છે. એવું હે શબ્દનય ! જો તું માને છે. તો પર્યાય ભેદે પણ શબ્દોમાં ભિન્ન અર્થ હોય છે. એમ પણ તારે માનવું જોઈએ. આ નય પર્યાયવાચી શબ્દોમાં અર્થસંબંધી અભેદની ઉપેક્ષા કરે છે. અર્થસંબંધી ભેદની પ્રધાનતા અને અભેદની ગૌણતા કરનારો આ નય હોવાથી સુનય કહેવાય છે. જેમકે—

દેવોના રાજાને ઈન્દ્ર કહેવાય છે. તે ઈન્દ્રના ઇન્દ્ર, શક અને પુરંદર વગેરે પર્યાયવાચી શબ્દો છે. તે પર્યાયવાચી શબ્દોમાં આ નય વ્યુત્પત્તિ ભેદથી દરેક શબ્દોનો અર્થ જુદો જુદો કરે છે. જેમકે ઐશ્વર્યવાળા હોવાથી તે ઈન્દ્ર છે. ઘણી શક્તિવાળા હોવાથી તે શક છે. શત્રુના નગરનું વિદારણ કરનાર હોવાથી તે પુરંદર છે. ઈત્યાદિ રીતે પ્રત્યેક પર્યાયવાચી શબ્દોમાં ધાતુ અને પ્રત્યયની વ્યુત્પત્તિ પ્રમાણે ભિન્ન-ભિન્ન અર્થ કરે છે નૃન્યાતીતિ નૃપ:, ભુવં પાતીતિ ભૂપ: અને રાજતે ઇતિ રાજા=મનુષ્યોનું રક્ષણ કરે તે નૃપ, પૃથ્વીનું રક્ષણ કરે તે ભૂપ, અને રાજચિહ્નોથી શરીરને શોભાવે તે રાજા. આ પ્રમાણે વ્યુત્પત્તિ ભેદે અર્થભેદ કરનારો જે આશયવિશેષ તે સમભિરૂઢ નય છે. || ૭-૩૬-૩૭ ||

એતદાભાસમાભાષન્તે—

સમભિરૂઢ નયાભાસ સમજાવે છે—

પર્યાયધ્વનીનામભિધેયનાનાત્વમેવ કક્ષીકુર્વાણસ્તદાભાસઃ ॥ ૭-૩૮ ॥

ઉદાહરણિ—

સમભિરૂઢાભાસનું ઉદાહરણ આપે છે—

યથેન્દ્રઃ શક્રઃ પુરન્દર ઇત્યાદયઃ શબ્દાઃ ભિન્નાભિધેયા એવ
ભિન્નશબ્દત્વાદ् કરિકુરઙ્ગંતુરઙ્ગંશબ્દવિત્યાદિઃ ॥ ૭-૩૯ ॥

સૂત્રાર્થ- પર્યાયવાચી શબ્દોના વાચ્ય અર્થને ભિન્ન-ભિન્નપણે જ સ્વીકારનારો જે આશચ્ચચિશેષ તે સમભિરૂઢ નયાભાસ છે. તેનું ઉદાહરણ આ પ્રમાણો- જેમકે ઈન્દ્ર, શક અને પુરંદર ઇત્યાદિ શબ્દો, ભિન્ન-ભિન્ન વાચ્ય અર્થવાળા જ છે. કારણકે શબ્દો ભિન્ન-ભિન્ન છે જેમ કરિ, કુરંગ અને તુરંગ શબ્દો પણ ભિન્ન-ભિન્ન છે. અને તે શબ્દોના અર્થો પણ ભિન્ન-ભિન્ન છે ઇત્યાદિ ઉદાહરણોની જેમ અહીં જાણવું. ॥ ૭-૩૮-૩૯ ॥

ટીકા— તદાભાસઃ સમભિરૂઢાભાસઃ ॥ ૭-૩૮-૩૯ ॥

વિવેચન- જેમ સમભિરૂઢ નય સમજાવ્યો. તેમ હવે સમભિરૂઢ નયાભાસ નામનો તેનો જે વિરોધી એવો દુર્લય તે પણ ગ્રંથકારશ્રી સમજાવે છે. જે જે પર્યાયવાચી શબ્દો હોય તે પ્રત્યેક શબ્દોનો અર્થ વ્યુત્પત્તિ પ્રમાણે અવશ્ય ભિન્ન-ભિન્ન થાય છે. અને જો વ્યુત્પત્તિની ઉપેક્ષા કરીએ તો અભિન્ન અર્થ પણ થાય છે. તેમાંથી જ્યારે અભિન્ન અર્થ ગૌણ કરવામાં આવે. અને ભિન્ન અર્થ પ્રધાન કરવામાં આવે ત્યારે તે સમર્થિન્ય કહેવાય છે. પરંતુ જ્યારે વ્યુત્પત્તિસિદ્ધ અર્થને જ સ્વીકારવામાં આવે અને અભિન્ન અર્થનો અપલાપ જ કરવામાં આવે. અર્થાત્ શબ્દે શબ્દે અર્થ ભિન્ન-ભિન્ન જ છે. એમ કહીને એકાર્થતાનો નિષેધ-તિરસ્કાર કરવામાં આવે ત્યારે તે નય એકાન્તવાદી બનવાથી દુર્લય કહેવાય છે. આ વાત અનુમાનના એક પ્રયોગ દ્વારા સિદ્ધ કરે છે કે—

ઈન્દ્ર, શક અને પુરંદર ઈત્યાદિ શબ્દો, ભિન્ન-ભિન્ન વાચ્ય અર્થવાળા જ છે. કારણકે ભિન્ન-ભિન્ન શબ્દો છે, જેમ કરિ(હાથી) કુરંગ (હરણ) તુરંગ (ઘોડો) આ સર્વે શબ્દો ભિન્ન-ભિન્ન હોવાથી ભિન્ન-ભિન્ન અર્થવાળા છે. તેમ અહીં ઈન્દ્ર-શક અને પુરંદર શબ્દો પણ જુદી જુદી વ્યુત્પત્તિવાળા છે. તેથી જુદા જુદા જ શબ્દો છે. અને તેથી ભિન્ન-ભિન્ન અર્થવાળા જ છે એમ જાણવું. તે સમભિરૂઢ નયાભાસ છે. ॥ ૭-૩૮-૩૯ ॥

એવમ્ભૂતનયં પ્રકાશયન્તિ—

હવે અવંભૂત નય સમજાવે છે—

શબ્દાનાં સ્વપ્રવૃત્તિનિમિત્તભૂતક્રિયાવિષ્ટમર્થ વાચ્યત્વેનાભ્યુપ-
ગચ્છનોવમ્ભૂતઃ ॥ ૭-૪૦ ॥

ઉદાહરન્તિ—

અવંભૂતનયનાં ઉદાહરણ આપે છે—

યથેન્દનમનુભવનિન્દ્રઃ, શકનક્રિયાપરિણત: શક્રઃ,
પૂર્દારણપ્રવૃત્તઃ પુરન્દર ઇત્યુચ્યતે ॥ ૭-૪૧ ॥

સૂત્રાર્થ- પોતપોતાની પ્રવૃત્તિમાં નિમિત્તભૂત એવી કિયાથી ચુક્ત એવા અર્થને તે તે શબ્દોના વાચ્ય તરીકે સ્વીકારનારો જે અભિપ્રાય તે એવંભૂત નય કહેવાય છે. ઉદાહરણ તરીકે- જેમકે ઇન્દ્રમહારાજ જ્યારે ઐશ્વર્યનો અનુભવ કરતા હોય ત્યારે ઇન્દ્ર, યજ્ઞાદિ કરાવતા હોય ત્યારે શક, (શત્રુઓના એટલે કે દાનયોના) નગરનું વિદારણ કરવાની કિયામાં તત્પર હોય ત્યારે પુરંદર કહેવાય છે. ॥ ૭-૪૦-૪૧ ॥

ટીકા— સમભિરૂઢનયો હીન્દનાદિક્રિયાયાં સત્યામસત્યાં ચ વાસવાદે રર્થસ્યેન્દ્રાદિવ્યપદેશમભિપ્રૈતિ, પશુવિશેષસ્ય ગમનક્રિયાયાં સત્યામસત્યાં ચ ગોવ્ય-પદેશવત्, તથા રૂઢે: સદ્ભાવાત् । એવમ્ભૂતઃ પુનરિન્દનાદિક્રિયાપરિણતમર્થ તત્-ક્રિયાકાલે ઇન્દ્રાદિવ્યપદેશભાજમભિમન્યતે ન હિ કશ્ચિદક્રિયાશબ્દોऽસ્યાસ્તિ, ગૌરશ્વ ઇત્યાદિજાતિશબ્દાભિમતાનામપિ ક્રિયાશબ્દત્વાત्-ગચ્છતીતિ ગૌઃ, આશુગામિત્વાદશ્વ ઇતિ, શુક્લો નીલ ઇતિ ગુણશબ્દાભિમતા અપિ ક્રિયાશબ્દા એવ-શુચિભવનાત् શુક્લો નીલનાદ् નીલ ઇતિ । દેવદત્તો યજ્ઞદત્ત ઇતિ યદૃચ્છાશબ્દાભિમતા અપિ ક્રિયાશબ્દા એવ-દેવ એનં દેયાત्, યજ્ઞ એનં દેયાદિતિ । સંયોગિદ્રવ્યશબ્દા: સમવાયિદ્રવ્યશબ્દાશ્વાભિમતા: ક્રિયાશબ્દા એવ દણડોઽસ્યાસ્તીતિ દણડી, વિષાણ-મસ્યાસ્તીતિ વિષાણીત્યસ્તિક્રિયાપ્રધાનત્વાત् । પञ્ચતયી તુ શબ્દાનાં વ્યવહારમાત્રાત्, ન નિશ્ચયાદિત્યયં નય: સ્વીકુરુતે ॥ ૭-૪૦-૪૧ ॥

વિવેચન- પૂર્વ જે સમભિરૂઢનય કહ્યો તે નય પર્યાયવાચી શબ્દોમાં વ્યુત્પત્તિ-

બેટે અર્થબેદ ભલે માનતો હતો. પરંતુ પોતાની જે વ્યુત્પત્તિ થતી હોય અને તે વ્યુત્પત્તિથી વાચ્ય જે કિયા હોય તે કિયા તે નામવાળી વક્તિમાં ચાલતી હોય કે ન ચાલતી હોય તો પણ તે વસ્તુ તે તે શબ્દથી વાચ્ય કહેવાય એમ સમભિરુદ્ધનય માને છે. જેમકે ઈન્દ્રમહારાજા વગેરે પોતે ઐશ્વર્યનો અનુભવ કરવા રૂપ ઈન્દ્રનાદિ કિયા કરતા હોય તો પણ અને તેવી કિયા હાલ વર્તમાનકાળે ન કરતા હોય તો પણ વાસવ (ઈન્દ્ર) વગેરે પદાર્થને ઇન્દ્ર વગેરે નામોથી વ્યપદેશ કરી શકાય અર્થાત્ શબ્દ વાચ્ય અર્થ તેમાં હોવો જોઈએ, પરંતુ તેવી કિયા વર્તમાનકાળે હોવી જ જોઈએ એમ નહીં આવું સમભિરુદ્ધ નય ઈચ્છે છે. ગચ્છતીતિ ગૌઃ=ગમન કિયા કરે તે ગાય. આવો ગો શબ્દનો વ્યુત્પત્તિસિદ્ધ અર્થ હોવા છતાં પણ તે “ગાય” નામના પશુવિશેષમાં ગમન નામની કિયા ચાલુ હોય કે ચાલુ ન હોય તો પણ (એટલે કે ગાય બેઠી હોય, સૂતી હોય કે ચાલતી હોય તો પણ) તેને ગો શબ્દથી જેમ વ્યવહાર કરાય છે. તેમ કિયા હોય કે કિયા ન હોય તો પણ તેવા પ્રકારની રૂઢિવિશેષ હોવાથી વ્યુત્પત્તિમાત્ર જેમાં હોય તેમાં તે શબ્દપ્રયોગ થઈ શકે એમ સમભિરુદ્ધનય માને છે.

જ્યારે એવંભૂતનય તો ઐશ્વર્યનો અનુભવ કરવા સ્વરૂપ પોતપોતાની પ્રતિનિયત કિયાથી પરિણત (યુક્ત) થયેલા એવા પદાર્થને જ તે તે ઇન્દ્ર વગેરે શબ્દોથી વાચ્ય માને છે. તેથી આ નયની દસ્તિએ કોઈપણ શબ્દો કિયાવાચક જ છે. એટલે કે અક્ષિયાવાચક કોઈ પણ શબ્દ નથી. અર્થાત્ પોતાનાથી વાચ્ય કિયા પોતાનામાં ન હોય અને છતાં તે પદાર્થને તે નામથી બોલાવાય તેવું નથી.

ગૌઃ, અશ્વઃ: વગેરે જે જ્ઞાતિવાચક શબ્દો છે. એટલે કે આખી જ્ઞાતિને લાગુ પડતા આવા આવા જ્ઞાતિવાચક તરીકે માનેલા જે જે શબ્દો છે. તે પણ કિયા યુક્ત હોય તો જ તે તે શબ્દોનો પ્રયોગ થાય છે માટે તે પણ કિયાને જણાવનારા જ છે. જેમકે ગચ્છતીતિ ગૌઃ ગાય નામનું પ્રાણી ચાલે છે માટે ગાય કહેવાય છે. આશુગામિત્વાદશ્શઃ=વેગ પૂર્વક ગતિ કિયા કરે છે. માટે ઘોડો (અશ્વ) કહેવાય છે. આ પ્રમાણે જ્ઞાતિવાચક શબ્દો પણ ગમનકિયા અને આશુ સંચારિપણાની કિયાયુક્ત હોવાથી કિયાવાચક જ છે.

તથા શુક્લો, નીલઃ વગેરે ગુણવાચક શબ્દ તરીકે માનેલા શબ્દો પણ કિયાવાચી શબ્દો જ છે. શુચિભવનાત્ શુક્લઃ=પવિત્ર હોવાથી શુક્લ, નીલનાનીલ ઇતિ=નીલા રંગવાળા થવાની કિયાયુક્ત હોવાથી નીલ. એમ ગુણવાચક શબ્દો પણ કિયાવાચક જ છે.

તથા દેવદત્ત અને યજ્ઞદત્ત વગેરે પોતપોતાની ઈચ્છાનુસારે કોઈપણ જાતના અર્થની અપેક્ષા વિના કરાયેલાં નામોવાળા શબ્દો પણ કિયાવાચી શબ્દો જ છે. દેવ એન દેયાત, યજ એન દેયાદિતિ=દેવે આ પુત્રને આપ્યો છે માટે તે દેવદત્ત છે. યજે આ પુત્રને આપ્યો છે માટે તે યજદત્ત છે. દેવ દ્વારા પ્રામ થયેલો પુત્ર તે દેવદત્ત અને યજ દ્વારા પ્રામ થયેલો પુત્ર તે યજદત્ત. આ પ્રમાણે આ યાદચિંહક શબ્દો પણ કિયાયુક્ત અર્થવાળા હોવાથી કિયાવાચક શબ્દો જ છે.

તથા અન્ય અન્ય દ્રવ્યના સંયોગથી થનારા સાંયોગિક શબ્દો તથા તાદાત્મ્ય સંબંધથી બનેલા સમવાયિશબ્દો પણ પોતપોતાનાથી વાચ્ય એવી કિયાથી યુક્ત છે માટે તે શબ્દો પણ કિયાવાચક શબ્દો જ કહેવાય છે જેમકે દણ્ડોઽસ્યાસ્તીતિ દણ્ડી=દંડ જેને વર્તે છે તે દંડી કહેવાય છે. આ દંડના સંયોગથી દંડી શબ્દ બન્યો છે માટે સંયોગિશબ્દ હોવા છતાં પણ દંડની વિદ્યમાનતારૂપ (અસ્તિત્વ સ્વરૂપ) કિયાયુક્ત હોવાથી કિયાવાચક શબ્દ જ છે. તથા વિષાળમસ્યાસ્તીતિ વિષાળી=અહીં વિષાળ એટલે શીંગડાં, અને વિષાળી એટલે શીંગડાંવાળું પ્રાણી. એમ અવયવ-અવયવીભાવ હોવાથી તાદાત્મ્ય સંબંધથી સંબંધિત એવો શબ્દ હોવા છતાં પણ ત્યાં વિષાળના અસ્તિત્વની પણ કિયાવાચક શબ્દ છે. માટે તે કિયાવાચી જ શબ્દ છે.

તેથી લોકવ્યવહારમાં જે (૧) દ્રવ્યવાચક, (૨) જાતિવાચક, (૩) કિયાવાચક, (૪) ગુણવાચક, અને (૫) યદેચ્છાવાચક એમ પાંચ પ્રકારના શબ્દો કહેવાય છે તે સઘણું વ્યવહારમાત્રથી જાણવું. પરંતુ પરમાર્થથી શબ્દો પાંચ પ્રકારના નથી. (માત્ર કિયાવાચક જ છે.) કારણ કે કિયાયુક્ત હોય તો જ તે શબ્દ ત્યાં યથાર્થ છે અન્યથા અયથાર્થ છે. તેથી સર્વ શબ્દો કિયાવાચક જ છે. એમ આ એવંભૂતનય માને છે.
॥ ૭-૪૦-૪૧ ॥

એવમ્ભૂતાભાસમાચક્ષતે—

હવે એવંભૂત નયાભાસનું સ્વરૂપ કહે છે—

ક્રિયાઽનાવિષ્ટં વસ્તુ શબ્દવાચ્યતયા પ્રતિક્ષિપંસ્તુ તદાભાસ: ।૭-૪૨।

ઉદાહરણી—

એવંભૂત નયાભાસનું ઉદાહરણ કહે છે—

યથા વિશિષ્ટચ્ચેષ્ટાશૂન્યં ઘટાખ્યં વસ્તુ ન ઘટશબ્દવાચ્યં, ઘટ-

શબ્દપ્રવૃત્તિનિમિત્તભૂતક્રિયાશૂન્યત્વાત् પટવદિત્યાદિ: ॥ ૭-૪૩ ॥

સૂત્રાર્થ- ક્રિયા રહિત એવી તે તે વસ્તુ તેવા તેવા શબ્દો વડે વાચ્ય નથી. એવું સ્વીકારનારો જે આશય વિશેષ તે એવંભૂત નયાભાસ કહેવાય છે. ઉદાહરણ આપે છે કે જલાહરણાદિ વિશિષ્ટ એવી ક્રિયાથી શૂન્ય એવી ઘટનામની વસ્તુને “આ ઘટ છે” એમ ઘટ શબ્દનો પ્રયોગ કરવો એ ઉચિત નથી. કારણકે ઘટ શબ્દનો પ્રયોગ કરવામાં હેતુભૂત એવી જલાહરણાદિ જે અર્થ ક્રિયા છે. તેનાથી તે શૂન્ય છે માટે, પટની જેમ. ઇત્યાદિ. ॥ ૭-૪૨-૪૩ ॥

ટીકા— ક્રિયાઽવિષ્ટં વસ્તુ ધ્વનીનામભિધેયતયા પ્રતિજાનાનો�પિ ય: પરામર્શસ્તદનાવિષ્ટં તત્તેષાં તથા પ્રતિક્ષિપતિ ન તૂપેક્ષતે સ એવમ્ભૂતનયાભાસઃ પ્રતીતિવિઘાતાત् ॥ ૭-૪૨ ॥

અનેન હિ વચસા ક્રિયાઽનાવિષ્ટસ્ય ઘટાદેર્વસ્તુનો ઘટાદિશબ્દવાચ્યતા-નિષેધઃ ક્રિયતે સ ચ પ્રમાણબાધિત ઇતિ તદ્વચનમેવંભૂતનયાભાસોદાહરણ-તયોક્તમ् ॥ ૭-૪૩ ॥

વિવેચન- આવિષ્ટ એટલે યુક્ત, સહિત, અને અનાવિષ્ટ એટલે રહિત, વિના. ક્રિયાનાવિષ્ટ એટલે ક્રિયા રહિત. જે જે વસ્તુઓનાં જે જે નામો હોય તે તે વસ્તુઓ જો તે તે નામોથી વાચ્ય (અભિધેય) છે. એમ જાણવા છતાં પણ જે આશયવિશેષ (વિચારધારા) તે તે ક્રિયાથી રહિત એવું તત્ત્વાને તે નામ તેણાં તે તે પદાર્થોનું છે. તથા તેવી વાતનો પ્રતિક્ષેપ=નિષેધ કરે એટલે કે તિરસ્કાર કરે અર્થાત્ અપલાપ જ કરે. પરંતુ ઉપેક્ષા (ગૌણતા) ન કરે તે એવંભૂત નયાભાસનું ઉદાહરણ જાણવું.

જ્યારે વક્તાના મનની વિચારધારા એવી એકાન્તવાદ તરફ ઢળેલી હોય કે જે જે વસ્તુઓ જે જે નામોથી બોલાવાતી હોય તે તે નામોનો વ્યુત્પત્તિસિદ્ધ જે જે અર્થ થતો હોય તેવા તેવા અર્થવાળી ક્રિયા જ્યારે તે તે પદાર્થોમાં વર્તતી હોય ત્યારે જ તે તે શબ્દોથી તે તે વસ્તુને બોલાવી શકાય. અર્થાત્ જ્યારે તેવો ક્રિયાકાળ હોય ત્યારે તે તે પદાર્થો તે તે શબ્દવડે વાચ્ય બને, જ્યારે ક્રિયાકાળ ન હોય ત્યારે તે પદાર્થ તે શબ્દથી વાચ્ય બનતો નથી. જેમકે ઘટ શબ્દનો અર્થ ઘટયતિ ચેષ્ટયતિ=જે જલાહરણાદિ ચેષ્ટાવાળો હોય તે ઘટ કહેવાય છે. ઘટ શબ્દનો આવો અર્થ હોવાથી જ્યારે જલાહરણાદિ ક્રિયા થતી હોય ત્યારે જ ઘડાને ઘટ કહેવાય. અન્યથા એટલે કે જ્યારે

જલાહરણાદિ અર્થક્રિયા ન થતી હોય ત્યારે તે ઘડાને ઘટ કહેવાતો નથી. કારણકે જો જલાહરણાદિ અર્થક્રિયા ન કરતા એવા પણ પદાર્થને ઘટશબ્દથી વાચ્ય માનીએ તો પટ-કટ-શક્ત આદિ અન્ય પદાર્થો (કે જે જલાહરણાદિ ઘટપદાર્થની અર્થક્રિયા કરતા નથી તેવા પદાર્થો)ને પણ ઘટ શબ્દથી વાચ્ય માનવાની આપત્તિ આવે.

ઉપરોક્ત યુક્તિ કહેવા પૂર્વક આવા પ્રકારના વચનવિન્યાસ દ્વારા જલાહરણાદિ ક્રિયાથી રહિત એવી ઘટાદિ વસ્તુને ઘટાદિ શબ્દ દ્વારા “વાચ્ય” તરીકે આ એવંભૂતા-ભાસ નિષેધ કરે છે. તે વાત પ્રમાણથી બાધિત છે. કારણકે હાલ જલાહરણાદિ ક્રિયા ન કરતો, ખુણામાં અધોમુખે મૂકેલો ઘડો ભલે વર્તમાનકાળે ક્રિયા કરતો નથી. પરંતુ ભૂતકાળમાં તેમાં જ જલાહરણ થયું હતું અને ભવિષ્યમાં પણ તેમાં જ જલાહરણ આદિ થવાનું છે. તેવું ભૂતકાળમાં પટ, કટ કે શક્તમાં જલાહરણ થયું પણ નથી અને ભવિષ્યમાં થવાનું પણ નથી. તથા જલાહરણનો અર્થી જીવ ખાલી એવા પણ ઘટને લેવા પ્રવૃત્તિ કરશે. પરંતુ પટ, કટ કે શક્તને લેવા પ્રવૃત્તિ કરશે નહીં. માટે એવંભૂતની ક્રિયાયુક્ત વસ્તુને જ તે તે શબ્દથી વાચ્ય વસ્તુ કહેવાની જે વાત છે. તે પ્રમાણથી બાધિત છે. તેથી આવું એકાન્ત આગહવાળું આ વચન એવંભૂત નયાભાસના ઉદાહરણ તરીકે કહ્યું છે. એમ જાણવું. ॥૭-૪૨-૪૩॥

કે પુનરેષુ નયેષ્વર્થપ્રધાના: કે ચ શબ્દનયા ઇતિ દર્શયન્તિ—

એતેષુ ચત્વારઃ પ્રથમેઽર્थનિરૂપણપ્રવણત્વાદર્થનયા: ॥ ૭-૪૪ ॥

શેષાસ્તુ ત્રયઃ શબ્દવાચ્યાર્થગોચરતયા શબ્દનયા: ॥ ૭-૪૫ ॥

આ સાત નયોમાં કેટલા અને કયા કયા નયો અર્થનું (પદાર્થનું-વસ્તુનું) નિરૂપણ કરવામાં પ્રધાનતાવાળા છે. અને કેટલા તથા કયા કયા નયો શબ્દની પ્રધાનતાવાળા છે. તે વાત હવે સમજાવે છે.

સૂત્રાર્થ- આ સાત નયોમાં પ્રથમે=પહેલા ચારનયો અર્થનું (પદાર્થનું) નિરૂપણ કરવામાં પ્રવીણ (તત્પર) હોવાથી અર્થ નય કહેવાય છે. એટલે કે અર્થની પ્રધાનતાવાળા છે. અને શેષ (બાકીના) ગ્રણ નયો શબ્દની પ્રધાનતા વડે વાચ્ય અર્થને વિષય રૂપે કરતા હોવાથી અર્થાત् શબ્દની પ્રધાનતાવાળા છે. તેથી એ ગ્રણને શબ્દનય કહેવાય છે. ॥૭-૪૪-૪૫॥

આ બે સૂત્રો અત્યંત સ્પષ્ટ હોવાથી સંસ્કૃત ટીકા તેના ઉપર નથી. સારાંશ

આ પ્રમાણે છે કે નૈગમાદિ પ્રથમના ચાર નયો પદાર્થના નામને (એટલે કે શબ્દને) પકડવાનો અતિશય આગ્રહ રાખતા નથી. પરંતુ વસ્તુનું ઉપયરિત (આરોપિત) સ્વરૂપ અર્થાત् વિશેષજ્ઞ-વિશેષ્યની ગૌણ-મુખ્યતાવાળું સ્વરૂપ તથા એકીકરણની પ્રધાનતા વાળું સ્વરૂપ અને પૃથક્કરણની પ્રધાનતાવાળું સ્વરૂપ તથા વર્તમાનકાળની અને તે પણ સ્વકીયતાની પ્રધાનતાવાળું સ્વરૂપ પ્રધાન કરે છે. આ રીતે અર્થની પ્રધાનતા હોવાથી અર્થનય કહેવાય છે. અને શાબ્દિક લિંગ-વચનની, શબ્દોની વ્યુત્પત્તિની તથા શબ્દથી જણાતી કિયાની પ્રધાનતા કરીને તેને અનુસારે પોતાના વાચ્ય અર્થને વિષયરૂપે કરે છે. તેથી તે ત્રણ શબ્દની પ્રધાનતાવાળા હોવાથી શબ્દનય છે. સારાંશ કે પ્રથમના ચાર નયો શબ્દને ગૌણ કરે છે. અને અર્થને પ્રધાન કરે છે. તેથી પ્રથમના ચાર નયો તે અર્થ નય છે. અને પાછળના ત્રણ નયો (શબ્દ-સમભિરૂઢ અને એવંભૂતનય). શાબ્દિક લિંગ-વચન-જન્યભેદ, શાબ્દિક વ્યુત્પત્તિજન્યભેદ અને શાબ્દિક કિયા પરિણત અર્થ જન્ય ભેદને જ વધારે મહત્વ આપે છે તેથી તે સર્વે શબ્દની પ્રધાનતાવાળા હોવાથી શબ્દનય છે. || ૭-૪૪-૪૫ ||

ક: પુનરત્ર બહુવિષય:, કો વાર્ણ્યવિષયો નય ઇતિ વિવેચયન્તિ—

પૂર્વ: પૂર્વો નય: પ્રચૂરગોચર:, પર: પરસ્તુ પરિમિતવિષય: || ૭-૪૬ ||

તત્ત્વ નૈગમસંગ્રહ્યોસ્તાવન્ સંગ્રહો બહુવિષયો નૈગમાત્ પર:, કિં તર્હિ, નૈગમ એવ સંગ્રહાત્ પૂર્વ ઇત્યાહુ:—

સન્માત્રગોચરાત્ સંગ્રહાનૈગમો ભાવાભાવભૂમિકત્વાદ્ ભૂમ-
વિષય: || ૭-૪૭ ||

આ સાત નયોમાં કયો કયો નય બહુ-વિષયવાળો છે. એટલે કે ઘણા વિશાળ અર્થને ગ્રહણ કરવાવાળો છે. અને કયો કયો નય અલ્પ વિષયવાળો=થોડા અર્થને ગ્રહણ કરવાવાળો છે. તે હવે સમજાવે છે.

સૂત્રાર્થ- પહેલાં પહેલાંનો નય પ્રચૂર વિષયવાળો છે અને પછી પછીનો નય (તે તે પૂર્વના નય કરતાં) પરિમિત વિષયવાળો છે. || ૭-૪૬ ||

“સતા” માગ્રને જણાવનારા સંગ્રહનય કરતાં ભાવ અને અભાવને (એટલે કે સતા અને અસતા) એમ બઢો વિષયને સમજાવનારો નૈગમનય વિશાળ વિષયવાળો છે. || ૭-૪૭ ||

ટીકા-ભાવભૂમિકત્વાદ્ ભાવભાવવિષયત્વાત्, ભૂમવિષય: ॥૭-૪૬-૪૭॥

વિવેચન- નૈગમ, સંગ્રહ, વ્યવહાર, ઋજુસૂત્ર, શબ્દ, સમભિરૂઢ અને એવંભૂત આ પ્રમાણે જે સાત નય છે. તે સાત નયમાં કયો નય બહુ-વિષયવાળો છે? અને કયો નય અલ્ય-વિષયવાળો છે? તે હવે સમજાવે છે કે પૂર્વ-પૂર્વનો નય બહુ વિષયવાળો છે. અને પછી પછીનો નય અલ્ય-વિષયવાળો છે. પૂર્વ-પૂર્વ નય વિશાળ અર્થને કહેનાર છે. અને પછી પછીના નય પૂર્વના નય કરતાં પરિમિત અર્થને કહેનારા છે. જેમકે-

“નૈગમ નય અને સંગ્રહનય” આ બે નયોમાં નૈગમનય વિશાળ છે. અને સંગ્રહનય સંક્ષિપ્ત છે. કારણકે જે વસ્તુમાં વસ્તુનો “સંદર્શ” કંઈક પણ અંશ વિદ્યમાન હોય તો જ સંગ્રહનય તે વસ્તુને તેવી માને છે. જેમકે જીવનો સંદર્શ “ચૈતન્ય” છે જે જે જીવોમાં ચૈતન્યાત્મક આત્મ-ધર્મ વિદ્યમાન હોય તે જ જીવોને “જીવ” કહે છે. પછી તે જીવો ભલે એકેન્દ્રિય હોય, વિકલેન્દ્રિય હોય કે પંચેન્દ્રિય હોય. તથા ચૈતન્ય વ્યક્ત હોય, કે ભલે અવ્યક્ત હોય, પરંતુ તે જીવોમાં જીવનો સંદર્શ ચૈતન્ય ધર્મ હોવો જોઈએ. એટલે સર્વ જીવોને જીવ માને, પરંતુ અજીવને જીવ ન માને. જ્યારે નૈગમ નય તો જે પદાર્થોમાં ચૈતન્ય ગુણરૂપ આત્મ-ધર્મ વિદ્યમાન હોય તેવા સર્વ જીવોને, અને જે પદાર્થોમાં ચૈતન્ય ગુણરૂપ આત્મ-ધર્મ અવિમાન છે. માત્ર પ્રાણીના આકારો જ છે. તેવા હાથી ઘોડા-વાધ-સિંહ-માણસોના પૂતળાને પણ “આ જીવ છે” એમ માને છે. તેવા પ્રકારના પ્રાણીઓના નિર્જીવ આકારોને પણ ભાંગવા-તોડવા-ફોડવામાં હિંસા માને છે. અને પૂજવામાં ભક્તિ માને છે. આ પ્રમાણે નૈગમનય ભાવ અને અભાવ એમ બસ્તે વિષયવાળો હોવાથી અને સંગ્રહનય માત્ર ભાવાત્મક અંશના વિષયને ગ્રહણ કરનાર હોવાથી નૈગમનય બહુ-વિષયવાળો છે. અને સંગ્રહનય તેના કરતાં અલ્ય-વિષયવાળો છે.

મહાવીરસ્વામી પરમાત્માના જીવમાં મરીચિના ભવમાં તીર્થકરપણાનો સંદર્શ (જિનનામકર્મની સત્તા) હજુ આવેલ નથી તો પણ “આ જીવ તીર્થકર થશે” એવો ઉલ્લેખ નૈગમનય કરે છે. જ્યારે સંગ્રહનય તો નંદન ઋષિના ભવમાં (એટલે રપમા ભવમાં) તીર્થકરનામકર્મ બાંધવાના કારણે જ્યારથી તે નામકર્મની સત્તા આવી ત્યારથી “આ જીવ તીર્થકર થશે” એમ કહે છે આ પ્રમાણે સંગ્રહનય સંદર્શરૂપ ભાવાત્મક અંશના વિષયવાળો અને નૈગમનય ભાવ-અભાવ એમ ઉભયાત્મક વિષયવાળો છે. તેથી (ટીકાનાં પદો આ રીતે બેસાડવાં કે) નૈગમાત્ર પર: સંગ્રહ: બહુવિષયો ન, કિં તરહ્યિ । સંગ્રહાત્ર પૂર્વ: નૈગમ: એવ ઇત્યાહુ: =નૈગમનયથી પાછળ આવનારો એવો જે સંગ્રહનય છે.

તે બહુ-વિષયવાળો નથી. ત્યારે શું છે? સંગ્રહનય કરતાં પૂર્વ આવેલો એવો જે નૈગમનય છે. તે જ બહુ-વિષયવાળો છે. એમ પૂર્વાચાર્ય પુરુષો કહે છે. || ૭-૪૬-૪૭||

સંગ્રહાદ વ્યવહારો બહુવિષય ઇતિ વિપર્યયમપાસ્યન્તિ—

**સદ્વિશેષપ્રકાશકાદ વ્યવહારત: સંગ્રહ: સમસ્તસત્તમૂહોપ-
દર્શકત્વાદ બહુવિષય: || ૭-૪૮ ||**

વ્યવહારાદ ઋજુસૂત્રો બહુવિષય ઇતિ વિપર્યાસં નિરસ્યન્તિ—

**વર્તમાનવિષયાદજુસૂત્રાદ વ્યવહારસ્ત્રિકાલવિષયાવલમ્બિત્વાદ-
નલ્પાર્થ: || ૭-૪૯ ||**

અવતરણાર્થ—સંગ્રહનય કરતાં વ્યવહારનય બહુ-વિષયવાળો છે આવો ઉલટો અર્થ કોઈ કરે તો તેવા વિપરીત અર્થને દૂર કરતાં કહે છે કે—

સૂત્રાર્થ— “સતા”ના ભેદવિશેષને પ્રકાશિત કરનારા એવા વ્યવહારનયથી સંગ્રહનય સમસ્ત એવા સતા અંશને જણાવનાર હોવાથી ઘણા અર્થવાળો (અર્થાત् વિશાળ) છે.

અવતરણાર્થ— વ્યવહારનયથી ઋજુસૂત્રનય બહુ-વિષયવાળો છે એવું વિપરીત કોઈ સમજે તો તે વિપરીત સમજને દૂર કરતાં કહે છે કે—

સૂત્રાર્થ— માગ વર્તમાનકાળના વિષયવાળા ઋજુસૂત્રનયથી ગણે કાળના વિષયોના અવલંબનવાળો હોવાના કારણે વ્યવહારનય અનલ્ય (ઘણા) અર્થવાળો છે. || ૭-૪૮-૪૮ ||

ટીકા— વ્યવહારો હિ કતિપયાન् સત્પ્રકારાન् પ્રકાશયતીત્વલ્પવિષયઃ, સંગ્રહસ્તુ સકલસત્પ્રકારાણાં સમૂહં ખ્યાપયતીતિ બહુવિષયઃ || ૭-૪૮ ||

વર્તમાનક્ષણમાત્રસ્થાયિનમર્થમૃજુસૂત્રઃ સૂત્રયતીત્વસાવલ્પવિષયઃ, વ્યવહારસ્તુ કાલત્રિતયવર્ત્યર્થજાતમવલમ્બત ઇત્યયમનલ્પાર્થ ઇતિ || ૭-૪૯ ||

વિવેચન— ત્રીજો વ્યવહારનય સતાના જ વિશેષ અંશોને (ભેદોને) એટલે કે સતાના જ કેટલાક પ્રકારોને પ્રકાશિત કરે છે તેથી તે વ્યવહારનય અલ્ય-વિષયવાળો છે. જ્યારે સંગ્રહનય તો સતાના સકલ ભેદોના સમૂહને જણાવે છે. તેથી તે બહુ-

વિષયવાળો છે. જેમકે જીવોના એકેન્દ્રિય, વિકલન્દ્રિય અને પંચેન્દ્રિય એમ કુલ પાંચ બેદો છે. આ વ્યવહારનયનું વાક્ય છે. કારણ કે જીવત્વ-નામની સત્તાથી સંગૃહીત સર્વે સંસારી જીવો છે. તેના કેટલાક પ્રકારો (બેદો) જ આ નથે જણાવ્યા. એકેન્દ્રિયથી વિકલન્દ્રિય ભિન્ન છે. અને વિકલન્દ્રિય કરતાં પંચેન્દ્રિય ભિન્ન છે. એમ એકેન્દ્રિયત્વ, વિકલન્દ્રિયત્વ અને પંચેન્દ્રિયત્વરૂપ બેદોને આ વ્યવહાર નય સમજાવે છે. માટે જુદા જુદા બતાવેલા બેદો પરિમિત વિષયવાળા થવાથી અલ્ય-વિષયવાળો આ નય છે. પરંતુ સંગ્રહનય તો સત્તા નામના અંશના જેટલા જેટલા પ્રકારો છે. તે સર્વે પ્રકારોના સમૂહને સ્વીકારીને સામાન્યપણે પ્રતિપાદન કરે છે. તેથી બહુ-વિષયવાળો સંગ્રહનય છે. જેમકે એકેન્દ્રિય હોય કે વિકલન્દ્રિય હોય કે પંચેન્દ્રિય હોય પરંતુ આખર તો સર્વ જીવો “જીવમાત્ર” જ છે. આ પ્રમાણે વ્યવહારથી સંગ્રહનય બહુ-વિષયવાળો છે. વ્યવહારનય બેદગ્રાહી હોવાથી કોઈપણ એક બેદને જણાવે છે. જ્યારે સંગ્રહનય અભેદગ્રાહી હોવાથી સર્વબેદોનું એકીકરણ કરે છે.

ચોથો ઋજુસૂત્રનય વસ્તુની વર્તમાન કાળવર્તી અવસ્થાને માત્ર ગ્રહણ કરે છે. જ્યારે ત્રીજો વ્યવહારનય ત્રિકાળવર્તી વસ્તુ સમૂહરૂપ પદાર્થને સ્વીકારે છે. તેથી ઋજુસૂત્રનય કરતાં વ્યવહારનય ઘણા વિષયવાળો છે. જેમકે— કેવલજ્ઞાન પામ્યા પછી ભગવંતો મોક્ષે ન જાય ત્યાં સુધીની વર્તમાનાવસ્થામાં વર્તનારા અરિહંત તીર્થકરોને “તીર્થકર” તરીકે આ ઋજુસૂત્ર માને છે. કારણકે તે કાળે જ તીર્થકર નામકર્મનો ઉદ્ય સંભવે છે. પરંતુ વ્યવહાર નય તો ગર્ભ-પ્રવેશથી જ તીર્થકરના જીવને તીર્થકર માને છે. તેથી જ ચ્યવન, જન્મ આદિ પ્રસંગોને કલ્યાણક કહે છે. જન્મોત્સવ માટે દેવોનું આગમન તથા ચૌદ સ્વખન દર્શનાદિ અદ્ભુત ભાવો પણ સંભવે છે. તીર્થકર નામકર્મના ઉદ્ય પૂર્વ અને પછી પણ વ્યવહારનય તીર્થકર કહે છે. આ રીતે વ્યવહાર નય નજીકના ત્રણે કાળવર્તી પદાર્થને તે તે રૂપ માને છે. માટે ઋજુસૂત્ર નય કરતાં વ્યવહાર નય બહુ-વિષયવાળો છે. વ્યવહારનય ત્રણે કાળ માને છે. પરંતુ નિકટના ત્રણેકાળ માને છે. જ્યારે નૈગમનય તો ઘણા લાંબા (ઉપચારનો વિષય હોય હોય તેવા) ત્રણ કાળને સ્વીકારે છે. આટલી વ્યવહાર અને નૈગમમાં પણ વિશેષતા છે. ॥૭-૪૮-૭૫॥

ऋજુસૂત્રાચ્છબ્દો બહુવિષય ઇત્યાશङ્કામપસારયન્તિ—

**કાલાદિભેદેન ભિન્નાર્�ોપદર્શિનઃ શબ્દાદ્જુસૂત્રસ્તદ્વિપરીત-
વેદકત્વાન્મહાર્થઃ ॥૭-૫૦ ॥**

શબ્દાત् સમભિરુઢો મહાર્થ ઇત્યારેકાં પરાકુર્વન્તિ—

પ્રતિપર્યાયશબ્દમર્થભેદમભીપ્રસતઃ સમભિરુઢાચ્છબ્દસ્તાદ્વિપ-
ર્યાનુયાયિત્વાત् પ્રભૂતવિષયઃ ॥ ૭-૫૧ ॥

સમભિરુઢાદેવમ્ભૂતો ભૂમવિષય ઇત્યાકૂતં પ્રતિક્ષિપન્તિ—

પ્રતિક્રિયં વિભિન્નમર્થ્ય પ્રતિજાનાનાદેવમ્ભૂતાત્ સમભિરુઢસ્ત-
દન્યથાર્થસ્થાપકત્વાન્મહાગોચરઃ ॥ ૭-૫૨ ॥

અવતરણાર્થ— યોથા ઋજુસૂત્રથી પાંચમો શબ્દનય બહુ-વિષયવાળો છે. એવી આંશંકાને દૂર કરે છે. કે—

સૂત્રાર્થ-કાલાદિ ભેદથી બિજ્ઞા-બિજ્ઞ અર્થને જણાવતા એવા શબ્દનય કરતાં તેનાથી વિપરીત અર્થને જણાવનારો હોવાથી અઝુસૂત્ર નય મહાન् અર્થવાળો છે. ॥૭-૫૦॥

અવતરણાર્થ— પાંચમા શબ્દનય કરતાં છદ્રો સમભિરુઢનય મહા અર્થવાળો છે એવી શંકાને દૂર કરે છે—

સૂત્રાર્થ— પ્રત્યેક પર્યાયવાચી શબ્દોમાં અર્થભેદને ઇચ્છતા એવા સમભિરુઢ નયથી શબ્દનય તેનાથી વિપરીત માન્યતાના અનુસરણવાળો હોવાથી દાણા વિષયવાળો છે. ॥૭-૫૧॥

અવતરણાર્થ— છદ્રો સમભિરુઢ નય કરતાં સાતમો એવંભૂતનય ઘણા વિષયવાળો છે એવી (આકૂત) =વાતનું ખંડન કરે છે—

સૂત્રાર્થ- પ્રત્યેક ક્રિયાએ બિજ્ઞા-બિજ્ઞ અર્થને સ્વીકારનારા એવા એવંભૂતનય કરતાં સમભિરુઢનય અન્યથા અર્થનો સ્થાપક હોવાથી મહા-વિષયવાળો છે. ॥૭-૫૨॥

ટીકા—શબ્દનયો હિ કાલાદિભેદાદ ભિન્નમર્થમુપદર્શયતીતિ સ્તોકવિષયઃ, ઋજુસૂત્રસ્તુ કાલાદિભેદતોऽપ્યભિન્નમર્થ સૂચયતીતિ બહુવિષય ઇતિ ॥૭-૫૦ ॥

સમભિરુઢનયો હિ પર્યાયશબ્દાનાં વ્યુત્પત્તિભેદેન ભિન્નાર્થતામર્થયત ઇતિ તનુગોચરોऽસૌ, શબ્દનયસ્તુ તેણાં તદ્ભેદેનાપ્યેકાર્થતાં સમર્થયત ઇતિ સમધિક-વિષયઃ ॥૭-૫૧ ॥

એવંભૂતનયો હિ ક્રિયાભેદેન ભિન્નમર્થ પ્રતિજાનીત ઇતિ તુચ્છવિષયોऽસૌ, સમભિરુઢસ્તુ તદ્ભેદેનાપ્યભિન્ન ભાવમધિપ્રતીતિ પ્રભૂતવિષયઃ ॥૭-૫૨ ॥

વિવેચન- હવે ઋજુસૂત્રનય અને શબ્દનય વચ્ચે અલ્યુ-બહુતા જણાવે છે- શબ્દનય કાલભેદ અને આદિ શબ્દથી લિંગભેદ, વચ્ચનભેદ, જાતિભેદ, કારકભેદ, સંખ્યાભેદ વગેરેથી પદાર્થ ભિન્ન-ભિન્ન છે. એવો ઉપદેશ આપે છે. અર્થાત્ એવી માન્યતા ધરાવે છે. તેથી તે અલ્યુ-વિષયવાળો છે. અને ઋજુસૂત્રનય તો કાલ, લિંગ, વચ્ચન, જાતિ, કારક અને સંખ્યા આદિનો ભેદ હોવા છતાં પણ તે સર્વને અભિન્ન અર્થરૂપે (એક અર્થ રૂપે) જ સૂચવે છે તેથી તે ઋજુસૂત્રનય બહુ-વિષયવાળો છે. જેમકે-

જે મેરુ છે. હતો અને હશો તે ત્રણો મેરુપર્વત કાળના ભેદથી જુદા છે. તટઃ, તટી, તટમ્ આ ત્રણો લિંગભેદવાળા હોવાથી ભિન્ન-ભિન્ન છે. ભેદપ્રધાન દસ્તિ હોવાથી આ શબ્દનય અલ્યુ વિષયવાળો થાય છે. જ્યારે ઋજુસૂત્રનય તો શબ્દનયથી વિપરીત બુદ્ધિવાળો હોવાથી એટલે કે કાલાદિ ભેદથી અર્થભેદ હોવા છતાં પણ વર્તમાનકાળમાં તેનો અભેદ માને છે. તેથી આ નય બહુ-વિષયવાળો છે. જેમકે- વર્તમાનકાળના મેરુ-પર્વતમાં સમયે સમયે થતા પૂરણા-ગલનથી શબ્દનય મેરુપર્વતને જેવો જુદો જુદો જુઅ છે તેવો જુદો જુદો મેરુપર્વત વર્તમાનકાળમાં ઋજુસૂત્રનય જોતો નથી. તથા તટઃ, તટી, તટમ્માં લિંગભેદથી શબ્દનય જેવો ભેદ દેખે છે. તેવો ભેદ ઋજુસૂત્ર નય કરતો નથી. ઈત્યાદિ રીતે અભેદપ્રધાન હોવાથી બહુ-વિષયવાળો છે. ॥૭-૫૦॥

આ જ પ્રમાણે સમભિરુદ્ધનય પર્યાયવાચી શબ્દોમાં વ્યુત્પત્તિ ભેદ પ્રમાણે ભિન્ન-ભિન્ન અર્થ સ્વીકારે છે. જેમકે- નૃપ, ભૂપ અને રાજા મનુષ્યોનું પાલન કરે તે નૃપ, પૃથ્વીનું રક્ષણ કરે તે ભૂપ, અને માત્ર મુગટાદિ રાજ-ચિહ્નોથી શરીરને શોભાવે તે રાજા. આવા ભિન્ન-ભિન્ન કરેલા અર્થો અમુક અમુક વ્યક્તિઓમાં જ હોવાથી પરિભિત વિષયવાળો આ નય બને છે. જ્યારે શબ્દનય તો તેણાં=નૃપ-ભૂપ-રાજા આદિ પર્યાયવાચી શબ્દોનો તદ્ભેદેનાઽપિ વ્યુત્પત્તિ ભેદવડે અર્થ ભેદ હોવા છતાં પણ આખર તો તે સર્વે શબ્દો “સ્વામિત્વપણા”રૂપ એકાર્થતાં સમર્થયતે=એક અર્થતાને જણાવે છે. એમ શબ્દનય કહે છે. તેથી અધિક-વિષયવાળો છે. ॥૭-૫૧॥

આ જ પ્રમાણે એવંભૂતનય કિયા ભેદ દ્વારા શબ્દોનો ભિન્ન-ભિન્ન અર્થ સ્વીકારે છે તેથી જ્યારે કિયા પ્રવર્તતી હોય ત્યારે જ તે પદાર્થ માને તેથી અલ્યુવિષયવાળો આ એવંભૂતનય છે. તેના કરતાં સમભિરુદ્ધનય તદ્ભેદેનાઽપિ=તે કિયા ભેદ હોવા છતાં પણ અભિનં ભાવં=અભિનાર્થતા=એકાર્થતા સ્વીકારે છે. તેથી ઘણા વિષયવાળો છે. આ પ્રમાણે પૂર્વ પૂર્વ નય મોટા ક્ષેત્રમાં વ્યામ છે. તેની અપેક્ષાએ પાછળ પાછળના નય અલ્યુ-ક્ષેત્રવ્યાપી છે. એમ ભાવાર્થ જાણવો.

સૂત્ર ૪૭ થી ૫૨ એમ હ સૂત્રોમાં લગભગ સરખો જ વિષય સમજાવવાનો છે. છતાં શિષ્યોની બુદ્ધિના વિકાસ માટે ગ્રંથકારશ્રીએ એક સરખા સમાન અર્થને સમજાવવાનારા બિશ-બિશ શબ્દોનો પ્રયોગ કર્યો છે. તે નીચેના ચિત્રથી સમજાશે. ગ્રંથકારશ્રીની આ અપૂર્વ રચનાથી તેઓશ્રીની કુશળતા ધ્વનિત થાય છે. ||૭-૫૨||

સૂત્ર-૪૭	ગોચરાત्	ભૂમિકત્વાદ्	ભૂમવિષય:
સૂત્ર-૪૮	પ્રકાશકાદ्	ઉપર્દર્શકત્વાદ्	બહુવિષય:
સૂત્ર-૪૯	વિષયાદ्	અવલમ્બિત્વાદ्	અનલ્પાર્થ:
સૂત્ર-૫૦	ઉપર્દર્શિનઃ	વેદકત્વાદ्	મહાર્થ:
સૂત્ર-૫૧	અભીપ્રિતઃ	અનુયાયિત્વાત्	પ્રભૂતવિષય:
સૂત્ર-૫૨	પ્રતિજાનાનાદ्	સ્થાપકત્વાદ्	મહાગોચર:

અથ યથા નયવાક્યં પ્રવર્તતે તથા પ્રકાશયન્તિ—

હવે આ નયવાક્ય જે શીતે પ્રયોગમાં વપરાય છે. તે શીતે જણાવે છે કે—

નયવાક્યમણ્યિ સ્વવિષયે પ્રવર્તમાનં વિધિપ્રતિષેધાભ્યાં સપ્ત-
ભડ્ગીમનુબ્રજતિ ॥૭-૫૩॥

સૂત્રાર્થ— નયોનું વાક્ય પણ પોતપોતાના વિષયમાં પ્રવર્તતું છતું વિધિ અને પ્રતિષેધ દ્વારા સમભંગીને અનુસરે છે. ||૭-૫૩||

ટીકા— નયવાક્યં પ્રાગલક્ષિતવિકલાદેશસ્વરૂપં, ન કેવળં સકળા-
દેશસ્વભાવં પ્રમાણવાક્યમિત્યપિશબ્દાર્થઃ । સ્વવિષયે સ્વાભિધેયે પ્રવર્તમાનં વિધિ-
પ્રતિષેધાભ્યાં પરસ્પરવિભિન્નાર્થનયયુગ્મસમૃથવિધાનનિષેધાભ્યાં કૃત્વા સપ્ત-
ભડ્ગીમનુગચ્છતિ, પ્રમાણસપ્તભડ્ગીવદેતદવિચાર: કર્તવ્ય: ।

નયસપ્તભડ્ગીષ્વપિ પ્રતિભડ્ગં સ્યાત્કારસ્યૈવકારસ્ય ચ પ્રયોગસદ્ભાવાત् ।
તાસાં વિકલાદેશત્વાદેવ સકળાદેશાત્મિકાયા: પ્રમાણસપ્તભડ્ગ્યા વિશેષ-
વ્યવસ્થાપનાત् । વિકલાદેશસ્વભાવા હિ નયસપ્તભડ્ગી વસ્ત્વંશમાત્રપ્રરૂપકત્વાત्
સકળાદેશસ્વભાવા તુ પ્રમાણસપ્તભડ્ગી સંપૂર્ણવસ્તુસ્વરૂપપ્રરૂપકત્વાદિતિ ॥૭-૫૩॥

વિવેચન— સર્વે વસ્તુ અનંત અંશાત્મક (ધર્માત્મક) છે. જ્યારે જ્યારે કોઈપણ વિવક્ષિત વસ્તુને કોઈપણ એક અંશથી (બીજા અંશોનો અપલાપ કર્યા વિના) સાપેક્ષપણે જાણવામાં આવે છે. ત્યારે તેને નય કહેવાય છે. તેને જ વિકલાદેશ પણ કહેવાય છે. તથા તે જ વિવક્ષિત વસ્તુને જ્યારે અનેક ધર્માથી જાણવામાં આવે છે ત્યારે તેને પ્રમાણ કહેવાય છે, તેને જ સકલાદેશ પણ કહેવાય છે. આ રીતે આંશિક ધર્મને સમજાવનારા વાક્યને નયવાક્ય અને વિકલાદેશ કહેવાય છે. અને સર્વ અંશોને સમજાવનારા વાક્યને પ્રમાણવાક્ય અને સકલાદેશ કહેવાય છે.

આ બસ્તેની સમભંગી થાય છે. જેમ પ્રમાણવાક્યની સમભંગી થાય છે. તેવી જ રીતે નયવાક્યની પણ સમભંગી થાય છે. બસ્તે વાક્યોની બોલાતી સમભંગીમાં નીચે મુજબ તરફાવત છે.

(૧) પ્રમાણવાક્યની સમભંગીમાં સર્વ અંશોની પ્રધાનપણે વિવક્ષા હોવાથી આગળ સ્યાત્ શબ્દ બોલાય છે. પરંતુ કોઈ એકધર્મની જ પ્રધાનતા ન હોવાથી પાછળ એવ શબ્દનો પ્રયોગ થતો નથી. તેથી અસ્તિ-નાસ્તિ ઉપર આ પ્રમાણે સમભંગી થાય છે. (૧) સ્યાદસ્તિ, (૨) સ્યાનાસ્તિ, (૩) સ્યાદવક્તવ્ય, (૪) સ્યાદસ્તિનાસ્તિ, (૫) સ્યાદસ્તિ અવક્તવ્ય, (૬) સ્યાનાસ્તિ અવક્તવ્ય, અને (૭) સ્યાદસ્તિનાસ્તિ-અવક્તવ્ય । આ જ પ્રમાણે ભિન્ન-ભિન્ન, સામાન્ય-વિશેષ, નિત્યા-નિત્ય, આદિ યુગલધર્મોમાં સ્યાત્કારથી લાંછિત અને એવકારથી રહિત જે જે સમભંગી થાય છે. તે તે પ્રમાણસમભંગી અર્થાત્ સકલાદેશ કહેવાય છે.

(૨) નયવાક્યની બોલાતી સમભંગીમાં સર્વધર્મોની વિવક્ષા છે (અપલાપ નથી) માટે આગળ સ્યાત્ શબ્દ જરૂર આવે છે. પરંતુ વિવક્ષિત એવા એકધર્મની પ્રધાનતા અને શેષધર્મોની ગૌણતા જરૂર છે. તેથી જે ધર્મની પ્રધાનતાએ વિવક્ષા કરી હોય તે જણાવવા પાછળ શબ્દનો એવ પ્રયોગ અવશ્ય થાય છે. તેથી અસ્તિ-નાસ્તિ ઉપર નયની સમભંગી આ પ્રમાણે થાય છે. (૧) સ્યાદસ્ત્યેવ, (૨) સ્યાનાસ્ત્યેવ, (૩) સ્યાદવક્તવ્ય એવ, (૪) સ્યાદસ્તિ-નાસ્ત્યેવ, (૫) સ્યાદસ્ત્યવક્તવ્ય એવ, (૬) સ્યાનાસ્ત્યવક્તવ્ય એવ, અને (૭) સ્યાદસ્તિ-નાસ્ત્યવક્તવ્ય એવ । આ જ પ્રમાણે ભિન્ન-ભિન્ન, સામાન્ય-વિશેષ અને નિત્યા-નિત્ય આદિ યુગલધર્મોમાં સ્યાત્કારથી પણ લાંછિત અને એવકારથી પણ લાંછિત એવી અનંત સમભંગી થાય છે. તે તે નય-સમભંગીને વિકલાદેશ કહેવાય છે.

સ્યાદસ્તિ આ પ્રમાણવાક્ય છે.

સ્યાદસ્ત્યેવ આ નયવાક્ય છે.

અસ્ત્યેવ આ દુનર્થવાક્ય છે.

(જુઓ અન્યયોગવ્યવચ્છેદિકા-સ્યાદ્વાદમંજરી શલોક-૨૮)

પ્રમાણ-સમભંગીવાળું વાક્ય એવકાર વાળું નહી હોવાથી એક જ વાક્યમાં વિધિ-નિષેધવાળા બત્તે ધર્મો જેમ સમાયેલા છે. એટલે કે એક એક વાક્યમાં વિધાન અને નિષેધવાળા ભાવો સાથે કહેવાય છે. તેવી જ રીતે નય-સમભંગીવાળું વાક્ય પણ ભલે એવકાર વાળું હોવાથી એકીસાથે પ્રધાનતાએ વિધિ-નિષેધ ન જણાવે તો પણ પોતપોતાના અભિધેય વિષયમાં પ્રવર્તતું છતું વિધિ-નિષેધને કમશઃ જણાવવા દ્વારા પરસ્પર ભિન્ન-ભિન્ન અર્થને જણાવનારા બે નયોથી ઉત્પણ થયેલા વિધાન અને નિષેધવડે કરીને તે વાક્ય પણ સમભંગીને અનુસરે છે. પ્રમાણ-સમભંગીની જેમ જ નય-સમભંગીનો પણ વિચાર કરવા જેવો છે.

સારાંશ કે પ્રાગલક્ષ્મિ=પૂર્વે જણાવેલા વિકલાદેશ સ્વભાવવાળું નયવાક્ય પણ પ્રમાણવાક્યની જેમ સમભંગીને અનુસરે છે. કેવળ એકલું પ્રમાણવાક્ય જ સમભંગીવાળું બને છે. એમ નથી. તેથી નય-સમભંગીના સર્વે વાક્યોમાં પણ એટલે કે પ્રતિભંગે એવકાર નો અને સ્યાત્કાર નો પ્રયોગ સંભવે છે. અસ્તિ-નાસ્તિ, ભિન્નાભિન્ન આદિ ધર્મો ઉપર વિચારાતી તે બધી જ નય-સમભંગીઓ વિકલાદેશ સ્વભાવવાળી હોવાથી સકલાદેશના સ્વભાવવાળી એવી સમભંગીની જ એક વિશેષ વ્યવસ્થા સ્વરૂપ છે. જેમ પંજાની પાંચ આંગળીઓ એ પંજાના એક અંશરૂપ છે. પરંતુ પંજાથી સર્વથા ભિન્ન નથી. તેમજ એક એક આંગળી કંઈ પંજારૂપ પણ નથી. તેવી જ રીતે વિકલાદેશ સ્વભાવવાળી આ નય-સમભંગી વસ્તુના એક અંશની પ્રરૂપક હોવાથી પ્રમાણરૂપ પણ નથી, તથા પ્રમાણથી એકાન્તે ભિન્ન પણ નથી, પરંતુ પ્રમાણ-સમભંગીના અવયવ-સ્વરૂપે વિશેષ વ્યવસ્થાપક છે.

જ્યારે સકલાદેશ સ્વભાવવાળી પ્રમાણ-સમભંગી સંપૂર્ણ વસ્તુ-સ્વરૂપની પ્રકાશક હોવાથી પંજાની તુલ્ય અવયવીરૂપ છે. તે પણ નય-સમભંગીથી એકાન્તે ભિન્ન પણ નથી અને અભિન્ન પણ નથી. માત્ર તે પૂર્ણ વસ્તુ-સ્વરૂપની પ્રકાશક છે. અને નય-સમભંગી આંશિક વસ્તુ-સ્વરૂપની પ્રકાશક છે. ॥૭-૫૩॥

એવં નયસ્ય લક્ષણસઙ્ગ્યાવિષયાનું વ્યવસ્થાપ્યેદાનીં ફલં સ્ફુટયન્તિ—

પ્રમાણવદસ્ય ફલં વ્યવસ્થાપનીયમ् ॥ ૭-૫૪ ॥

અવતરણાર્થ— આ પ્રમાણે નયોનાં લક્ષણ, સંખ્યા અને વિષયો સમજાવીને હવે તે જ સાતે નયોનું ફળ સમજાવે છે કે—

સૂત્રાર્થ— આ નયોનું ફળ પ્રમાણની જેમ જ (અનંતર અને પરંપર વગેરે) સમજુ લેવું. ॥૭-૫૪॥

ટીકા—પ્રમાણસ્યેવ પ્રમાણવત्, અસ્યેતિ નયસ્ય, યથા ખલુ આનન્તર્યેણ પ્રમાણસ્ય સંપૂર્ણવસ્ત્વજ્ઞાનનિવૃત્તિઃ ફલમુક્તમ् તથા નયસ્યાપિ વસ્ત્વેકદેશજ્ઞાન-નિવૃત્તિઃ ફલમાનન્તર્યેણાવધાર્યમ् । યથા ચ પારમ્પર્યેણ પ્રમાણસ્યોપાદાનહાનો-પેક્ષાબુદ્ધ્યઃ સમ્પૂર્ણવસ્તુવિષયાઃ ફલત્વેનાભિહિતાસ્તથા નયસ્યાપિ વસ્ત્વંશવિષયા-સ્તાઃ પરમ્પરાફલત્વેનાવધારણીયાઃ । તદેતદ્ દ્વિપ્રકારમપિ નયસ્ય ફલં તતઃ કથચ્છિદ્ભિન્મભિન્ન વાડવગન્તવ્યમ् । નયફલત્વાન્યથાઽનુપત્તાઃ કથચ્છિદ્ભેદા-ભેદપ્રતિષ્ઠા ચ નયફલયોઃ પ્રાગુક્તપ્રમાણફલયોરિવ કુશલૈઃ કર્તવ્યા ॥૭-૫૪॥

વિવેચન— પ્રમાણની જેમ ફળ જાણવું તેને પ્રમાણવત् કહેવાય છે મૂળસૂત્રમાં લખેલા અસ્ય શબ્દનો અર્થ આ નયનું ફળ પણ પ્રમાણની જેમ જ જાણવું. એવો અર્થ કરવો.

આ જ ગ્રંથના છાંદો-પરિચેદના સૂત્ર ૧ થી ૧૬ સૂત્રમાં પ્રમાણ અને પ્રમાણ ફળની ચર્ચા ગ્રન્થકારશ્રીએ જાણાવી છે. તે જ પ્રમાણે આનન્તર્ય અને પારંપર્ય એમ બે પ્રકારનું ફળ, તથા નય અને ફળની વચ્ચે ભેદાભેદ વગેરે તમામ ચર્ચા પ્રમાણ અને પ્રમાણના ફળની જેમ અહીં પણ જાણાવી. તે આ પ્રમાણે—

- (૧) નયો દ્વારા જે સિદ્ધ કરાય (જે જાણાય) અર્થાત् સાપેક્ષપણે એક અંશનો જે બોધ કરાય છે. તે આ નયનું ફળ છે.
- (૨) નયોનું તે ફળ બે પ્રકારનું છે. આનન્તર્ય અને પારંપર્ય.
- (૩) સર્વે નયોનું આનન્તર્ય ફળ (તુરતનું ફળ) અંશધર્મવિષયક અજ્ઞાન નિવૃત્તિ છે. તે તે ધર્મવિષયક અજ્ઞાનને દૂર કરવું તે આનન્તર્ય ફળ છે.
- (૪) નયોનું પારંપર્ય ફળ કેવળજ્ઞાનકાળે ઉદાસીનતા છે.
- (૫) નયોનું પારંપર્ય ફળ મતિ-શુત-અવધિ અને મનઃપર્યવજ્ઞાન પ્રસંગે વસ્તુના એક અંશવિષયક ઉપાદાન, હાન અને ઉપેક્ષા બુદ્ધિઓ છે.
- (૬) તે આનન્તર્ય ફળ અને પારંપર્ય ફળ નયોથી કથંચિદ્ ભિન્ન છે અને કથંચિદ્ અભિન્ન છે. અન્યથા તે ફળને નયોનું ફળ કહેવાય નહીં દ્વિપ્રકારમપિ નયસ્ય

ફળં (પક્ષ) તત: (નયજ્ઞાનાત्) કથંચિદ્ ભિન્મભિન્ન વાડવગન્તવ્યમ् (સાધ્ય), નયફલત્વાઽન્યથા�નુપપત્તે: (હેતુ) આવા પ્રકારનું જે અનુમાન ટીકામાં આપ્યું છે. તેમાંના હેતુને એકાન્તે અભિન અથવા એકાન્તે ભિન એવા સાધ્યાભાવમાં લઈ જઈને આ હેતુને વ્યભિચારી બનાવે, તેના ખંડન માટે કહે છે કે-

- (૭) નયો દ્વારા થનારી ઉપાદાનાદિ બુદ્ધિ પારંપર્ય ફળવાળી છે. એટલે કે વ્યવહિત-ફળવાળી છે. તેથી એકાન્તે ભિન્ન જ છે. પરંતુ ભિન્ના-ભિન્ન નથી. એમ થવાથી નયફલત્વાઽન્યથા�નુપપત્તે: આ હેતુ કથંચિદ્ ભિન્ના-ભિન્નમાં રહેવાને બદલે એકાન્તે ભિન્નમાં રહેતો હોવાથી વ્યભિચારી બનશે. એમ ન કહેવું.
- (૮) કારણકે નય જ્ઞાનકાળે અને તેના પારંપર્ય-ફળકાલે એક જ પ્રમાતા છે. જે પ્રમાતા નયજ્ઞાન કરે છે તે જ પ્રમાતા પારંપર્ય-ફળરૂપે પરિણામ પામે છે. એમ તાદાત્મ્ય હોવાથી નયોનું ફળ કથંચિદ્ અભેદપણે પણ રહેલું છે.
- (૯) કારણકે જે પ્રમાતા નયજ્ઞાનરૂપે પરિણામ પામે છે. તે જ પ્રમાતા ઉપાદાનાદિ-બુદ્ધિસ્વરૂપ ફળપણે પણ પરિણામ પામે છે.
- (૧૦) નયો દ્વારા જે પ્રમાતા વસ્તુના એક અંશને જાણે છે તે જ પ્રમાતા ઉપાદાન, ત્યાગ, અને ઉપેક્ષા બુદ્ધિ કરે છે. ઉપાદેયનો આદર, હેયનો ત્યાગ, અને ઉપેક્ષણીય ભાવોની ઉપેક્ષા કરતો તે પ્રમાતા સર્વ વ્યવહારી જીવો વડે અસખલિતપણે અનુભવાય જ છે.
- (૧૧) જો નયજ્ઞાન અને ઉપાદાનાદિ બુદ્ધિસ્વરૂપ-ફળમાં એકાન્ત ભેદ જ છે. એમ માનીએ તો નયજ્ઞાન અને ઉપાદાનાદિ-બુદ્ધિની વર્ણે નય અને ફળપણાની વ્યવસ્થાનો જ વિનાશ થાય, અર્થાત् કાર્યકારણ ભાવ સંભવે જ નહીં, એટલે કે નયજ્ઞાન એ કારણ છે. અને ઉપાદાનાદિ બુદ્ધિરૂપ ફળ તેનું કાર્ય છે. આવી વ્યવસ્થા એકાન્ત ભેદ હોવાથી. ઘટે નહીં.
- (૧૨) “અજ્ઞાનનિવૃત્તિ” સ્વરૂપ આનન્તર્યફળ (અર્થાત् સાક્ષાત્ફળ) નયજ્ઞાનથી એકાન્તે અભિન જ છે. તેથી ભિન્ના-ભિન્ન સાધ્ય સાધવાવાળો હેતુ વ્યભિચારી છે એમ પણ ન માનવું.
- (૧૩) તે આનન્તર્યફળ સ્વરૂપ અજ્ઞાનનિવૃત્તિ પણ નયજ્ઞાનથી કથંચિદ્ ભિન્નપણે પણ છે. એટલે કે એકાન્તે અભિન નથી જ.
- (૧૪) નયજ્ઞાન એ કારણ છે. સાધન છે. અને અજ્ઞાનનિવૃત્તિરૂપ સાક્ષાત્ફળ એ કાર્ય

છે. સાધ્ય છે. આ રીતે નયજ્ઞાન અને સાક્ષાત્કાર પણ કારણ-કાર્ય હોવાથી કથંચિદ્બ્લિન્ડ અભિન્ન પણ અવશ્ય છે જ. જો એકાન્ત અભિન્ન હોત તો આ કારણ છે અને આ કાર્ય છે એવો ભેદ થાત જ નહીં.

- (૧૫) નયોનું જ્ઞાન એ આંશિક વસ્તુનું સ્વરૂપ સમજાવવામાં કારણ છે. કારણને વસ્તુના આંશિક-સ્વરૂપને સમજાવવા રૂપે સ્વ-પરનો વ્યવસાય કરાવવામાં સાધકતમ કારણ છે.
- (૧૬) સ્વ-પરનો આંશિક નિર્ણય કરવો એટલે કે અજ્ઞાન-નિવૃત્તિ કરવી. એ કાર્ય છે. ફળ છે. સાધ્ય છે. કારણને તે ફળ નયજ્ઞાનવડે થાય છે.

આ પ્રમાણે કાર્ય-કારણ હોવાથી બિન્ડ, અને એક જ પ્રમાતા નયજ્ઞાનરૂપે અને ફળરૂપે પરિણામ પામે છે. માટે અભિન્ન પણ છે. અર્થાત્ બિન્ડા-બિન્ડ છે.

જેમ પ્રમાણજ્ઞાન એ વસ્તુના સર્વધર્મોને સમજાવનારું એક પ્રકારનું જ્ઞાન છે. અને અજ્ઞાનનિવૃત્તિ તથા ઉપાદાનાદિ બુદ્ધિ થવી તે તેનું બે પ્રકારનું ફળ છે એ જ રીતે નયોનું પોતપોતાના પ્રતિનિયત એક અંશમાં (ઈતર અંશનો અપલાપ કર્યા વિના) થનારું જ્ઞાન એ કારણ છે. અને આંશિક અજ્ઞાનનિવૃત્તિ અને આંશિકવિષયવાળી ઉપાદાનાદિ-બુદ્ધિ થવી એ નયજ્ઞાનનું બે પ્રકારનું ફળ છે. જેમ સંપૂર્ણ ધર્મવિષયક અજ્ઞાનની નિવૃત્તિ એ પ્રમાણનું આનન્તર્ય ફળ કહ્યું છે. તેમ વસ્તુના એક અંશવિષયક અજ્ઞાનની નિવૃત્તિ એ નયજ્ઞાનનું પણ આનન્તર્ય ફળ કહ્યું છે. તથા સંપૂર્ણ વસ્તુ વિષયક એવી ઉપાદાન, હાન અને ઉપેક્ષા ભાવવાળી બુદ્ધિઓ જેમ પ્રમાણનું પારંપર્ય ફળ પૂર્વ કહ્યું છે તેજ રીતે વસ્તુના એક અંશવિષયક એવી તે જ ઉપાદાનાદિ ત્રિવિધ બુદ્ધિઓ એ નયજ્ઞાનના પારંપર્યફળરૂપે જાણવી જોઈએ.

આ પ્રમાણે આનન્તર્ય અને પારંપર્ય એમ બસે પ્રકારનું પણ નયનું આ ફળ તે નયથી કથંચિદ્બ્લિન્ડ અથવા કથંચિદ્બ્લિન્ડ અભિન્ન જાણવું જોઈએ. એમ જો કથંચિદ્બ્લિન્ડ ન જાણીએ અને એકાન્તે બિન્ડ અથવા એકાન્તે અભિન્ન કહીએ તો નય એ કારણ અને ફળ એ નયોનું કાર્ય એવી નયફલત્વ વ્યવસ્થા ઘટે નહીં.

નયજ્ઞાન અને તેના ફળની વર્ણે કથંચિદ્બ્લિન્ડ ભેદાભેદની વ્યવસ્થા કરવાનું કાર્ય પૂર્વ કહેલા પ્રમાણ અને પ્રમાણ ફળની જેમ જ કુશળ પુરુષોએ કરી લેવું. ||૭-૫૪||

તદિત્થં પ્રમાણનયતત્ત્વં વ્યવસ્થાપ્ય સમ્પ્રતિ તેષાં તત્ત્ર કથંચિદવિષ્વગ-
ભાવેનાવસ્થિતેરખિલપ્રમાણનયાનાં વ્યાપકં પ્રમાતારં સ્વરૂપતો વ્યવસ્થાપયન્તિ—

પ્રમાતા પ્રત્યક્ષાદિપ્રસિદ્ધ આત્મા ॥ ૭-૫૫ ॥

અવતરણાર્થ— તે આ પ્રમાણો પ્રમાણ અને નયનું સ્વરૂપ વ્યવસ્થિતપણો સમજાવીને હવે તેણાં=તે પ્રમાણો અને નયોરૂપ જ્ઞાનમાગ્રા તત્ત્ર તે આત્મામાં કથંચિદ્ અભેદ ભાવે રહેલી હોવાથી તે સર્વે પ્રમાણો અને નયોની સાથે વ્યાપક એવા પ્રમાતા “આત્મા”ને સ્વરૂપથી સિદ્ધ કરે છે. સારાંશ કે તે સર્વે નયો અને પ્રમાણો તે આત્મતત્ત્વમાં (કર્તા અને કરણભાવે) કથંચિદ્ અભેદભાવે રહેલ છે. તેથી તેની સાથે વ્યાપક એવા પ્રમાતાને સમજાવે છે-

સૂત્રાર્થ— પ્રત્યક્ષાદિ (સર્વ) પ્રમાણોથી પ્રસિદ્ધ એવો આત્મા એ જ પ્રમાતા છે.
॥૭-૫૫॥

ટીકા—પ્રમિણોતીતિ પ્રમાતા, કિભૂતઃ ક ઇત્યાહ-પ્રત્યક્ષાદિપ્રસિદ્ધઃ
પ્રત્યક્ષ-પરોક્ષપ્રમાણપ્રતીતઃ અતતિ અપરાપરપર્યાયાન્ સતતં ગચ્છતીત્યાત્મા જીવઃ ।

ઇહાત્માનં પ્રતિ વિપ્રતિપેદિરે પરે । ચાર્વાકાસ્તાવચ્ચર્ચયાઙ્ક્રુઃ-કાયાકાર-
પરિણામદશાયામભિવ્યક્તચૈતન્યર્થમકાળિ પृથિવ્યપ્તેજોવાયુસંજ્ઞકાનિ ચત્વાર્યેવ ભૂતાનિ
તત્ત્વમ्, ન તુ તદવ્યતિરિક્તિ: કશ્ચિદ્ ભવાન્તરાનુસરણવ્યસનવાનાત્મા । યદુવાચ
બૃહસ્પતિઃ—“પृથિવ્યપ્તેજોવાયુરિતિ તત્ત્વાનિ, તત્સમુદાયે શરીરવિષયેન્દ્રિય-સંજ્ઞાઃ ।
તેભ્યશ્રૈતન્યમ्” ઇતિ પ્રત્યેકમદ્વશ્યમાનચૈતન્યાન્યપિ ચ ભૂતાનિ સમુદિતાવસ્થાનિ
ચૈતન્યં વ્યઞ્જયિષ્યન્તિ મદશક્તિવત્, યથા હિ કાષ્ઠપિષ્ટાદયઃ પ્રાગદ્વશ્યમાના-
મણિ મદશક્તિમાસાદિતસુરાકારપરિણામા વ્યજ્ઞયન્તિ તદ્વદેતાન્યપિ ચૈતન્યમિતિ ॥

વિવેચન—વસ્તુતત્ત્વને જે જાણો તે પ્રમાતા કહેવાય છે. આ પ્રમાતા કેવો છે ?
અને કોણ છે ? ત્યાં પ્રથમ પ્રશ્નનો ઉત્તર જણાવે છે કે પ્રત્યક્ષાદિ પ્રમાણોથી પ્રસિદ્ધ છે.
અર્થાત્ આ આત્મા કેવો છે? તો કહે છે કે પ્રત્યક્ષ અને પરોક્ષ એમ બસે પ્રમાણોથી
પ્રસિદ્ધ છે. બસે પ્રમાણો દ્વારા આત્મા અનુભવ-ગમ્ય છે. બીજા પ્રશ્નનો ઉત્તર કહે છે
કે— અતતિ=નવા નવા પર્યાયોને નિરંતરપણે જે પામે છે તે આત્મા, અર્થાત્ જીવ એ
જ પ્રમાતા છે. શરીરમાં રહેલ અસંખ્યપ્રદેશાત્મક, અરૂપી, ચૈતન્યાત્મક એવો જે જીવ
નામનો સ્વતંત્ર પદાર્થ છે. તે જ પ્રમાતા છે.

અહીં આ આત્મતત્ત્વની બાબતમાં પર દર્શનકારો ભિશ-ભિશ રીતે અનેક
પ્રકારે વાદવિવાદ કરે છે. ત્યાં સૌથી પ્રથમ ચાર્વાક દર્શનવાળાઓ આત્મતત્ત્વની
બાબતમાં આ પ્રમાણો ચર્ચા કરે છે.

પૃથ્વી, પાણી, તેજ અને વાયુ એમ ચાર ભૂતો એ જ તત્ત્વ છે. તથા આ ચાર ભૂતો જ જ્યારે કાયાના આકારે પરિણામ પામે છે. ત્યારે તે ભૂતો જ વ્યક્ત ચૈતન્ય ધર્મવાળાં બને છે. અર્થાત્ આ ચાર ભૂતો કાયાકારે પરિણામ પામે ત્યારે તે ભૂતોમાં જ ચૈતન્યધર્મ અભિવ્યક્ત થાય છે. પરંતુ ચૈતન્યધર્મવાળો તે ચાર ભૂતોથી વ્યતિરિક્ત એવો અને ભવાન્તરાનુયાયી અર્થાત્ પરભવ-ગામી એવો જીવ નામનો કોઈ પદાર્થ નથી. અમારા બૃહસ્પતિ નામના ધર્મગુરુએ કહ્યું છે કે—પૃથ્વી, પાણી, તેજ અને વાયુ આ ચાર જ તત્ત્વ છે. તે ચાર ભૂતોનો જ્યારે સમુદ્દરાય થાય ત્યારે જ (તે સમુદ્દરાયને જ) શરીર એવી સંજ્ઞા, વિષય એવી સંજ્ઞા, અને ઈન્દ્રિય એવી સંજ્ઞા પ્રવર્તે છે. અને તે ભૂતોના સમુદ્દરાયને જ્યારે શરીરાદિ સંજ્ઞા પ્રવર્તે છે. ત્યારે જ તે ભૂતોમાં ચૈતન્ય પ્રગટ થાય છે. જો કે એક એક ભૂતમાં ચૈતન્ય દેખાતું નથી. તો પણ તે ચારે ભૂતોની સમુદ્દરાયવાળી અવસ્થા જ્યારે બને છે. ત્યારે તેઓ મદશક્તિની જેમ ચૈતન્યને વ્યક્ત કરે છે.

જેમ કાષ્ઠપિષ્ટાદિમાં કાષ્ઠ=તાડાદિ અને પિષ્ટ=જુનો લોટ, એટલે કે તાડના જાડનાં કાષ્ઠ અને આદિ શબ્દથી ધાવડીનાં ફૂલ, મહુડાનાં ફૂલ તથા જુનો લોટમાં પૂર્વકણમાં (ઉકાણ્યા પૂર્વે) મદશક્તિ અદશ્યમાન છે. તો પણ ઉકાળવા દ્વારા એકરસ કરાયે છતે પ્રામ કર્યો છે સુરાકાર-પરિણામ (દારૂપણાના આકારનો પરિણામ) જેણે એવા તે સર્વે પદાર્થો સાથે મળીને મદશક્તિને વંજિત કરે છે. તેની જેમ આ ચાર ભૂતો પણ જ્યારે કાયાકારે પરિણામ પામે, ત્યારે તેની પૂર્વે અદશ્યમાન ચૈતન્ય શક્તિવાળાં હોવા છતાં પણ કાયાકારે પરિણામ પામવાથી જ વ્યક્ત ચૈતન્ય શક્તિવાળાં બને છે. તેથી ભૂતોનો કાયાકારે પરિણામ પામેલો સમુદ્દરાય એ જૈતન્ય છે. તેનાથી અતિરિક્ત ચૈતન્યધર્મવાળો સ્વતંત્ર કોઈ આત્મા નામનો પદાર્થ જૈનો વગેરે જે માને છે. તે પદાર્થ નથી. આ પ્રમાણે ચાર્વાકો કહે છે—

તદેતત् તરલતરમતિવિલસિતમ्, કાયાકારપરિણતભૂતૈશૈતન્યાભિવ્યક્તેર-
સિદ્ધે:, સત: ખલ્યભિવ્યક્તિર્યુક્તા, ન ચ દેહદશાયા: પ્રાગ् ભૂતેષુ ચૈતન્યસત્તા-
સાધકં પ્રત્યક્ષમસ્તિ તસ્યૈન્દ્રિયકસ્યાતીન્દ્રિયે તસ્મિન્પ્રવર્તનાત्, અનૈન્દ્રિયકસ્ય તસ્ય
ત્વયાજનઙ્ગીકારાચ્ય । નાષ્ટનુમાનમ्, તસ્યાષ્ટનઙ્ગીકારાદેવ । અથ સ્વીક્રિયત એવ
લોકયાત્રાનિર્વાહણપ્રવરણ ધૂમાદ્યનુમાનમ्, સ્વર્ગાપૂર્વાદિપ્રસાધકસ્યાલૌકિકસ્યૈવ
તસ્ય તિરસ્કારાદિતિ ચેત્, તર્હિ કાયાકારહેતુષ્વકાયાકારભૂતેષુ ભૂતેષુ ચૈતન્યાન-

માનમપ્યલૌકિકં સ્યાદ्, લૌકિકૈસ્તત્ર તસ્યાનનુમીયમાનત્વાદ्, સ્વર્ગાપૂર્વાર્ડિ-
પ્રસાધકમણિ વા તદ્ લૌકિકં ભવેત् ॥

ચાર્વાકદર્શનવાળાઓની “આત્માની બાબતમાં” ઉપરોક્ત જે ચર્ચા છે તે આ અતિશય અસ્થિર બુદ્ધિનો વિલાસમાત્ર જ છે. ઉપરછલ્લી બુદ્ધિથી ઉપજાવી કાઢેલો તર્કમાત્ર જ છે. પરંતુ વાસ્તવિક સત્ય નથી. કારણકે આ ચાર ભૂતો કાયાના આકારે પરિણામ પામે ત્યારે તેમાં ચૈતન્યની અભિવ્યક્તિ થાય છે. આ વાત યુક્તિથી સિદ્ધ થતી નથી. તે આ પ્રમાણે— તલને ઘાડીમાં પીલ્યા પહેલાં તે તલની અંદર તેલ સત્ત છે તો પીલવાથી અભિવ્યક્ત થાય છે. તથા ઘટ બન્યા પૂર્વ માટીમાં ઘટ સત્ત છે તો ચક-દંડાદિના યોગે તે ઘટ અભિવ્યક્ત થાય છે. તેવી રીતે જે પદાર્થ પૂર્વકાળમાં સત્ત=હોય, તેની જ ઉત્પાદક કારણોના યોગે અભિવ્યક્ત થાય છે. કારણકાલમાં જે અસત્ત વસ્તુ છે. તે વસ્તુની અભિવ્યક્ત કદાપિ થતી નથી. તેમ અહિ દેહાકારે પરિણામ પામેલાં આ ચાર ભૂતોમાં તેના પૂર્વકાળમાં ચૈતન્ય સત્ત નથી જ. તો પછી સમૃદ્ધાય થવા છતાં પણ અભિવ્યક્ત કેવી રીતે થાય ? સત્ત પણાની સિદ્ધિ કાં’તો પ્રત્યક્ષ પ્રમાણથી થાય અથવા અનુમાન પ્રમાણથી થાય. અહીં પૂર્વકાળમાં ચૈતન્યના સત્પણાની સિદ્ધિ કરવામાં તે બસ્તેમાંથી એક પણ પ્રમાણ ઘટતું નથી. તે આ પ્રમાણે—

દેહાકાર પરિણામ પામવાની દશાના પૂર્વકાળે આ ચારે ભૂતોમાં ચૈતન્યના અસ્તિત્વને સાધનારું “પ્રત્યક્ષપ્રમાણ” તો તમારી પાસે નથી જ. કારણકે ઈન્દ્રિયજન્ય જે પ્રત્યક્ષપ્રમાણ છે. તેનાથી અતીન્દ્રિય અને અનભિવ્યક્ત એવા તે ચૈતન્યની સત્તા સિદ્ધ થઈ શકે નહીં. તથા ઈન્દ્રિયવિષયક એવા પ્રત્યક્ષ પ્રમાણથી ભિન્ન એવું જે અનૈન્દ્રિયક (અર્થાત् અતીન્દ્રિય) એવું જે (કેવલજાનાદિરૂપ) પ્રત્યક્ષ પ્રમાણ છે. તે તમારા વડે સ્વીકારાયું જ નથી. સારાંશ કે અતીન્દ્રિયપ્રત્યક્ષ પ્રમાણ તમે માનતા જ નથી. અને ઈન્દ્રિયપ્રત્યક્ષપ્રમાણ આ અતીન્દ્રિયવિષયમાં ઘટી શકે નહીં. તેથી ચાર ભૂતોમાં ચૈતન્ય સત્ત છે એ તમે પ્રત્યક્ષથી સિદ્ધ કરી શકશો નહીં. હવે કદાચ કાયાકારે પરિણામ પામેલા ભૂતોમાં પૂર્વકાળે ચૈતન્ય સત્ત છે. આ બાબત સિદ્ધ કરવામાં તમે અનુમાન પ્રમાણ કહો તો તે અનુમાનપ્રમાણ પણ અહીં કામ આવતું નથી. કારણકે પહેલી વાત તો એ છે કે તમે તો તે અનુમાન પ્રમાણ સ્વીકાર્યું જ નથી. આ કારણો તમે અનુમાન પ્રમાણને પ્રમાણ તરીકે ન માનતા હોવાથી સાધ્યસિદ્ધિમાં તેને પ્રમાણ તરીકે કેમ રજૂ કરી શકાય ?

હવે કદાચ તમે આવો બચાવ કરો કે— ધૂમથી અજિનું હોવું, શબ્દશ્રવણથી

માણસનું હોવું, મેઘગર્જારવ શ્રવણથી આકાશનું વાદળવાળું હોવું. ઈત્યાદિ લોક પ્રસિદ્ધ એવાં જે જે અનુમાનો છે. અર્થાતું લોકોની બુદ્ધિમાં ઈન્દ્રિયજન્ય બોધ કરાવવાની યાત્રાનું નિર્વહણ કરવામાં સમર્થ એવાં જે જે લૌકિક અનુમાનો છે. તેને અમે પ્રમાણ માનીએ છીએ. પરંતુ સ્વર્ગ (દેવલોક-નરકાદિ) અને અપૂર્વ (મુક્તિ) આદિ ઈન્દ્રિયોથી અગમ્ય એવા અતીન્દ્રિયભાવોને સમજાવનારાં અલૌકિક અનુમાનોનો જ અમે તિરસ્કાર કરીએ છીએ. એટલે કે જે અનુમાનો દ્વારા સિદ્ધ થતું સાધ્ય ત્યાં જઈને ઈન્દ્રિયોથી જોઈએ તો પ્રત્યક્ષ જાણી શકાય એવાં જે જે અનુમાનો છે તે લૌકિક અનુમાનો કહેવાય છે. તે અમે માનીએ છીએ. પરંતુ જે જે અનુમાનો દ્વારા સિદ્ધ કરાતાં સાધ્ય ત્યાં જઈને ઈન્દ્રિયો દ્વારા જોઈ શકાતાં નથી. સાક્ષાત્ સાધ્ય જાણી શકતું કે જોઈ શકતું નથી તે તે અનુમાનો લોકોતાર અનુમાનો કહેવાય છે. તેવા સ્વર્ગ-અપૂર્વ આદિ તત્ત્વોને સમજાવનારાં માત્ર લોકોતાર અનુમાનોને જ અમે (ચાર્વાકો) માનતા નથી. એટલે સર્વથા અનુમાન પ્રમાણ અમે માનતા નથી એમ નથી. પરંતુ લૌકિક અનુમાન માનીએ છીએ અને લોકોતાર અનુમાન માનતા નથી. આવો બચાવ હે ચાર્વાકો ! જો તમે કરો તો કાયાના આકારે પરિણામ પામનારા ભૂતોના કારણભૂત (પૂર્વકાલવર્તી કાષ્ઠ-પિષ્ટ આદિમાં સિદ્ધ કરાતી મદશક્તિની જેમ, જે ચૈતન્યશક્તિની સત્તાને સિદ્ધ કરનારું અનુમાન તમારા વડે કરાશે તે પણ પાછળથી ઈન્દ્રિય-ભોગ્ય વિષયવાળું ન હોવાથી અલૌકિક જ (લોકોતાર જ) અનુમાન બનશે. તેથી કાયાકારે પરિણામ પામવામાં કારણભૂત એવા અકાયાકારવાળા ભૂતોમાં “ચૈતન્ય સત્ત છે” આ અનુમાન તમે અલૌકિક હોવાથી કરી શકશો નહીં અને માની શકશો નહીં. અને તેથી જ જ્યારે ભૂતો કાયાકારે બને છે. ત્યારે ચૈતન્ય અભિવ્યક્ત થાય છે. એમ કહી શકશો નહીં. અને જો આ વાત લોકોતાર અનુમાન હોવા છતાં પણ માન્ય રાખશો તો સ્વર્ગ અને અપૂર્વ (મુક્તિ) આદિને સાધનારાં લોકોતાર અનુમાનોને પણ લૌકિક છે એમ સમજીને તમારે માન્ય રાખવાં પડશે.

સારાંશ એ છે કે લૌકિક અનુમાનોને તમે માન્ય રાખો છો અને લોકોતાર અનુમાનોને તમે અમાન્ય રાખો છો. આ વાત બરાબર છે ? હવે કાયાકારે પરિણામ પામવામાં હેતુભૂત એવાં અકાયાકારભૂતોમાં ચૈતન્ય છે. એવું સમજાવનારાં જે જે અનુમાનો છે. તેને જો લોકોતાર માનશો તો ચૈતન્યની અભિવ્યક્તિ જે તમે માનો છો તે ઘટશે નહીં. કારણકે લોકોતાર અનુમાનો તમને અમાન્ય છે. અને તમે જો તે અનુમાનોને લૌકિક છે એમ કહીને માન્ય રાખશો તો સ્વર્ગ-અપૂર્વાદિના પ્રસાધક અનુમાનોને પણ લૌકિક જ છે એમ સમજીને માન્ય રાખવાની આપત્તિ આવશે.

અથોકતં પ્રાકકાષ્ઠપિષ્ટપ્રભૃતિષુ પ્રત્યેકમપ્રતીયમાનાડપિ મદશક્તિ: સમુદાયદશાયાં યથાડભિવ્યજ્યતે, તથા કાયાકારે ચૈતન્યમપીતિ ચેત્, તદસત્યમ્, યતઃ કેયં મદશક્તિ-ન્યામ, વસ્તુસ્વરૂપમેવ, અતીન્દ્રિયા વા કાચિત् । ન પ્રાચ્ય: પક્ષઃ, કાષ્ઠપિષ્ટાદિવસ્તુ-સ્વરૂપસ્યાસમુદાયદશાયામપિ સત્ત્વેન તદાનીમપિ મદશક્તેરભિવ્યક્તિપ્રસક્તે: । અતીન્દ્રિયા-યાસ્તુ તસ્યાસ્તદાનીમન્યદા વા ન તે સ્વીકાર: સુન્દરઃ, પ્રત્યક્ષાતિરિક્તપ્રમાણસ્ય તત્સાધકસ્ય ભવતોડભાવાત् । જૈનૈસ્તદાનીં સ્વીકૃતૈવ તાવદિયમ્ । સમુદાયદશાયામભિવ્યક્તિસ્વીકારા-દિતિ ચેત્, તદસત્, તસ્યાસ્તદાનીં તૈરૂત્યાદ્વત્વેન સ્વીકારાત્, મૃત્યિણ્ડદણ્ડકુલાલાદિ-સામગ્ર્યાં ઘટવત् । સતિ વસ્તુનિ જ્ઞાનજનનયોગ્યં હૃભિવ્યજ્ઞકમુચ્યતે પ્રદીપાદિવદ્, ન ચ કાષ્ઠપિષ્ટાદીનિ મદશક્તૌ તથા, તસ્યા: સાધકપ્રમાણભાવાત्, ઇતિ કથં તદ્વષ્ટાન્તેન ચૈતન્યવ્યક્તિ: સિધ્યેત् ॥

હે ચાર્વાક ! હવે જો તમે એમ કહો કે અમે (ચાર્વાક દર્શનાનુયાયીઓએ) પૂર્વે કહ્યું જ છે કે કાષ્ઠ, પિષ્ટ આદિ મદશક્તિ એક એક અવયવોમાં દરેકમાં નહીં જણાતી એવી પણ મદશક્તિ જેમ તે અવયવોના સમુદાયમાં અભિવ્યંજિત થાય છે. તેવી જ રીતે (કાયાના આકારે પરિણામ ન પામેલા ભૂતોમાં ન દેખાતું એવું પણ) ચૈતન્ય કાયાના આકારે પરિણામ પામેલા ભૂતોમાં અભિવ્યંજિત થાય છે. કાષ્ઠ, પિષ્ટાદિમાં અસત્, એવી મદશક્તિ જેમ પ્રગટ થાય છે. તેમ કાયાકારે પરિણામ પામેલ ભૂતોમાં પણ પૂર્વે અસત્ એવું ચૈતન્ય ઉત્પત્ત થાય છે. એમ અમે માનીશું. આ પ્રમાણે જો તમે (ચાર્વાકદર્શનાનુયાયી) કહેશો તો તમારી તે વાત અસત્ છે.

કારણકે “આ મદશક્તિ” એ શું છે ? શું કાષ્ઠ, પિષ્ટાદિ વસ્તુઓનું સ્વરૂપ માત્ર જ છે ? કે તેમાં કોઈ અતીન્દ્રિય એવી શક્તિવિશેષ છે ? જો તમે પ્રથમ પક્ષ કહો તો તે ઉચ્ચિત નથી. કારણ કે જો આ મદશક્તિ તે કાષ્ઠ, પિષ્ટાદિ પદાર્થોનું પોતાનું સ્વરૂપ જ હોય તો (જેમ સમુદાયાવસ્થામાં અભિવ્યક્ત થાય છે. તેની જેમ જ) અસમુદાય વાળી અવસ્થામાં પણ સ્વરૂપપણે વિદ્યમાન હોવાના કારણે તદાનીમપિ=તે અસમુદાયવાળી અવસ્થામાં પણ આ મદશક્તિ અભિવ્યક્ત થવી જ જોઈએ. આવા પ્રકારના દોષનો પ્રસંગ આવશે. કારણકે વસ્તુનું જે સ્વરૂપ હોય તે વસ્તુથી ભિન્ન કદાપિ ન હોવાથી સમુદાયાવસ્થાની જેમ જ અસમુદાયાવસ્થામાં પણ તે વસ્તુ-સ્વરૂપ હોવું જ જોઈએ.

હવે જો આ મદશક્તિ એ કોઈ અતીન્દ્રિય (ઇન્દ્રયોથી ન જાણી શકાય તેવી) શક્તિવિશેષ જ છે. એમ (હે ચાર્વાક !) જો તમે કહેશો તો તદાનીમન્યદા વા=સમુદાયવાળી અવસ્થામાં કે અસમુદાયવાળી અન્યાવસ્થામાં પણ તસ્યા: અતીન્દ્રિયાયા:

સ્વીકારઃ=તે અતીન્દ્રિય શક્તિનો સ્વીકાર કરવો તે ન તે (તવ) સુન્દરઃ= તમારા માટે સુંદર નથી કારણકે જે વસ્તુ અતીન્દ્રિય હોય છે, તે ઈન્દ્રિયગમ્ય ન હોવાથી, ઈન્દ્રિયજન્ય પ્રત્યક્ષ-પ્રમાણથી ગ્રાહ્ય બનતી નથી. કારણકે અતીન્દ્રિય વસ્તુ પ્રત્યક્ષ પ્રમાણ વિના શેષ અનુમાન-પ્રમાણ કે આગમ-પ્રમાણથી જ ગ્રાહ્ય બને છે. એટલે કે અનુમાનાદિ પ્રમાણથી અતીન્દ્રિય શક્તિ સાધી શકાય છે. પરંતુ તત્સાધકસ્ય=તે અતીન્દ્રિય શક્તિને સિદ્ધ કરી આપે એવાં પ્રત્યક્ષાતિરિક્તપ્રમાણસ્ય=પ્રત્યક્ષ વિનાનાં અનુમાન અને આગમ-પ્રમાણ ભવતોડભાવાત्-તમારી દિનિએ તો છે જ નહીં. તેથી તમે ‘અતીન્દ્રિયશક્તિ છે’ એમ માનો તે ઉચિત નથી. અર્થાત્ તમે તે મદશક્તિને માની શકશો નહીં.

ચાર્વાક :- અમે (ચાર્વાક) ભલે અનુમાનાદિ પ્રમાણો ન માન્યાં હોવાથી “અસમુદ્દાય” વાળી અવસ્થામાં મદશક્તિ ન માનતા હોઈએ. પરંતુ જૈનૈસ્તદાનીં=જૈનો વડે તો તે અસમુદ્દાયવાળી અવસ્થામાં સ્વીકૃતતૌર તાવદિયમ=આ મદશક્તિ તો સ્વીકારાઈ જ છે. કારણકે સમુદાયાવસ્થાયામભિવ્યક્તિસ્વીકારાત્=સમુદ્દાયવાળી અવસ્થામાં તે મદશક્તિની અભિવ્યક્તિ જૈનો વડે તો સ્વીકારાઈ જ છે.

સારાંશ કે સમુદ્દાયવાળી અવસ્થામાં મદશક્તિની અભિવ્યક્તિ જૈનોએ માનેલી હોવાથી તે હેતુ દ્વારા અસમુદ્દાયવાળી અવસ્થામાં મદશક્તિનું અનુમાન થશે અને જૈનો તો અનુમાનને પ્રમાણ માને જ છે. તેથી અમે માનીએ કે ન માનીએ પરંતુ અમારે જૈને સમજાવવું છે તે જૈનો તો અનુમાન પ્રમાણને પ્રમાણ માનતા હોવાથી કાર્યમાં શક્તિ અભિવ્યક્ત થતી માનેલી હોવાથી તે હેતુ દ્વારા કારણવાળી અવસ્થામાં પણ જૈનોએ તો મદશક્તિનું અસ્તિત્વ સ્વીકારેલું જ થયું.

તદસત=જૈનાચાર્યશ્રી કહે છે કે ઉપરોક્ત ચાર્વાકની જે વાત છે તે મિથ્યા છે. કારણકે તદાનીં=તે સમુદ્દાયવાળી અવસ્થામાં તે જૈનો વડે તસ્યાઃ=તે અતીન્દ્રિયશક્તિનો ઉત્પાદ્યત્વેન સ્વીકારાત્=ઉત્પાદ તરીકે સ્વીકાર કરાયેલો છે. પણ અભિવ્યક્તિ તરીકે નહીં. જેમ મૃત્યિં, દંડ, ચક અને કુલાલ આદિ સામગ્રી મળ્યે છતે તેમાં ઘટ ઉત્પત્ત થાય છે. તેમ કાણ, પિષ્ટાદિ સામગ્રી મળ્યે છતે મદશક્તિ ઉત્પત્ત થાય છે. એમ અમે જૈનોએ સ્વીકાર્યું છે. માટી કાળે ઘટ ઘટપણે અવિદ્યમાન છે. અને સામગ્રી મળવાથી જન્મ પામે છે. તેમ કાણ, પિષ્ટાદિ કાળે મદશક્તિ અસત્ત (અવિદ્યમાન) છે. અને સામગ્રી મળવાથી જન્મ પામે છે. એમ અમે ઉત્પાદ તરીકે શક્તિ સ્વીકારી છે. પરંતુ અભિવ્યક્તિ તરીકે નહીં.

ઉત્પાદ તરીકે અને અભિવ્યક્તિ તરીકેમાં આ પ્રમાણો તફાવત છે. જે વસ્તુ

પહેલેથી વિદ્યમાન હોય અને તેને દેખાડનારી કોઈ સામગ્રી આવે ત્યારે તે દેખાય તેને અભિવ્યક્તિ કહેવાય છે. અર્થાતું સત્તિ વસ્તુનિ=જે વસ્તુ પહેલેથી જ વિદ્યમાન હોતે છતે દેખાડનારી સામગ્રી આવવાથી જે દેખાય તે અભિવ્યક્તિ કહેવાય છે. જેમ કે અંધારામાં પડેલો ઘટ છે પરંતુ અંધકાર હોવાથી દેખાતો નથી. તેવા તે ઘટને પ્રદીપાદિનો પ્રકાશ જે દેખાડે તે અભિવ્યક્તિ કહેવાય છે. જ્ઞાનજનનયોગ્ય હિ અભિવ્યક્તકમુચ્યતે=જે પ્રદીપાદિનો પ્રકાશ શાન-જનનને (છતી વસ્તુને દેખાડવાને) યોગ્ય હોય છે તે પ્રદીપાદિના પ્રકાશને અભિવ્યંજક કહેવાય છે. અને ઘટ-પટાદિ પદાર્થોની અભિવ્યક્તિ થઈ એમ કહેવાય. મદશક્તિ કાષ્ઠ-પિષ્ટાદીનિ ન તથા=પરંતુ મદશક્તિ પહેલેથી હોય જ અને કાષ્ઠ, પિષ્ટાદિ અભિવ્યક્ત કરતાં હોય તેવું ત્યાં નથી. અર્થાતું મદશક્તિની બાબતમાં કાષ્ઠ, પિષ્ટાદિ અભિવ્યંજક બનતાં નથી. કારણકે પહેલેથી મદશક્તિની સત્તા સિદ્ધ કરવામાં કોઈપણ પ્રમાણ નથી. તેથી તે મદશક્તિના (અધિત) દષ્ટાન્તવને ભૂતોમાં ચૈતન્યની અભિવ્યક્તિ કેમ સિદ્ધ થાય?

ભાવાર્થ આ પ્રમાણે છે કે ઘટજનક એવી મૃત્યિંડાદિ સામગ્રીમાં પહેલેથી જ ઘટ ઘટપણે વિદ્યમાન હોય અને ભૂતલ ઉપરના ઘટને જેમ પ્રદીપ પ્રકાશિત કરે તેમ આ મૃત્યિંડાદિ સામગ્રી ઘટને પ્રકાશિત કરતી હોય તો અભિવ્યક્તિ કહેવાય. પરંતુ તેમ નથી. પહેલેથી ઘટ છે જ નહીં. તેથી સામગ્રી દ્વારા તે ઘટ પ્રકાશિત થતો નથી પરંતુ ઉત્પત્ત થાય છે. તેમ અહીં પણ ચાર ભૂતોમાં પ્રથમથી ચૈતન્ય છે જ નહીં, તેથી સમુદ્ધાયવાળી અવસ્થામાં અભિવ્યક્તિ કેમ માની શકાય ? અને ચાર ભૂતોને ચૈતન્યનાં અભિવ્યંજક કેમ કહી શકાય ? મૃત્યિંડાદિ એ ઘટનાં ઉત્પાદક છે. પરંતુ અભિવ્યંજક નથી. તેથી ઘટ એ ઉત્પાદ છે. અભિવ્યંય નથી. માટે અહીં ઘટના ઉદાહરણથી ચૈતન્યની વ્યક્તતા (અભિવ્યક્તિ) કેમ સિદ્ધ થાય ?

અથ ભૂતેભ્યશ્રૈતન્યમુત્પદ્યમાનમિષ્યતે, નैતદપિ પ્રશસ્યમ्, પૃથગવસ્થેભ્યોऽપિ તેભ્યસ્તદુત્પત્તિપ્રસક્તે: । ભૂતસમુદ્યસ્વભાવાત् કાયાત્તદુત્પાદ ઇતિ ચેદ-નનુ સમસ્તાદ વ્યસ્તાદ વા તસ્માત् તદુત્પદેત । ન તાવત् સમસ્તાત्, અઙ્ગુલ્યાદિચ્છેદેઽપિ પણ્ણતા-પ્રસઙ્ગાત् । અન્યથા શિરશ્છેદેઽપ્યપણ્ણત્વપ્રાપ્તે: । નાપિ વ્યસ્તાદ એકસ્મિનેવ કાયે-ઝનેકચૈતન્યોત્પત્તિપ્રસઙ્ગાત् । અથ એક: શરીરાવયવી, તત એકમેવ ચૈતન્યમુત્પદ્યતે, તદપ્યસૂક્ષ્મમ्, અક્ષપાદમત એવ તાદ્વશાવયવિસ્વીકારાત् । ત્વન્મતે તુ સમુદ્યમાત્રમિદં કલેવરમ् ઇત્યભિધાનાત् ॥

હવે ચાર્વાક પોતાના પક્ષનો બચાવ કરવા માટે કદાચ આ પ્રમાણે કહે કે—જેમ

તમે (જૈનોએ) મૃત્યિંડાહિ સામગ્રીમાંથી ઘટની અભિવ્યક્તિ નથી સ્વીકારી પરંતુ ઉત્પત્તિ સ્વીકારી છે. તેમ અમે પણ આ ચાર ભૂતોથી ચૈતન્યની (અભિવ્યક્તિ થાય છે એમ નહીં કહીએ પરંતુ) ઉત્પત્તિ થાય છે એમ કહીશું. અર્થાત્ ભૂતોથી ઉત્પત્ત થતું ચૈતન્ય છે. એમ અમારા વડે કહેવાશે. તો તો અમને કંઈ દોષ નહીં આવે ને ?

જૈનો:- તમારી આ વાત પણ પ્રશંસનીય (યુક્તિયુક્ત) નથી. કારણકે તેમ માનવાથી પૃથગ્ પૃથગ્ (ભિન્ન-ભિન્ન) અવસ્થાવાળા એવા પણ તે ભૂતોથી તે ચૈતન્યની ઉત્પત્તિ થવાનો પ્રસંગ આવશે. સમૂહથી જે કાર્ય થાય તે એક એક અવયવથી પણ આંશિક રીતે થતું હોય તો જ થાય.

પ્રશ્ન— હવે કદાચ ચાર્વાક એવો બચાવ કરે કે ચારે ભૂતોના સમુદ્દ્રાયવાળી કાયાકારતાથી જ તે ચૈતન્યની ઉત્પત્તિ થાય છે એમ કહે તો અમે (જૈનો) તેમને પૂછીએ છીએ કે સમસ્ત એવાં તે ચારે ભૂતોની બનેલી સમસ્ત એવી કાયાથી અર્થાત્ અખંડકાયાથી તે ચૈતન્ય ઉત્પત્ત થાય છે કે વ્યસ્ત એવી કાયાથી અર્થાત્ કાયાના એક એક અવયવમાત્રથી તે ચૈતન્ય ઉત્પત્ત થાય છે ? ત્યાં ન તાવત્સમસ્તાત્, સમસ્ત એવી કાયાથી (અર્થાત્ અખંડ કાયાથી) તે ચૈતન્ય ઉત્પત્ત થાય છે આ વાત ઉચિત નથી. કારણકે જો અખંડ કાયાથી ચૈતન્ય થાય છે. એમ હોય તો અંગુલી આદિ કોઈપણ એક અંગમાત્રનો છેદ કર્યે છતે પણ (અખંડકાયા ન રહેવાથી) ચૈતન્યનું પંચત્વ (મૃત્યુ) થવાની જ આપત્તિ આવે. અને આવા પ્રકારનો કોઈ એક અવયવ છેદાયે છતે ચૈતન્ય નાશ પામતું હોય એવું જગતમાં કચાંય દેખાતું નથી. અને હવે અંગુલી આદિ એકાદ-બે અવયવોનો છેદ થાય પણ કાયાનો બીજો ઘણો મોટો ભાગ અખંડ હોવાથી ચૈતન્યનો નાશ ન થાય. એમ જો કહો તો ગળાના ભાગથી શિરરચ્છેદ (મસ્તકનો છેદ) થાય તો પણ ઘડનો ઘણો ભાગ અખંડ હોવાથી ચૈતન્યનું અપંચત્વ જ થવું જોઈએ. (એટલે કે ચૈતન્યના મૃત્યુનો અભાવ જ થવો જોઈએ) પરંતુ તેમ થતું નથી. તેથી સમસ્ત વાળો આ પક્ષ બારાબર નથી.

નિષ્પત્તાદ=તથા કાયાકારે બનેલા ભૂત-સમુદ્રાયમાં એક એક ભૂત અવયવથી ચૈતન્યની ઉત્પત્તિ થાય છે. એમ જો કહો તો તે પણ ઉચિત નથી. કારણકે જો એમ માનશો તો આ કાયા ઘણા ભૂત અવયવોની બનેલી છે. તેથી એક કાયામાં પણ અનેક ચૈતન્યની ઉત્પત્તિ માનવાનો પ્રસંગ આવશે. આ રીતે અવયવોના સમૂહરૂપ અખંડકાયાથી ચૈતન્યોત્પત્તિ માનીએ તો અંગુલ્યાદિના છેદમાં પંચત્વની પ્રાપ્તિનો અને એક એક અવયવથી ચૈતન્ય માનીએ તો અનેક ચૈતન્યોની ઉત્પત્તિ માનવાનો દોષ

આવે છે. એટલે હવે કદાચ ચાર્વાક પોતાનો આવો બચાવ કરે કે અમે સર્વ અવયવોથી કે એક એક અવયવથી ચૈતન્યની ઉત્પત્તિ થાય છે એમ નહી માનીએ, પરંતુ અનેક અવયવોની અંદર રહેલો શરીર નામનો જે અવયવી પદાર્થ છે. તે પદાર્થ એક છે. અને તે એક અવયવીથી જ ચૈતન્યની ઉત્પત્તિ થાય છે. અર્થાત્ અવયવોથી ચૈતન્યની ઉત્પત્તિ થતી નથી. પરંતુ અનેક અવયવોમાં રહેલા અને અવયવોથી એકાન્તે ભિન્ન એવા શરીર નામના એક અવયવી પદાર્થથી એક જ ચૈતન્યની ઉત્પત્તિ થાય છે. તો આવી ડાઢી ડાઢી ચાર્વાકની વાત પણ અસૂક્ષ્મ છે અર્થાત્ નિરર્થક છે. બુદ્ધ વિનાની છે. કારણ કે અક્ષપાદ ઋષિના મતમાં જ (ન્યાય-વૈશેષિક દર્શનોમાં જ) અવયવોમાં તેવા પ્રકારનો સમવાયસંબંધથી રહેલો અવયવી સ્વીકારવામાં આવ્યો છે. તમારા મતે તો “સમુદ્યમાત્રમિદં હિ કલેવરમ्” ચાર ભૂતોનો (અર્થાત્ અનેક અવયવોનો) આ સમુદ્ય માત્ર, એ જ કલેવર (શરીર) છે. એટલે કે અવયવો એ જ શરીર છે. અવયવ અને અવયવી એમ બે વસ્તુ તમારા મતે જુદી જુદી નથી.

કિઞ્ચ, શરીરસ્યાવैકલ્યાદ્ મૃતશરીરેઽપિ ચૈતન્યોત્પત્તિ: સ્યાત् । અથ વાતાદિ-દોષૈવૈગુણ્યાદ્ ન મૃતશરીરસ્ય ચૈતન્યોત્પાદકત્વમ्, નૈત્દ યુક્તમ्, યતો મૃતસ્ય સમીભવન્તિ દોષાસ્તતો દેહસ્યારોગ્યલાભઃ, તથા ચોક્તમ્-તેષાં સમત્વમારોગ્યં ક્ષયવૃદ્ધૌ વિપર્યયે ઇતિ । તતશ્ચ પુનરુજ્જીવનં સ્યાત् । અથ સમીકરણાં દોષાણાં કુતો જ્ઞાયતે ! જ્વરાદિ-વિકારાદર્શનાત् ॥

વળી અવયવોથી ચૈતન્ય ઉત્પત્ત થતું નથી. પરંતુ અવયવોમાં રહેલા એવા શરીર નામના અવયવીથી ચૈતન્ય ઉત્પત્ત થાય છે. હે ચાર્વાક ! જો તમે આમ માનશો તો મરેલા શરીરમાં (મડદામાં) શરીરની પરિપૂર્ણતા જ હોવાથી તે મૃતક-શરીરમાં પણ ચૈતન્ય ઉત્પત્ત થવું જોઈએ આવા દોષનો પ્રસંગ પણ આવશે. હવે કદાચ ચાર્વાક એમ કહે કે મૃત-શરીરમાં વાતાદિના (વાત, કફ અને પિતના) દોષોની વિગુણતા (હીનાધિકતા) હોવાથી તે મૃત-શરીરની અંદર ચૈતન્યની ઉત્પત્તિ નથી. તો આ વાત પણ યુક્તિ-સિદ્ધ નથી. કારણકે મૃતક-શરીરમાં વાત-પિતા અને કફના દોષો શમી જાય છે. મૃત-શરીરમાં આવા વાતાદિના દોષો હોતા જ નથી. જે પૂર્વ હતા તે પણ શાન્ત થઈ જાય છે. તેથી મૃત-દેહને તો સુંદર આરોગ્યની પ્રાપ્તિ થવી જોઈએ. શાસ્ત્રોમાં કહ્યું છે કે : વાતાદિ-દોષોની સમાનતા તે જ આરોગ્ય કહેવાય છે. અને વાતાદિ-દોષોમાં એકની હાનિ અને બીજાની વૃદ્ધિ તે જ વિપર્યય (એટલે અનારોગ્યતા) કહેવાય છે. આ પ્રમાણે હોવાથી મૃત-શરીરમાં વાતાદિ-દોષોની

સમાનતા હોવાથી આરોગ્યનો લાભ થશે. અને તેથી તે શરીરમાં પુનઃ ચૈતન્યની ઉત્પત્તિ થવાથી ફરીથી સજ્જવન થવાની આપત્તિ આવશે.

કદાચ તમે એમ પૂછો કે, મૃત-શરીરમાં વાતાદિ-દોષોની સમાનતા જ હોય છે તે કેવી રીતે જણાય ? તો મૃત-શરીરમાં જ્વર (તાવ)=ગરમી વગેરે દોષોરૂપ કારણો ન દેખાતાં હોવાથી વાતાદિ વિકારોની વિષમતારૂપ કાર્ય હોતું નથી તેથી સમાનતા જણાય છે.

અથ વૈગુણ્યકારિણ નિવૃત્તેऽપિ નાવશયં તત્કૃતસ્ય વૈગુણ્યસ્ય નિવૃત્તિઃ, યથા વહિનિવૃત્તાવપિ ન કાષ્ઠે શ્યામિકાકૌટિલ્યાદિવિકારસ્ય । તદપ્યસૂપપાદમ् । યતઃ કિઞ્ચિત् ક્વचિદનિવર્ત્યવિકારારભક્તં હૃષ્ટમ्, યથા કાષ્ઠે વહિઃ શ્યામિકાદે: । ક્વચિચ્ચ નિવર્ત્યવિકારારભક્તમ्, યથા સુવર્ણો દ્રવતાયા: । તત્ર યદિ દોષવિકારો-ઽનિવર્ત્યઃ સ્યાત्, ચિકિત્સાશાસ્ત્રં વૃથૈવ સ્યાત्, તતો દૌર્બલ્યાદિવિકારસ્યેવ મહતો-ઽપિ મરણવિકારસ્ય નિવૃત્તિઃ પ્રસંજ્યેત ॥

હવે કદાચ ચાર્વાક એમ કહે કે વૈગુણ્યને કરનારા એટલે કે વાતાદિ વિકારોની વિષમતારૂપ કાર્યને ઉત્પસ કરનારા જવર આદિ દોષોરૂપ કારણ નિવૃત્ત થવા છતાં પણ તે જવરાદિ દોષોવડે કરાયેલા વૈગુણ્યની (વાતાદિ વિકારોની વિષમતાની) નિવૃત્તિ અવશ્ય થાય જ એવો નિયમ નથી. કારણકે જેમ વહિ નિવૃત્ત થવા છતાં પણ વહિ દ્વારા કાષ્ઠમાં થયેલી શ્યામિકા (કાળાશ) અને કુટિલતા (વક્તા) આદિ વિકારોની નિવૃત્તિ કુંઈ થઈ જતી નથી. અજિનથી કોઈ મોટા કાષ્ઠને બાળવામાં આવે અને પછી પાણી અથવા પવનાદિના કારણે અજિન બુઝાઈ જાય તો પણ તે અજિનવડે કરાયેલી શ્યામતા અને કુટિલતા જેમ જતી નથી. તેમ જવરાદિ દોષોરૂપ કારણ મૃતકશરીર-માંથી ચાલ્યા જવા છતાં પણ તે દોષોથી થયેલા વાતાદિના વિકારોની વિષમતારૂપ કાર્યની નિવૃત્તિ થતી નથી.

આવા પ્રકારની દલીલ જો ચાર્વાક કરે તો તે પણ યુક્તિયુક્ત નથી. કારણકે કોઈ કોઈ કારણો એવાં હોય છે કે તેનાથી થનારા વિકારો, કારણ નિવર્તન પામવા છતાં પણ નિવર્તન પામતા નથી. કારણ નષ્ટ થવા છતાં કાર્ય નષ્ટ થતું નથી. જેમકે વહિ નિવર્તન પામે તો પણ તજજન્ય શ્યામિકાદિ નિવર્તન પામતા નથી. એટલે કે આવાં કેટલાંક કારણો અનિવર્ત્યમાન વિકારારંભક કહેવાય છે. અને બીજાં કેટલાંક કારણો એવાં હોય છે કે તેનાથી થનારા વિકારો, તે કારણો નિવર્તન પામ્યે છતે તુરત જ નિવર્તન પામે છે. જેમકે સુવર્ણમાં રહેલી દ્રવીભૂતતા. આ દ્રવીભૂતતા અજિનથી થાય

છે. પરંતુ સુવર્ણમાં જ્યાં સુધી અભિજ્ઞપ કારણ રહે ત્યાં સુધી જ દ્રવીભૂતતા નામનો વિકાર રહે છે. જ્યારે અભિ નિવૃત્તિ પામે છે, ત્યારે દ્રવીભૂતતા પણ નિવૃત્તિ પામે છે. આ રીતે કેટલાંક કારણો એવાં હોય છે કે જે નિવર્ત્યમાનવિકારારંભક કહેવાય છે.

આ બસે પ્રકારનાં કારણો જગતમાં પ્રસિદ્ધ હોવાથી એકલાં અનિવર્ત્યમાનવિકારારંભક જ કારણ હોય એવો નિયમ નથી. જો અનિવર્ત્યમાનવિકારારંભક માત્ર જ કારણ માનીએ અને તેના કારણો જવરાદિ દોષોની મૃતક-શરીરમાં નિવૃત્તિ થવા છતાં પણ જો તે દોષોથી થયેલા વાતાદિ વિકારોની નિવૃત્તિ નથી થતી. અને વિષમતા જ રહે છે એમ માનીએ તો ચિકિત્સા-શાસ્ત્ર નિરર્થક જ થઈ જાય. આયુર્વેદ આદિ ચિકિત્સા-શાસ્ત્રોમાં કહેલું ઔષધનું સર્વ વિધાન વ્યર્થ જ થાય. કારણકે દોષો જવા છતાં દોષજન્ય વિકારો જો શાન્તિ પામતા ન જ હોય તો ઔષધોનું સેવન અને તેનું કથન વ્યર્થ જ જાય. તેથી તતો=ચિકિત્સા-શાસ્ત્ર વ્યર્થ છે. એમ માનવાથી સાધ્ય રોગો પણ અસાધ્ય બને અને અસાધ્ય રોગો પણ સાધ્ય બને આવી આપત્તિ આવે. એટલે કે ચિકિત્સા-શાસ્ત્રમાં ઔષધથી દૂર થઈ શકે તેવા રોગોને દૂર કરવા ઔષધો બતાવ્યાં છે અને દૂર ન થઈ શકે તેવા રોગોને અસાધ્ય કહ્યા છે. પરંતુ ચિકિત્સા-શાસ્ત્ર અપ્રમાણ થવાથી આ વ્યવસ્થા રહેતી નથી. તેથી સાધ્ય રોગ પણ ઔષધોથી અસાધ્ય અને અસાધ્ય રોગ પણ સાધ્ય બનવાની આપત્તિ જ આવે અને જો એમ જ હોય તો ઔષધોથી સાધ્ય એવી શારીરિક દુર્ભળતા આદિ વિકારોની નિવૃત્તિ જેમ થઈ શકે છે. તેમ મહાન્ એવા અર્થાત્ અસાધ્ય એવા પણ મૃત્યુ પ્રાભિજ્ઞપ વિકારની નિવૃત્તિ થવાની પણ આપત્તિ આવે. એટલે કે ઔષધોથી જેમ દુર્ભળતા અટકાવી શકાય છે. તેમ અસાધ્ય એવું મૃત્યુ પણ અટકાવી શકાય એવી આપત્તિ આવે.

સારાંશ કે જો ચિકિત્સા-શાસ્ત્ર સર્વથા વ્યર્થ હોય અને અસાધ્ય રોગ સાધ્ય બની શકતો હોય તો જેમ દુર્ભળતાદિ દૂર કરી શકાય છે. તેમ ભાવિમાં આવનારા મૃત્યુને પણ દૂર કરાવી શકાવું જોઈએ. એટલે કે અટકાવી શકાવું જોઈએ પરંતુ એમ થતું નથી. તેથી કોઈક વિકારો દૂર કરી શકાય છે. જેમકે દુર્ભળતાદિ. અને કોઈક વિકારો દૂર કરી શકતા નથી જેમકે- મૃત્યુ વગેરે. અને તેથી જ ચિકિત્સા-શાસ્ત્ર સાર્થક છે. આ રીતે અભિ-જન્ય દુતતા અભિના વિયોગે દૂર કરી શકાય છે. પરંતુ અભિજન્ય શ્યામતા અભિ દૂર થવા છતાં દૂર કરી શકતી નથી. આમ, અનૈકાન્તિક છે. તેથી મૃત-શરીરમાં પણ જવરાદિ દોષો દૂર થવાથી તજજન્ય વિષમતા અભિની દુતતાની જેમ દૂર થાય જ છે અને સમત્વ જ હોય છે. આ પ્રમાણે સમજવું જોઈએ.

अथ चिकित्साप्रयोगाद् दौर्बल्यादिनिवृत्त्युपलब्धेरपनेयविकारत्वम्, असाध्य-
व्याधेरपलब्धेरनपनेयविकारत्वं चेत्युभयथादर्शनाद् मरणानिवृत्तिः, तदसत् यत औषधा-
देरलाभात् आयुःक्षयाद् वा कश्चिदसाध्यो विकारो भवति, दोषे तु केवले विकार-
कारिणि नास्त्यसाध्यता, तथाहि-तेनैव व्याधिना कश्चिद् प्रियते, कश्चिद् न, इति नेदं
दोषे केवले विकारकारिणि घटते, तस्मात् कर्माधिपत्यमेवाऽत्र सुसूत्रम् ।

न चैतत् परलोकादागतमात्मानं विनेति, तथाहि-एतस्योत्पादे देहः सहकारि-
कारणम्, उपादानकारणं वा भवेत्, प्राचि विकल्पे कलेवरस्य सहकारिभावे किमु-
पादानं चैतन्यस्य स्यात् ? तद्व्यतिरेकेण तत्त्वान्तराभावात् । न चानुपादाना कस्यचित्
कार्यस्योत्पत्तिरुपलब्धचरी । शब्दविद्युदादीनामध्यनुपादानत्वे तत्त्वचतुष्टयानन्तर्भावो
भवेत्, देहाधिकोपादानाभ्युपगमे तु चैतन्यस्य निष्प्रत्यूहात्मसिद्धिः । कायसहकृता-
दात्मोपादानात् तथाविधचैतन्यपर्यायोत्पादप्रसिद्धेः ॥

ચાર્વાક— અમે એમ કહીએ છે કે ચિકિત્સા (औषધાદિ)ના પ્રયોગથી શારીરિક
દુર્ભળતા આદિ વિકારોની નિવૃત્તિ થતી જગતમાં દેખાય છે. તેથી તેવા કેટલાક વિકારો
અપનેય (દૂર કરી શકાય તેવા) માનવા જોઈએ. અને ચિકિત્સાનો પ્રયોગ કરવા છતાં
પણ કેટલાક વિકારો દૂર થતા નથી. આ રીતે અસાધ્ય વિકારોની પણ જગતમાં ઉપલબ્ધ
દેખાય છે. તેથી તેવા વિકારો અનપનેય (દૂર ન કરી શકાય તેવા) માનવા જોઈએ.
આ પ્રમાણે અપનેય અને અનપનેય એમ ઉભય પ્રકારના વિકારો જગતમાં દેખાતા હોવાથી
“મરણ” નામનો વિકાર અસાધ્ય છે એમ માનીશું અને તેથી તેની અનિવૃત્તિ થાય છે.
એમ પણ અમે કહીશું. તો તો અમને કોઈ દોષ નહીં આવે ને ?

જૈન— તદસત्=હે ચાર્વાક ! તારી આ વાત ખોટી છે. મિથ્યા છે. કારણકે
વિકારો અસાધ્ય અને સાધ્ય એમ બે પ્રકારના હોય છે. એવું જે તમે કહો છો. ત્યાં
જે વિકારોને દૂર કરવા માટે કાં'તો ઔषધાદિનો અલાભ હોય તો તે વિકારો અસાધ્ય
બને, અથવા (औषધાદિ હોવા છતાં પણ) આયુષ્યનો ક્ષય થાય તો મૃત્યુ નામનો
વિકાર અસાધ્ય બને. આ બે કારણોથી જ વિકારો અસાધ્ય બને છે. પરંતુ આ બે
કારણ વિના કેવળ એકલા દોષને જ વિકારકારક માનવામાં આવે તો દોષ જો
નિવર્ત્ય હોય તો તજજન્ય વિકાર પણ અવશ્ય નિવર્ત્ય જ હોય, અનિવર્ત્ય ન હોય.
કારણકે વિકારનું કારણ દોષ જ માનેલો છે. તેથી તે જો દૂર થાય તો બીજું કોઈ
કારણ નહીં હોવાથી તજજન્ય વિકાર પણ જાય જ. તેથી વિકારોમાં અસાધ્યતા
સંભવતી જ નથી. માટે મૃત્યુરૂપ વિકાર પણ નિવૃત્તિ પામવો જ જોઈએ.

એકજ વ્યાધિ બે-ચાર વ્યક્તિઓને થઈ હોય, છતાં તે જ વ્યાધિવડે કોઈ વ્યક્તિ (ઔષધાદિ કરવા છતાં પણ) મૃત્યુ પામે છે. અને બીજી વ્યક્તિઓ મૃત્યુ નથી પણ પામતી. આવું જગતમાં સાક્ષાત્ દેખાય છે. જો દોષમાત્ર જ કેવળ વિકારને કરનાર હોત તો ઔષધોના (ચિકિત્સાના) પ્રયોગથી દોષ દૂર કરી શકાય તેમ હોવાથી દોષજન્ય વિકાર પણ નિવારી જ શકાય. તેથી મરણ પણ અટકાવી જ શકાવું જોઈએ. પરંતુ એમ બનતું નથી. તેથી “મૃત્યુ” એ દોષજન્ય અસાધ્ય વિકાર માત્ર જ નથી. પરંતુ “મૃત્યુ”ની પાછળ આયુષ્યના કાય સ્વરૂપ કર્માની પરવશતા એ જ સાચું કારણ છે. આ પ્રમાણે માનવું એ જ સુસૂત્રમ=ઉત્તમ વિચાર (નિર્દોષ વિચાર) છે.

આ પ્રમાણે—“મૃત્યુ” નામના વિકારમાં કેવળ દોષરૂપ એક કારણ જ ન હોય અને કર્માધિપતિત્વ કારણ હોય તો સરળ રીતે સમજાય તેમ છે કે ન ચૈતદ=આ કર્માધિપતિત્વ પરલોકથી આવનારા આત્મતત્ત્વ વિના સંભવે નહીં. એટલે ચાર ભૂતથી અતિરિક્ત આત્મતત્ત્વ માન્યા વિના ચાલશે નહીં. આ રીતે આત્મતત્ત્વ છે. એમ જ માનવું જોઈએ. તે આ પ્રમાણે— એતસ્ય=આ ચૈતન્યની ઉત્પત્તિમાં શરીર એ સહકારિ-કારણ છે કે ઉપાદાન કારણ છે ? જો પ્રથમપક્ષ કહેશો તો, એટલે કે શરીર એ ચૈતન્યની ઉત્પત્તિમાં સહકારિકારણ છે એમ માનશો તો ચૈતન્યનું ઉપાદાન કારણ કોણ ? એ પ્રશ્ન તો ઉભો જ રહેશે. કારણકે જે આ શરીર છે તે તો પૃથ્વી આદિ ચાર ભૂતો જ છે. કારણકે તે ચાર ભૂતો જ દેહાકારે પરિણામ પામેલા છે. તદ્વ્યતિ-રેકેણ=તે દેહ વિના એટલે કે ચાર ભૂતો વિના તત્ત્વાત્તરાભાવાત્=બિત્ત એવો બીજો કોઈ પદાર્થ (આત્મા જેવો) તમારા મતે છે જ નહીં, એટલે કે ચાર ભૂતોની બનેલી કાયાકારતાને જો સહકારિકારણ માનો તો ચાર ભૂતોની બનેલી કાયાકારતા વિના બીજું કોઈ ઉપાદાન કારણ હોવું જોઈએ, કે જેને આ સહકારિકારણ સહકાર આપે. અને તમારા મતે આ ચાર કારણ વિના તત્ત્વાન્તર તો કોઈ છે જ નહીં કે જે ઉપાદાનકારણ બની શકે અને કાયાકારતા તેનું સહકારિકારણ બને.

ન ચાનુપાદાના=અને ઉપાદાનકારણ વિના કોઈપણ કાર્યની ઉત્પત્તિ આ સંસારમાં ઉપલબ્ધ થતી નથી. જેમકે દંડ-ચકાદિ સહકારિ કારણો હોવા છતાં પણ માટી નામના ઉપાદાન કારણ વિના ઘટ-કાર્યની ઉત્પત્તિ થતી નથી. તુરી-વેમાદિ સહકારિકારણ હોવા છતાં પણ તન્તુ નામના ઉપાદાન કારણ વિના પટ-કાર્યની ઉત્પત્તિ સંભવતી નથી. તેવી જ રીતે ચૈતન્યની ઉત્પત્તિ ઉપાદાનકારણ એવા આત્મા વિના કેવળ એકલા કાયાકારતા રૂપ સહકારિકારણ માત્રથી થઈ શકતી નથી.

ચાર્વાક— ઉપાદાન કારણ ભૂત આત્મતત્ત્વ વિના જ ચૈતન્ય ઉત્પત્ત થાય છે. એમ માનીએ તો શું દોષ આવે ? કારણ કે શબ્દ અને વિજળી વગેરે કેટલાક પદાર્થો એવા છે કે જે અનુપાદાને પણ જન્મે છે. વક્તા વડે જે શબ્દોચ્ચારણ થાય છે. અને શ્રોતા સુધી જે જાય છે. તે શબ્દરૂપે પરિણામ પામનારું કોઈ દ્રવ્ય દસ્તિગોચર થતું જ નથી. તેથી વિના ઉપાદાને જેમ શબ્દ ઉત્પત્ત થયો તથા આકાશમાં થતી વિજળીમાં કોઈ ઉપાદાન કારણ દેખાતું નથી. એટલે અનુપાદાને જેમ વિજળી નામનું કાર્ય થાય છે. તેમ ચૈતન્યની ઉત્પત્તિ પણ ઉપાદાન કારણ વિના જ થાય છે. એમ માનીએ તો ચાર ભૂતોથી અતિરિક્ત આત્મા માનવાની આવશ્યકતા રહેતી નથી.

જૈન— શબ્દવિવ્યુદાદીનામ=જો કે શબ્દ અને વિજળીમાં પણ તે તે ભાવે શબ્દપણે અને વિજળીપણે પરિણામ પામનારું ભાષાવર્ગણારૂપ પુદ્ગલદ્રવ્ય ઉપાદાનકારણ છે જ. છતાં માની લો કે આ શબ્દ અને વિજળી આદિ પદાર્થો અનુપાદાને થાય છે. તો પણ તેની અનુપાદાનપણે ઉત્પત્તિ માને છતે પૃથ્વી આદિ ચાર ભૂતતત્ત્વોમાં તેનો અંતર્ભાવ થશે નહીં. કારણકે તે ચારે ભૂતતત્ત્વો ઉપાદાન-કારણરૂપ છે. અને શબ્દ-વિજળી આદિ કેટલાક પદાર્થો તમારા કહેવા મુજબ અનુપાદાનરૂપ છે. તેથી તે શબ્દ અને વિજળી આદિનો તેમાં સમાવેશ થશે નહીં. આ કારણથી તમારી કરેલી ચાર ભૂતતત્ત્વો જ છે. આવી તત્ત્વ વ્યવસ્થા વિલુપ્ત થશે. (તૂટી જશે) તથા તમે દેહને સહકારિકારણ માન્યું છો. માટે તેનાથી અધિક (એટલે કે દેહથી ભિન્ન) એવું કોઈ ઉપાદાનકારણ ચૈતન્યનું માનશો તો નિર્વિઘ્ને આત્મતત્ત્વની સિદ્ધિ થઈ જ જાય છે. તે આ પ્રમાણે—

ચાર ભૂતોની બનેલી કાયાકારતા સ્વરૂપ સહકારિકારણવાળા એવા આત્મા નામના ઉપાદાનકારણમાંથી તેવા પ્રકારના ચૈતન્ય સ્વરૂપ પર્યાયાત્મક કાર્યની ઉત્પત્તિ સિદ્ધ થાય છે. આ રીતે શરીરને જો સહકારિકારણ માનશો તો ઉપાદાનકારણ સ્વરૂપે આત્મતત્ત્વની અવશ્ય સિદ્ધિ થશે જ. તથા કોઈપણ કાર્યનું ઉપાદાનકારણ હોય તો જ તેને સહકાર આપવા રૂપે બીજાં સહકારી કારણ થાય. વિના ઉપાદાને તો સહકારી કારણ પણ ન સંભવે. તેથી ચૈતન્યના ઉપાદાનકારણ રૂપે આત્મતત્ત્વની અવશ્ય સિદ્ધિ થાય જ છે.

નાષ્ટુપાદાનકારણાં કાયશૈતન્યોપાદેયસ્ય, પરસ્પરાનુયાયિ વિકારવત્ત્વં ખલૂપા-
દાનોપાદેયયોર્લક્ષણમ्, યથા પટાનુયાયિનીલિમવત્ત્વં તન્તૂનામ्, તન્ત્વનુયાયિનીલિમવત્ત્વં
ચ પટસ્ય, તથાહિ-નીલતન્તુપટલપરિધિટિતમૂર્તિઃ પટો નીલ એવ ભવતિ, શુક્લશ્વ પટો

નીલીદ્રવાદિના રજ્યમાનો નીલતનુસન્તાન એવ ભવતીતિ । તત્ત્વ ન તાવત् તનોરૂપા-
દાનત્વોપપત્તિઃ, ઉપાદાનભાવાભિમતતનુભાજઃ શસ્ત્રસમ્પાતાદિજનિતસ્ય વિકારસ્ય વાસી-
ચન્દનકલ્પાનામન્યત્ર ગતચિત્તાનાં વા ચૈતન્યેઽનુપલભાત્, યસ્તુ શસ્ત્રસંપાતાદ્યનન્તરં
કસ્યાપિ મૂર્છાદિચૈતન્યવિકારઃ, સ રુધિરસંદર્શનપીડાભયાદિસમ્ભવ એવ, ન તુ કાય-
વિકારકારણકઃ, પરરુધિરસંદર્શનવ્યાઘ્રાદિભયોત્પન્નમૂર્છાદિવત् । અસ્તુ વા કાય-
વિકારકારણકોऽસૌ, તથાપિ નોપાદાનકારણં કાયઃ, તસ્મિન્વસ્થામાત્રકારણતયા તસ્ય
સહકારિકારણત્વસ્યૈવોપપત્તઃ, સુવર્ણદ્રવતાયાં દહનવત् ॥

ચાર્વાક—“ચૈતન્ય” સ્વરૂપ ઉપાદેયની ઉત્પત્તિનું ઉપાદાન કારણ આ કાયા જ
છે. અમે અમે (ચાર્વાકો) કહીશું તો કેમ ? ચાર ભૂતોની બનેલી કાયાકારતા જ
ચૈતન્યનું ઉપાદાનકારણ છે. તે કાયાકારતામાંથી જ ચૈતન્ય પ્રગટ થાય છે. આમ અમે
હવે કહીશું તો શું દોષ ?

સારાંશ કે કાયાકારતાને ચૈતન્યનું સહકારિકારણ માનીએ તો ઉપરોક્ત દોષ
આવે છે. માટે તે પક્ષ છોડીને હવે અમે તેને ઉપાદાનકારણ માનીએ તો તો અમને
કંઈ દોષ નહી આવેને ?

જૈન— નાયુપાદાનકારણાં=આ કાયા ઉપાદેય એવા ચૈતન્યનું ઉપાદાનકારણ પણ
કહી શકાતું નથી. કારણકે પરસ્પર “અનુયાયિવિકારવાળાપણું” એ જ ઉપાદાન-
ઉપાદેયનું લક્ષણ છે. અર્થાત્ ઉપાદેયમાં થયેલો વિકાર ઉપાદાનમાં હોય છે અને
ઉપાદાનમાં રહેલો વિકાર ઉપાદેયમાં જાય છે. બસ્તેનો વિકાર એકરૂપ હોય છે. જેમકે
ઉપાદેયભૂત એવા પટની અંદર રહેલું નીલિમવત્ત્વ (નીલવર્ણવાળાપણું) તન્તુઓમાં હોય
જ છે. અને તન્તુઓની અંદર રહેલું નીલિમવત્ત્વ (નીલવર્ણવાળાપણું) પટની અંદર
જાય છે. તે આ પ્રમાણે—

નીલવર્ણવાળા તન્તુસમૂહથી બનાવેલ છે આકાર જેનો એવો પટ નીલ જ થાય
છે. અહીં તન્તુગતનીલિમતા વિકારી ભૂત એવા પટમાં અનુવૃત્તિ પામે છે. તથા શુક્લ
એવો પટ નીલવર્ણવાળા દ્રવીભૂત રંગથી રંગાયો છતો (પટ તો નીલ થાય જ છે.
પરંતુ સાથે સાથે, તન્તુસંતાન પણ નીલ થાય છે. એટલે કે નીલવર્ણવાળા બનેલા
તન્તુઓના સંતાનવાળો જ પટ થાય છે. અહીં પટગતનીલતા તેની સાથે જ તન્તુઓમાં
પણ અનુવૃત્તિ પામે છે. આ રીતે ઉપાદાન-ઉપાદેયભાવ ત્યાં જ હોય છે કે જ્યાં
એક-બીજાના વિકારો એક-બીજામાં અનુવૃત્તિ પામતા હોય. નીલવર્ણવાળા તન્તુ-

સમૂહથી બનતો પટ પણ નીલ બને છે. અને શુક્લ પટને નીલ બનાવો ત્યારે તે નીલિમતા તન્તુમાં પણ વ્યાપે છે. તેથી ઉપાદાન-ઉપાદેયની એક વિકારકતા હોય છે.

ઉપરોક્ત ચર્ચા વિચારણા જોતાં તત્ત્વ ન તાવત=ચૈતન્યગુણ માટેની શરીરની ઉપાદાનતા ઘટી શક્તી નથી. સારાંશ કે શરીર એ ચૈતન્યનું ઉપાદાનકારણ સંભવતું નથી. કારણકે જો શરીરને ચૈતન્યનું ઉપાદાનકારણ માનીએ તો ઉપાદાનકારણ રૂપે મનાયેલા શરીરની અંદર શસ્ત્રાદિના સંપાતાદિ (શસ્ત્રોના ધા આદિ) દ્વારા થયેલા વિકારો (શરીરચેદાદિ) વાસીયંદન તુલ્યચિત્તવાળા મુનિઓના, અથવા અન્યત્ર= (શસ્ત્ર જન્ય પીડાથી અન્યસ્થાને) આત્મધ્યાનમાં લીન-ચિત્તવાળા મુનિઓના ચૈતન્યમાં એવા છેદાદિ વિકારો દેખાતા નથી. સારાંશ કે વાસીયંદનતુલ્ય ચિત્તવાળા અને સમાધિમાં મજન ચિત્તવાળા મહામુનિઓના શરીરનો શસ્ત્રાદિથી ઉચ્છેદ કરવા છતાં ચૈતન્યમાં તે ઉચ્છેદરૂપ વિકાર જણાતો નથી. માટે ચૈતન્યનું ઉપાદાનકારણ શરીર નથી.

શસ્ત્રના સંપાતાદિ થયા પછી કોઈ કોઈ પુરુષમાં મૂર્ખા આવી જવા રૂપ જે કુંઈ ચૈતન્યમાં વિકાર દેખાય છે. તે પણ રૂધિરાદિ જોવાથી અને પીડાજન્ય-ભયાદિના કારણો આવે છે. પરંતુ કાયાનો ઉચ્છેદ થવા રૂપ વિકારના કારણો તે મૂર્ખારૂપ વિકાર થતો નથી. માર્ગમાં કોઈ મનુષ્યનું ખૂન થયુ હોય, તેનાં રૂધિર, ચરબી, હાડકાં વગેરે અસ્ત-વ્યસ્તપણો માર્ગ ઉપર જેમ તેમ વિખરાયેલાં પડ્યાં હોય તો તે પરપુરુષનાં રૂધિરાદિ પડેલાં જોઈને અથવા વ્યાધાદિના ભયથી પણ જેમ મૂર્ખા ઉત્પત્ત થાય છે. તેમ આ મહાત્માઓને રૂધિરાદિ બીમત્સ સ્વરૂપ જોઈને અથવા પીડાજન્ય-ભયથી મૂર્ખા આવવા રૂપ ચૈતન્યમાં વિકાર થાય છે. પરંતુ શરીરનો ઉચ્છેદ થવા રૂપ વિકારના કારણો ચૈતન્યમાં વિકાર થતો નથી.

અથવા ઘડીભર માની લો કે આ મૂર્ખા આવવા રૂપ ચૈતન્યનો જે વિકાર છે. તે શરીરના ઉચ્છેદ-રૂપ વિકારના કારણો જ છે. તો પણ કાયા એ ચૈતન્યનું ઉપાદાન કારણ બનતી નથી. કારણકે તસ્મિન્=તે ચૈતન્યમાં જેમ કોઈ કોઈ કાલે હર્ષ, કોઈ કોઈ કાલે કોધ, અને કોઈ કોઈ કાલે ઉદાસીનતા આદિ બિન્દ-બિન્દ અવસ્થાઓ તેવા તેવા પ્રસંગોના કારણો આવે છે. અને તેવી અવસ્થાઓમાં શરીર સહકારીકારણ માત્ર જ બને છે. તેવી જ રીતે તે ચૈતન્યમાં મૂર્ખાદિ આવવા રૂપ બિન્દ અવસ્થાનું શરીર સહકારી કારણ હોવાને લીધે તસ્વીર=તે શરીરની સહકારીકારણતા જ સિદ્ધ થાય છે. પરંતુ ઉપાદાન-કારણતા સિદ્ધ થતી નથી. જેમ સુવર્ણમાં દ્રવીભૂતાવસ્થા થવામાં અગ્નિ સહકારીકારણ છે. તેમ અહીં ચૈતન્યમાં મૂર્ખાવસ્થા થવામાં શરીર સહકારીકારણ માત્ર જ છે.

નાપિ ચૈતન્યસ્યોપાદેયત્વોપપત્તિઃ, ઉપાદેયભાવાભિમતચૈતન્યજુષો હર્ષવિષાદ-મૂર્છાનિદ્રાભીતિશોકાનેકશાસ્ત્રપ્રબોધાર્વિકારસ્ય કાયેઽનુપલમ્ભાદિતિ નોક્તમુપાદાન-લક્ષણં દેહસ્યોપપદ્યતે । યદ્વદ્ધૌ યદાત્મનઃ કાર્યસ્ય વૃદ્ધિસ્તત્તસ્યોપાદાનમ्, યથા તત્ત્વઃ પટસ્ય, ઇત્યાપાદાનલક્ષણં ન તનોશૈતન્યં પ્રતિ યુચ્યતે યોજનશતાદિશરીર-પ્રમાણાનામણિ મત્સ્યાદીનામલ્યતમબૃદ્ધિત્વાત्, કૃશતરશરીરાણામણિ કેષાંચિદ્ નૃણાં સાતિશયપ્રજ્ઞાબલશાલિત્વાત् ॥

તથા શરીર એ ચૈતન્યનું ઉપાદાનકારણ જેમ સંભવતું નથી. તેમ ચૈતન્યની શરીરમાંથી ઉપાદેયપણે ઉત્પત્તિ પણ સંભવતી નથી. કારણ કે ઉપાદેય ભાવ સ્વરૂપે માનેલા ચૈતન્યમાં હર્ષ, વિષાદ, મૂર્છા, નિદ્રા, ભય, શોક, અનેક-શાસ્ત્રબોધ વગેરે જે વિકારો દેખાય છે. તે કાયામાં દેખાતા નથી. કાયા જેવી છે તેવીને તેવી જ રહે છે છતાં ચૈતન્ય એક કાળે હર્ષવાળું અને બીજા કાળે શોકવાળું હોય છે. તથા મૃતક-દેહમાં શરીર હોવા છતાં હર્ષ-શોકાદિ કંઈપણ હોતા નથી. માટે શરીર એ ચૈતન્યનું ઉપાદાનકારણ અને ચૈતન્ય એ શરીરનું ઉપાદેય કાર્ય સિદ્ધ થતું નથી.

ચાર્ક— યદ્વદ્ધૌ=જે કારણની વૃદ્ધિ થયે છતે યદાત્મનઃ=જે સ્વરૂપાત્મક કાર્યની વૃદ્ધિ થાય છે. તે જ કારણ તે કાર્યનું ઉપાદાનકારણ કહેવાય છે. જેમકે તન્તુઓ એ પટનું ઉપાદાનકારણ છે. કારણકે તન્તુઓ અલ્ય હોય તો પટ પણ નાનો બને છે. અને તન્તુઓ બહુ હોય તો તે તન્તુઓથી બનનાર પટ પણ મોટો બને છે. તેથી તન્તુ-પટમાં ઉપાદાન-ઉપાદેયભાવ છે. તેવી જ રીતે શરીર અને ચૈતન્યમાં પણ જાણવું.

જૈન— આવા પ્રકારનું લક્ષણ ચૈતન્યને પ્રગટ કરવામાં શરીરની અંદર ઘટતું નથી. એટલે કે જેનું શરીર અધિક, તેનું ચૈતન્ય અધિક અને જેનું શરીર અલ્ય, તેનું ચૈતન્ય પણ અલ્ય. આવું સંસારમાં દેખાતું નથી. સો, બસો, પાંચસો આદિ યોજનના પ્રમાણવાળાં શરીરો છે જેઓનાં એવાં માધ્યલાં આદિ પ્રાણીઓમાં અલ્ય બુદ્ધિમત્તા, અને અતિશય કૃશતર (પાતળા-એકવડીયા બાંધા યુક્ત) શરીરવાળા એવા પણ કેટલાક મનુષ્યોમાં સાતિશય બુદ્ધિમત્તાનું બળ દેખાતું હોવાથી, શરીર વધે ત્યાં ચૈતન્યની વૃદ્ધિ અને શરીર ઘટે ત્યાં ચૈતન્ય ઘટે આવું ન દેખાતું હોવાથી પણ શરીરમાં ચૈતન્ય પ્રતિ ઉપાદાનકારણતા ઘટતી નથી.

યા પુનરેષા બાલકાદેવિગ્રહવૃદ્ધૌ ચૈતન્યવૃદ્ધિઃ, સા શરીરસ્ય ચૈતન્યં પ્રતિ સહ-કારિભાવાદ, ઉદકવૃદ્ધાવઙુંરવૃદ્ધિત્વત् । ઉપાદાનભાવે હિ નિયમેન ચૈતન્યસ્ય તદ્વર્દ્ધય-નુધાયિત્વં સ્યાદ, ન ચૈવ, તથા�નુભવાભાવાત् । પૂર્વકારપરિત્યાગજહદ્વત્તોત્તરાકારો-

પાદાનલક્ષણં તનોશૈતન્યં પ્રતિ નાસ્ત્યેવ, ઉપાદાનભાવાભિમતશરીરપ્રાકૃતનાકારપરિત્યાગા-
ભાવેજપિ પ્રાદુર્ભવનાનાપ્રકારપ્રકર્ષરૂપચૈતન્યવિકારોપલમ્ભાદિતિ ન ચૈતન્યં પ્રતિ ઉપાદાન-
ભાવોજપિ વપુષ: સૂપપાદ: ॥

તથા બાળક આદિમાં શરીરની વૃદ્ધિ થયે છતે જે આ ચૈતન્યની વૃદ્ધિ દેખાય છે. ત્યાં પણ ચૈતન્ય પ્રત્યે શરીર સહકારિકારણ છે. પરંતુ ઉપાદાનકારણ નથી. જેમ અલ્ય જળથી અંકુરાની વૃદ્ધિ અલ્ય થાય છે અને બહુ જળથી અંકુરાની વૃદ્ધિ બહુ થાય છે. ત્યાં અંકુરાની વૃદ્ધિમાં જળ એ સહકારિકારણ છે. ઉપાદાનકારણ નથી. ઉપાદાન-કારણ તો બીજ છે. તેમ અહીં ચૈતન્યની વૃદ્ધિમાં શરીર એ સહકારિકારણ છે. કારણકે જો શરીર એ ચૈતન્યનું ઉપાદાનકારણ હોય, તો ચૈતન્યમાં શરીરની વૃદ્ધિને અનુસરવાપણું નિયમા હોવું જોઈએ. અને એમ સંસારમાં દેખાતું નથી. કારણકે તેવો અનુભવ થતો નથી. જેનું શરીર વધે તેનું ચૈતન્ય વધે જ, અને જેનું શરીર ઘટે તેનું ચૈતન્ય ઘટે જ એવું સંસારમાં દેખાતું નથી. જો એમ જ હોય તો જાડા અને ઉંચા માણસો જ બહુ બુદ્ધિવાળા અને પાતળા તથા ઠીંગણા માણસો અલ્ય બુદ્ધિવાળા દેખાવા જોઈએ. પરંતુ આવો અનુભવ થતો નથી. માટે શરીર એ ચૈતન્યનું સહકારિકારણ માત્ર છે.

વળી “જે પૂર્વના આકારનો પરિત્યાગ કરવા દ્વારા, પોતાના મૂલસ્વરૂપને નહીં ત્યજતું છતું જે દ્રવ્ય ઉત્તર આકારને ગ્રહણ કરે” તે ઉપાદાનકારણ કહેવાય. જેમકે કડા-કુંડલ પ્રત્યે કંચન. અહીં કંચન પૂર્વકાર એવા કડાપણાનો ત્યાગ કરવા દ્વારા અને પોતાના મૂલ સ્વરૂપભૂત કંચનપણાનો ત્યાગ નહીં કરતું છતું ઉત્તારાકાર એવા કુંડલપણાને ધારણ કરે છે. માટે કડા-કુંડલપણું એ ઉપાદેય છે. અને કંચન એ ઉપાદાનકારણ છે. તેવી રીતે પણ ઉપાદાનનું જે આ લક્ષણ છે. તે ચૈતન્ય પ્રગટ કરવામાં શરીરની અંદર સંભવતું જ નથી. કારણકે ઉપાદાનકારણ તરીકે માનેલા શરીરના પૂર્વ આકારનો ત્યાગ ન થવા છતાં પણ (એટલે કે શરીર એવું ને એવું જ રહેવા છતાં) તે શરીરમાં જ પ્રગટ થતા વિવિધ પ્રકારના વૃદ્ધિ પામેલા ચૈતન્યના વિકારો આ સંસારમાં પ્રગટપણે દેખાય જ છે. ધણા માણસોના શરીરનો બાંધો ઉપ-૪૦ વર્ષની ઉંમર સુધી વૃદ્ધિ પામે છે ત્યારબાદ ૪૦ વર્ષથી ૬૫-૭૦ વર્ષની ઉંમર સુધી શરીરનો બાંધો તેવો ને તેવો જ રહે છે. હાનિ કે વૃદ્ધિ પામતો દેખાતો નથી. છતાં સંસારમાં તે જ વ્યક્તિને જુદા જુદા વિષયોના અનેક પ્રકારના અનુભવો થવા રૂપ શાનની વૃદ્ધિ થતી જગતમાં સાક્ષાત્ દેખાય જ છે. તેથી ચૈતન્ય પ્રત્યે શરીરનો ઉપાદાનભાવ કહેવો એ વાત સૂપપાદ=સારા વિચારરૂપ (અર્થાત્ યુક્તિયુક્ત) નથી.

કિઞ્ચ, યથા કાષ્ઠાદ્યન્ત: પ્રતિષ્ઠાદવ્યક્તાજ્વલનાજ્વલન:, ચન્દ્રકાન્તાન્તર્ગતાદ્વા તોયાત् તોયં વ્યક્તીભવદ્ભ્યુપગતં ભવતા, તથાડવ્યક્તાત् ચૈતન્યાત् કુતોડપિ પાશ્રાત્યાદ્ વ્યક્તચૈતન્યમભ્યુપગમ્યતામ्, તથા ચાત્મસિદ્ધઃ । અથ દૃશ્યમાનકાષ્ઠેન્દુકાન્તાદે-રેવ પાર્થિવાજ્વલનોદકાદ્યુત્પાદોઽભ્યુપગમ્યતે, નાદૃશ્યમાનાત् કુતોડપિ, તર્હિ ક્ષીણસ્તે તત્ત્વચતુષ્ટયવાદઃ, સર્વેષાં ભૂમ્યાદીનામુપાદાનોપાદેયભાવપ્રસઙ્ગેન જૈનાભિપ્રેતપુદ્ગલૈક-તત્ત્વવાદપ્રસઙ્ગાદિતિ ન ભૂતેભ્યશૈતન્યોત્પાદ: સદ્વાદ: ।

વળી હે ચાર્વાક ! કાષ્ઠની અંદર રહેલા અવ્યક્ત અજિનમાંથી વ્યક્ત અજિન, અને ચંદ્રકાન્તમણિમાં રહેલા અવ્યક્ત જળમાંથી વ્યક્ત જળ પ્રગટ થતું જેમ દેખાય છે તેવી જ રીતે અવ્યક્ત ચૈતન્યવાળા કોઈપણ પાછળ (ગુમપણો) રહેલા પદાર્થમાંથી વ્યક્ત ચૈતન્ય ઉત્પત્ત થાય છે. એમ જો તું આ વાત સ્વીકારે તો તે જ અવ્યક્ત અને વ્યક્ત ચૈતન્યવાળો ગુમપણો રહેલો જે પદાર્થ છે. તે પદાર્થ જ આત્મા છે. આ રીતે આત્માની સિદ્ધિ થાય છે.

ચાર્વાક— અમે કાષ્ઠ અને ચંદ્રકાન્તમાં રહેલા અવ્યક્ત અજિન અને અવ્યક્ત જળમાંથી અનુકૂમે વ્યક્ત અજિન અને વ્યક્ત જળની ઉત્પત્તિ માનતા નથી. કારણકે જે પ્રત્યક્ષ નથી તે કોઈ પદાર્થ નથી. તેથી અમે તો પ્રત્યક્ષપણે દૃશ્યમાન એવા કાષ્ઠસ્વરૂપ પાર્થિવમાંથી જ અજિનની ઉત્પત્તિ, અને પ્રત્યક્ષપણે દૃશ્યમાન એવા ચંદ્રકાન્ત મણિ સ્વરૂપ પાર્થિવમાંથી જ ઉદ્કની ઉત્પત્તિ થાય છે. એમ માનીશું. અર્થાત् પ્રત્યક્ષપણે જે કાષ્ઠ અને ચંદ્રકાન્તમણિ દેખાય છે તે પાર્થિવ છે. અને તેમાંથી જ અજિન અને જળની ઉત્પત્તિ થાય છે. એમ માનીશું. પરંતુ કાષ્ઠ અને ચંદ્રકાન્તમાં રહેલ અદૃશ્યમાન (ન દેખાતા એવા) અજિનમાંથી અજિનની ઉત્પત્તિ અને જળમાંથી જળની ઉત્પત્તિ અમે માનતા નથી. સારાંશ કે અમે પ્રત્યક્ષવાદી હોવાથી અવ્યક્તપદાર્થને માનતા જ નથી.

જૈન— જો તમે આ પ્રમાણે કહેશો તો તમારો માનેલો “આ સંસારમાં ચાર ભૂતો એ જ તત્ત્વ છે” એવો તત્ત્વચતુષ્ટયવાદ જ ક્ષીણ થાય છે. કારણકે ભૂમિ (પૃથ્વી) આદિ સર્વે (ચારે) તત્ત્વોમાં પણ ઉપાદાન-ઉપાદેયભાવ જ માનવાનો પ્રસંગ આવ્યો. એટલે કે ચાર ભૂતો એ સ્વતંત્ર ચાર પદાર્થો જ છે. આમ ન બનતાં આ ચાર પર્યાયો (રૂપાન્તર) માત્ર છે. મૂલદ્રવ્ય તો કોઈ એક જ છે. આમ અર્થ થશે. અને આવો અર્થ થવાથી એક કંચન દ્રવ્ય જ જેમ કરું, કુંડલ, કંકણ રૂપે પરિણામ પામે છે. એટલે કે મૂળ એક કંચન દ્રવ્ય જ છે. કરું, કુંડલ, કંકણ તેના પર્યાયો માત્ર જ છે. સ્વતંત્ર પદાર્થો નથી. તેવી જ રીતે પૃથ્વી-પાણી અજિન-વાયુ આ ચાર પણ પર્યાયો જ (રૂપાન્તરો જ)

માત્ર છે. મૂલદ્રવ્ય તો જૈનોએ માનેલું પુદ્ગલાસ્તિકાય સ્વરૂપ કોઈ એક તત્ત્વ જ છે. એવો પ્રસંગ આવશે. અર્થાતું તત્ત્વ ચતુષ્યવાદ ક્ષીણ થઈ જશે. સારાંશ કે કુંઠાં, કુંડલ અને કંકણની અંદર જેમ કંચન એક દ્રવ્ય છે. તેમ પૃથ્વી-પાણી-અજિન અને વાયુમાં પુદ્ગલ એક દ્રવ્ય છે. એવું જ માનવાનો પ્રસંગ આવ્યો કે જે જૈનો માને છે. અને એમ માનવાથી “ભૂતોથી ચૈતન્ય ઉત્પત્ત થાય છે” આ વાત સદ્વાદ=સત્યકથનરૂપ રહેતી નથી. કારણકે ભૂતો પોતે પણ પદાર્થરૂપ નથી. પુદ્ગલના પર્યાયરૂપ છે એવો જ અર્થ થયો. માટે ચૈતન્યની ઉત્પત્તિનું જે ઉપાદાનકારણ છે. તે આત્મા જ છે.

નનુ જ્ઞાનં ભૂતાન્વયવ્યતિરેકાનુવિધાયિ દૃશ્યતે, તથાહિ-ભૂતેષ્વન્નપાનોપયોગતુષ્ટેષુ પટ્ટવી ચેતના ભવતિ, તદ્વિપર્યયે વિપર્યયઃ, બ્રાહ્મીઘૃતાદ્યુપયોગસંસ્કૃતે ચ કુમારકશારીરે પટુપ્રજ્ઞતા પ્રજાયતે, વર્ષાસુ ચ સ્વેદાદિના નાતિદવીયસૈવ, કાલેન દધ્યવયવા એવ ચલન્તાઃ પૂતરાદિકૃમિસ્રૂપા ઉપલભ્યન્તે, ઇતિ ભૂતચૈતન્યપક્ષ એવ યુક્તિયુક્તો લક્ષ્યત ઇતિ ચેત-

નૈતચ્ચારુ, યતશ્રેષ્ઠેન્દ્રિયાર્થાશ્રયઃ શરીરં પ્રસિદ્ધમ्, તદનુગ્રહાત् તત્સહકારી-ન્દ્રિયાનુગ્રહે પટુકરણત્વાદ् વિષયગ્રહણમપિ પટુતરમેવ ભવતિ । ન ચ વિષયગ્રહણા-દન્યચૈતન્યં નામ, એતેન બ્રાહ્મીઘૃતોપયોગોऽપિ વ્યાખ્યાતઃ । આત્મનો ભોગાયતનત્વેન શરીરસ્ય કદાચિત् કેષાંશ્ચિદ् ભૂતાવયવાનામુપાદાનમ्, અતઃ શુક્રશોળિતવદ् દધ્ય-વયવાન् વિકૃતાનુપાદાસ્યતે । તથા ચ સ્વેદજાદિભેદેન બહુભેદો ભૂતસર્ગઃ પ્રવર્તતે વિચિત્રકર્મવિપાકાપેક્ષયેતિ યત્કિશ્ચિદેતત् ॥

ચાર્વાંક— હે જૈનીઓ ! ચૈતન્ય પૃથ્વી આદિ ચાર ભૂતોની સાથે જ અન્વય વ્યતિરેકને અનુસરનારું દેખાય છે. તે આ પ્રમાણે-ભોજન અને પાણી આદિના ઉપયોગ દ્વારા સંતુષ્ટ (ખુશખુશ-પ્રસંગ) થયેલા એવા ભૂતોમાં (એટલે કે ભૂતોના બનેલા શરીરમાં) વિશિષ્ટ ચૈતન્ય દેખાય છે. અને તદ્વિપર્યયે તદ્વિપર્યયઃ=ભોજન પાણી આદિના અભાવમાં ગ્લાનિ પામેલા ભૂતોમાં તેવું વિશિષ્ટ ચૈતન્ય દેખાતું નથી. અર્થાતું ભોજનાદિ દ્વારા શરીરરૂપે બનેલું ભૂત તત્ત્વ પ્રસંગ હોય ત્યારે જ્ઞાન સારું પ્રાપ્ત થાય છે. અને ભોજનાદિ ન કર્યું હોય ત્યારે ભૂતાત્મક શરીર થાકેલું, ગ્લાનિ પામેલું અને અશક્ત બનવાથી તેવું વિશિષ્ટ જ્ઞાન પામી શકતું નથી. માટે ભોજનાદિ દ્વારા ભૂતાત્મક શરીરની વૃદ્ધિમાં ચૈતન્યની વૃદ્ધિ અને તેના વિરહમાં ચૈતન્યની હાનિ દેખાય છે. તેથી ચૈતન્ય એ ભૂતોને અન્વય-વ્યતિરેક ભાવે અનુસરનારું છે. તથા બ્રાહ્મી આદિ ઔષધિઓ અને ધૃત (ધી) આદિ ઉત્તમ પદાર્થોના સતત સેવનથી સંસ્કાર પામેલા એવા બાળકુમારના શરીરમાં વિશિષ્ટ બુદ્ધિમત્તા પ્રગટ થતી દેખાય

છે. બ્રાહ્મી ઔષધી અને ઘૃતાદિ એ ભૂતો છે તેનાથી ચૈતન્ય વૃદ્ધિ પામ્યું. માટે ચૈતન્ય એ ભૂતધર્મ છે.

તથા વર્ષા ઋતુમાં (અતિદવીયસા એટલે ઘણો લાંબોકાળ, અને નાતિદવી-યસા=ઘણો લાંબો કાળ નહીં. અર્થાત्) અત્યન્ત અલ્યકાળમાં જ પાણીનાં બિન્હુઓ આદિ દ્વારા દહીના અવયવો જ પોરા આદિ રૂપે (સ્વેદજ અને ઉદ્ભિદજ પ્રકારના ચૈતન્યવાળા પણે) હાલતા-ચાલતા ચૈતન્યવાળા પદાર્થો રૂપે ઉત્પત્ત થતા દેખાય છે. એટલે દહીના જે અવયવો પૃથ્વી આદિ ભૂત સ્વરૂપ છે. તેમાંથી જ પોરા આદિ ચૈતન્યગુણવાળા પદાર્થો બને છે. માટે ચૈતન્ય એ ભૂતોનો જ ધર્મ છે અને અમારો આ પક્ષ જ યુક્તિયુક્ત જણાય છે.

જૈન— હે ચાર્વાક ! તારી આ વાત સારી નથી. કારણકે જે આ શરીર છે. તે ચેષ્ટા-ઈન્દ્રિય-અને વિષયગ્રહણના આશ્રયવાળું (આધારવાળું) છે. આ વાત જગત્તાસિદ્ધ છે. શરીર દ્વારા જ ગમના-ગમનની ચેષ્ટા થાય છે. શરીરમાં જ યથાસ્થાને ચક્ષુ, ગ્રાણ આદિ ઈન્દ્રિયો હોય છે. અને શરીરમાં રહેલી ઈન્દ્રિયો દ્વારા જ વિષય-બોધ કરાય છે. એટલે આ સર્વે કિયાઓનો મૂળ આધાર શરીર છે. અત્ર-પાન આદિ દ્વારા (એટલે ભોજનાદિ દ્વારા) તદનુગ્રહાત્=તે શરીરનો અનુગ્રહ (ઉપકાર-લાભ) થવાથી, તત્સહકારીન્દ્રિયાનુગ્રહે=તે શરીરના સહકારવાળી એવી ઈન્દ્રિયોનો અનુગ્રહ (ઉપકાર) થાય છે. તેમ થયે છતે ઈન્દ્રિયો નિર્મળતર થવાથી તેના દ્વારા થનારો વિષયનો બોધ પણ ત્વરિત અને નિર્મળ થાય છે. જે આ વિષય-બોધ થાય છે તે જ ચૈતન્ય છે. તે વિષય-બોધથી બીજું કોઈ ચૈતન્ય નથી. આ રીતે ભોજન-પાણી આદિ સ્વરૂપ પૃથ્વી વગેરે ભૂતોથી શરીરનો અનુગ્રહ થાય છે. અને શરીર તથા ઈન્દ્રિયો સબળ થવાના કારણે તેના સહકારથી વિષય-બોધ ત્વરિત થાય છે. આ પ્રમાણે વિષય-બોધ કરવામાં શરીર અને ઈન્દ્રિયો સહકારી કારણ માત્ર છે. અને શરીર તથા ઈન્દ્રિયોને સબળ કરવામાં ભોજન-પાણી સહકારી કારણ છે. પરંતુ ઉપાદાનકારણ નથી. તેથી ભૂતોમાંથી ચૈતન્ય પ્રગટ થતું નથી.

જેમ ભોજન-પાણીનો ઉપયોગ શરીર અને ઈન્દ્રિયોને સબળ અને પ્રસત્ત કરનાર છે. તેવી જ રીતે બ્રાહ્મી આદિ ઔષધિઓનું સેવન અને ઘૃતાદિનું સેવન પણ શરીર અને ઈન્દ્રિયોને જ સતેજ કરનારું છે. પરંતુ ચૈતન્યને નહીં. ફક્ત સતેજ થયેલા તે શરીર અને ઈન્દ્રિયોના સહકારથી (સહકારી કારણથી) વિષયબોધ ત્વરિત થાય છે. આ વાત પણ ઉપરની જેમ જ સમજ લેવી. આ શરીર એ આત્માનું ભોગાયતન (ભોગ

ભોગવવાનું સાધન) છે. એટલે આ જીવ જ ક્યારેક ક્યારેક કેટલાક કેટલાક ભૂતના અવયવોનું ગ્રહણ કરે છે. અને એ ભૂતાવયવોનું પોતે જ શરીર બનાવે છે. શરીર બનાવનાર જીવ જ છે. તેથી શરીર બનાવવા માટે જેમ આ જીવ ગર્ભકણે શુક અને શોણિત સ્વરૂપ ભૂતાવયવોને ગ્રહણ કરે છે. અને તેનું રૂપાન્તર કરીને શરીર બનાવે છે. એટલે તે શરીરનો કર્તા જીવ છે. શુક-શોણિત એ શરીરનું ઉપાદાનકારણ છે. અને શરીર તેનું ઉપાદેય (કાર્ય) છે. તેવી જ રીતે વિકૃત થયેલા દહીંના અવયવોને પણ આ જીવ જ ગ્રહણ કરશે. એટલે કે જેમ ગર્ભજ જીવ ઉત્પત્ત થાય છે. તેમ સ્વેદજ-ઉદ્ભેદજ આદિ ભેદવડે અનેક પ્રકારનો એવો જીવવર્ગ છે કે જે કોઈક જીવવર્ગ વિકૃત એવા દધિ અવયવોનું શરીર બનાવે છે. કોઈક જીવવર્ગ (જે વિષામાં કીડા આદિ થાય છે તે) વિષારૂપ ભૂતાવયવોનું શરીર બનાવે છે. કોઈક જીવવર્ગ ગોમયના અવયવોનું શરીર બનાવે છે. આ પ્રમાણે ચિત્ર-વિચિત્ર કર્મના જ વિપાકોદ્યની અપેક્ષાએ જીવો જ ભૂતાવયવોનું શરીરરચના રૂપ કાર્ય કરે છે. ત્યાં ભૂતાવયવો એ ઉપાદાન કારણ છે અને શરીરરચના એ ઉપાદેય છે. જીવ એ કર્તા છે. ચૈતન્ય એ જીવનું ઉપાદેય છે. માત્ર તે ચૈતન્યની વૃદ્ધિ-હાનિ થવામાં શરીર એ સહકારિકારણ છે. આવી પરિસ્થિતિ હોવાથી ચાર્વાકની ઉપરોક્ત વાતો-માન્યતાઓ (કલ્પના માત્રથી કલ્પેલી) દલીલો યત્કિંચિત્ છે. અર્થાત્ નિરર્થક છે. યથાર્થ નથી.

આત્મપ્રતીતૌ કિં પ્રમાણમિતિ ચેત્ પ્રત્યક્ષમેવ તાવત्, તથાહિ-સુખી-દુઃખી વાઽહમિત્યાદ્યહંપ્રત્યયશ્વેતનાતત્ત્વમાત્માખ્યમર્પયત્યેવ । ન ચાયં ભ્રાન્તિભ્રાતા, વિસંવાદા-પવાદવન્ધ્યત્વાત् । નાપિ લैઙ્ગિકાદિ:, લિઙ્ગાદિતત્તકારણકલાપોપનિપાતમન્તરેણૈ-વોત્પાદાત् । તત: સ્પષ્ટપ્રતિભાસસ્વરૂપત્વેન પ્રત્યક્ષલક્ષણોऽયમન્તર્મુખાકારતયા પરિ-સ્કુરનાત્માનમુદ્દ્યોતયતિ ॥

ભૂતાતિરિક્ત આત્મા નથી જ, આવું માનનારો, ચાર્વાક અત્યાર સુધી પોતાના પક્ષનું મંડન કરવામાં જ દલીલો કરતો હતો. તે હવે થાકીને શિષ્યભાવ ધારણ કરીને ભૂતાતિરિક્ત આત્મા કઈ યુક્તિઓથી છે એમ જ્યારે જૈનને પૂછે છે. ત્યારે જૈન સમજાવે છે.

હે ચાર્વાક ! કદાચ તમે એમ કહો કે આત્માની સિદ્ધિમાં (આત્મા નામનું કોઈ ભૂતાતિરિક્ત તત્ત્વ છે. એમ સાબિત કરવામાં) તમારી (જૈનીઓની) પાસે શું પ્રમાણ છે ? તો અમે (જૈનીઓ) કહીએ છીએ કે પ્રથમ તો “પ્રત્યક્ષ જ પ્રમાણ” છે. (અને જ્યાં પ્રત્યક્ષ-પ્રમાણ હોય છે ત્યાં બીજાં પ્રમાણોની અપેક્ષા રખાતી પણ

નથી) તે આ પ્રમાણો—“હું સુખી છું હું હુઃખી છું” આવા પ્રકારનો અહંપ્રત્યય જ ચૈતન્યતત્ત્વમય એવા આત્મા નામના તત્ત્વને સિદ્ધ કરે છે. હું સુખી છું, હું હુઃખી છું. આવા પ્રકારનો જે અહં પ્રત્યય થાય છે. તે ભ્રમનો જ ભાઈ છે, અર્થાત્ ભ્રમાત્મક જ છે. મિથ્યા છે. એમ ન સમજવું. કારણ કે તેવા પ્રકારના શાનમાં કોઈપણ પ્રકારનો વિસંવાદ રૂપ (અપવાદ એટલે) દોષ નથી. અર્થાત્ આ શાન વિસંવાદ રૂપ દોષથી રહિત છે. અવિસંવાદી શાન છે. તેથી યથાર્થ છે.

તથા આ “અહંપ્રત્યય” એ અનુમાનાદિ ઈતર પ્રમાણરૂપ પણ નથી (અર્થાત્ પ્રત્યક્ષ પ્રમાણ જ છે) કારણકે અનુમાનાદિ જે જે ઈતર પ્રમાણો છે, તેમાં લિંગાદિ (લિંગ-વ્યાભિ પરામર્શ તથા આગમ પ્રમાણમાં આમવાક્ય આદિ) જે જે કારણોના સમૂહનો ઉપનિપાત હોવો જોઈએ તેના વિના જ આ અહંપ્રત્યય થાય છે. અનુમાન કરવામાં લિંગ, અન્વય-વ્યતિરેકવ્યાભિ, અન્વયવ્યતિરેક ઉદાહરણ, ઉપનય, નિગમન, ઈત્યાદિ જે કારણ-સામગ્રી જોઈએ. આગમપ્રમાણમાં આમવાક્યાદિ જે કારણ-સામગ્રી જોઈએ તે અહંપ્રત્યયમાં નથી. તેથી તે અહંપ્રત્યય રૂપ બોધ અનુમાનાદિ પ્રમાણ રૂપ નથી. પરંતુ પ્રત્યક્ષ પ્રમાણ રૂપ છે.

વળી પ્રત્યક્ષ પ્રમાણનું સ્પષ્ટ પ્રત્યક્ષમ=“સ્પષ્ટ બોધ થવો” એવું જે લક્ષણ છે. તે અહીં અહંપ્રત્યયમાં યથાર્થ અનુભવાય છે. તેથી સ્પષ્ટ પ્રતિભાસ (સ્પષ્ટબોધ) થવા સ્વરૂપ હોવાના કારણો પ્રત્યક્ષ પ્રમાણના લક્ષણવાળો આ અહંપ્રત્યયનો અન્તર્મુખાકારપણે (હદયની અંદર જ અનુભવાત્મક સ્વરૂપે) સ્કુરાયમાન થતો બોધ જ આત્મા નામના તત્ત્વની ઉદ્ઘોષણા (સિદ્ધિ) કરે છે.

નનુ મૂર્તિમાત્રમન્ત્રણપ્રવણ એવૈષ પ્રત્યયઃ, સ્થૂલોऽહં, કૃશોऽહમિત્યાદિપ્રત્યયવત्, ન ખલ્વેષોऽપ્યાત્માલમ્બનઃ, તસ્� સ્થૂલતાદિધર્માધારત્વાભાવાદિતિ ચેત્, તલ્કિમિદાની-મુન્દુરવૃન્દ વિદ્યત ઇતિ મન્દિરમાદીપનીયમ् । ન હિ નીલઃ સ્ફટિક ઇત્યાદિ વેદનં સત્યં ન સમ્ભવતીત્યેતાવતા શુક્રલઃ સ્ફટિક ઇત્યપિ મા ભૂત् । સ્થૂલોऽહમિત્યાદ્યપિ હિ જ્ઞાનં સ્થૂલશરીરવાનહમિત્યેવં શરીરોપાધિકમુત્પદ્યમાનમાત્માલમ્બનતયા સત્યમેવ, યદિ તુ ભેદં તિરસ્કુર્વદુત્પદ્યતે તદા ભ્રાન્તમેવ, નીલઃ સ્ફટિક ઇત્યાદિજ્ઞાનવત् । અસ્તિ ચ ભેદેનાપિ પ્રતિપત્તિ: સ્થૂલં કૃશં વા મમ શરીરમિતિ ॥

ચાર્વક— હે જૈનો ! આ “અહંપ્રત્યય” તો મૂર્તિ માત્રને જ (શરીર માત્રને જ) જણાવવામાં તત્પર છે. એટલે કે અહંપ્રત્યયથી તો શરીર જ જણાય છે, આત્મા જણાતો નથી. કારણકે હું સ્થૂલ છે. હું કૃશ છું આવા પ્રકારનો બોધ જેમ થાય છે

તેમ અહંપ્રત્યય પણ થાય છે. સ્થૂલાદિ બોધ જેમ શરીરવિષયક છે. તેની જેમ સુખી દુઃખીનો અહંપ્રત્યય પણ માત્ર શરીરવિષયક જ હોઈ શકે છે. તથા હું સ્થૂલ છું હું કૃશ છું ઈત્યાદિ જે બોધ થાય છે. તે આત્માના આલંબને થતો નથી (પરંતુ શરીરવિષયક જ થાય છે.) કારણકે તે આત્મા તો અમૂર્ત હોવાથી સ્થૂલતા-કૃશતાનો આધાર જ નથી. તેથી જેમ શરીરવિષયક સ્થૂલતાદિનો અનુભવ થાય છે. તેમજ અહંપ્રત્યયનો અનુભવ પણ શરીરવિષયક જ હો. આ રીતે આ અહંપ્રત્યયના બોધ માત્રથી આત્માની સિદ્ધિ થતી નથી.

જૈન-હે ચાર્વાક ! તારી આ વાત સાચી નથી. અત્યારે ઘરમાં ઉન્દરોનો સમૂહ છે એટલે શું ઘરને બાળી નખાય છે ? અર્થાત્ જે ઉપદ્રવકારી ઉન્દરોનો સમૂહ છે તેને દૂર કરાય, પરંતુ મૂલાધારભૂત ઘર કંઈ બાળી નખાતું નથી. તેમ જે મિથ્યાજ્ઞાન હોય તેને દૂર કરાય, પરંતુ જ્ઞાનના મૂલાધારભૂત આત્માને ઉડાડી દેવાતો નથી. એક દોષિત હોય એટલે બીજાને પણ દોષિત માનવું આ ઉચિત નથી. જેમકે “આ સ્ફટિક નીલ છે” આ જ્ઞાન (મિથ્યા છે) સત્ય નથી. એટલા માત્રથી “આ સ્ફટિક શુકલ છે” આ જ્ઞાન પણ સત્ય ન હોય. એવું બનતું નથી. “હું સ્થૂલ છું” આવા પ્રકારનું જે આ જ્ઞાન પ્રવર્તે છે. તે પણ “હું સ્થૂલ શરીરવાળો છું” એવા પ્રકારના શરીરાત્મક ઉપાધિવાળાપણે પ્રગટ થતું છતું આત્માના આલંબને જો કરવામાં આવે તો સત્ય જ છે. એટલે કે શરીર સ્થૂલ છે. અને તે સ્થૂલ શરીરવાળો હું (આત્મા) છું એમ શરીર અને આત્માનો ભેદ કરીને સ્થૂલતા શરીરમાં, અને શરીરવાળાપણું આત્મામાં એમ ભેદપૂર્વક જો બોધ કરવામાં આવે તો તેમાં કશું જ ખોટું નથી. સાચું જ છે. પરંતુ શરીર અને આત્મા વચ્ચેના ભેદનો અપલાપ કરીને શરીર એ જ આત્મા, અને તેમાંજ સ્થૂલતા એવું જ્ઞાન જો ઉત્પન્ન કરવામાં આવે તો તે જ્ઞાન ભાન્ત જ છે. જેમ નીલ સ્ફટિક છે, આ જ્ઞાન ભાન્ત છે. તેમ શરીર અને તદ્વાન આત્માનો અભેદ કરી સ્થૂલોહમ=એવું કરાતું જ્ઞાન મિથ્યા છે. અને આ જ જ્ઞાન ભેદપૂર્વક પણ થઈ શકે છે કે “મારું શરીર સ્થૂલ છે. મારું શરીર કૃશ છે” અહીં સ્થૂલતા અને કૃશતા શરીરમાં જ જણાય છે. અને “મારું” શબ્દથી શરીરવાન् એવો આત્મા પદાર્થ શરીરથી ભિશ છે એવો સ્પષ્ટ બોધ થાય જ છે. તેથી સ્થૂલતાદિનો બોધ જો અભેદપણે કરાય તો દોષિત છે. અને ભેદપણે કરાય તો નિર્દોષ છે. આ રીતે સ્થૂલતાદિ ધર્મો શરીરમાં જણાયે છતે તે શરીરવાળાની (આત્માની) સિદ્ધિ થાય છે.

નનુ મદીય આત્મેત્યેષાપિ પ્રતિપત્તિરસ્તિ, ન ચ મચ્છબ્દવાચ્યમાત્રાન્તરમત્રાભ્યુપગતં

ત્વયા । યદ્યોવમ्, પ્રતિપન આત્મા તરહિ ત્વયાઽપ્યેતદાત્મશબ્દાભિધેયઃ, મચ્છબ્દવાચ્યે તત્ત્વ
વિવાદાત् । પ્રતિપને ચ વિવાદઃ સાપવાદઃ, સ્વવચ્ચનવિરોધબાધિતત્વાત् ॥

ચાર્ચાક— હે જૈન ! મદીયઃ આત્મા (દુઃખી સુખી વા) આજે “મારો આત્મા” બહુ દુઃખી છે. બહુ સુખી છે. મારો આત્મા પ્રસન્ન છે. મારો આત્મા અપ્રસન્ન છે. અર્થાત् આજે મારો જીવ બહુ બળે છે. ઈત્યાદિ બોલાતાં વાક્યોમાં પણ એષા=આ ભેદ પ્રતીતિ તો થાય જ છે. ત્યાં તમે જૈનો મત્ શબ્દથી પણી વિભક્તિ હોવા છતાં, તે મત્ શબ્દથી વાચ્ય એવો બીજો આત્મા તો માનતા જ નથી. એટલે કે આત્મા શબ્દથી વાચ્ય જે પદાર્થ છે. તે જ પદાર્થ મત્ શબ્દથી લો છો. કારણકે “મારો આત્મા સુખી છે.” “આ વાક્યોમાં મારા શબ્દથી અને આત્મા શબ્દથી કુંઈ બે આત્મા સમજાતા નથી. પરંતુ એક જ આત્મા મત્ શબ્દથી અને આત્મન્ શબ્દથી લેવાય છે. એવી જ રીતે મદીય શરીરમ् ઈત્યાદિ સ્થલોમાં પણ શરીરમ् શબ્દથી વાચ્ય જે પદાર્થ હોય તે જ પદાર્થ મદીય શબ્દથી પણ લેવો જોઈએ. ન્યાય તો સર્વત્ર સમાન જ હોય. આ રીતે મદીય શરીર (મમ શરીર) ઈત્યાદિ વાક્યોમાં પણ અભેદ જ સિદ્ધ થાય છે. આત્મા સિદ્ધ થતો નથી.

જૈન— યદિ એવમ्=જો તું આ પ્રમાણે કહે છે તો તારા વડે એતદાત્મશબ્દાભિધેયઃ=આ આત્મા નામના શબ્દવડે વાચ્ય એવો ‘આત્મા’ નામનો પદાર્થ તો સ્વીકારાયો જ છે. ફક્ત મત્ શબ્દથી શું લેવું તેમાં જ વિવાદ બાકી રહે છે. આત્મા તો સ્વીકારાઈ ગયો હોવાથી તેમાં તો વિવાદ રહેતો જ નથી. કારણકે સ્વીકાર કરી લીધેલી વસ્તુમાં વિવાદ કરવો એ સાપવાદ (સદોષ) છે. પોતાના અને પોતાના જ વચ્ચના તેમાં વિરોધ આવે. એક બાજુ આત્મા સ્વીકારી લો છો અને બીજી બાજુ તેમાં વિવાદ કરો છો. આ ઉચિત નથી.

અથ મમ શરીરમિત્યાદિષુ શરીરવ્યતિરિક્તમાલમ્બનં મમેતિ જ્ઞાનસ્યાભ્યુપગચ્છતો
મમાત્મેત્યત્રાપ્યાત્મવ્યતિરિક્તમાલમ્બનં પ્રસંજ્યત ઇત્યનિષ્ઠાપાદનાર્થત્વાદોષોऽયમિતિ ચેત्,
તદચતુરસ્ત્રમ्, અપ્રતિભાસનાદ । ન હિ મમાયમાત્મેતિ પ્રત્યયે શરીરાદિવદ્દ મત્પત્ર્યય-
વિષયાદન્ય આત્મા પ્રતિભાતિ । કિન્ચવહમિત્યાત્માનં પ્રત્યક્ષતઃ પ્રતિપદ્યાત્માન્તરવ્યવચ્છેદેન
પરપ્રતીત્યર્થ મમાત્મેતિ નિર્દિશતિ, મમાત્મા અહમેવેત્યર્થઃ । યદા પુનઃ શરીરમાત્મશબ્દેન
નિર્દેષ્ટુમિચ્છતિ તદા મમાત્મેતિ ભેદાભિધાનમેવેદમ्, શરીરસ્યાત્મોપકારકત્વેનાત્મત્વેનો-
પચારાત्, અત્યન્તોપકારકે ભૂત્યેઽહમેવાયમિતિવત् ॥

ચાર્ચાક— હે જૈન ! “મમ શરીરમ्” આ મારું શરીર છે.” એવા વાક્ય

પ્રયોગમાં શરીરથી બિના એવો આત્મા નામનો સ્વતંત્ર જે પદાર્થ તમે જૈનો માનો છો તેના આલંબને “મમ” શબ્દનો પ્રયોગ થાય છે. મમ શબ્દથી આત્મા, અને શરીર શબ્દથી શરીર સમજને આવું જ્ઞાન તેવા વાક્યથી થાય છે. આવું માનતા તમને જૈનોને મમાત્મા આવું વાક્ય જ્યારે બોલશો ત્યારે પણ આત્મા નામના તમે માનેલા પદાર્થથી બિના એવા કોઈ અન્ય પદાર્થ (બીજા આત્મા)ની પ્રતીતિ માનવી પડશે અને તે બીજા આત્માની જ અપેક્ષાએ મમ શબ્દનો પ્રયોગ સંગત થશે. જેથી તમારે જૈનોને જેમ મમ શરીરમાં આત્મા અને શરીર એમ બે પદાર્થ સમજાય છે. તેમ મમ આત્મામાં પણ બે આત્મા માનવાની તમને આપત્તિ આવશે. આવી અનિષ્ટા-પાદનાર્થત્વાત् = (તમે જૈનો જે બે આત્મા એક શરીરમાં નથી માનતા, તે માનવાની તમને આપત્તિ આવશે.) આવી તમને અનિષ્ટાપત્તિનો દોષ આપવાના પ્રયોજનથી જ અમે (ચાર્વાકાએ) પૂર્વ મમ આત્મા શબ્દમાં આત્માનો ઉલ્લેખ કર્યો છે. પરંતુ અમે આત્મા નામનું તત્ત્વ સ્વીકારી લીધું છે, માટે આ પ્રયોગ કર્યો છે. એમ નથી. અર્થાત् “મમ આત્મા” શબ્દમાં અમે જે આત્મા=શબ્દનો પ્રયોગ કર્યો છે તે તમને આપત્તિ આપવાના પ્રયોજનથી જ કર્યો છે. પરંતુ અમે કુંઈ આત્મા સ્વીકારી લીધો નથી. માટે અમારો કરાયેલો મમ આત્મા આ પ્રયોગ નિર્દોષ જ છે.

જૈન— હે ચાર્વાક ! તારી આ વાત અમનોહર છે. કારણકે “મમ આત્મા” આ વાક્યપ્રયોગમાં આત્માથી બિના એવો બીજો આત્મા મમ શબ્દથી અપ્રતિભાસનાદ=જ્ઞાતો ન હોવાથી. અર્થાત् મમ શબ્દથી અન્ય આત્મા લેવાનો નથી. નહિ મમાય-માત્મેતિ=કારણકે મમ શરીરમ આ વાક્યપ્રયોગમાં શરીરથી બિના એવો “આત્મા” જેમ જ્ઞાય છે. તેની જેમ “મમાયમાત્મા” આ વાક્યપ્રયોગસંબંધી જ્ઞાનમાં મમ શબ્દના વિષયવાળા એક આત્માથી આત્મા શબ્દવડે બિના આત્મા જ્ઞાતો નથી. અર્થાત् તેવો અનુભવ થતો નથી. બસે શબ્દોથી વાચ્ય એક જ આત્મા છે. પરંતુ “અહં દુઃखી સુખી વા” હું જ દુઃખી છું અથવા સુખી છું. એમ અહં પદથી પોતાના અનુભવ સિદ્ધ એવા એક આત્માને માનસપ્રત્યક્ષ-પ્રમાણ દ્વારા સ્વીકારીને બીજો કોઈ આત્મા (દુઃખી-સુખી) નથી. પરંતુ મારો જ આત્મા દુઃખી-સુખી છે. આ પ્રમાણે અન્ય આત્માનો વ્યવચ્છેદ કરવા દ્વારા સાંભળનારા અન્ય જીવોને સમજાવવા માટે જ “મમ આત્મા” એવો ભેદ પ્રયોગ કરીને જ્ઞાવવામાં આવે છે. સારાંશ કે અહીં મમાત્મા=મારો આત્મા એવું જે વાક્ય બોલાય છે. તેનો અહમાત્મા “હું પોતે જ” એવો અર્થ કરવો જોઈએ. અને એવો જ અર્થ થાય છે.

જેમ તૈલસ્ય ધારા પતતિ આ વાક્યમાં ષષ્ઠી હોવાથી ભેદ જણાય છે. પરંતુ હકીકતથી જે તૈલ છે તે જ ધારા રૂપે પડે છે. તેવી રીતે જે મમ શબ્દથી વાચ્ય છે. તે જ આત્મનું શબ્દથી વાચ્ય છે. પરંતુ બે આત્મા નથી.

વળી મમ આત્મા=આ વાક્યમાં આત્મા શબ્દ હોવા છતાં અને તેનો અર્થ ચેતના-આત્મા થતો હોવા છતાં ક્યારેક ઉપચારથી શરીર અર્થ પણ થાય છે. અને જ્યારે આત્મા શબ્દનો ઉપચારથી શરીર અર્થ કરીએ ત્યારે મમનો અર્થ આત્મા થઈ શકે છે. આ વિધાન ભેદની પ્રધાનતાએ કરેલ છે. મમ એટલે મારું (આત્માનું) અને આત્મા એટલે શરીર. મારું શરીર દુઃખે છે. ઈત્યાદિમાં ષષ્ઠી દ્વારા ભેદ કહેવામાં આવે છે.

અહીં કદાચ એક પ્રશ્ન થાય કે આત્મા શબ્દનો શરીર અર્થ ઉપચારથી જે કરવામાં આવ્યો. તે કેમ થઈ શકે ? તેનો ઉત્તર એ છે કે શરીરસ્યાત્મોપકારકત્વેન શરીર એ આત્માને અત્યન્ત ઉપકારક હોવાથી શરીર એ જ જાણો આત્મા છે એવો ઉપચાર કરવામાં આવે છે. જેમ અત્યન્ત ઉપકારક એવા સેવકમાં પણ “આ હું જ છું” એવો ઉપચાર કરાય છે. આપણા સેવકનું કોઈ અપમાન કરે, તો તે આપણું જ અપમાન છે એમ જીવ માને છે. આ જેમ ઉપચાર છે. તેમ શરીરમાં આત્મત્વનો ઉપચાર પણ ક્યારેક કરવામાં આવે છે.

કિઞ્ચ, મમાત્મેતિ મત્ત્રત્યયવિષયાદ् ભેદેનાત્મજ્ઞાનં બાધ્યમાનત્વાદ् ભ્રાન્તં ભવતુ, શરીરભેદજ્ઞાનં તુ કસ્માદ् ભ્રાન્તમ् ? ન હ્યેકત્ર કેશાદિજ્ઞાનસ્ય ભ્રાન્તત્વે સર્વત્ર ભ્રાન્તત્વં યુક્તમ्, ભ્રાન્તાભ્રાન્તવિશેષાભાવપ્રસङ્ગાત् । તતઃ પ્રત્યક્ષાદાત્મા સિદ્ધિસૌધમધ્યમધ્યાસામાસ ।

નનુ આત્મનઃ કિં રૂપं યત્ પ્રત્યક્ષેણ સાક્ષાત્ક્રિયતે ? યદ્યેવમ्, સુખાદેરપિ કિં રૂપં યद् માનસપ્રત્યક્ષસમધિગમ્યમિષ્યતે ? । નન્વાનન્દાદિસ્વભાવં પ્રસિદ્ધમેવ રૂપં સુખાદે:, તર્હિ તદાધારત્વમાત્મનોऽપિ રૂપમવગચ્છતુ ભવાન् ।

સુખાદિ ચેત્યમાનં હિ, સ્વતન્ત્રં નાનુભૂયતે ।

મતુબર્થાનુવેધાત् તુ, સિદ્ધં ગ્રહણમાત્મનઃ ॥૧॥

ઇદં સુખમિત્જ્ઞાનં, દૃશ્યતે ન ઘટાદિવત् ।

અહં સુખીતિ તુ જ્ઞાનિરાત્મનોઽપિ પ્રકાશિકા ॥૨॥

વળી “મમ આત્મા” આ વાક્યપ્રયોગમાં ધારો કે બશે પદોથી બે આત્મા સમજાય છે અને બે આત્માનું હોવું એ બાધિત છે. માટે, અથવા મમ આત્મા શબ્દમાં આત્મા શબ્દનો અર્થ ઉપચારથી શરીર કરીએ છીએ અને તે પણ બાધિત છે.

માટે હે ચાર્વાક ! મમ આત્મા આ વાક્ય બિન્દ એવા બીજા આત્માને કહેતું હોવાથી અને બિન્દ એવો બીજો આત્મા માનવો એ વાત બાધિત (પ્રત્યક્ષવિરુદ્ધ) હોવાથી એવી જ રીતે આત્મનું શબ્દનો અર્થ ઉપયારથી શરીર કરવો એ પણ બાધિત હોવાથી ધારો કે કદાચ તારા સમજવા મુજબ ભાન્ત (અયર્થાર્થ) છે. તો પણ “મમ શરીરમિદમ્” આ વાક્યમાં મમ શબ્દથી એક આત્મા, અને શરીર શબ્દથી શરીર એમ જે ભેદ જ્ઞાન થાય છે તે તો અભાધિત હોવાથી ભાન્ત કેમ મનાય ! અર્થાતું આ જ્ઞાન તો સાચું જ જ્ઞાન છે. તેમાં વપરાયેલા મમ શબ્દથી તો શરીરથી બિન્દ એવો આત્મા સિદ્ધ જ થાય છે.

એવો પણ કોઈ નિયમ નથી કે એકસ્થાને કેશાદિનું જ્ઞાન ભાન્ત થયું હોય એટલે સર્વસ્થાનોએ તે જ્ઞાન ભાન્ત જ હોય છે. સારાંશ કે કોઈ સ્થાન ઉપર કેશાદિ ન હોય છતાં કૃષ્ણવર્ણવાળી કોઈ અન્ય વસ્તુમાં કેશનો ભ્રમ થાય એટલે જ્યાં સાચા કેશ પડેલા હોય ત્યાં થનારું કેશ-જ્ઞાન પણ ભાન્ત જ હોય એવો કોઈ નિયમ નથી. જેમ જાંઝવાના જળમાં થનારું જલજ્ઞાન ભાન્ત છે. તેથી નદી-સરોવર કે સમુદ્રમાં થનારું જલજ્ઞાન કંઈ ભાન્ત હોતું નથી. જો એકસ્થાને જે જ્ઞાન ભાન્ત હોય તે સર્વત્ર ભાન્ત જ ગણાતું હોય તો જાંઝવાના જળમાં થનારું જલજ્ઞાન અને નદી-સમુદ્રાદિમાં થનારું જલજ્ઞાન સમાન જ થવાથી કોઈપણ જાતની વિશેષતાનો (ભેદનો) અભાવ જ થવાથી આ જ્ઞાન ભાન્ત અને આ જ્ઞાન અભાન્ત એવો ભાન્તાભાન્તનો વિવેક જ રહેશે નહીં. ભાન્તાભાન્તમાં વિશેષતાના અભાવનો જ પ્રસંગ આવશે. તેથી “આત્મા છે જ” આ વાત પ્રત્યક્ષ-પ્રમાણ દ્વારા સિદ્ધિરૂપી મહેલના મધ્યભાગમાં આશ્રય લેનારી થઈ. સારાંશ કે તમારા જ માનેલા પ્રત્યક્ષપ્રમાણ દ્વારા આત્મા સિદ્ધ થયો.

ચાર્વાક— તમે (જૈનોએ) સિદ્ધ કરેલા આત્માનું એવું તે શું સ્વરૂપ છે ? કે જે માનસ પ્રત્યક્ષ દ્વારા સાક્ષાત્ અનુભવાતું હોય ?

જૈન— યદ્વેવમ् = જો આવો પ્રશ્ન હે ચાર્વાક ! તમે અમને કરો છો. તો અમે (જૈનો) તમને પણ પૂછીએ છીએ કે સુખ-દુઃખ વગેરેનું પણ એવું શું સ્વરૂપ છે ? કે જે માનસ પ્રત્યક્ષ દ્વારા જણાય છે. એવું તમારા વડે મનાય છે (ઇચ્છાય છે) ?

ચાર્વાક— આનંદ થવો એ સુખનું રૂપ છે. અને જ્ઞાનિ તથા દીનતા થવી એ દુઃખનું રૂપ છે. આ રીતિએ આનંદાદિ સ્વભાવવાળું રૂપ સુખાદિનું છે. આ વાત જગતમાં પ્રસિદ્ધ જ છે.

જૈન— તર્હિ=તો અહું સુખી, અહું દુઃખી ઈત્યાદિ વાક્ય-પ્રયોગોમાં આવતા મતુભર્થવાળા ઇન્ પ્રત્યય દ્વારા તદાધારત્વમ्=તે સુખ-દુઃખ, આનંદ અને ગ્લાનિ વગેરે ભાવોના આધારવાળાપણું એવું આત્માનું રૂપ છે એમ પણ (હવે ડાખા થઈને) આપ જાણોને ! શાસ્ત્રોમાં જ (નીચે જણાવતા શ્લોકો દ્વારા) કહ્યું છે કે—

ચેત્યમાનં=અનુભવમાં આવતા એવા સુખ-દુઃખ-આનંદાદિ ગુણો (ગુણો હોવાથી) સ્વતંત્રપણે અનુભવાતા નથી. તેથી મતુપ્ર=અર્થવાળા ઇન્ વગેરે પ્રત્યોનું તેમાં અનુસરણ હોવાથી તે ગુણોવાળા એવા આત્માનું ગ્રહણ આપોઆપ સિદ્ધ થાય છે.

“આ ઘટ છે” ઈત્યાદિ ચાક્ષુપ જ્ઞાનની જેમ “આ સુખ છે” એવું જ્ઞાન ભલે ચાક્ષુધાદિ બાધ્યન્દ્રિયજન્ય દેખાતું નથી. તો પણ “હું સુખી છું” એવું માનસપ્રત્યક્ષ (મતુપ્રપ્રત્યયના અર્થથી યુક્ત) જે જ્ઞાન થાય છે તે જ્ઞાન આત્મતત્ત્વને પ્રકાશ કરનારું (જણાવનારું) છે. આ પ્રમાણો ટીકાકારશ્રીએ વિસ્તૃત ચર્ચા કરવા દ્વારા પ્રત્યક્ષ પ્રમાણથી આત્માની સિદ્ધિ કરી. અત્યાર સુધી ચાર્વાકની સામે આત્માની સિદ્ધિ કરી. ચાર્વાક કેવળ એકદ્યું પ્રત્યક્ષ પ્રમાણ જ માનતો હોવાથી પ્રત્યક્ષ પ્રમાણથી આત્માની સિદ્ધિ કરી. હવે બૌદ્ધાદિ અન્ય દર્શનકારો અનુમાનાદિ પ્રમાણોને પણ માને છે. તેથી તેઓની સામે અનુમાનાદિથી આત્માની સિદ્ધિ સમજાવે છે.

અનુમાનતોર્યાત્મા પ્રસિદ્ધયત્વેવ, તથાહિ-ચૈતન્યં તન્વાદિવિલક્ષણાશ્રયાશ્રિતમ्, તત્ત્વ બાધકોપપત્તૌ સત્ત્વાં કાર્યત્વાન્યથાનુપપત્તે: । ન તાવદયં હેતુવિર્શેષ્યાસિદ્ધઃ, કટકૂટપટ-જ્ઞાનાદિવિચિત્રપરિણામપરમ્પરાયા: કાદાચિત્કત્વેન પટાદિવત् તત્ત્વ કાર્યત્વપ્રસિદ્ધે: । નાપિ વિશેષણાસિદ્ધઃ, ન શરીરેન્દ્રિયવિષયાશૈતન્યધર્માણ: રૂપાદિમત્ત્વાદ् ભૌતિકત્વાદ् વા ઘટવત्, ઇત્યનેન તત્ત્વ તસ્ય બાધનાત् । નાપ્યં વ્યભિચારી વિરુદ્ધો વા, તન્વાદિલક્ષણા-શ્રયાશ્રિતત્વાદ् વિપક્ષાત् તન્વાદિવર્તિનો રૂપાદે: શરીરત્વસામાન્યાદ् વા સવિશેષણ-કાર્યત્વહેતોરત્યન્તં વ્યાવૃત્તત્વાત् । ઇત્યનુમાનતોર્યિ આત્મા પ્રાસિદ્ધયત् ।

અનુમાન પ્રમાણથી પણ આત્મા સારી રીતે સિદ્ધ થાય છે જ. તે આ પ્રમાણો-ચૈતન્ય એ શરીર-ઈન્ડ્રિય અને વિષય આ) ત્રણો પદાર્થોથી વિલક્ષણ એવા કોઈ અન્ય આશ્રયમાં (આત્મામાં) આશ્રિત (રહેનાર) છે. કારણકે ત્યાં (શરીરાદિ એ જ ચૈતન્યનો આશ્રય છે. એમ માનવામાં) બાધકતા આવતે છતે અન્યથા (એટલે આત્મા માન્યા વિના) ચૈતન્યમાં કાર્યત્વ જ સંભવતું નથી. સંસ્કૃતભાષાની નીતિ-રીતિ મુજબ અનુમાન પ્રયોગ આ પ્રમાણો છે— ચૈતન્યમ् (પક્ષ), તન્વાદિવિલક્ષણાત્માશ્રયાશ્રિતમ्

(સાધ્ય), તત્ત્વ બાધકોપપત્તૌ સત્ત્વાં (વિશેષજ્ઞ) કાર્યત્વાન્યથાનુપપત્તે: (વિશેષ્ય)- (હેતુ). આ અનુમાનમાં મૂકેલા હેતુમાં બે પદ છે. સત્તી સમભી વિભક્તિવાળું પદ વિશેષજ્ઞરૂપ છે. અને પર્યાયન્ત પદ વિશેષ્યરૂપ છે. આ હેતુ નિર્દોષ હોવાથી સાધ્યસિદ્ધ કરવામાં સમર્થ છે. તેથી અનુમાન દ્વારા આત્માની સિદ્ધ થાય છે.

પ્રશ્ન- આ હેતુ વિશેષજ્ઞસિદ્ધ છે. કારણકે ચૈતન્ય (નામના પક્ષ)માં એવો કાર્યત્વ હેતુ સંભવતો નથી.

ઉત્તર- ન તાવદ્યં=અમારો (જૈનોનો) આ હેતુ વિશેષજ્ઞસિદ્ધ નથી. કારણકે તન્તુઓમાંથી તુરી-વેમાદિ દ્વારા પટની ક્યારેક ઉત્પત્તિ પણ થાય છે. અને અજિ આદિ દ્વારા ક્યારેક પટનો વિનાશ પણ થાય છે. તેથી પટ એ કાદાચિત્ક હોવાથી જેમ કાર્યસ્વરૂપ છે. તેવી જ રીતે આ ચૈતન્ય પણ ક્યારેક કટ (સાદી) સંબંધી વર્તતું હોય, ક્યારેક કૂટ (શિખર) સંબંધી વર્તતું હોય, અને ક્યારેક પટ (વસ્ત્ર) સંબંધી જ્ઞાન વર્તતું હોય છે. આ પ્રમાણે ચિત્ર-વિચિત્ર જ્ઞાનોની પરંપરા વર્તતી હોવાથી ક્ષણે ક્ષણે વિષયભેદે ચૈતન્ય પરિવર્તન પામતું હોવાના કારણે કાદાચિત્ક થવાથી ત્યાં કાર્યત્વ હેતુ સારી રીતે સિદ્ધ થાય છે.

પ્રશ્ન- આ હેતુ વિશેષજ્ઞસિદ્ધ છે. કારણકે શરીર, ઈન્દ્રિય અને વિષયો આ પદાર્થો જ ચૈતન્યના આધાર છે. એમ માનવામાં કોઈ બાધકતા આવતી નથી. એમ માનીએ તો વિશેષજ્ઞ પક્ષમાં ન સંભવતું હોવાથી વિશેષજ્ઞસિદ્ધ હેત્વાભાસ થશે.

ઉત્તર- નાપિ વિશેષજ્ઞસિદ્ધઃ=અમારો આ હેતુ વિશેષજ્ઞસિદ્ધ પણ નથી. કારણકે શરીર, ઈન્દ્રિયો અને ઘટ-પટાદિ વિષયો આ સર્વે પદાર્થો વર્ણા, ગંધ, રસ અને સ્પર્શવાળા હોવાથી અથવા ભૂતોમાંથી બનેલા હોવાથી ઘટ-પટાદિની જેમ ચૈતન્ય ધર્મવાળા નથી. આવા પ્રકારના અનુમાન વડે શરીરાદિમાં ચૈતન્યની બાધકતા સિદ્ધ થાય છે. તેથી બાધકોપપત્તૌ સત્ત્વાં આ વિશેષજ્ઞ ચૈતન્ય નામના પક્ષમાં બરાબર સંભવે છે. તેથી આ હેતુ વિશેષજ્ઞસિદ્ધ પણ નથી.

પ્રશ્ન- આ હેતુ સાધ્યાભાવમાં (વિપક્ષમાં) પણ વર્તે છે. માટે વ્યભિચારી હેત્વાભાસ છે. અથવા સાધ્યાભાવમાં જ વર્તે છે. એમ માનીને વિરુદ્ધ છે. એમ અમે કહીશું.

ઉત્તર- નાય્યં વ્યભિચારી વિરુદ્ધો વા=અમારો જૈનોનો આ હેતુ વ્યભિચારી પણ નથી અને વિરુદ્ધ પણ નથી. કારણકે જો હેતુ સાધ્યાભાવવાળામાં (વિપક્ષમાં) રહેતો હોય તો આ બસે હેત્વાભાસ થાય. પરંતુ અમારો આ હેતુ વિપક્ષથી અત્યન્ત વ્યાવૃત

છે. કારણકે શરીરાદિથી વિલક્ષણ એવા આશ્રયને સાધ્ય બનાવીએ, તો વિલક્ષણ નહીં એવા શરીરાદિ જ વિપક્ષ થાય. તે આ પ્રમાણે— તન્વાદિ (શરીરાદિ)થી વિલક્ષણ એવો જે આશ્રય (આત્મા) તેમાં રહેનારું એવું અહીં સાધ્ય છે. તેથી “તન્વાદિ (શરીરાદિ) લક્ષણ (રૂપ) જે આશ્રય છે તેમાં રહેનારું” એ જ વિપક્ષ થશે. તેથી શરીરાદિ રૂપે જે આશ્રય છે તેમાં રહેનારા એવા રૂપાદિ (શરીરાદિમાં રહેલા રૂપ, રસ, ગંધ, સ્પર્શ આદિ)થી બાધકોપપત્તિ નામના વિશેષજ્ઞથી યુક્ત એવું કાર્યત્વ અત્યન્ત વ્યાવૃત છે કારણકે શરીરાદિમાં રહેલા રૂપાદિ ધર્મોમાં કાર્યત્વ માનવામાં કોઈ જ બાધા આવતી નથી. નિર્બાધકપણે કાર્યત્વ તેમાં વર્તે છે. નિર્બાધકપણે કાર્યત્વ હોવાથી બાધકતા (રૂપ વિશેષજ્ઞ) યુક્ત એવું કાર્યત્વ તે રૂપાદિ ધર્મોથી અત્યન્ત વ્યાવૃત છે. અથવા શરીરાદિમાં રહેનારા શરીરત્વ નામના સામાન્યથી પણ કાર્યત્વ હેતુ અત્યન્ત વ્યાવૃત છે. કારણકે શરીરત્વ એ જાતિ હોવાથી નિત્ય છે તેથી તેમાં કાર્યત્વ સંભવતું જ નથી.

આ રીતે સાધ્યના અભાવરૂપ બે વિપક્ષો બતાવવામાં આવ્યા છે. શરીરાદિના આશ્રયે રહેનારા રૂપાદિ ધર્મો અને શરીરત્વસામાન્ય (શરીરત્વ જાતિ). તે બશે વિપક્ષોમાંથી સવિશેષજ્ઞ એવો કાર્યત્વ હેતુ અત્યન્ત વ્યાવૃત છે. રૂપાદિ ધર્માત્મક જે પ્રથમ વિપક્ષ છે. તેમાં કાર્યત્વાત્મક વિશેષ્ય સંભવી શકે છે. તેથી તેની એકલાની વ્યાવૃત્તિ નથી. પરંતુ નિર્બાધકપણે કાર્યત્વ હેતુની વૃત્તિ હોવાથી બાધકતાયુક્ત એવા કાર્યત્વની વ્યાવૃત્તિ છે. અર્થાત્ એકલા વિશેષ્યની વ્યાવૃત્તિ નથી. વિશેષજ્ઞની એકની જ વ્યાવૃત્તિ છે. તેથી વિશેષજ્ઞના અભાવના કારણે વિશેષજ્ઞાભાવે વિશેષ્યસ્યાપ્યભાવઃ એ ન્યાયથી તેવા પ્રકારના વિશેષજ્ઞવાળા વિશેષ્યનો અભાવ કલ્પીને કાર્યત્વની વ્યાવૃત્તિ જણાવી છે. જ્યારે શરીરત્વ નામનો જે બીજો વિપક્ષ છે તે નિત્ય છે. અને કાર્યત્વ એ અનિત્ય છે. તેથી તેની વ્યાવૃત્તિ માનવામાં કોઈ બાધકતા ન હોવાથી બાધકયુક્તતા રૂપ વિશેષજ્ઞની અને કાર્યત્વ રૂપ વિશેષ્યની એમ ઉભયની અત્યન્ત વ્યાવૃત્તિ છે. આ રીતે સવિશેષજ્ઞ એવા કાર્યત્વ હેતુની રૂપાદિ સ્વરૂપ પ્રથમ વિપક્ષથી અને શરીરત્વસ્વરૂપ બીજા વિપક્ષથી એમ બશે વિપક્ષથી અત્યન્ત વ્યાવૃત્તિ હોવાથી અમારો જૈનોનો હેતુ વ્યભિચારી પણ નથી અને વિરુદ્ધ પણ નથી. આ રીતે અનુમાનથી પણ આત્માની સિદ્ધિ થાય છે.

“ઉપયોગલક્ષણો જીવઃ” ઇત્યાગમપ્રદીપોऽપ્યાત્માનમુદ્ઘોત્યતિ । અનુમાનાગમયોશ્ર પ્રામાણ્યं પ્રાગેવ પ્રસાધિતમિત્યાત્મસિદ્ધઃ ॥

ઉપયોગ લક્ષણવાળો જીવ છે. ઉપયોગો લક્ષણમ् (તત્વાર્થસૂત્ર ૨-૮) ઈત્યાદિ આગમ પ્રમાણ રૂપ દીપક પણ આત્માના અસ્તિત્વને જ ઉદ્ઘોષિત કરે છે. જો કે

આત્માના અસ્તિત્વની સિદ્ધિની આ ચર્ચા સર્વથા આત્મા ન માનનારા ચાર્વાકદર્શન સામે ચાલે છે. અને ચાર્વાકદર્શન પ્રત્યક્ષ પ્રમાણ વિના શેષ પ્રમાણોને અપ્રમાણ જ માને છે. એટલે તેઓની સામે અનુમાન અને આગમ પ્રમાણ જણાવવાં નિર્બંધ છે. તથાપિ અનુમાનની અને આગમની પ્રમાણતા અમે પૂર્વે ત્રીજા અને ચોથા પરિચેદમાં સાધેલી છે. એટલે આ પ્રમાણોથી પણ આત્માની સિદ્ધિ કરવી તે શ્રોતાવર્ગને આશ્રયીને તો સાર્થક જ છે. આ રીતે ચાર્વાકદર્શની સાથે આત્માની ચર્ચા અહીં સમાપ્ત થાય છે. અને અને આત્માના અસ્તિત્વની સિદ્ધિ ઉદ્ઘોષિત થાય છે. હવે જે આત્માનું અસ્તિત્વ માને છે પરંતુ દ્રવ્યપણે અનાદિ-અનંત એવું નિત્યપણું માનતા નથી તેવા બૌદ્ધોની સાથે ચર્ચા શરૂ થાય છે.

बौद्धास्तु बुद्धिक्षणपरम्परामात्रमेवात्मानमान्नासिषुः । ન પુનर्माँકિતકકण-નિકરનિરન્તરાનુસ્યૂતैકસૂત્રવત् તદન્વયિનમેકમ् । તે લોકાયતલુણ્ટાકેભ્યોऽપિ પાપીયાંસ:, તદ્ભાવેઽપિ તેષાં સ્મરણપ્રત્યભિજ્ઞાનાદ્યઘટનાત् । તથાહિ-પૂર્વબુદ્ધ્યાજનુભૂતેऽર્થે નોત્તર-બુદ્ધીનાં સ્મृતિઃ સમ્ભવતિ, તતોऽન્યત્વાત्, સન્તાનાન્તરબુદ્ધિવત्, ન હૃન્યઘષ્ટોऽર્થોऽન્યેન સ્મર્યતે અન્યથૈકેન ઘષ્ટોऽર્થઃ સર્વે: સ્મર્યેત । સ્મરણાભાવે ચ કૌતસ્કૃતો પ્રત્યભિજ્ઞા-પ્રસૂતિઃ ? । તસ્યા: સ્મરણાનુભવોભયસમ્ભવત્વાત्, પદાર્થપ્રેક્ષણપ્રબુદ્ધપ્રાક્તનસંસ્કારસ્ય હિ પ્રમાતુઃ સ એવાયમિત્યાકારેણેયમુત્પદ્યતે ॥

ગ્રંથકારશ્રી હવે બૌદ્ધદર્શનાનુયાયીઓની સામે “આત્મતત્ત્વ”ની ચર્ચા શરૂ કરે છે. બૌદ્ધો બુદ્ધિની ક્ષાળ પરંપરા માત્રને જ આત્મા માને છે. અર્થાત્ પ્રતિસમયે નાશ પામતી એવી શાનધારા એ જ આત્મા છે. પરંતુ તે પ્રતિક્ષણો નાશ પામતી શાનધારામાં અન્વયી (ધ્રુવ) એવું મોતીઓના મણકાના સમૂહમાં નિરન્તર પરોવેલા એક દોરાની જેવું ધ્રુવ આત્મદ્રવ્ય નથી એમ બૌદ્ધો માને છે. ક્ષણે ક્ષણે શાનદશા સર્વથા નાશ જ પામે છે. પ્રતિસમયે અપૂર્વ અપૂર્વ જ શાનદશા જન્મે છે. આવી ધારાવાહી પરંપરા એ જ આત્મા છે. પરંતુ તે પ્રતિક્ષણ ઉત્પાદ-વિનાશ શાલી એવી શાનધારામાં અન્વયી એવું ધ્રુવ આત્મદ્રવ્ય નથી. એમ આ બૌદ્ધો માને છે.

ચાર્વાકદર્શની આત્માના અસ્તિત્વને જ માનતા નથી તેથી આત્મતત્ત્વરૂપી ધનને લુંટનારા હોવાથી લુંટારા કહેવાય છે. અને આ બૌદ્ધો તો આત્માને માને છે પરંતુ તેના સ્વરૂપને બદલે છે. માટે આ બૌદ્ધો લુંટારા સરખા લોકાયતથી (ચાર્વાકથી) પણ અધિક પાપી છે. કારણકે ચાર્વાક તો આત્મદ્રવ્ય માનતા જ નથી, તેથી તેઓમાં તો મૂલતત્ત્વ જ ન હોવાથી સ્મરણ અને પ્રત્યભિજ્ઞા આદિ ભાવો ન ઘટે એ વાત સ્વાત્માવિક છે

પરંતુ આ બૌદ્ધના મતમાં તો તદ્ભાવેજપિ તે જ્ઞાનધારારૂપ આત્મતત્ત્વ માનેલું હોવા છતાં પણ તેણાં=તે બૌદ્ધોને સ્મરણ અને પ્રત્યભિજા ઘટતાં નથી.

કહેવાનો સાર એ છે કે જેની પાસે ધન નથી તે તો દાન, પુષ્ય અને વિષયસુખનો અનુભવ ન કરે એ વાત સ્વાભાવિક છે. તેમાં કંઈ આશ્ર્ય હોતું નથી. પરંતુ જેની પાસે ધણું ધન છે. છતાં દાનાદિ પુષ્યકાર્યો પણ ન કરે અને કંજીસાઈથી અથવા શારીરિક રોગાદિથી વિષયસુખ પણ ન માણી શકે તે માણસ વધારે પાપિષ્ઠ અને આશ્ર્યકારી કહેવાય. તેમ અહીં લોકાયતિક એટલે કે ચાર્વાક તો આત્મા માનતો જ નથી માટે સ્મરણાદિ ન ઘટે આ વાત સ્વાભાવિક છે. પરંતુ બૌદ્ધો આત્મદ્રવ્ય માનતા હોવા છતાં ત્યાં યુક્તિયુક્ત રીતે સ્મરણાદિ ઘટતાં નથી. એથી એ મહાપાપી છે. તે આ પ્રમાણે છે—

પૂર્વ ક્ષાણની બુદ્ધિ દ્વારા જે અનુભવ કરાયો છે. તે વિષયની સમૃતિ ઉત્તરક્ષાણની બુદ્ધિઓમાં થશે નહીં. કારણકે પૂર્વક્ષાણવર્તી બુદ્ધિથી ઉત્તરક્ષાણની બુદ્ધિ સર્વથા ભિન્ન છે. જેમ સન્તાનાન્તરની બુદ્ધિ અત્યન્ત ભિન્ન છે તેમ. ચૈત્રની બુદ્ધિથી મૈત્રની બુદ્ધિ જેમ અત્યન્ત ભિન્ન હોવાથી ચૈત્રે કરેલા અનુભવનું મૈત્રને સ્મરણ થતું નથી. તેવી જ રીતે કેવળ એકલા ચૈત્રની પણ પ્રતિસમયે પૂર્વ પૂર્વ ક્ષાણવર્તી સર્વ બુદ્ધિઓ અત્યન્ત નાશ પામતી હોવાથી અને ઉત્તર ઉત્તર ક્ષાણવર્તી સર્વ બુદ્ધિઓ અપૂર્વ જ ઉત્પન્ન થતી હોવાથી એકાન્તે ભિન્ન થવાથી ત્યાં પણ સ્મરણાદિ ઘટશે નહીં. કારણકે ભિન્ન એવા ચૈત્રવડે જોવાયેલો પદાર્થ તેનાથી ભિન્ન એવા મૈત્રવડે સ્મરણ કરાતો નથી. આ વાત જગત્પ્રસિદ્ધ છે. અને જો આ રીતે સ્મરણ કરાય તો એક વ્યક્તિએ જોયેલા પદાર્થનું સર્વવ્યક્તિઓ વડે સ્મરણ કરાવું જોઈએ. પરંતુ એમ થતું નથી. તેવી જ રીતે ચૈત્ર નામની એક વ્યક્તિ માત્રમાં પણ પૂર્વ ક્ષાણવર્તી બુદ્ધિ દ્વારા જે અનુભવ કરવામાં આવ્યો, તેનું સ્મરણ ઉત્તરક્ષાણવર્તી બુદ્ધિને થશે નહીં અને સ્મરણ ન થવાથી પ્રત્યભિજાનો જન્મ તો સંભવે જ કેમ ?

કારણકે પ્રત્યભિજાની ઉત્પત્તિ જ સ્મરણ અને અનુભવ એમ ઉભયવડે થાય છે. તે આ પ્રમાણે-પદાર્થ માત્રને જોવા દ્વારા (અનુભવવા દ્વારા) આત્મામાં જામેલા પૂર્વ સંસ્કારવાળા એવા પ્રમાતાને “તે જ આ પદાર્થ છે” એવા આકારે આ પ્રત્યભિજા ઉત્પત્ત થાય છે. હવે પ્રતિક્ષાણવર્તી બુદ્ધિઓ અત્યન્ત ભિન્ન-ભિન્ન હોવાથી સ્મરણ પણ ન ઘટે અને સ્મરણ તથા અનુભવ એમ ઉભય વડે થનારી પ્રત્યભિજા પણ ન ઘટે. બૌદ્ધોને આ દોષ આવશે.

अथ स्यादयं दोषो यद्यविशेषेणान्यद्वष्टमन्यः स्मरतीत्युच्यते, किन्त्वन्यत्वेऽपि कार्यकारणभावादेव स्मृतिः, भिन्नसंतानबुद्धीनां तु कार्यकारणभावो नास्ति, तेन सन्तानान्तराणां स्मृतिर्न भवति, न चैकसन्तानिकीनामपि बुद्धीनां कार्यकारणभावो नास्ति, येन पूर्वबुद्ध्यनुभूतेऽर्थे तदुत्तरबुद्धीनां स्मृतिर्न स्यात् ।

तदपि अनवदातम्, एवमपि नानात्वस्य तदवस्थत्वात् । अन्यत्वं हि स्मृत्यसम्भवे साधनमुक्तम्, तच्च कार्यकारणभावाभिधानेऽपि नापगतम्, न हि कार्यकारणभावाभिधाने तस्यासिद्धत्वादीनामन्यतमो दोषः प्रतिपद्यते । नापि स्वपक्षासिद्धिरनेन क्रियते, न हि कार्यकारणभावात् स्मृतिरित्यत्रोभयप्रसिद्धोऽस्ति दृष्टान्तः ॥

બૌદ્ધ= “સ્મृતિ અને પ્રત્યભિજાનો અભાવ થશે” આ તમે (જૈનોએ) આપેલો દોષ અમને તો જ આવે કે જો અમે (બૌદ્ધો) કોઈપણ જાતની વિશેષતા વિના સામાન્યમાત્રથી એમ કહીએ કે અન્ય (બુદ્ધિક્ષણો) જોએલો પદાર્થ તેનાથી સર્વથા અન્ય (એવી બીજી) બુદ્ધિક્ષણને સમરણમાં આવે છે. તો જ સમરણ અને પ્રત્યભિજાનો અભાવ થવાનો દોષ આવે. પરંતુ અમે બૌદ્ધો આવું કહેતા નથી. તમે (જૈનીઓ) અમારા કથનનો ભાવાર્થ સમજ્યા વિના જ નિરર્થક ખંડન કરો છો.

અમે (બૌદ્ધો) એમ કહીએ છીએ કે સર્વે વસ્તુઓ ક્ષણિક (ક્ષણમાત્ર સ્થાયી) હોવાથી અન્ય અન્ય તો (ભિન્ન-ભિન્ન તો) છે જ. પરંતુ અન્યત્વ (ભિન્નત્વ) હોવા છતાં પણ જે બુદ્ધિક્ષણોમાં કાર્ય-કારણ ભાવ હોય છે ત્યાં જ સ્મृતિ અને પ્રત્યભિજા થાય છે. કાર્ય-કારણ ભાવથી જ સ્મृતિ (અને પ્રત્યભિજા) સંભવે છે. ચૈત્ર અને મૈત્ર આ બસે ભિન્ન સંતાન છે. દેવદત્ત અને યજ્ઞદત્ત આ બંને ભિન્ન સંતાન છે. તેવા પ્રકારના ભિન્ન સંતાનવર્તી બુદ્ધિક્ષણોમાં કાર્ય-કારણભાવ નથી. તેથી એકસંતાનવર્તી બુદ્ધિક્ષણો જે અનુભવ કર્યો હોય તેની સ્મृતિ સન્તાનાન્તરવર્તી બુદ્ધિક્ષણોને થતી નથી. પરંતુ એકસંતાનવર્તી (ચૈત્ર માત્રમાં ક્ષણે ક્ષણે આવનારી અપૂર્વ અપૂર્વ બુદ્ધિક્ષણોમાં) કાર્ય-કારણ ભાવ નથી એમ નથી. કે જેથી પૂર્વ ક્ષણવર્તી બુદ્ધિક્ષણો જે પદાર્થ અનુભવ્યો હોય તેની સ્મृતિ ઉત્તરક્ષણવર્તી બુદ્ધિને ન થાય. પરંતુ ત્યાં (એકસંતાનવર્તી) બુદ્ધિક્ષણોમાં કાર્ય-કારણભાવ છે. માટે તેમાં સ્મृતિ ઘટશે. અને સન્તાનાન્તરવર્તી બુદ્ધિક્ષણોમાં કાર્ય-કારણભાવ નથી. માટે ત્યાં સ્મृતિ ઘટશે નહીં. આ રીતે તમારો દોષ અમને આવશે નહીં.

જૈન- તદપિ=બૌદ્ધની ઉપરોક્ત જે વાત છે તે વાત પણ અનવદાતમ्= (અવ-
દાત=સ્વચ્છ) સ્વચ્છ નથી. નિર્દોષ નથી. અર્થાત् ખોટી છે. જેમ ચૈત્ર અને મૈત્રાદિ

ભિન્ન-ભિન્ન સંતાનાન્તરવર્તી બુદ્ધિક્ષણોમાં “અન્યત્વ” એટલે કે જેવું એકાન્ત ભિન્નત્વ છે. તેવું જ નાનાત્વસ્ય=એકાન્ત ભિન્નત્વ ચૈત્ર નામની વ્યક્તિમાં સમયે સમયે ઉત્પન્ન થતી ભિન્ન-ભિન્ન બુદ્ધિક્ષણોમાં પણ તદવસ્થાનાત્ત=તેવું ને તેવું જ છે. અન્યત્વ (અર્થાત् એકાન્ત ભિન્નત્વ) જેમ ચૈત્ર-મૈત્રની બુદ્ધિક્ષણોમાં છે તેવું જ અન્યત્વ (એકાન્ત ભિન્નત્વ) ચૈત્રગત કુમશઃ થનારી બુદ્ધિક્ષણોમાં પણ છે. અને અન્યત્વ (એકાન્ત ભિન્નત્વ) એ જ સ્મૃતિના અસંભવમાં કારણ તમે કહેલું છે. અર્થાત् જ્યાં જ્યાં અન્યત્વ હોય ત્યાં ત્યાં સ્મૃતિનો અસંભવ હોય તેવું તમે કહ્યું છે. તેથી તે અન્યત્વ ચૈત્ર અને મૈત્રમાં (સંતાનાન્તરમાં) જેવું રહેલું છે. તેવું જ ચૈત્રગત બુદ્ધિ-ક્ષણોમાં (વિવક્ષિત સંતાનમાં) પણ રહેલું જ છે. કાર્ય-કારણ ભાવ કહેવા છતાં પણ તે અન્યત્વ કંઈ ચાલ્યું ગયું નથી. અન્યત્વ સંતાનાન્તરમાં અને વિવક્ષિત સંતાનમાં પણ એક સરખું સમાન છે. તેથી કાર્ય-કારણભાવ કહેવા છતાં પણ તતોઽન્યત્વ હેતુ સરખો જ હોવાથી સ્મૃતિના અસંભવરૂપ સાધ્યની સિદ્ધિ થાય જ છે.

તે અનુમાન આ પ્રમાણે છે. “પૂર્વબુદ્ધગ્યાત્નભૂતે�ર્થે નોત્તરબુદ્ધીનાં સ્મૃતિ: સમ્ભવતિ” “તતોઽન્યત્વાત्” સન્તાનાન્તરબુદ્ધિવત् આ અનુમાનમાં કહેલા (તતોઽન્યત્વ નામના) તસ્ય=તે હેતુને અસિદ્ધત્વ વગેરે (અસિદ્ધતા, વિરુદ્ધતા કે અનૈકાન્તિકતા) હેત્વાભાસના કોઈપણ દોષો લાગતા નથી. “તતોઽન્યત્વાત्” હેતુ હેત્વાભાસના બધા જ દોષોથી રહિત હોવાથી તેવો ને તેવો જ (નિર્દોષ) છે. તેથી કાર્ય-કારણ માનવા છતાં પણ સ્વપ્નની સિદ્ધિ (તમારા બૌદ્ધપ્રકણની સિદ્ધિ) નાપિ અનેન ક્રિયતે= આ કાર્ય-કારણ ભાવથી સિદ્ધ કરી શકતી નથી. કારણકે એકાન્તભિન્નત્વ હોતે છતે કાર્ય-કારણભાવ માત્ર હોવાથી સ્મૃતિ સંભવી શકે એવું ઉભય માન્ય (વાદી અને પ્રતિવાદી એમ બસ્તેને માન્ય) કોઈ ઉદાહરણ નથી. ઉલટું તેનાથી વિરુદ્ધ ઉદાહરણ છે. એકાન્તભિન્નત્વ હોય ત્યાં કાર્ય-કારણભાવ હોવા છતાં સ્મૃતિ ન થાય એવું ઉદાહરણ છે. જેમ ગુરુ-શિષ્ય, ગુરુ દ્વારા શિષ્યને ભાણાવવામાં આવે છે. ત્યાં કાર્ય-કારણભાવ હોવા છતાં પણ અત્યન્ત ભિન્નત્વ હોવાથી ગુરુમાં જે અનુભવ છે તેની સ્મૃતિ શિષ્યને થતી નથી.

અથ-“યસ્મિનેવ હિ સન્તાને આહિતા કર્મવાસના ।

ફલં તત્ત્રેવ સંધત્તે કર્પાસે રક્તતા યથા ॥”

ઇતિ કર્પાસરક્તતાવદ્ઘાન્તો�સ્તીતિ ચેત् ।

તદસાધીયઃ, સાધનદૂપણાસમ્ભવાત् । અન્વયાદ્યસમ્ભવાન્ સાધનમ्, ન હિ કાર્યકારણભાવો યત્ર તત્ર સ્મૃતિઃ, કર્પાસે રક્તતાવદિત્યન્યયઃ સમ્ભવતિ, નાપિ યત્ર ન સ્મૃતિસ્તત્ર ન કાર્યકારણભાવ ઇતિ વ્યતિરેકો�સ્તિ । અસિદ્ધત્વાદ્યનુદ્ભાવનાચ્ચ ન

દૂષણમ्, ન हि ततोऽन्यत्वादित्यस्य हेतोः कर्पसे रक्ततावदित्यनेन कश्चिद् दोषः
प्रतिपाद्यते ॥

બૌદ્ધ— હે જૈન ! જે (એક) સંતાનમાં કર્મવાસના ઉત્પત્ત કરાઈ હોય ત્યાં જ ફળપ્રાપ્તિ થાય છે. (સંતાનાન્તરમાં નહીં) જેમકે કપાસમાં રક્તતા. આવું કપાસની રક્તતાનું ઉદાહરણ વાદી-પ્રતિવાદી એમ ઉભયપ્રસિદ્ધ મળે છે. સારાંશ કે અત્યન્ત બિન્દુ હોવા છતાં પણ એક સંતાનમાં સ્મૃતિ ઘટશે. કારણકે જેમ કપાસના બીજથી કપાસ અત્યન્ત બિન્દુ છે. છતાં એક સંતાન હોવાથી (બીજ કારણ અને તજજન્ય કપાસ એ કાર્ય છે. આમ કાર્ય-કારણભાવ હોવાથી) બીજમાં જે રક્તતા છે. તે જ રક્તતા ફલીભૂત કપાસમાં જાપાય છે. આવું ઉભયને માન્ય વૃદ્ધાન્ત છે. તેવી રીતે એક-સંતાનવર્તી બુદ્ધિ-ક્ષણોમાં કાર્ય-કારણભાવ હોવાથી અત્યન્ત-બિન્દુ હોવા છતાં પણ બીજ-કપાસની રક્તતાની જેમ સ્મૃતિ ઘટશે. માટે હે જૈન ! તમારી વાત બરાબર નથી.

જૈન— તદસાધીયઃ=બૌદ્ધની આ વાત પણ સત્ય નથી. બૌદ્ધના પોતાના પક્ષની સિદ્ધિ કરે તેવું સાધન (હેતુ) અને અમારા જૈનના પક્ષનું ખંડન કરે એવું દૂષણ સંભવતું નથી. સાધનદૂષણસમ્ભવાત् આ પદનો અર્થ આવો કરવો કે બૌદ્ધપક્ષની સિદ્ધિ કરે તેવું સાધન અને જૈન પક્ષનું ખંડન થાય એવું દૂષણ અહીં સંભવતું નથી. તે આ પ્રમાણે—

બૌદ્ધ કહેલી વાતમાં અન્વય-વ્યતિરેક વ્યાખિનો અસંભવ હોવાથી તેના પોતાના પક્ષની સિદ્ધિ કરે તેવું સાધન (સદ્ધહેતુ) નથી. યત્ર યત્ર કાર્યકારણભાવઃ, તત્ર તત્ર સ્મૃતિઃ ભવત્યેવ, કર્પસે રક્તતાવદ આવી અન્વયવ્યાપ્તિ થવી જોઈએ પરંતુ થતી નથી. ગુરુ-શિષ્ય વચ્ચે તથા માટી-ઘટ વચ્ચે, તન્તુ અને પટ વચ્ચે કાર્ય-કારણભાવ હોવા છતાં સ્મૃતિ સંભવતી નથી. આ અન્વયવ્યાપ્તિ થતી નથી તે સમજાવ્યું. યત્ર યત્ર ન સ્મૃતિઃ તત્ર તત્ર ન કાર્યકારણભાવઃ જ્યાં જ્યાં સ્મૃતિ ન થતી હોય, ત્યાં ત્યાં કાર્ય-કારણભાવ ન હોય એવી વ્યતિરેકવ્યાપ્તિ પણ સંભવતી નથી. જેમકે તન્તુ-પટમાં, માટી-ઘટમાં, ગુરુ-શિષ્યમાં સ્મૃતિ નથી છતાં કાર્ય-કારણભાવ છે. આ રીતે વ્યતિરેક વ્યાપ્તિ પણ થતી નથી. માટે બૌદ્ધની વાતમાં અન્વય-વ્યતિરેક વ્યાપ્તિ થતી ન હોવાથી તેના પોતાના પક્ષની સિદ્ધિ થાય તેવું આ અનુમાન સ્વપક્ષની સિદ્ધિના સાધનભૂત નથી.

તથા અમે જૈનોએ બૌદ્ધાની સામે જે અનુમાન કર્યું છે. અને તેમાં તતોऽન્યત્વાત् એવો જે હેતુ મૂક્યો છે. તેમાં અસેદ્ધતા, વ્યાખ્યારિતા કે અનેકાન્તિકતા આદિ કોઈપણ દોષો ઉદ્ભવતા ન હોવાથી અમારા પક્ષમાં કોઈ દૂષણ આવતું નથી. કારણકે કપાસમાં કાર્ય-કારણભાવ છે. પરંતુ સ્મૃતિ નથી. તેથી કપાસની રક્તતાનું દૃષ્ટાન્ત આપવા છતાં

તતોઽન્યત્વાત् એવા અમારા હેતુમાં તેના વડે કોઈ દોષ આપી શકતો નથી. વળી કપાસમાં જે રક્તતા ઘટે છે. તે પણ કથંચિદ્ અન્યત્વ અને કથંચિદ્ અનન્યત્વ છે. તો જ ઘટે છે. સર્વથા અન્યત્વ નથી. કારણકે બીજ પોતે જ ફણગા ફૂટવા દ્વારા અંકુરારૂપ બન્યું છતું કપાસ રૂપ બને છે. તેથી ત્યાં તતોઽન્યત્વ વાસ્તવિકપણે છે જ નહીં, માટે બૌદ્ધની આ દલીલ તેના પોતાના પક્ષની સિદ્ધિ કરનારી પણ નથી અને અમારા (જૈનોના) પક્ષને દૂધિત કરનારી પણ નથી.

કિઞ્ચ, યદ્યન્યત્વે�પિ કાર્યકારણભાવેન સ્મૃતેરુત્પત્તિરિષ્યતે, તદા શિષ્યાચાર્યાદિ-
બુદ્ધીનામપિ કાર્યકારણભાવસદ્ભાવેન સ્મૃત્યાદિઃ સ્યાત् । અથ નાય પ્રસङ્ગઃ, “એક-
સન્તાનત્વે સતિ” ઇતિ વિશેषણાદિતિ ચેત-તદધ્યુક્તમ्, ભેદાભેદપક્ષાભ્યાં તસ્યોપક્ષીણ-
ત્વાત् । ક્ષણપરમ્પરાતસ્તસ્યાભેદે હિ ક્ષણપરમ્પરૈવ સા, તથા ચ સન્તાન ઇતિ ન કિઞ્ચિદ-
તિરિક્તમુક્તમ् । ભેદે તુ અપારમાર્થિક: પારમાર્થિકો વા અસૌ સ્યાત् ? । અપારમાર્થિકત્વે
ત્વસ્ય તદેવ દૂષણમ् । પારમાર્થિકત્વે સ્થિરો વા સ્યાત्, ક્ષણિકો વા ? । ક્ષણિકત્વે
સન્તાનનિર્વિશેષ એવાયમિતિ કિમનેન સ્તેનભીતસ્ય સ્તેનાન્તરશરણસ્વીકરણકારિણા ॥

સ્થિરમથ સન્તાનમભ્યુપેયા: પ્રથયન્તં પરમાર્થસત્સ્વરૂપમ् ।

અમૃત પિબ પૂત્યાઽનયોક્ત્યા સ્થિરવપુષ: પરલોકિન: પ્રસિદ્ધે: ॥૧॥

વળી હે બૌદ્ધ ! જો એકાન્તભિન્નત્વ હોવા છતાં પણ જ્યાં જ્યાં કાર્ય-
કારણભાવમાત્ર હોય ત્યાં ત્યાં સ્મૃતિની ઉત્પત્તિ થતી હોય તો શિષ્ય અને આચાર્ય
વગેરેની બુદ્ધિઓમાં પણ કાર્ય-કારણભાવ હોવાના કારણો સ્મૃતિ આદિ થવાં જોઈએ.
ત્યાં પણ કાર્ય-કારણભાવ તો છે જ. માટે હે બૌદ્ધ ! તમારી આ વાત સાચી નથી
કે જ્યાં જ્યાં કાર્ય-કારણ ભાવ હોય ત્યાં ત્યાં સ્મૃતિ હોય.

બૌદ્ધ- હે જૈન ! તમારા વડે અપાયેલો આ દોષનો પ્રસંગ અમને (બૌદ્ધને)
આવતો નથી. કારણકે અમે હેતુમાં “એકસન્તાનત્વે સતિ” એવું પદ ઉમેરીએ છીએ.
શુરૂ અને શિષ્યમાં ભિન્ન સંતાન છે. એકસન્તાનતા નથી. માટે અમને કોઈ દોષ
આવતો નથી. અમારું કહેવું એમ છે કે જ્યાં એકસંતાનતા હોતે છતે કાર્ય-કારણભાવ
હોય ત્યાં સ્મૃતિ થાય. એકસન્તાનત્વે સતિ કાર્યકારણભાવો યત્ર, તત્ર તત્ર સ્મૃતિઃ ॥

જૈન- હે બૌદ્ધ ! તમારી આ વાત પણ સાચી નથી. ભેદાભેદ નામના બે
પક્ષો દ્વારા અમારા વડે તસ્ય તે સંતાન નામના તત્ત્વનું ખંડન કરતું હોવાથી. તે આ
પ્રમાણે-તમોએ સમયે સમયે જે ક્ષણિક બુદ્ધિતત્વ માન્યું છે. તે ક્ષણપરમ્પરા છે અને

ચૈત્ર અથવા મૈત્ર આદિ એક વ્યક્તિ કે જેમાં આ ક્ષણ-પરંપરા પ્રવર્તે છે તે એક-સંતાન છે. એમ તમે જે કહો છો ત્યાં અમે તમને પૂછીએ છીએ કે આ ક્ષણ-પરંપરાથી તે એકસંતાન નામનું તત્ત્વ બિના છે કે અભિના છે? જો ક્ષણ-પરંપરાથી તે એક-સંતાનને અભિના (એટલે કે એકરૂપ) માનશો તો તે અભિના માનવાથી ક્ષણ-પરંપરા જ થઈ. સંતાન જેવું કોઈ અતિરિક્ત તત્ત્વ રહ્યું જ નહીં. કે જેનાથી તમે સ્મૃતિ આદિ સાધી શકો.

હવે જો ક્ષણ-પરંપરાથી તે એક-સંતાનને બિના માનશો તો બિના માનેલું એવું આ એક-સંતાન શું કોઈ પારમાર્થિક (સાચો) પદાર્થ છે કે અપારમાર્થિક (કલ્યાનામાત્ર રૂપ) છે? જો આ એક-સંતાન અપારમાર્થિક છે. (કલ્યાનામાત્ર રૂપ છે) વાસ્તવિક કોઈ પદાર્થ જ નથી. તો તે જ દૂધણા આવશે, અર્થાત્ સ્મૃતિ ઘટશે નહીં. કારણકે “સ્મૃતિ ઘટશે નહીં” એવા અમે આપેલા દૂધણને દૂર કરવા માટે જ તમે એક-સંતાનની કલ્યાના કરી. પરંતુ તે એક-સંતાન જાંઝવાના જળની જેમ કાલ્યનિક માત્ર હોવાથી તેના દ્વારા કંઈ ન કરી શકાવાથી સ્મૃતિનું અઘટમાનકરતાનું દૂધણ તો તેવું ને તેવું જ ઉભું રહે છે.

હવે જો એક સંતાન એ પારમાર્થિક તત્ત્વ છે એમ કહેશો તો તે સ્થિર એટલે કે નિત્ય (સદાકાળ રહેનાર) છે કે તે પણ ક્ષણિક માત્ર જ છે? જો ક્ષણિક છે. એમ કહેશો તો ક્ષણ-પરંપરા એ ક્ષણિક હતી એટલે તો સ્મૃતિ ઘટતી ન હતી, તે ઘટાવવા માટે તમે સંતાન લઈ આવ્યા. પરંતુ તે સંતાન પણ ક્ષણિક જ માન્યું. એટલે સંતાની (સંતાનમાં થનારી) એવી ક્ષણ-પરંપરા અને આ સંતાન એ બત્તે નિર્વિશેષ (સમાન) જ થયાં. તેથી આવા સંતાનને માનવાથી શું સિદ્ધ થવાનું? અર્થાત્ કંઈ જ નહીં.

કારણકે ક્ષણ-પરંપરા પણ ક્ષણિક છે અને એમ માનવામાં સ્મૃતિનું અઘટ-માનકપણું આવતું હતું તે દૂર કરવા જે સંતાન માન્યું. તે પણ ક્ષણિક જ માન્યું, સ્થિર તત્ત્વ કોઈ માન્યું જ નહીં તો સ્થિર તત્ત્વ વિના સ્મૃતિ કેમ ઘટે! તેથી એક ચોરથી (પોતાનો માલ) ચોરાઈ ન જાય તેથી તે માલને બચાવવા ભય પામીને બીજાનું શરણું લીધું. પરંતુ તે બીજો પણ લુંટનાર જ નીકળ્યો. તેના જેવું થયું. તેથી એક ચોરથી ભયભીત થઈને અન્ય ચોરના શરણને સ્વીકાર કરવા તુલ્ય એવા આ સંતાનને માનવાથી શું સિદ્ધ થવાની છે! અર્થાત્ કંઈ જ નહીં.

હવે હે બૌદ્ધ ! જો તું આ એક સંતાનને ક્ષણ-પરંપરાથી બિના, પારમાર્થિક અને સ્થિર (નિત્ય) માનીશ એટલે કે પરમાર્થથી તે પણ એક સ્વતંત્ર સત્સ્વરૂપવાળો

પદ્ધાર્થ જ છે અને સ્થિર છે. આમ સંતાનનો સ્વીકાર જો તું કરીશ તો પવિત્ર એવી તારી ઉક્તિ (વાણી) વડે સ્થિર શરીરવાળો, પરલોકગામી એવો આત્મા જ પ્રસિદ્ધ થતો હોવાથી તું અમૃતને પીનારો થા. તારા મુખમાં અમૃત હો. સાકર હો. કારણકે અમારે જે તને સમજાવવું હતું. તે તેં જ સ્વયં સ્વીકાર્યું.

ઉપાદાનોપાદેયભાવપ્રબન્ધેન પ્રવર્તમાન: કાર્યકારણભાવ એવ સન્તાન ઇતિ ચેત્, તદવદ્યમ्, અવિષ્વાભાવાદિસમ્બન્ધવિશેષાભાવે કારણત્વમાત્રાવિશેષાદુપાદાનેતરવિભાગા-નુપપત્તે: । સન્તાનજનકં યત્ તદુપાદાનમિતિ ચેત્, ન, ઇતરેતરાશ્રયત્વપ્રસઙ્ગાત્, સન્તાન-જનકત્વેનોપાદાનકારણત્વમ्, ઉપાદાનકારણજન્યત્વેન ચ સન્તાનત્વમિતિ ॥

બૌદ્ધ- જ્યાં જ્યાં ઉપાદાન-ઉપાદેય ભાવ હોય, ત્યાં ત્યાં પ્રવર્તતો જે કાર્ય-કારણભાવ છે એ જ સંતાન કહેવાય છે. અર્થાત્ ઉપાદાન-ઉપાદેય ભાવના સંબંધ વડે પ્રવર્તતો એવો જે કાર્ય-કારણભાવ તે જ સંતાન છે. અને ત્યાં જ સ્મૃતિ ઘટે છે. શુરુ-શિષ્યાદિમાં કાર્ય-કારણભાવ છે. પરંતુ ઉપાદાન-ઉપાદેયભાવ નથી, તેથી સ્મૃતિ સંભવતી નથી. આ રીતે ઉપાદાન-ઉપાદેયભાવ પૂર્વક પ્રવર્તતો કાર્ય-કારણભાવ જ્યાં હોય ત્યાં એક સંતાન કહેવાય અને સ્મૃતિ આદિ સંભવે એમ અમારું કહેવું છે.

જૈન- તદવદ્યમ् હે બૌદ્ધ ! તારી આ વાત પણ દોષિત છે. “અવિષ્વભાવ” (એટલે કુંચિદ્ અભેદ ભાવ અર્થાત્ તાદાત્મ્યભાવ) આદિ સંબંધવિશેષ જો ન માનો અને કેવલ કારણત્વ માત્ર જ માનો તો કારણત્વ માત્રપણું સર્વત્ર સમાન હોવાથી “અહીં ઉપાદાન-ઉપાદેયભાવ છે” અને અહીં તેનાથી ઈતર નિમિત્ત-નિમિત્તીભાવ છે. આવો વિભાગ થઈ શકતો નથી. અર્થાત્ કાર્ય-કારણ વરયે “કુંચિદ્ અભેદસંબંધ=તાદાત્મ્યભાવ હોય તો જ ઉપાદાન ઉપાદેય ભાવ ઘટે, નહીંતર એકાન્ત ભેદમાં ઉપાદાન-ઉપાદેયભાવ ન ઘટે. તાદાત્મ્યભાવ માન્યા વિના એકલો કાર્ય-કારણભાવ જ્યાં જ્યાં હોય ત્યાં ત્યાં ઉપાદાન-ઉપાદેયભાવ માનશો તો ઉપાદાનકારણની જે મ નિમિત્તકારણમાં પણ કારણત્વ સમાન જ હોવાથી ત્યાં પણ ઉપાદાન-ઉપાદેય ભાવ માનવાની આપત્તિ આવશે. તેથી આ ઉપાદાનકારણ છે. અને આ નિમિત્તકારણ છે. આવો વિભાગ કરી શકાશે નહીં. તેથી ઘટથી માટી પણ બિના છે અને દંડ-ચક્ક પણ બિના છે. છતાં માટીમાં ઉપાદાનકારણતા છે અને દંડ-ચક્કમાં સહકારીકારણતા છે. આ વાત ઉડી જશે. તેવી જ રીતે પટથી જેમ તન્તુ બિના છે તેમજ તુરી-વેમાદિ પણ બિના જ છે. છતાં તન્તુ ઉપાદાન છે અને તુરી-વેમાદિ સહકારી છે આવો વિભાગ પણ સંભવશે નહીં. આ રીતે કારણત્વમાત્રની અવિશેષતા (સમાનતા) હોવાથી આ

ઉપાદાનકારણ અને આ નિમિત્તકારણ આવો વિભાગ તાદાત્મ્યસંબંધ માન્યા વિના સંભવશે નહીં.

બૌદ્ધ-હે જૈન ! જે સંતાનનું જનક હોય તે ઉપાદાન કહેવાય. આવો નિયમ છે. તેથી માટી એ જેવું ઘટ-સંતાનનું જનક છે તેવું દંડ-ચકાદિ ઘટ-સંતાનનું જનક નથી. માટે માટી એ ઉપાદાન કહેવાય પરંતુ દંડ-ચકાદિ એ ઉપાદાન ન કહેવાય. તેવી જ રીતે તન્તુ એ પટ-સંતાનનું જેવું જનક છે તેવું તુરી-વેમાદિ નથી. માટે તન્તુને ઉપાદાન કહેવાશે. પણ તુરી-વેમાદિને નહીં કહેવાય. એમ અમે વિભાગ કરીશું.

જૈન - હે બૌદ્ધ ! તમારી આ વાત પણ યુક્તિયુક્ત નથી. કારણકે ઈતરેતરાશ્રય (અર્થાત् અન્યોન્યાશ્રય) દોષ આવે છે તે આ પ્રમાણે - માટીમાં ઘટ-સંતાનની જનકતા છે માટે સંતાન માનો છો કે ઘટમાં ઉપાદાન કારણથી જન્યતા છે, માટે સંતાન માનો છો ? સારાંશ કે ઉપાદાનકારણ એ સંતાનનું જનક બને તો જ ઉપાદાનકારણ બને, અને સંતાન એ ઉપાદાનકારણથી જન્ય બને તો જ સંતાન બને. આ બસ્તેમાં પહેલું કોણ થશે ! આ બસ્તે કથંચિદ્ અભેદભાવ (તાદાત્મ્યભાવ) માન્યા વિના પરસ્પર આશ્રિત હોવાથી અન્યોન્યાશ્રય દોષ યુક્ત છે. અર્થાત् અત્યન્ત-બિનાત્વ માનેલું હોવાથી જન્ય-જનકભાવ પણ ઘટતો નથી. તેથી કથંચિત્ અભેદ ભાવ (તાદાત્મ્ય ભાવ) માન્યા વિના કેવી રીતે ઉપાદાન-ઉપાદેય ભાવ ઘટાવશો.

લોકે તુ સમાનજાતીયાનાં કાર્યકારણભાવે સન્તાનવ્યવહાર: । તદ્યથા-ગ્રાહ્યણ-સન્તાન ઇતિ, તત્પ્રસિદ્ધ્યા ચાસ્માભિરપિ શબ્દપ્રદીપાદિષુ સન્તાનવ્યવહાર: ક્રિયતે, તવાપિ યદ્વેવમભિપ્રેત: સન્તાનસ્તદા કથં ન શિષ્યાચાર્યબુદ્ધીનામેકસન્તાનત્વમ् ? । ન હ્યાસાં સમાનજાતીયત્વમ्, કાર્યકારણભાવો વા નાસ્તિ, તત: શિષ્યસ્ય ચિરવ્યવહિતા અપિ બુદ્ધ્યઃ પારમ્પર્યેણ કારણમિતિ તદનુભૂતેપ્રથ્રે યથા સ્મૃતિ ર્ભવતિ તથોપાદ્યાયબુદ્ધ્યોऽપિ જન્મપ્રભૂત્યુત્પના: પારમ્પર્યેણ કારણમિતિ તદનુભૂતેપ્રથ્રે સ્મૃતિર્ભવત્ ॥

હે બૌદ્ધ ! લોકમાં અત્યન્ત ભિન્ન હોવા છતાં પણ સમાન-જાતિવાળા હોય ત્યાં કાર્ય-કારણભાવ હોતે છતે સંતાન શબ્દનો વ્યવહાર થાય છે. જેમકે આ બ્રાહ્મણનું સંતાન છે. ત્યાં બ્રાહ્મણ-પિતા અને બ્રાહ્મણ-પુત્ર આ બસ્તે અત્યંત ભિન્ન છે. પરંતુ બ્રાહ્મણત્વ-ધર્મની અપેક્ષાએ સમાન-જાતિ હોવાથી અને કાર્ય-કારણભાવ છે માટે આ બ્રાહ્મણ-સંતાન છે. આ ક્ષત્રિય-સંતાન છે. એવો વ્યવહાર લોકમાં થાય છે. અને તેવી પ્રસિદ્ધિને અનુસારે અમે જૈનો પણ આ શબ્દ-સંતાન છે આ પ્રદીપ-સંતાન છે એવો સંતાનશબ્દનો વ્યવહાર શબ્દ અને પ્રદીપાદિમાં કરીએ છીએ. વક્તાના મુખથી શ્રોતાના

કાન સુધી એક પછી એક પ્રગટ થતા શબ્દોમાં બિસતા હોવા છતાં પણ એક-જાતિ રૂપ સમાનતા અને કાર્ય-કારણભાવ હોવાથી આ શબ્દની પરંપરા છે તેવી જ રીતે આ દીપકની પરંપરા છે આવા વ્યવહારો થાય છે. અને અમે (જૈનો) અત્યન્ત બિસ એવા ભાવોમાં પણ એક-જાતીયતાના કારણે સંતાન શબ્દનો પ્રયોગ કરીએ છીએ.

હવે હે બૌદ્ધ ! તને પણ જો આવા પ્રકારનો સંતાન શબ્દનો વ્યવહાર માન્ય હોય (ઇષ્ટ હોય) તો શિષ્ય અને આચાર્યની બુદ્ધિઓ વચ્ચે પણ એક-સંતાનતા કેમ નહીં આવે ? અર્થાત् ત્યાં પણ એક-સંતાનતા આવશે જ. શિષ્ય અને આચાર્યની આ બુદ્ધિઓમાં સમાન-જાતીયતા અને કાર્ય-કારણભાવ નથી એમ નહીં. પરંતુ છે જ. તેથી શિષ્યની પોતાની જ ભૂતકાળમાં લાંબાકાળ પૂર્વે પ્રવર્તલી એવી વ્યવધાનવાળી બુદ્ધિ પણ પરંપરાએ વર્તમાનકાળની બુદ્ધિનું કારણ છે. તેથી તે બુદ્ધિ દ્વારા અનુભવાયેલા અર્થની જેમ સ્મૃતિ થાય છે. તેવી જ રીતે આચાર્યની બુદ્ધિઓ પણ જ્યારથી ઉત્પન્ન થઈ ત્યારથી જ શિષ્યોની બુદ્ધિનું પરંપરાએ કારણ બને જ છે. તેથી તદનુભૂતેડર્થે=તે આચાર્યની બુદ્ધિ દ્વારા અનુભવાયેલા અર્થોની પણ શિષ્યોને સ્મૃતિ થવી જોઈએ. કારણ કે આચાર્યની બુદ્ધિઓ અને શિષ્યની બુદ્ધિઓ વચ્ચે બુદ્ધિત્વર્ધમથી સમાનતા અને કાર્ય-કારણભાવ એમ બત્તે હોવાથી એકસંતાનતા છે જ. માટે ત્યાં સ્મૃતિ થવી જોઈએ.

કિઞ્ચ, ધૂમશબ્દાદીનામુપાદાનકારણ વિનૈવોત્પત્તિસ્તવ સ્યાદ्, ન હિ તેષા-મધ્યનાદિપ્રબન્ધેન સમાન-જાતીયં કારણમસ્તીતિ શક્યતે વક્તુમ्, તથા ચ જ્ઞાનસ્યાપિ ગર્ભાદાવનુપાદાનैવોત્પત્તિ: સ્યાદિતિ પરલોકાભાવ: । અથ ધૂમશબ્દાદીનાં વિજાતીયમ-મધ્યુપાદાનમિષ્યતે, એવં તર્હીં જ્ઞાનસ્યાપ્યુપાદાનં ગર્ભશરીરમેવાસ્તુ, ન જન્માન્તરજ્ઞાનં કલ્પનીયમ्, યથાદર્શનં હૃદ્યુપાદાનમિષ્ટમ्, અન્યથા ધૂમશબ્દાદીનામધ્યનાદિ: સન્તાન: કલ્પનીય: સ્યાદિતિ સન્તાનાઘટનાદ् ન પરેણાં સ્મૃત્યાદિવ્યવસ્થા, નાપિ પરલોક: કોરપિ પ્રસિદ્ધિપદ્ધતિં દધાતિ, પરલોકિન: કસ્યચિદસમ્ભવાત् ॥

હે બૌદ્ધ ! “બ્રાહ્મણ, શબ્દ અને પ્રદીપ આદિમાં જેમ” સમાન-જાતિ અને કાર્ય-કારણભાવ હોવાથી સંતાન શબ્દનો જો વ્યવહાર તમે માનશો. તો જ્યાં આવી સમાન-જાતિ નથી ત્યાં તમારે “સંતાન” ઘટશે નહીં. જેમકે ધૂમ જે ઉત્પન્ન થાય છે તે અગ્નિથી થાય છે. છતાં તેમાં સમાન-જાતિ નથી, તેથી ત્યાં સંતાનનો વ્યવહાર થશે નહીં. તથા કેટલાક શબ્દો (વાદળાંનો ગર્જારવ, વીજા-મૃદુંગનો શબ્દ આ બધા શબ્દો) સમાન-જાતિમાંથી ઉત્પન્ન થતા નથી. તેથી પૂર્વકાળમાં કોઈ ઉપાદાનકારણ તમારા મતે ઘટશે નહીં આ રીતે ધૂમ અને મેઘ-ગર્જારવાત્મકાદિના શબ્દોની ઉત્પત્તિ

(સજાતીય સંતાન દ્વારા ન હોવાથી) ઉપાદાનકારણ વિના જ તમારા મતે થશે. કારણકે તે ધૂમ અને શબ્દાદિને અનાદિકાળના સંબંધવાળું સમાન-જાતીય કોઈ દ્રવ્ય કારણ છે. એવું કહેવું શક્ય નથી. આ પ્રમાણે પૂર્વક્ષણના કાળમાં જો કોઈ ઉપાદાન કારણ ન હોય અને એમને એમ ઉપાદાનકારણ વિના જ ધૂમ અને શબ્દાદિની ઉત્પત્તિ થાય છે. આમ જો કહેશો તો તથા ચ જ્ઞાનસ્યાપિ=તેવી જ રીતે ચૈતન્યની ઉત્પત્તિ પણ ઉપાદાનકારણ (એવા આત્મ-તત્ત્વ) વિના જ ગર્ભાદિ-કાલે થશે. અને જો તમે “હા એમ જ છે” એમ કહો તો પરભવનો સર્વથા અભાવ જ થશે. અને જો પરભવ જ ન હોય તો તમારા જ શાસ્ત્રોમાં આ પ્રમાણે જે કહ્યું છે કે, પૂર્વ એકાણુમા ભવે મેં જે હિસા કરેલી તેના પાપે હું પગમાં કંટાથી વિંધાયો. તે વાક્યનું શું કરશો ? તથા જો પરલોક ન હોય તો મોક્ષ પણ ઘટશે નહીં. તથા મોક્ષ માટેની સાધના પણ ઘટશે નહીં તેથી તમને ઘણા દોષો આવશે.

ઉપર કહેલા દોષમાંથી બચવા માટે બૌદ્ધ કહે છે કે હે જૈન ! અમે ધૂમાદિમાં અને મેધ-ગર્જારવાદિ શબ્દમાં સમાન-જાતીય ઉપાદાનકારણ નથી. પરંતુ વિજાતીય એવું (અનુકૂમે અગ્નિ અને વાદળ) ઉપાદાનકારણ છે એમ માનીશું. એટલે કે ઉપાદાનકારણ વિના ધૂમ અને મેધ-ગર્જારવરૂપ શબ્દાત્મક કાર્ય થાય છે. એમ અમારું કહેવું નથી, પરંતુ ઉપાદાનથી જ થાય છે આમ કહેવું છે. છતાં તે ઉપાદાનકારણ સજાતીય જ હોવું જોઈએ એવો નિયમ નહીં. વિજાતીય ઉપાદાનથી પણ કાર્યોત્પત્તિ થાય એમ અમે માનીશું. ઘટ-પટાડિમાં સજાતીય તથા ધૂમ અને શબ્દાદિમાં વિજાતીય ઉપાદાનકારણ અમે માનીશું જેથી અમને (બૌદ્ધને) કોઈ દોષ આવશે નહીં.

જૈન- એવં તહીં જો એમ (વિજાતીય ઉપાદાનથી પણ કાર્ય થાય છે એમ) માનશો તો ગર્ભમાં થનારા ચૈતન્યનું પણ ઉપાદાનકારણ ગર્ભમાં બનેલા પૌદ્ગલિક શરીરને જ વિજાતીય હોવા છતાં પણ) ઉપાદાનકારણ માની લો ને ! શા માટે ઉત્તર-ક્ષણવર્તી ચૈતન્યનું ઉપાદાનકારણ પૂર્વક્ષણવર્તી ચૈતન્ય એટલે જન્માન્તરવર્તી અર્થાત્ પૂર્વભવવર્તી ચૈતન્યને જ ઉપાદાનકારણ કલ્પો છો. જો વિજાતીય ઉપાદાનથી પણ કાર્યોત્પત્તિ થતી હોય તો ગર્ભમાં જ બનેલા પાંચ ભૂતોના આ શરીરથી જ ચૈતન્ય થાય છે. એમ જ માની લેવું જોઈએ ! તમારે તો યથાર્દ્દશનનું હિ ઉપાદાનમિષ્ટમ=જ્યાં જે જેમ દેખાય ત્યાં તેને તે રીતે ઉપાદાનકારણ કહેવાનું છે. પછી આટલી ચિંતા કરવાની શી જરૂર ! સજાતીય પણ ઉપાદાનકારણ હોય અને વિજાતીય પણ ઉપાદાનકારણ હોય એમ જ માની લો ને ! અન્યથા જો આમ નહીં માનો અને સજાતીય

હોય તેને જ જો ઉપાદાનકારણ કહેવાય. આવો આગ્રહ રાખશો તો ધૂમાદિમાં અને શબ્દાદિમાં પણ સજીતીયકારણ પણે અનાદિકાળનું કોઈક “સંતાન” કલ્પવું પડશે. અને ધૂમાદિમાં તથા શબ્દાદિમાં પૂર્વકાળવર્તી સજીતીય “સંતાન” કોઈને પણ દેખાતું નથી. આ રીતે ઉપાદાન-ઉપાદેય ભાવ માનો તો પણ સંતાન ન ઘટવાથી સ્મૃતિ તથા પ્રત્યભિજ્ઞાદિની વ્યવસ્થા પરવાદીઓના મતમાં ઘટતી નથી. અને પરલોકમાં ગમન કરનારો એવો આત્મા નામનો કોઈ પદાર્થ સંભવતો ન હોવાથી પરલોક જેવો પદાર્થ પણ પ્રસિદ્ધિની પદ્ધતિને (યુક્તિ યુક્ત રીતિને) ધારણા કરતો નથી (યુક્તિ યુક્તતાને અનુસરતો નથી). પરલોકગામી એવું જીવદ્રવ્ય ન માનવાથી પરલોકનો અભાવ અને સ્મૃતિ તથા પ્રત્યભિજ્ઞાનો અભાવ થવાની આપત્તિ પરવાદીઓના મતમાં આવશે.

સત્યપિ વા પરલોકે કથમકૃતાભ્યાગમકૃતપ્રણાશૌ પરાક્રિયેતે । યેન હિ જ્ઞાનેન ચૈત્યવન્દનાદિ કર્મ કૃતમ, તસ્ય વિનાશાદ ન તત્ફલોપભોગ: । યસ્ય ચ ફલોપભોગ:, તેન ન તત્કર્મકૃતમિતિ ॥

અથવા હે બૌદ્ધ ! જ્ઞાનોની ક્ષાણ-પરંપરા માનીને કોઈપણ રીતે જો પરલોક છે એમ તમે માનશો તો પણ અકૃતાભ્યાગમ (અકૃતાગમ) અને કૃતપ્રણાશ આ બે દોષો તો તમને આવશે, જે દોષો તમારા વડે કેવી રીતે દૂર કરાશે ? અર્થાત્ આ બે દોષો દૂર કરી શકાશે નહીં. કારણકે પ્રથમ-જ્ઞાનક્ષણ વડે જે ચૈત્યવંદનાદિ ધર્મક્રિયા કરાઈ. તે પ્રથમ-જ્ઞાનક્ષણ સર્વથા વિનાશ પામનાર હોવાથી તેના ફળનો ઉપભોગ તેને પ્રાપ્ત થશે નહિં, અને જે ઉત્તર-ક્ષણને તેના ફળનો ઉપભોગ પ્રાપ્ત થાય છે. તે જ્ઞાનક્ષણ વડે તે કર્મ કરાયું જ નથી કારણકે પૂર્વક્ષણમાં તે જ્ઞાનક્ષણ હતો જ નહીં. પ્રથમ-જ્ઞાનક્ષણે જે કાર્ય કર્યું અને ફળ ન અનુભવ્યું તેથી કૃતપ્રણાશ. અને બીજા-જ્ઞાનક્ષણે કર્યું જ નથી અને ફળનો અનુભવ આવી પડ્યો તે અકૃતાગમ. આવા દોષો તમને આવશે.

અથ નાયં દોષ:, કાર્યકારણભાવસ્ય નિયામકત્વાત्, અનાદિપ્રબન્ધપ્રવૃત્તો હિ જ્ઞાનાનાં હેતુફલભાવપ્રવાહ: । સ ચ સન્તાન ઇત્યુચ્યતે, તદ્વશાત् સર્વો વ્યવહાર: સંગચ્છતે । નિત્યસ્ત્વાત્માઽભ્યુપગમ્યમાનો યદિ સુખાદિજન્મના વિકૃતિમનુભવતિ તદ્યમ-નિત્ય એવ ચર્માદિવદુક્તઃ સ્યાત्, નિર્વિકારકત્વે તુ સત્તાઽસતા વા સુખ-દુઃખાદિના કર્મફલેન કસ્તસ્ય વિશેષ: ! ઇતિ કર્મવैફલ્યમેવ । તદુક્તમ्—

વર્ષાત્પાભ્યાં કિં વ્યોમશ્રમણ્યસ્તિ તયો: ફલમ् ।

ચર્મોપમશ્રેત્ સોऽનિત્ય: ખતુલ્યશ્રેદસત્સમ: ॥૧॥

તસ્માત્યજ્યતામેષ મૂર્ધાભિષિક્તઃ પ્રથમો મોહ આત્મગ્રહો નામ, તનિવૃત્તાવાત્મીય-

ગ્રહોऽપિ વિરસ્યતિ, -“અહમેવ ન, કિં મમ” ? ઇતિ, તदિદમહઙ્કારમમકારગ્રસ્થિપ્રહાળેન નૈરાત્મ્યદર્શનમેવ નિર્વાણદ્વારમ્, અન્યથા કૌતસ્કૃતી નિર્વાણવાર્તાઽપિ ।

બૌદ્ધ- હે જૈન ! તમે ઉપર જે અકૃતાત્મયાગમ અને કૃતપ્રણાશ દોષો અમને (બૌદ્ધને) ક્ષણિકવાદ માનવામાં આવશે એવું કહ્યું, પરંતુ તે દોષો અમને આવતા નથી. કારણકે ગમે તે કોઈ અન્ય વ્યક્તિએ કરેલું કર્મ હોય અને ગમે તે કોઈ અન્ય વ્યક્તિને ભોગવવાનું આવે તો આ દોષ આવે. પરંતુ અમે એમ કહેતા નથી. “કાર્ય-કારણભાવ” એનો નિયામક છે. જ્ઞાનક્ષણોની અંદર રહેલો આ હેતુ-ફલભાવ (કાર્ય-કારણભાવ)નો પ્રવાહ અનાદિકાળની પરંપરાથી પ્રવર્તણો છે. અને તેને જ “સંતાન” કહેવાય છે. આ સંતાનવડે જ સર્વે વ્યવહારો સંભવે છે. જે પ્રથમ-જ્ઞાનક્ષણો ચૈત્યવન્દનાદિ કાર્ય કર્યું તેના સ્થાને તેના કાર્યરૂપે જે ઉત્તર-જ્ઞાનક્ષણ આવે તેને જ તેના ફળનો અનુભવ કરવાનો રહે. પરંતુ સંતાનાન્તરવર્તી અન્ય-જ્ઞાનક્ષણોને તેના ફળનો અનુભવ ન કરવો પડે. એટલે અનિત્ય (સર્વથા ક્ષણિક) આત્માને માનીએ તો પણ કાર્ય-કારણ ભાવરૂપ સંતાન નિયામક (વ્યવસ્થા કરનાર) હોવાથી અકૃતાત્મયાગમ કે કૃતનાશ આદિ દોષો આવતા નથી.

અમારો મત સર્વથા નિર્દોષ છે. અન્યથા=જો એમ નહીં માનો અને આત્મા નિત્ય છે એમ માનશો તો સુખ-દુઃખ આદિના જન્મ દ્વારા જો આ આત્મા વિકારને અનુભવે તો આ આત્મા અનિત્ય જ થયો. ચામડાની જેમ, જેમ ચામડું વરસાદ અને આતપ વડે સંકોચ અને વિસ્તાર પામતું હોવાથી અનિત્ય છે તેમ આત્મા પણ સુખ-દુઃખાદિ થવા છતાં નિર્વિકારી જ રહે છે એમ માનશો તો સુખ-દુઃખાદિ સ્વરૂપ પૂર્વબદ્ધ કર્મોનાં ફળ પ્રાપ્ત થવા વડે કે ન પ્રાપ્ત થવા વડે તે આત્માને શું લાભ ? પુણ્યોદય થાય તો પણ સુખનો અનુભવ થવાનો નથી અને પાપોદય થાય તો પણ દુઃખનો અનુભવ થવાનો નથી. તેથી કર્મોનો ઉદય નિષ્ફળ જ થશે. શાસ્ત્રોમાં કહ્યું છે કે-

“વરસાદ થાય કે આતપ થાય, તેનાથી આકાશમાં શું વિશેષના ? ચામડામાં તે બસે દ્વારા ફળપ્રાપ્તિ થાય છે. (આકાશ નિત્ય હોવાથી તેમાં પરિવર્તન થતું નથી. અને ચામડું અનિત્ય હોવાથી તેમાં પરિવર્તન થાય છે.) હવે આત્મા જો ચર્મના જેવો માનશો (પરિવર્તન પામે છે એમ માનશો) તો તે અનિત્ય થશે. અને આકાશતુલ્ય માનશો તો (પરિવર્તન પામતો નથી. એમ માનશો) તો કર્મ નિષ્ફળ જ થશે. (અસત્સમઃના સ્થાને અસત્કલઃ એવો પાઠ છે.) કર્મોનો ઉદય કંઈ ફળ આપનાર બનશે નહીં.

ઉપરોક્ત ચર્ચા પ્રમાણે આત્માને નિત્યદ્રવ્ય માનવામાં કર્મોની નિષ્ફળતા અને અનિત્ય માનીએ તો અકૃતાત્મયાગમ અને કૃતપ્રણાશ આદિ દોષો લાગે છે. માટે

“આત્મા નામનું એક તત્ત્વ છે” આવો આ આત્મગ્રહ જ હે જૈન ! તમારા વડે ત્યાગ કરાઓ. મૂર્ધાભિષિક્ત=સર્વગ્રહોના અધિપતિ મોહરાજા સ્વરૂપ આ આત્મગ્રહ છે. અમારું (બૌદ્ધોનું) કહેવું માનો. તમારામાંથી આત્મા છે એવો મોહ નિવૃત્તિ પામે છતે આત્મીયગ્રહ (મારાપણાનો આગ્રહ) પણ વિરામ પામશે જ. તેથી “હું કોઈ નથી, અને મારું કુંઈ નથી” આ રીતે અહેંકાર અને મમકાર સ્વરૂપ ગ્રન્થિનો નાશ થવાથી નૈરાત્મ્યદર્શન (આત્મા જેવું કોઈ તત્ત્વ જ નથી એવું દર્શન) જ મુક્તિનું પ્રવેશદ્વાર છે. અન્યથા=અહેંકાર અને મમકારની ગ્રન્થિથી ગ્રસ્ત આત્મા હોતે છતે નિર્વાણની વાત પણ કેમ સંભવશે ? “આત્મા છે” આવો આગ્રહ રાખવાથી ગ્રન્થિ મજબૂત થશે. અને તે ગ્રન્થિ હોતે છતે મુક્તિ થવાની નથી. તેથી હે જૈનો ! હવે આત્મદ્રવ્ય માનવાનો આગ્રહ છોડો. અને અહેંકાર-મમકારની ગ્રન્થિ વિનાના થાઓ કે જેથી મુક્તિમાં જવાનું બને.

તદપિ વાર્તમ्, હેતુફલભાવપ્રવાહસ્વભાવસ્ય સન્તાનસ્યાનન્તરમેવ નિયામકત્વેન નિરસ્તત્વાત् । યત् પુનઃ સુખાદિવિકારાભ્યુપગમે ચર્માદિવદાત્મનોऽનિત્યત્વં પ્રસંગિતમ् । તદિષ્ટમેવ, કથશ્ચિદનિત્યત્વેનાત્મન: સ્યાદ્વાદિભિ: સ્વીકારાત्, નિત્યત્વસ્ય કથશ્ચિ-દેવાભ્યુપગમાત् । યન્તુ નિત્યત્વેઽસ્યાત્મીયગ્રહસદ્ભાવેન મુક્ત્યનવાપ્તિદૂષણમભાણિ, તદપ્ય-નવદાતમ्, વિદિતપર્યન્તવિરસસંસારસ્વરૂપણાં પરિગતપારમાર્થિકૈકાન્તિકાઽઽત્યન્તિકાનન્દ-સન્દોહસ્વભાવાપવર્ગોપનિષદાં ચ મહાત્મનાં શરીરેઽપિ કિમ્પાકપાકોપલિપ્તપાયસ ઇવ નિર્મમત્વદર્શનાત् ॥

જૈન-હે બૌદ્ધ ! તમે કરેલી ઉપરોક્ત ચર્ચા એ વાર્તા માત્ર જ છે. અર્થાત् નિર્થક બોલવા માત્ર રૂપ (બબડવા સ્વરૂપ) જ છે. હેતુ-ફલભાવના પ્રવાહ સ્વભાવવાળું અર્થાત् કાર્ય-કારણભાવે નિરન્તર પ્રવર્તવાના સ્વરૂપવાળું “સંતાન” નામનું તમે (બૌદ્ધોએ) માનેલ તત્ત્વ હમણાં જ (ભેદાભેદ પક્ષો કરવા દ્વારા) વસ્તુતાવના વ્યવસ્થાપકપણે ઘટી શકતું નથી એમ ખંડન કરેલું જ છે. એટલે કે સંતાન નામનું એવું કોઈ તત્ત્વ જ ઘટતું નથી કે જે તત્ત્વ કાર્ય-કારણભાવની વ્યવસ્થા કરે. એકાન્ત ભિન્ન-ભિન્ન જ્ઞાનક્ષણો જ માત્ર છે. તે વિના તમારા મતે બીજું કોઈ કુંઈ તત્ત્વ છે જ નહીં કે જે મણકાઓને કાર્ય-કારણભાવે જોડવાનું કામ કરે. માટે હે બૌદ્ધ ! તારી વાત સર્વથા ખોટી છે.

વળી સુખ-દુઃખ આદિ ઉત્પત્ત થવા દ્વારા આત્મામાં વિકાર થશે અને વિકાર (ફરજાર) સ્વીકારશો તો આત્માનું ચર્માદિની જેમ અનિત્યપણું આવી જશે. ઈત્યાદિ

દોષો તમારા વડે (બૌદ્ધ વડે) અમને (જૈનોને) જે કહેવાયા. તદિષ્ટમેવ=તે અમને ઈષ્ટ જ છે. કારણકે સ્વાદ્વાદી એવા જૈનોએ (અમે) આત્માનું કથંચિદ્ અનિત્યપણું પણ સ્વીકારેલું જ છે. કારણકે તમારી સામે તમારા ખંડન માટે અમે આત્માનું નિત્યપણું જે કહીએ છીએ તે કથંચિત્ જ કહીએ છીએ. એકાન્તે નિત્યપણું અમે માનતા જ નથી.

વળી આત્માને તમે (જૈનો) જો નિત્ય માનશો તો આત્મત્વનો અને આત્મીયત્વનો આગ્રહ હોવાના કારણો (હું અને મારું એવી આગ્રહ-ગ્રન્થી હોવાના કારણે) મુક્તિદશાની અપ્રાપ્તિ થશે. વગેરે જે જે દૂધપણો તમારા વડે અમને અપાયાં. તે પણ તમારું કહેવું સાચું નથી. કારણકે પ્રારંભમાં મનોહર પરંતુ પર્યન્તે વિરસ (અત્યન્ત દુઃખદાયી) આવું સંસારનું સ્વરૂપ જેણે જાણ્યું છે એવા, તથા પારમાર્થિક (સાચા-યથાર્થ), ઐકાન્તિક અને આત્મનિક આનંદના સમૂહના સ્વભાવવાળી મુક્તિનું રહસ્ય (સ્વરૂપ) જે મહાત્માઓએ જાણ્યું છે (જીવનમાં વ્યાપ કર્યું છે.) એવા મહાત્મા પુરુષોને કિંપાકના ફળના રસથી યુક્ત એવી ખીરમાં જેમ મમતા હોતી નથી, તેની જેમ પોતાના શરીર ઉપર પણ મમતા હોતી નથી. તો પછી આત્માના નિત્યત્વની માન્યતાના અહું કે મમરૂપ ગ્રન્થાત્મક મમતા તો સંભવે જ શી રીતે ? એટલે કે આવા મહાત્માઓને અહું અને મમ હોતા જ નથી. પરંતુ યથાર્થ તત્ત્વ માનવાનું, જાણવાનું અને આચરવાનું જ્ઞાનમાત્ર જ છે.

નૈરાત્યદર્શને પુનરાત્મૈવ તાવનાસ્તિ, ક: પ્રેત્ય સુખીભવનાર્થ યતિષ્ઠતે । જ્ઞાન-ક્ષણોऽપિ સંસારી કથમપરજ્ઞાનક્ષણસુખીભવનાય ઘટિષ્યતે ? । ન હિ દુઃખી દેવદત્તો યજ્ઞદત્તસુખાય ચેષ્ટમાનો દૃષ્ટઃ ? એકક્ષણસ્ય તુ દુઃખં સ્વરસનાશિત્વાત् તેનૈવ સાર્થ દધ્વંસે, સન્તાનસ્તુ ન વાસ્તવ: કશ્ચિદિતિ પ્રરૂપિતમેવ । વાસ્તવત્વે તસ્ય નિષ્પત્યૂહા-ઝત્મસિદ્ધિરિતિ ॥૭-૫૫॥

વળી હે બૌદ્ધ ! આત્માને કથંચિદ્ નિત્ય (અને કથંચિદ્ અનિત્ય) માનીએ તો કોઈપણ દોષ આવતો નથી. આવી સુંદર વાત નહી સમજીને કેવળ એકલો નિત્ય માનશો તો સુખ-દુઃખાદિ દ્વારા વિકાર નહી ઘટે, માટે નિત્ય માનવાનો અત્યન્ત આગ્રહ આ એક મોહ-રાગ માત્ર જ છે તેથી હું છું અને મારું છે. આવો આગ્રહ મુક્તિનો પ્રતિબંધક છે. તેને છોડો. આમ કહીને આત્માને અનિત્ય જ માનવો જોઈએ અને તેથી “નૈરાત્યદર્શન” જ મુક્તિ પ્રવેશનું દ્વાર છે. ઈત્યાદિ તમે જે ઉપરથી ડાખું ડાખું કર્યું. ત્યાં અમે તમને કહીએ છીએ કે-

નૈરાત્મ્યદર્શનમાં (જ્ઞાનક્ષણો જ માત્ર છે. ધ્રુવ આત્મદ્રવ્ય જેવો કોઈ પદાર્થ જ નથી આવુ માનવામાં) આત્મા જેવું સ્થાયી કોઈ તત્ત્વ જ નથી, તો પરભવમાં સુખી થવા માટેનો પ્રયત્ન કોણ કરશે ? એક્સમય માત્ર રહેવાવાળો સંસારવર્તી એવો પ્રથમનો જ્ઞાન-ક્ષણ પણ (ઉત્તરોત્તર આવનારા) એવા અન્ય અન્ય જ્ઞાન-ક્ષણો સુખી થાય તે માટે કેમ પ્રયત્ન કરે ? અર્થાત् પ્રયત્ન ન જ કરે. કારણકે દુઃખી એવો દેવદત્ત (પોતાના દુઃખને દૂર કરવા અને સુખને મેળવવા પ્રયત્ન કરતો દેખાય છે પરંતુ) યજ્ઞદત્તના સુખ માટે યેષા કરતો દેખાતો નથી. એટલે કોઈપણ એક જ્ઞાન-ક્ષણ બીજા જ્ઞાન-ક્ષણના સુખ માટે અને દુઃખનાશ માટે પ્રયત્ન કરશે આ વાત અસંભવિત છે. અને જે પ્રથમક્ષણને પોતાનું જે દુઃખ-સુખ છે તે તો પ્રથમક્ષણ પોતે જ સ્વયં નાશવંત હોવાથી તેની સાથે જ નાશ પામવાનું જ છે. એટલે પ્રથમક્ષણ અને તેનું દુઃખ-સુખ એમ બસે ક્ષણમાત્રવર્તી હોવાથી બીજા ક્ષણો નાશ પામવાનાં જ છે. તેના નાશ માટે પ્રયત્ન કરવાનો રહેતો જ નથી. આવા પ્રકારના આવતા દોષને નિવારવા તમે જે વારંવાર “સંતાન” કલ્પો છો. તે સંતાન પણ કોઈ પદાર્થ જ નથી. એવું પહેલાં સમજાવવામાં આવ્યું જ છે. અને જો સંતાનને તમે વાસ્તવિક પદાર્થ માનશો તો તે નિર્દોષપણે (આત્મા જ સ્વીકાર્યો થશે એટલે) આત્મતત્ત્વની સિદ્ધિ જ થઈ. આ રીતે ચાર્વાક અને બૌદ્ધમતનું ખંડન થયું. અને પ્રત્યક્ષાદિ પ્રમાણો દ્વારા “પ્રમાતા” એવો આત્મા છે. એ સિદ્ધ થયું. ॥૭-૫૬॥

અથાત્મન: પરપરિકલ્પિતસ્વરૂપપ્રતિષેધાય સ્વાભિમતધર્માન્ વર્ણયન્તિ—

**ચૈતન્યસ્વરૂપ: પરિણામી કર્તા સાક્ષાદ્ભોક્તા સ્વદેહપરિમાણ:
પ્રતિક્ષેત્ર ભિન્ન: પૌદ્ગલિકાદૃષ્ટવાંશાયમ् ॥૭-૫૬॥**

અવતરણાર્થ— હવે પરવાદીઓએ (અન્યદર્શનકારોએ) માનેલું આત્માનું જે સ્વરૂપ છે. તેના નિષેધ કરવા માટે પોતે માનેલા આત્મ-ધર્મોને વર્ણિયે છે.

સૂત્રાર્થ— ચૈતન્યસ્વરૂપવાળો, પ્રતિસમયે પરિણામ (પર્યાય) પામનારો, કર્વત્વ-સ્વભાવવાળો, સાક્ષાદ્ભોક્તૃત્વ સ્વભાવવાળો, પોતાના શરીર જેટલા જ પરિમાણ (માન)વાળો, શરીરે શરીરે જુદો જુદો અને પુદ્ગલના બનેલા પુણ્ય-પાપાત્મક અદૃષ્ટવાળો એવો આ આત્મા છે. ॥૭-૫૬॥

ટીકા — ચૈતન્ય સાકારનિરાકારોપયોગાખ્યં સ્વરૂપં યસ્યાસૌ

ચૈતન્યસ્વરૂપઃ, પરિણમનં પ્રતિસમયમપરાપરપર્યાયેષુ ગમનં પરિણામઃ સનિત્યમસ્યાસ્તીતિ પરિણામી, કરોત્યદૃષ્ટાદિકમિતિ કર્તા, સાક્ષાદનુપચરિતવૃત્ત્યા ભુઙ્કે સુખાદિકમિતિ સાક્ષાદ્બોક્તા, સ્વદેહપરિમાણઃ સ્વોપાત્તવપુર્વાપકઃ પ્રતિક્ષેત્રં પ્રતિશરીરં ભિન્નઃ પૃથક્, પૌદ્ગલિકાદૃષ્ટવાન् પુદ્ગલઘટિતકર્મપરતત્ત્રઃ, અયમિત્યનન્તરં પ્રમાતૃત્વેન નિરૂપિત આત્મેતિ ॥

વિવેચન— આત્મા કેવો છે ? તેનું સ્વરૂપ આ સૂત્રમાં સમજાવ્યું છે. તથા અન્ય અન્યદર્શનકારોની આત્મતત્ત્વને વિષે જે જે ભ્રામક મન્યતાઓ છે. તે દૂર કરવા માટે પ્રધાનપણો અમુક અમુક શબ્દપ્રયોગ સૂત્રકારે કર્યો છે. આ વાત શબ્દપ્રયોગ સાંભળતાં જ સમજાય તેમ છે. તે આ પ્રમાણે—

(૧) ચૈતન્યસ્વરૂપઃ=કોઈપણ પદાર્થને જાણવો-સમજવો અને તેના વિષે જ્ઞાન કરવું તે ઉપયોગ. આ ઉપયોગ બે પ્રકારનો છે. એક સાકારોપયોગ અને બીજો નિરાકારોપયોગ. વસ્તુતત્ત્વને વિશેષથી જાણવું તે સાકારોપયોગ. અને તે જ વસ્તુતત્ત્વને સામાન્યપણે જાણવું તે નિરાકારોપયોગ. સાકારોપયોગના જ વિશેષોપયોગ અને જ્ઞાનોપયોગ એવાં બીજાં બે નામો છે. અને નિરાકારોપયોગનાં જ સામાન્યોપયોગ અને દર્શનોપયોગ એવાં બીજાં બે નામો છે. આવા પ્રકારના બન્ને ઉપયોગો એ જ છે સ્વરૂપ જેનું તે આત્મા. એટલે કે આત્મા ચૈતન્ય-સ્વરૂપવાળો છે. અર્થાત્ સાકારોપયોગવાળો અને નિરાકારોપયોગવાળો છે. છદ્ધસ્થાવર્સ્થામાં પહેલો નિરાકારોપયોગ પછી સાકારોપયોગ આવે છે. અને કેવલી અવસ્થામાં પહેલાં સાકારોપયોગ અને પછી નિરાકારોપયોગ આવે છે. (આ શબ્દપ્રયોગથી પંચ ભૂતાત્મક જડ આત્મા છે. આવી ચાર્વાકની માન્યતાનું ખંડન થાય છે.)

(૨) પરિણામી=સમયે સમયે નવા નવા પર્યાયોમાં પરિણામ (પરિવર્તન) પામવું. તે પરિણામ કહેવાય છે. આવું પરિણામન સતત (નિત્ય-દરરોજ-પ્રતિસમયે) છે જે દ્રવ્યમાં તે આત્મ-દ્રવ્ય પરિણામી છે. પરંતુ પરિણામ વિનાનું કૂટસ્થ નિત્ય નથી. આ શબ્દપ્રયોગથી કૂટસ્થનિત્ય માનનાર નૈયાયિક-વૈશેષિક અને સાંખ્યનું ખંડન થાય છે.

(૩) કર્તા=શુભ-અશુભ કર્માને અદૃષ્ટ કહેવાય છે. એટલે કે શુભકર્મ જે પુણ્ય કહેવાય છે અને અશુભકર્મ જે પાપ કહેવાય છે. તે બન્ને પુણ્ય-પાપ જે કર્મો છે તેને જ અદૃષ્ટ કહેવાય છે. તેનો કરનાર આ આત્મા છે. અર્થાત્ આત્મા પ્રતિસમયે પુણ્ય-પાપ કર્માનો કર્તા છે. આ શબ્દપ્રયોગથી અકર્તા માનનારા એવા સાંખ્ય દર્શનનું ખંડન થાય છે.

(૪) સાક્ષાદ ભોક્તા=પોતે જ બાંધેલાં પુષ્ય-પાપ કર્માના ફળ સ્વરૂપે પ્રામ થયેલાં સુખ અને દુઃખ વગેરેને આ આત્મા જ સાક્ષાત્ ભોગવે છે એટલે કે ઉપચાર રહિત વૃત્તિથી ભોગવે છે. આશય એવો છે કે ભોગવતું હોય શરીર, અને શરીરનો સંબંધ આત્માની સાથે હોવાથી આત્મામાં ઉપચાર કરાતો હોય એવું નથી. પરંતુ આત્મા પોતે જ સુખ અને દુઃખને ભોગવે છે. આ શબ્દપ્રયોગ પણ સાંખ્યની માન્યતાના નિરસન માટે છે.

(૫) સ્વદેહપરિમાણઃ=પોતાનું ગર્ભાદિ ત્રણ પ્રકારના જન્મથી પ્રામ થયેલું જે શરીર, તેમાંજ વ્યામપણે રહેનારો છે. પરંતુ શરીરમાં અને શરીરની બહાર આમ આખા જગત માત્રમાં રહેનારો નથી. આ પ્રમાણે સ્વ-દેહવ્યાપી આ આત્મા છે. આ શબ્દપ્રયોગ આત્માને વિભુ માનનારા નૈયાયિક-વૈશેષિકના મતના નિરસન માટે છે.

(૬) પ્રતિક્ષેત્ર ભિન્નઃ=પ્રતિક્ષેત્ર એટલે પ્રતિશરીર, અર્થાત્ શરીરે શરીરે આત્મા ભિન્ન-ભિન્ન છે. સામાન્યથી શરીરે શરીરે ભિન્ન-ભિન્ન એક એક જીવ છે. કોઈક જીવાએ એક-શરીરમાં (કંદમૂળાદિમાં) અનંત જીવો પણ છે. પરંતુ સર્વ શરીરોમાં મળીને રહેનારો એક જીવ તો નથી જ. આ શબ્દપ્રયોગ અદ્વૈતવાદ માનનાર વેદાન્તદર્શન આદિના નિરસન માટે છે.

(૭) પૌદ્ગલિકાદ્વાન् = કાર્મણવર્ગણા નામની આઠમીવર્ગણાસ્વરૂપ જે પુદ્ગલદ્રવ્ય છે. તેનાં જ બનેલાં કર્મો જે પુષ્ય-પાપ (શુભ-અશુભ) કહેવાય છે તે કર્મવાળો આ આત્મા છે. પોતે જ પોતાના અધ્યવસાયને અનુસારે બાંધેલાં, અને કાર્મણવર્ગણાના પુદ્ગલોનાં બનેલાં એવાં કર્મોને પરતંત્ર એવો આ આત્મા છે. આ શબ્દપ્રયોગ આત્માને એકાન્તે શુદ્ધ, બુદ્ધ, સ્ફટિક જેવો નિર્મળ જ છે. આવી માન્યતાવાળાં દર્શનોના નિરસન માટે છે.

(૮) અયમ્=આ આત્મા છે. કે જેનો પ્રમાતા તરીકે આ જ પરિચેદના અનન્તરપણે કહેલા પપ મા સૂત્રમાં ઉલ્લેખ કરેલો છે. જે પ્રત્યક્ષ-અનુમાન આદિ પ્રમાણોથી પ્રસિદ્ધ છે. તે આ આત્મા ઉપરોક્ત વિશેષણો વાળો છે. આમ કહેવાથી આવાં વિશેષણોથી વિરુદ્ધ એવું આત્માનું જે કોઈ સ્વરૂપ અન્ય અન્ય દર્શનકારો માને છે તેનો આમાં નિષેધ થાય છે.

ચાર્વાક પાંચ ભૂતાત્મક જ આત્મા છે. તેનાથી ભિન્ન આત્મદ્રવ્ય નથી. ઈત્યાદિ જે માને છે. તથા નૈયાયિક અને વૈશેષિક દર્શનકારો આત્માને જડ-સ્વરૂપ માને છે અને

આત્માથી એકાન્તે ભિન્ન એવું જ્ઞાન “સમવાયસંબંધ વડે” આ આત્મામાં જોડાયેલું છે. એટલે આત્મા ચૈતન્યવાળો જગ્ઞાય છે. ગુજરાતી અત્યાંત ભિન્ન છે. માટે આત્મા ચૈતન્ય-સ્વરૂપ નથી પરંતુ સમવાય-સંબંધથી ચૈતન્યવાળો છે. આવું માને છે તેનું ખંડન કરવા માટે ચૈતન્યસ્વરૂપઃ-એવું પ્રથમ વિશેષજ્ઞ છે. તે હવે સમજાવે છે. તથા આ જ બસે દર્શનકારો (અનુકૂળ અક્ષપાદત્રષ્ણિ અને ક્ષણાદત્રષ્ણિ) આ આત્માને પરિવર્તનવાળો પરિણામી નહીં પરંતુ એકાન્તે નિત્ય (કૂટસ્થ નિત્ય) માને છે. તેના ખંડન માટે બીજું પરિણામી એવું વિશેષજ્ઞ છે. તથા કપિલત્રષ્ણિએ બતાવેલા સાંખ્યદર્શનના અનુયાયીઓ પણ આત્માને અપરિણામી (કૂટસ્થ નિત્ય) માને છે. તેના ખંડન માટે મૂલસૂત્રમાં પરિણામી પદનો ઉલ્લેખ કરેલ છે. તે પદ પણ હવે સમજાવે છે.

અથ ચૈતન્યસ્વરૂપત્વપરિણામિત્વવિશેષજ્ઞાભ્યાં જડસ્વરૂપઃ કુટસ્થનિત્યો નૈયા-યિકાદિસમ્મતઃ પ્રમાતા વ્યવચ્છિદ્યતે । યતો યેષામાત્માઽનુપયોગસ્વભાવસ્તાવત्, તેષાં નાસૌ પદાર્થપરિચ્છેદં વિદ્ધ્યાદ, અચેતનત્વાદ આકાશવત् । અથ નોપયોગસ્વભાવત્વં ચેતનત્વમ्, કિન્તુ ચૈતન્યસમવાયઃ, સ ચાત્મનો�સ્તીત્યસિદ્ધમચેતનત્વમિતિ ચેત्, તદનુ-ચિત્તમ्, ઇથમાકાશાદેરપિ ચેતનત્વાપત્તે: । ચૈતન્યસમવાયો હિ વિહાયઃપ્રમુખેઽપિ સમાનઃ, સમવાયસ્ય સ્વયમવિશિષ્ટસ્યકસ્ય પ્રતિનિયમહેત્વભાવાદાત્મન્યેવ જ્ઞાનં સમવેતં નાકાશાદિષ્વિતિ વિશેષાવ્યવસ્થિતે: ॥

હવે પ્રથમનાં બે વિશેષજ્ઞો સમજાવે છે કે ચૈતન્ય-સ્વરૂપત્વ અને પરિણામિત્વ આવા પ્રકારનાં મૂળસૂત્રમાં કહેલાં આત્માનાં લક્ષ્યાત્મક એવાં બે વિશેષજ્ઞો દ્વારા નૈયાયિકાદિ દર્શનકારોને માન્ય એવા પ્રમાતાનો (પ્રમાતાના સ્વરૂપનો) વ્યવચ્છેદ (ખંડન) કરાય છે. નૈયાયિક અને વૈશેષિક દર્શનકારો આત્માને ઉપયોગ સ્વભાવથી રહિત એટલે જડ-સ્વરૂપવાળો અને કૂટસ્થનિત્ય માને છે તેનું આ બે વિશેષજ્ઞથી ખંડન થાય છે. આત્મા જડ-સ્વરૂપ નથી પરંતુ ચૈતન્યસ્વરૂપ છે. અને કૂટસ્થનિત્ય નથી પરંતુ પરિણામી છે.

આવા કથનથી જેઓ ચૈતન્ય-સ્વરૂપ અને પરિણામી નથી માનતા. તેઓનું ખંડન થાય છે. કારણકે જેઓના મતે આ આત્મા અનુપયોગ સ્વભાવવાળો છે. તેઓના મતે આત્મા પદાર્થાનો બોધ કરી શક્યો નહીં. તેનું અનુમાન આ પ્રમાણે છે. અસૌ પદાર્થપરિચ્છેદં ન કર્યાત्, અચેતનત્વાત् આકાશવત् ॥

નૈયાયિક — હે જૈનો ! ચેતન એટલે ઉપયોગ-સ્વભાવાત્મક એવો અર્થ નથી. અર્થાત્ આ આત્મા ઉપયોગ-સ્વભાવાત્મક છે માટે ચેતન છે એમ નથી. પરંતુ ચેતન

એટલે ચૈતન્યગુણનો સમવાય-સંબંધ એવો અર્થ છે. તે ચૈતન્યગુણનો સમવાય-સંબંધ છે જે આત્માને તે આત્મા ચૈતન્યના સમવાય-સંબંધવાળો છે. એટલે ચેતન છે. માટે “અમે નૈયાયિકો આત્માને અચેતન માનીએ છીએ” એવી તમારી જૈનોની વાત ખોટી છે. આત્મામાં અચેતનત્વ હેતુ સિદ્ધ થતો નથી, એટલે અસિદ્ધહેત્વાભાસ તમારા અનુમાનમાં થાય છે. અમે નૈયાયિકો તો આત્માને ચૈતન્ય-સ્વરૂપવાળો એવો ચેતન અર્થાત् ચૈતન્યતામય માનતા નથી. પરંતુ ચૈતન્યના સમવાય-સંબંધવાળો એવો આ ચેતન છે એમ કહીએ છીએ. જેથી અચેતનત્વ હેતુ આત્મામાં અસિદ્ધ છે.

જૈન— તદનુચિતમઃ-તે વાત ઉચિત નથી. જો આત્મા સ્વયં જડ-સ્વરૂપ હોય અને સમવાય-સંબંધથી ચૈતન્ય તેમાં આવેલ હોય તો આ રીતે તો આકાશાદિ જડદ્રવ્યોને પણ ચેતનતાની પ્રાપ્તિ થવાની આપત્તિ આવશે. કારણકે ચૈતન્યધર્મને જોડનારો એવો સમવાય-સંબંધ તો આકાશ વગેરે જડ-દ્રવ્યોમાં પણ સમાન જ રહેલો છે. કારણકે “સમવાય” આખા જગતમાં તે પોતે અવિશિષ્ટપણે (એટલે કે એકસરખો સમાનપણે) રહેલો છે. એટલે કે કોઈપણ જાતની વિશેષતા (ભેદભાવ) વિના સર્વત્ર સમાનપણે વિદ્યમાન છે. વળી તે એક જ છે. તેથી તે સમવાય જ્ઞાનગુણને આત્મામાં જ જોડે અને આકાશાદિ અન્ય જડ-દ્રવ્યોમાં ન જોડે એવું પ્રતિનિયત (અમુક દ્રવ્યમાં જ જ્ઞાનને જોડવાનું) કારણ તેમાં ન હોવાથી આ સમવાય તો જ્ઞાનને આત્મામાં પણ જોડશે. અને આકાશાદિ અન્ય-દ્રવ્યોમાં પણ જોડશે. એમ સર્વત્ર જોડશે. તેથી પ્રતિનિયમન કરનારું બીજું કોઈ કારણ ન હોવાથી આ સમવાય-સંબંધ જ્ઞાનને આત્મામાં જ સમવેત કરે અને આકાશ આદિ અન્ય-દ્રવ્યમાં સમવેત ન કરે એવી વિશેષ વ્યવસ્થા ઘટી શકતી નથી. માટે સર્વત્ર જ્ઞાન સમવેત થવું જોઈએ. અને આમ માનવાથી આકાશાદિમાં પણ ચૈતન્યમય સ્વરૂપતાની પ્રાપ્તિ આવશે.

નનુ યથેહ કુણ્ડે દધીતિ પ્રત્યયાદ ન તત્કુણ્ડાદન્યત્ર તદ્વિદ્યસંયોગः શક્યસમ્પા-
દનः, તથેહ મયિ જ્ઞાનમિતીહેદંપ્રત્યયાદ નાત્મનોઽન્યત્ર ગગનાદિષુ જ્ઞાનસમવાય ઇતિ ચેત્, તદયૌક્તિકમ્, યતઃ ખાદ્યોऽપિ જ્ઞાનમસ્માસ્વતિ પ્રતિયન્તુ, સ્વયમચેતનત્વાત्, આત્મ-
વત् । આત્મનો વા મૈવ પ્રતિગુઃ, તત એવ, ખાદ્યવત् । ઇતિ જડાત્મવાદિમતે સન્પિ જ્ઞાનમિહેતિપ્રત્યયઃ પ્રત્યાત્મવેદ્યો ન જ્ઞાનસ્યાત્મનિ સમવાયં નિયમયતિ, વિશેષાભાવાત् ॥

નૈયાયિક—“આ કુંડામાં દધિ છે” એવું જે જ્ઞાન થાય છે. તેનાથી સમજાય છે કે દધિ કુંડામાં જ છે. કુંડાથી અન્યત્ર નથી. આવા પ્રકારનો ઇહપ્રત્યય (આ અહીં જ છે) વાળો બોધ જ વસ્તુને એક-સ્થાને છે અને અન્યત્ર નથી એમ નિયમિત કરે છે.

તેથી ઇહ કુણે દધિ ઈત્યાદિમાં ઇહપ્રત્યય થી “કુંડામાં જ દહી છે.” તેનાથી અન્યત્ર દહીનો સંયોગ શક્યસંપાદન (સિદ્ધ કરવો શક્ય) નથી. આ જેમ સમજાય છે. તેમ “ઇહ મયિ જ્ઞાનમ्” “અહીં મારામાં જ્ઞાન છે” આવા પ્રકારનો “ઇહેદંપ્રત્યય” થવાથી આત્મામાં જ જ્ઞાન સમવાય છે. પરંતુ આત્માથી અન્યત્ર એવા ગગનાદિમાં જ્ઞાન-સમવાય નથી એવું સમજાવે છે. તેથી આત્માની જેમ આકાશાદિમાં જ્ઞાનસમવાય સિદ્ધ થતો નથી.

જૈન-તદ્યૌક્રિકતકમ्-નૈયાયિક આવા પ્રકારનું જો કહે તો તે નૈયાયિકની વાત યુક્તિરહિત છે. કારણકે જેમ જડ-સ્વરૂપવાળો આત્મા “ઇહેદમ्” “અહીં મારામાં જ્ઞાન છે.” આવો પ્રત્યય કરે છે. અને તેનાથી તેનામાં જ્ઞાનનો સમવાય આવવાથી ચૈતન્યતાવાળો બને છે. તેવી જ રીતે ખાદ્યોર્પિ આકાશ વગેરે બીજા અચેતનદ્રવ્યો પણ “જ્ઞાનમસ્માસુ” અમારામાં જ્ઞાન છે. એવો ઇહેદં નો બોધ કરનારાં બનવાં જોઈએ. કારણકે સ્વયં પોતે અચેતન હોવાથી, આત્માની જેમ. એટલે કે જે જે સ્વયં પોતે અચેતન હોય તે તે પદાર્થો ઇહેદં અહીં અમારામાં જ્ઞાન છે. આવો બોધ કરે છે. જેમ આત્મા. આ રીતે સ્વયં અચેતન હોવાથી આત્મા જેમ ઇહેદં નું જ્ઞાન કરે છે. તેમ આકાશાદિ પણ કરો. તેથી જેમ આત્મામાં જ્ઞાન-સમવાય આવ્યો. તેમ આકાશાદિ જડ-દ્રવ્યોમાં પણ જ્ઞાન-સમવાય આવો. અથવા આકાશાદિ દ્રવ્યો સ્વયં અચેતન હોવાથી જો તેમાં જ્ઞાનનો સમવાય આવતો નથી તો, તત એવ ખાદ્યવત્ત આત્મનો વા મા એવ પ્રતિગુઃ=તે જ કારણથી સર્વ આત્માઓ પણ સ્વયં અચેતનસ્વરૂપ તમે માન્યા હોવાથી આકાશાદિ જડ દ્રવ્યોની જેમ જ્ઞાન-સમવાયવાળા ન થાઓ. બોધ કરનારા ન બનો. કં'તો આત્માની જેમ આકાશાદિમાં પણ જ્ઞાનનો સમવાય હો. અને તેથી આકાશાદિ પણ બોધ કરનારા થાઓ. અથવા આકાશાદિની જેમ આત્મામાં પણ જ્ઞાનનો સમવાય ન હો. અને બોધ કરનાર ન બનો. કારણકે આકાશ અને આત્મા બસ્તે દ્રવ્યો તમારા મતે તો સમાન સ્વરૂપવાળાં=સ્વયં જડાત્મક જ છે. તેથી આત્મા જડ-રૂપ છે એવું માનનારા વાદીઓના મતમાં જ્ઞાનમિહ= અહીં મારામાં જ્ઞાન છે ઇતિપ્રત્યયઃ=આવા પ્રકારનો બોધ પ્રત્યાત્મકેવદ્યઃ સર્વ આત્માઓને અનુભવસિદ્ધ સન્યાપિ હોવા છિતાં પણ જ્ઞાનસ્યાત્મનિ ન સમવાયં નિયમયતિ=તે ઇહેદંનો પ્રત્યય જ્ઞાનનો સમવાય આત્મામાં જ હોય (અને અન્ય એવા આકાશાદિમાં ન હોય) એવો નિયમ કરી શકતો નથી. કારણકે જડપણે આકાશ અને આત્મા બસ્તે પદાર્થો તમારા મતે સમાન હોવાથી વિશેષતા નથી. આત્મા પોતે જ સ્વયં જ્ઞાનમય હોવા છિતાં પણ અને આ વાત અનુભવસિદ્ધ હોવા છિતાં પણ ઇહેદં ના બોધથી આત્મામાં જ્ઞાનસમવાય માનવો તે આકાશાદિ અન્ય-દ્રવ્યોમાં પણ અતિવ્યાસિત લાવનાર છે.

નનુ એવમિહ પृથિવ્યાદિષુ રૂપાદય ઇતિ પ્રત્યયોજપિ ન રૂપાદીનાં પृથિવ્યાદિષુ સમવાયં સાધયેત्, યથા ખાદિષુ । તત્ત્વ વા સ તં સાધયેત્ત પृથિવ્યાદિષ્વિવ, ઇતિ ન કવચિત્ પ્રત્યયવિશેષાત્ કસ્યચિદ્-વ્યવસ્થેતિ ચેત્ત, સત્યમ्, અયમપરોઽસ્ય દોષોઽસ્તુ, પृથિવ્યાદીનાં રૂપાદ્યનાત્મકત્વે ખાદિભ્યો વિશિષ્ટતયા વ્યવસ્થાપયિતુમશક્તે: ॥

નૈયાયિક— જો ઇહેદં ના પ્રત્યયથી આત્મામાં જ્ઞાનસમવાય ન માનવામાં આવે તો તે જ પ્રમાણે જ્યાં જ્યાં ઇહેદં નો પ્રત્યય (બોધ) હશે, ત્યાં ત્યાં તે તે ગુણોનો સમવાય સિદ્ધ થશે નહીં. તેથી પૃથ્વી, જલ, તેજ અને વાયુ વગેરેમાં પણ “ઇહ પृથિવ્યાદિષુ રૂપાદયઃ” અહીં પૃથ્વી આદિ ચાર દ્રવ્યોમાં જ રૂપાદિ ગુણો છે એવો ઇહેદં નો જે પ્રત્યય થાય છે. તે રૂપાદિ ગુણોનો સમવાય પૃથ્વી આદિમાં જ હોય એવી સિદ્ધિ કરી આપશે નહીં. જેમ આકાશાદિમાં રૂપાદિનો સમવાય સિદ્ધ થતો નથી. તેમ પૃથ્વી આદિ દ્રવ્યોમાં પણ સમવાય સિદ્ધ થશે નહીં.

અથવા જેમ પૃથ્વી આદિ ચાર દ્રવ્યોમાં “પृથિવ્યાદિષ્વિવ” સ્વયં રૂપાદિ ગુણો ન હોવા છતાં પણ ઇહેદં ના બોધથી રૂપાદિનો સમવાય સિદ્ધ થાય છે. તેમ તત્ત્વ=તે આકાશાદિ દ્રવ્યોમાં પણ સ=તે ઇહેદં નો પ્રત્યય કરાશે. અને તે પ્રત્યય તં=તે રૂપાદિના સમવાયને સાધનારો બનવો જોઈએ. અને જો આમ થાય તો ન કવચિત્ પ્રત્યય-વિશેષાત્ કસ્યચિદ્ વ્યવસ્થા=કોઈપણ દ્રવ્યોમાં પ્રત્યયવિશેષથી કોઈપણ ગુણો સંબંધી સમવાયની વ્યવસ્થા થશે નહીં. પૃથ્વી આદિના ગુણોનો સમવાય આકાશમાં, અને આત્માના ગુણોનો સમવાય પણ આકાશમાં થવો જોઈએ. અને જો આમ થાય તો કોઈ વ્યવસ્થા જ રહે નહીં. અને વ્યવસ્થા તો જગતમાં દેખાય છે. માટે અમારી વાત ઇહેદં ના બોધથી સમવાય નિયંત્રિત થાય છે. આ વાત માનવી જોઈએ.

જૈન— સત્યમ્=હે નૈયાયિક ! તમારી વાત તદ્દન સત્ય છે. અસ્ય=તમારા માનેલા સમવાય-સંબંધ સ્વીકારવાવાળા આ પક્ષને અયમપરો=આ બીજો પણ દોષોઽસ્તુ દોષ આવશે. એટલે કે આત્માને ચૈતન્ય-સ્વરૂપ ન માનવાથી અને સ્વયં જડાત્મક છે પરંતુ જ્ઞાનના સમવાય-સંબંધથી જ્ઞાનવાળો છે એમ માનવાથી આકાશને પણ જ્ઞાન-સમવાય દ્વારા ચૈતન્યવાળું માનવાનો એક દોષ જેમ રહેલાં સમજાવ્યો. તેવો જ આ બીજો દોષ પણ તમારી માન્યતાવાળાને આવશે કે—

જો પૃથ્વી આદિ ચાર દ્રવ્યોમાં સમવાય-સંબંધ દ્વારા જ રૂપ, રસ, ગંધ, સ્પર્શ ગુણો રહેલા છે તો પૃથ્વી આદિ આ ચારે દ્રવ્યો સ્વયં પોતે તો રૂપાદિ ગુણાત્મક નથી જ, પરંતુ રૂપાદિ ગુણોથી રહિત છે એવો અર્થ થશે. અને એમ થવાથી જેમ

પૃથ્વી આદિ ચારે દ્રવ્યો સ્વયં પોતે રૂપાદિ અનાત્મકપણે છે. એટલે કે સ્વરૂપથી રૂપાદિ રહિતપણે છે. તેમ આકાશ પણ સ્વયં પોતે તો રૂપાદિના અનાત્મકપણે છે જ. અને જે સ્વયં રૂપાદિ આત્મક ન હોય તેને રૂપાદિના સમવાયથી જો રૂપાદિ ગુણવાળા મનાતા હોય તો તેવી જ રીતે આકાશ આદિ દ્રવ્યોને પણ રૂપાદિના સમવાય-સંબંધ દ્વારા રૂપાદિ ગુણવાળા થવાની (માનવાની) આપત્તિ તમને આવશે જ.

આ રીતે પૃથ્વી આદિ ચારે દ્રવ્યોને સ્વયં પોતે રૂપાદિ-ગુણાત્મક નથી. પરંતુ રૂપાદિથી અનાત્મક છે એમ માન્યે છતે (આકાશાદિ પણ તેવાં જ હોવાથી) આકાશાદિ અરૂપી દ્રવ્યોથી વિશિષ્ટપણે (ભિન્નપણે) સ્થાપન કરવાને તમે અસર્મર્થ બનવાથી તમને આ બીજો દોષ પણ આવશે. પૃથ્વી આદિની જેમ આકાશ પણ રૂપાદિના સમવાયવાળું હો. અથવા આકાશ આદિની જેમ પૃથ્વી આદિ ચાર દ્રવ્યો રૂપાદિના સમવાય રહિત હો.

સ્યાન્મતમ्, આત્માનો જ્ઞાનમસ્માર્સ્વતિ પ્રતિયન્તિ, આત્મત્વાત्, યે તુ ન તથા નાત્માનઃ, યથા ખાદયઃ, આત્માનશ્રૈતે�હંપ્રત્યયગ્રાહાઃ, તસ્માત્તથા, ઇત્યાત્મત્વમેવ ખાદિભ્યો વિશેષમાત્મનાં સાધ્યતિ, પृથિવ્યાદિવત्, પૃથિવ્યાદીનાં પૃથિવીત્વાદિયોગાદ્ધિ પૃથિવ્યાદયઃ, તદ્વદાત્મત્વયોગાદાત્માન ઇતિ, તદ્યુક્તમ् । આત્મત્વાદિજાતીનામપિ જાતિમદનાત્મ-કત્વે તત્સમવાયનિયમાસિદ્ધે: । પ્રત્યયવિશેષાત् તત્સિદ્ધિરિતિ ચેત्, સ એવ વિચારયિતુ-મારબ્ધઃ, પરસ્પરમત્યન્તભેદાવિશેષેઽપિ જાતિત્દ્વતામ्, આત્મત્વજાતિરાત્મનિ પ્રત્યયવિશેષ-મુપજનયતિ, ન પૃથિવ્યાદિષુ, પૃથિવીત્વાદિજાત્યશ્રી તત્ત્વૈવ પ્રત્યયમુત્પાદયન્તિ, નાત્મનિ, ઇતિ કોઽત્ર નિયમહેતુઃ ? । સમવાય ઇતિ ચેત्, સોઽયમન્યોઽન્યસંશ્રયઃ, સતિ પ્રત્યયવિશેષે જાતિવિશેષસ્ય જાતિમતિ સમવાયઃ, સતિ ચ સમવાયે પ્રત્યયવિશેષ ઇતિ । પ્રત્યાસત્તિ-વિશેષાદન્યત એવ તત્પ્રત્યયવિશેષ ઇતિ ચેત्, સ કોઽન્યોઽન્યત્ર કથશ્રિત્તાદાત્મ્યપરિણા-માત् ? ઇતિ સ એવ પ્રત્યયવિશેષહેતુરેષિતવ્યસ્તદભાવે તદ્ઘટનાત્, જાતિવિશેષસ્ય કવચિદેવ સમવાયાસિદ્ધેરાત્માદિવિભાગાનુપપત્તેરાત્મન્યેવ જ્ઞાનં સમવેતમિહેદમિતિ પ્રત્યયં કુરુતે, ન પુનરાકાશાદિષુ ઇતિ પ્રતિપત્તુમશક્તેર્ન ચૈતન્યયોગાદાત્મનશ્રેતનત્વં સિદ્ધયેત् ॥

હે નૈયાયિકો પોતાના પક્ષનો બચાવ કરવા માટે કદાચ આ પ્રમાણે કહે કે-સર્વે આત્માઓ “અમારામાં જ્ઞાન છે” એવી પ્રતીતિ કરે છે. આત્મા હોવાથી, જેઓ આવી પ્રતીતિ કરતા નથી તેઓ આત્મા નથી. જેમ આકાશાદિ જૃદ દ્રવ્યો, અહંપ્રત્યયથી ગ્રાહ્ય (હું આત્મ-દ્રવ્ય છું એવો અનુભવ જેને થાય છે. તેઓ આવા અનુભવથી) આ સર્વે આત્માઓ છે. તસ્માત् તેથી તે સર્વે આત્માઓ

“અમારામાં જ્ઞાન છે” તથા=તેવી પ્રતીતિ કરે છે. આ પ્રમાણે સર્વ આત્માઓમાં રહેલું આત્મત્વ જ આકાશાદિથી સર્વ આત્માઓની વિશેષતા (ભિન્નતા) સિદ્ધ કરે છે. જેમ પૃથિવી આદિ દ્રવ્યોની ભિન્નતા આકાશાદિથી છે તેમ. અર્થાત् પૃથિવી, જલ, તેજ અને વાયુ આદિ દ્રવ્યોમાં અનુકૂમે પૃથિવીત્વ, જલત્વ, તૈજસત્વ અને વાયુત્વ જાતિનો સંબંધ હોવાથી તે ચારે દ્રવ્યો અનુકૂમે પૃથિવી, જલ, તેજ અને વાયુ કહેવાય છે. પરંતુ આકાશ આદિને પૃથિવી આદિ કહેવાતાં નથી. તેવી જ રીતે સર્વ આત્માઓમાં આત્મત્વ જાતિનો સંબંધ હોવાથી સર્વ આત્માઓ આત્મા કહેવાશે. પરંતુ આકાશાદિ આત્મા કહેવાશે નહીં. કારણકે તેમાં આત્મત્વ જાતિનો યોગ નથી.

જૈન— હે નૈયાયિક ! તમારી આ વાત યુક્તિ-વિનાની છે. કારણકે આત્મત્વ આદિ જાતિઓનો પણ જાતિમદ્દ=આત્મત્વ જાતિવાળા એવા આત્માઓથી અનાત્મકત્વે=એકાન્ત ભેદ માન્યે છતે તત્ત્વમવાયનિયમ=તે જાતિને જોડનાર સમવાય-સંબંધ આત્મામાં જ હોય અને આકાશાદિમાં ન હોય” એવા નિયમની “અસિદ્ધે:” સિદ્ધિ થઈ શકતી નથી. કારણકે તમે આત્મત્વ આદિ જાતિઓ પણ જાતિવાનું એવા આત્માઓથી એકાન્તે ભિન્ન માનો છો. તેથી આત્માઓ પોતે તો સ્વયં આત્મત્વ-જાતિવાળા નથી એ વાત નિર્વિવાદ સિદ્ધ થઈ જાય છે. અને જે દ્રવ્યો સ્વયં પોતે આત્મત્વ-જાતિવાળા ન હોય અને સર્વથા આત્મત્વ-જાતિથી શૂન્ય જ હોય એવા આત્માઓમાં જેમ સમવાય-સંબંધ આત્મત્વ-જાતિને જોડી આપે છે તેમ સર્વથા આત્મત્વ-જાતિથી શૂન્ય એવા આકાશાદિમાં પણ તે સમવાય-સંબંધ (એક અને વ્યાપક હોવાથી) આત્મત્વ જાતિને જોડનાર કેમ નહીં બને? અર્થાત् આકાશાદિમાં પણ આત્મત્વ જાતિને જોડનાર બનશે જ. તેથી આત્મત્વ-જાતિને આત્મામાં જ જોડે અને આકાશાદિમાં ન જોડે એવા નિયમની સિદ્ધિ થશે નહીં.

નૈયાયિક— પ્રત્યયવિશેષાત્ત્વ તત્ત્વસિદ્ધિ:=હે જૈનીઓ ! પ્રત્યય વિશેષથી તે નિયમની સિદ્ધિ થશે. એટલે કે “ઇહાત્મનિ આત્મત્વમ्” અહીં આત્માઓમાં જ આત્મત્વ-જાતિ છે. અન્યત્ર નથી. એવા પ્રકારનો જે ઇહેદંનો પ્રત્યયવિશેષ (એટલે કે બોધ વિશેષ) થાય છે. તેનાથી તે આત્મત્વ જાતિને આત્મામાં જ સમવાય-સંબંધ જોડશે. અને આકાશાદિને આવો ઇહેદંનો પ્રત્યયવિશેષ થતો નથી. તેથી સમવાય-સંબંધ ત્યાં (આકાશાદિમાં) આત્મત્વ જાતિને જોડશે નહીં. આ રીતે ઇહેદંના પ્રત્યયવિશેષથી સમવાયના નિયમનની સિદ્ધિ થશે.

જૈન— હે નૈયાયિક ! તે પ્રત્યયવિશેષની જ (ઇહેદં એવા બોધવિશેષની જ)

વિચારણા કરવાનો આ આરંભ કરેલો છે. જાતિતદ્વત્તામ=આત્મત્વ અને પૃથ્વીત્વ આદિ જાતિઓ તથા તે જાતિવાળા આત્મા અને પૃથ્વીવાટિ પદાર્થો, આમ જાતિ અને પદાર્થનો પરસ્પર અત્યન્ત એકાન્ત ભેદ (તમારા મત પ્રમાણો) એકસરખો સમાન (અવિશેષ) હોતે છતે આત્મત્વજાતિ આત્મામાં જ ઇહેદંનો પ્રત્યય વિશેષ ઉત્પત્ત કરે પરંતુ પૃથ્વી આદિમાં ન કરે, અને પૃથ્વીવાટિ જાતિઓ પૃથ્વી આદિમાં જ ઇહેદંનો પ્રત્યય ઉત્પત્ત કરે, પરંતુ આત્મામાં ન કરે આ બાબતમાં આ નિયમન કરવામાં કારણ શું ?

સારાંશ કે આત્માથી આત્મત્વ અને પૃથ્વીવાટિથી પૃથ્વીત્વ એકાન્તે ભિન્ન તમે માન્યું છે. એટલે આત્મા પોતે આત્મત્વ જાતિ વિનાનો છે અને પૃથ્વી આદિ પદાર્થો પૃથ્વીત્વ આદિ જાતિ વિનાના છે. હવે જાતિને જોડનારો સમવાય-સંબંધ સર્વત્ર વ્યાપક છે અને એક જ છે. તો આત્મત્વ-જાતિને આત્મામાં જ, અને પૃથ્વીત્વ-જાતિને પૃથ્વીમાં જ જોડે આવું કેમ બને ? આત્મત્વ-જાતિ વિનાના એવા આત્મામાં જેમ સમવાય-સંબંધ આત્મત્વ-જાતિને જોડે છે તેમ આત્મત્વ-જાતિ વિનાનાં પૃથ્વી આદિ દ્રવ્યોમાં પણ તે સમવાય-સંબંધ આત્મત્વને જોડનાર બનવો જોઈએ. એવી જ રીતે પૃથ્વીત્વ-જાતિ વિનાની એવી પૃથ્વીમાં સમવાય-સંબંધ જેમ પૃથ્વીત્વ-જાતિને જોડે છે. તેમ તે જ સમવાય-સંબંધ પૃથ્વીત્વ-જાતિને આત્મામાં પણ જોડનાર બનવો જોઈએ. એકમાં જ જોડે અને અન્યમાં ન જોડે તેવું વિશેષ નિયમન કરનાર કોણા ? અર્થાત્ કોઈ જ નથી.

નૈયાયિક “સમવાય-સંબંધ” નિયામક છે. એમ અમે માનીશું. અર્થાત્ આત્મા અને પૃથ્વી એમ બસે પદાર્થો, આત્મત્વ જાતિ વિનાના છે તેથી સમાન છે. પરંતુ આત્મત્વજાતિને જોડનારો સમવાય-સંબંધ આત્મામાં છે. પણ પૃથ્વી આદિમાં નથી. તેથી આત્મત્વજાતિ આત્મામાં જ જોડાય છે. પણ પૃથ્વી આદિમાં જોડાતી નથી. આવી જ રીતે આત્મા અને પૃથ્વી આ બસે પદાર્થો પૃથ્વીત્વ-જાતિ વિનાના સમાન જ છે. પરંતુ પૃથ્વીત્વ જાતિને જોડનારો સમવાય-સંબંધ પૃથ્વીમાત્રમાં છે. આત્મામાં નથી. તેથી પૃથ્વીત્વ-જાતિ પૃથ્વીમાં જ જોડાય છે. આત્મામાં જોડાતી નથી. આ રીતે “સમવાય-સંબંધ” એ વિશેષ નિયામક છે એમ અમે માનીશું.

જૈન-આમ માનવાથી અન્યોન્યાશ્રય દોષ આવશે. કારણકે ઇહેદંનો પ્રત્યય વિશેષ થયે છતે જ (એટલે કે તે થયા પછી જ) આત્મત્વ જાતિને આત્મામાં જ જોડનારો સમવાય સિદ્ધ થશે. અને આત્મત્વ-જાતિને આત્મામાં જોડનારો સમવાય-સંબંધ આવ્યે છતે જ (તે આવ્યા પછી જ) ઇહેદંનો પ્રત્યય વિશેષ થશે. આ રીતે “સમવાય-સંબંધ અને ઇહેદંનો પ્રત્યયવિશેષ” આ બસે ભાવો એક બીજા ઉપર આધ્યાત્મિક હોવાથી પહેલાં

કોણ ? અને પછી કોણ ? આ વાત સિદ્ધ થશે નહીં. તેથી આ બધું કથન આકાશને વલોવવા જેવું થશે.

નૈયાયિક— જો ઇહેદં ના પ્રત્યય-વિશેષથી સમવાય, અને સમવાયથી પ્રત્યય-વિશેષ થાય છે એમ અમે માનીએ તો અમને આ અન્યોન્યાશ્રય દોષ આવે. પરંતુ હવે તેમ ન માનતાં “પ્રત્યાસત્ત્વવિશેષ” નામનો એક અન્ય સંબંધ અમે માનીશું અને તેનાથી ઇહેદં નો પ્રત્યય-વિશેષ થાય છે. એમ માનીશું. પરંતુ સમવાયથી પ્રત્યયવિશેષ થાય છે, એમ નહીં માનીએ, એટલે અન્યોન્યાશ્રય દોષ અમને નહીં આવે. સૌથી પ્રથમ પ્રત્યાસત્ત્વ સંબંધ, તેનાથી ઇહેદં નો પ્રત્યય-વિશેષ, અને તેનાથી સમવાય-આમ માનીશું.

જૈન— અન્યોન્યાશ્રય દોષથી ભયભીત થઈને જે આ “પ્રત્યાસત્ત્વ” નામનો સંબંધવિશેષ કહો છો તે શું છે ? આત્મત્વજાતિ અને આત્મ-દ્રવ્ય (તેવી જ રીતે પૃથિવીત્વ-જાતિ અને પૃથિવીદ્રવ્ય આદિનો) અત્યન્ત ભેદ તમે માન્યો હોવાથી આવા પ્રકારનો પ્રત્યયવિશેષ કરાવવામાં જે આ નવો “પ્રત્યાસત્ત્વસંબંધ” કલ્પ્યો છે. તે કંઈક સ્પષ્ટ કરો કે આ સંબંધ છે શું ?

નૈયાયિક— પ્રત્યાસત્ત્વવિશેષાદન્યત એવ તત્પ્રત્યયવિશેષ:= પ્રત્યાસત્ત્વવિશેષ (અત્યન્ત નિકટવર્તિત્વ એવા) નામવાળા અન્ય જ કોઈ અપૂર્વસંબંધથી જ અમે ઇહેદં એવા તે પ્રત્યય-વિશેષનો બોધ થાય છે. પરંતુ સમવાયથી નહીં એમ માનીશું. સારાંશ કે આત્મા અને ઘટ-પટાદિ પૃથિવી એમ બસ્તેથી આત્મત્વ-જાતિ અત્યન્ત ભિન્ન તો છે જ, છતાં આત્માની સાથે જે પ્રત્યાસત્ત્વવિશેષ (નિકટવર્તિત્વ) છે. તેવું નિકટવર્તિત્વ આત્મત્વ-જાતિનું ઘટ-પટાદિ પૃથિવીની સાથે નથી. આ કારણો પ્રત્યાસત્ત્વવિશેષથી (નિકટવર્તિત્વના કારણો) આત્મત્વ-જાતિ આત્મામાં જ જોડાશે, ઘટ-પટમાં નહીં, તેનાથી આત્મામાં જ ઇહેદં નો બોધવિશેષ થશે, ઘટ-પટમાં નહીં, તેનાથી જાતિને જોડનારો સમવાય પણ આત્મામાં જ સિદ્ધ થશે, ઘટ-પટાદિમાં નહીં, આ રીતે પ્રત્યાસત્ત્વવિશેષ (અત્યન્તનિકટવર્તિત્વ) નામનો કોઈ જુદો જ સંબંધ અમે માનીશું. એટલે અમને અન્યોન્યાશ્રયાદિ દોષો લાગશે નહીં.

જૈન— હે નૈયાયિક ! આત્મત્વજાતિ ઘટ-પટાદિ પૃથિવી થકી જેમ અત્યન્ત ભિન્ન છે. તેવી જ રીતે તમારા મતે આત્માથી પણ અત્યન્ત ભિન્ન જ છે. તો વળી આ “પ્રત્યાસત્ત્વવિશેષ” સંબંધ એ શું છે ? અમે (જૈનોએ) માનેલા કથંચિતાદાસ્ય (કથંચિદભેદ) નામના સંબંધ અન્યત્ર વિના સ કોડન્યા=જુદો તે છે શું ? અર્થાત્ કથંચિદ્ અભેદ જ થયો. તમે છેવટે થાકીને અમારા જ માનેલા કથંચિદ્ અભેદાત્મક

સંબંધને જ બીજા નામથી સ્વીકાર્યો છે. નિકટવર્તિત્વ એટલે કે આત્મત્વ-જાતિનો આત્મા સાથે જેવા પ્રકારનો કથંચિદ્ અભેદ છે તેવો ઘટ-પટાહિ પૃથિવી સાથે નથી. માટે ખરેખર તો આડાં અવળાં ગોથાં ખાધા વિના કથંચિદ્ અભેદ પરિણામ નામનો જે સંબંધ છે. સ એવ પ્રત્યયવિશેષહેતુઃ=તે સંબંધને જ ઇહેદં એવા પ્રત્યય-વિશેષનું કારણ એષિતવ્યઃ=માનવો જોઈએ. કારણકે તદભાવે=તે કથંચિદ્ અભેદ પરિણામ ન માનો તો તદઘટનાત્=ઇહેદં આવો તે પ્રત્યય-વિશેષ ઘટતો જ નથી.

આ રીતે કથંચિદ્ અભેદ એટલે કે તાદાત્મયસંબંધ આત્મા અને શાનનો, આત્મા અને આત્મત્વ-જાતિનો છે જ. તેના કારણો એકાન્તભેદ છે જ નહીં. કે જેને જોડવા સમવાય-સંબંધ માનવો પડે. માટે સમવાય-સંબંધની માન્યતા તદ્દન ખોટી છે. વાસ્તવિકપણે ગુણ અને ગુણીનો તથા જાતિ અને જાતિમાન્નો કથંચિદ્ અભેદસંબંધ જ છે. જે છેવટે તમારે પ્રત્યાસતિસંબંધ એવા નવા નામથી સ્વીકારવો પડ્યો છે.

આ પ્રમાણો હે નૈયાયિક ! આત્મા અને આત્મત્વ તથા પૃથિવી અને પૃથિવીત્વની વચ્ચે તે તે જાતિવિશેષ સંબંધી (એટલે કે તે તે જાતિવિશેષને ત્યાં ત્યાં જ સંયોજન કરનારો) એવો સમવાય-સંબંધ કર્યાંય પણ સિદ્ધ થતો ન હોવાથી, આત્મામાં જ તેનો સમવાય હોય અને પૃથિવી આદિમાં ન હોય એવો વિભાગ પણ પડી શકતો ન હોવાથી “આ જ્ઞાન આત્મામાં જ સમવેત છે. પરંતુ આકાશાદિમાં સમવેત નથી.” એમ માનવું શક્ય ન હોવાથી “ચૈતન્યનો સમવાય-સંબંધ વડે યોગ થવાથી આત્માનું ચૈતનપણું બન્યું છે. આ તમારી સધળી વાત સિદ્ધ થતી નથી. પરંતુ આત્મા તાદાત્મય-સંબંધથી ચૈતન્ય-સ્વરૂપ છે. ચૈતન્યમય છે. એમ જાણવું જોઈએ. આ જ માર્ગ યથાર્થ છે. અને આ માર્ગને જ “પ્રત્યાસતિ-સંબંધ” નામ આપીને છેવટે પાછલા બારણો તમારે અમારો જ માર્ગ સ્વીકારવો પડ્યો છે.

અથ કિમપેરણ ? પ્રતીયતે તાવચ્ચેતનાસમવાયાદાત્મા ચેતન ઇતિ ચેત, તદયુક્તમ्, યત: પ્રતીતિશ્ચેત् પ્રમાણીક્રિયતે, તર્હિ નિષ્ઠ્રતિદ્વન્દ્વમુપયોગાત્મક એવાત્મા પ્રસિદ્ધ્યતિ । ન હિ જાતુચિત્ સ્વયમચેતનોઽહં ચેતનાયોગાચ્ચેતનઃ, અચેતને વા મયિ ચેતનાયા: સમવાય ઇતિ પ્રતીતિરસ્ત, જ્ઞાતાઽહમિતિ સમાનાધિકરણતથા પ્રતીતે: । ભેદે તથા પ્રતીતિરિતિ ચેત, ન, કથંચિત્તાદાત્મ્યભાવે તદદર્શનાત् । યષ્ટિ: પુરુષ ઇત્યાદિપ્રતીતિસ્તુ ભેદે સત્યપુચ્ચારાદ્ દૃષ્ટા, ન પુનસ્તાત્ત્વિકી । તથા ચાત્મનિ જ્ઞાતાઽહમિતિ પ્રતીતિ: કથંચિચ્ચેતનાત્મતાં ગમયતિ, તામન્તરેણાનુપપદ્યમાનત્વાત्, કલશાદિવત्, ન હિ કલશાદિરચેતનાત્મકો જ્ઞાતાઽહ-મિતિ પ્રત્યેતિ ।

ચैતન્યયોગભાવાદસૌ ન તથા પ્રત્યેતીતિ ચેત્, ન, અચેતનસ્યાપિ ચैતન્ય-
યોગાચેતનોઽહમિતિ પ્રતિપત્તેરનન્તરમેવ નિરસ્તત્વાત્, ઇત્યચેતનત્વં સિદ્ધમાત્મનો જડ-
સ્યાર્થપરિચ્છેદં પરાકરોતિ, તં પુનરિચ્છતા ચैતન્યસ્વરૂપતાઽસ્ય સ્વીકરણીયા ॥

નૈયાયિક— હે જૈનીયો ! આવા પ્રકારનો અપર=અપૂર્વ જ=અર્થાત્ નવો જ
તાદાત્મ્યનામનો સંબંધ માનવાની શી જરૂર ? કારણકે આ આત્મા પોતે સ્વયં
(અચેતન હોવા છતાં પણ) ચેતનાના સમવાય-સંબંધના યોગથી “હું ચેતન છું” એવી
પ્રતીતિ (એટલે કે એવો અનુભવ) કરે જ છે. જેમ લાકડીથી બિના એવો પુરુષ
લાકડીના યોગથી હું લાકડીવાળો છું આમ જેમ જાણો છે તેમ ચેતનાના સમવાયથી હું
ચેતન છું એમ જાણો છે.

જૈન— તદયુક્તમ्=તમારી ઉપરોક્ત વાત યુક્તિ વિનાની છે. જો તમે પ્રતીતિને
(એટલે કે અનુભવને) જ પ્રમાણ માનતા હો તો તો નિષ્પત્તિદ્વન્દ્વ પણો (કોઈપણ
જાતના વિરોધ વિના) ઉપયોગાત્મક જ આ આત્મા સિદ્ધ થાય છે. આ આત્મા
ચૈતન્યમય છે. એવો જ અનુભવ થાય છે. કારણકે ક્યારેય પણ “હું સ્વયં અચેતન
છું પરંતુ ચેતનાના યોગથી હું ચેતન બન્યો છું” એવો અનુભવ, અથવા “અચેતન
એવા મારામાં ચેતનાનો સમવાય છે” એવો અનુભવ થતો નથી. જેમ ઘડામાં પાણી
છે. કુંડામાં દહી છે. ઘરમાં પુરુષ છે. ઈત્યાદિ પ્રયોગોમાં બિનાધિકરણ-પણો અનુભવ
થાય છે. તેવી રીતે મારામાં ચેતનાનો સમવાય છે. અથવા મારામાં ચેતના છે. એવો
બિનાધિકરણપણો અનુભવ કોઈને પણ ક્યારે પણ થયો નથી અને થતો નથી. પરંતુ
“જાતા અહમ्” હું પોતે જાતા છું. હું પોતે સ્વયં ચૈતન્યાત્મક છું. એમ સમાનાધિ-
કરણપણો જ અનુભવ થાય છે. સમાનાધિકરણપણો થતો આ અનુભવ જ કથંચિદ્
અભેદ અર્થાત્ તાદાત્મ્યસંબંધ સિદ્ધ કરે છે.

નૈયાયિક— ભેદે તથાપ્રતીતિઃ=આત્મા અને ચેતનાનો અત્યન્ત ભેદ માન્યે છતે
પણ “હું જાતા છું” એવી પ્રતીતિ થાય છે. એમ અમે કહીશું. અર્થાત્ આત્મા અને
ચેતનામાં અત્યન્ત વાસ્તવિક ભેદ છે જ, પરંતુ ક્યારેક અભેદપ્રતીતિ પણ થઈ જાય
છે. જેમકે શરીર અને આત્માથી વસ્ત્ર બિના હોવા છતાં પણ વસ્ત્ર બળતે છતે “હું
બધ્યો, હું બધ્યો” એવી અભેદપ્રતીતિ થાય છે. તેમ અહીં અભેદ છે નહીં, પણ
અભેદમય પ્રતીતિ થાય છે.

જૈન— હે નૈયાયિક ! તમારી આ વાત સત્ય નથી. કથંચિદ્ તાદાત્મ્ય
(અભેદ)ના અભાવમાં સમાનાધિકરણપણાનો તે અનુભવ સંસારમાં કચ્ચાંય દેખાતો

નથી. શરીર અને વસ્ત્રનો પણ સંયોગસંબંધથી કથંચિદ્ અભેદ થયો છે. તો જ “હું બખ્યો” એમ બોલાય છે. જે વસ્ત્રો દુકાનમાં કે ઘરમાં પડ્યાં છે. શરીર ઉપર ધારણ કર્યા નથી તે બળતે છતે હું બખ્યો, આમ કહેવાતું નથી. માટે ધારણ કરેલાં વસ્ત્રોમાં કથંચિદ્ અભેદ છે જ.

“ચછિ: પુરુષ:” લાકડી એ જ પુરુષ છે. આવો ભેદ હોવા છતાં પણ સમાનાધિકરણપણે જે અનુભવ થાય છે. તે ઉપચાર કરવા દ્વારા થાય છે. તાત્ત્વિકરૂપે થતો નથી. તેથી આ આત્મામાં “હું શાતા છું” આવા પ્રકારની જે સમાનાધિકરણપણાની પ્રતીતિ થાય છે. તે આ આત્માની કથંચિદ્ ચેતનાત્મકતાને જ જણાવે છે. આ આત્માની કથંચિદ્ ચેતનાત્મકતા વિના “હું શાતા છું” એવી સમાનાધિકરણપણે પ્રતીતિ કદાપિ ઘટી શકતી નથી. કળશાદિની જેમ, અર્થાત્ અચેતન સ્વરૂપ એવા કળશાદિ “હું શાતા છું” એવી ક્યારેય પણ પ્રતીતિ કરતા નથી. તેમ જો ચૈતન્ય આત્માથી એકાન્તે ભિન્ન હોય અને આ આત્મા પોતે સ્વયં અચેતન હોય તો આવી સમાનાધિકરણપણે પ્રતીતિ કદાપિ થાય નહીં.

નૈયાયિક-કળશાદિ અચેતન છે. અને આત્મા પણ અચેતન છે. પરંતુ આત્મામાં ચેતનાના સમવાયનો યોગ થવાથી ચેતનાનો યોગ થયો છે. તેથી હું શાતા છું એમ જાણે છે. પરંતુ કળશાદિમાં ચેતનાના સમવાયનો યોગ ન થવાના કારણે ચેતનાના યોગનો પણ અભાવ હોવાથી અસૌ=આ કલશાદિ ન તથા પ્રત્યેતિ=હું શાતા છું તેવો અનુભવ કરતા નથી.

જૈન— હે નૈયાયિક ! આ તમારી વાત બરાબર નથી. કારણકે સ્વયં જે પદાર્થ અચેતન હોય. અને તેને ચેતનાના સમવાયથી ચેતનાનો યોગ થતો હોય, અને તેનાથી “હું ચેતન છું” આમ તે પદાર્થ જાણતો હોય આ વાત બરાબર નથી. તેનું ખંડન હમણાં જ અમે પૂર્વની ચર્ચામાં આત્મા-આકાશના ઉદાહરણથી સમજાવ્યું છે.

આ પ્રમાણે “અસૌ પદાર્થપરિચ્છેદં ન વિદધ્યાત्, અચેતનત્વાત् આકાશાદિવત्” આવા પ્રકારનું અનુમાન આ સૂત્રના પ્રારંભમાં જ અમે નૈયાયિકોનું ખંડન કરતાં કહ્યું હતું. તેમાં કરેલો અચેતનત્વ=એવો અમારો હેતુ બરાબર સિદ્ધ થાય છે. નૈયાયિકોએ જે અસિદ્ધ હેત્વાભાસ કર્યો હતો તે થતો નથી.

આ રીતે આત્મા અને ચૈતન્યનો એકાન્તભેદ માનવાથી ઘટ-પટ-આકાશાદિની જેમ આત્મામાં અચેતનપણું જ સિદ્ધ થાય છે. અને સિદ્ધ થયેલું તે અચેતનત્વ જડ એવા આ આત્મામાં અર્થપરિચ્છેદનો (અર્થબોધનો) નિષેધ જ સિદ્ધ કરે છે. એટલે આત્મા

પણ ઘટ-પટ અને આકાશાદિની જેમ સ્વયં જડ-સ્વરૂપ બનવાથી અર્થબોધ કરી શકશે નહીં. અને જો તં પુનરિચ્છતા=આત્મામાં તે અર્થપરિચ્છેદ છે એમ તમારે માનવું હોય તો આત્મામાં તે અર્થપરિચ્છેદ માનતા એવા તમારે આ આત્માની ચૈતન્ય-સ્વરૂપતા (અનિષ્ટાએ પણ) સ્વીકારવી જ પડશે.

નનુ જ્ઞાનવાનહમિતિ પ્રત્યયાદાત્મજ્ઞાનયોર્ભેદः, અન્યથા ધનવાનિતિ પ્રત્યયાદપિ ધન-તદ્વતોર્ભેદાભાવાનુષ્ઠાનિતિ કશ્ચિત्, તદપ્યસત्, યતો જ્ઞાનવાનહમિતિ નાત્મા પ્રત્યેતિ જડત્વૈકાન્તરૂપત્વાદ ઘટવત् । સર્વથા જડશ્રી સ્યાદાત્મા, જ્ઞાનવાનહમિતિ પ્રત્યયશ્શાસ્ય સ્યાદ्, વિરોધાભાવાત्, ઇતિ મા નિર્ણણીઃ, તસ્ય તથોત્પત્યસમ્ભવાત्, જ્ઞાનવાનહમિતિ હિ પ્રત્યયો નાડગૃહીતે જ્ઞાનાખ્યે વિશેષણે વિશેષ્યે ચાત્મનિ જાતૂત્પદ્યતે, સ્વમતવિરોધાત् “નાગૃહીતવિશેષણા વિશેષ્યે બુદ્ધિઃ” ઇતિ વચ્ચાદ । ગૃહીતયોસ્તયોરુત્પદ્યત ઇતિ ચેત्, કૃતસ્તદગૃહીતિઃ? ન તાવત् સ્વતઃ, સ્વસંવેદનાનભ્યુપગમાત्, સ્વસંવિદિતે હ્યાત્મનિ જ્ઞાને ચ સ્વતઃ સા યુજ્યતે, નાન્યથા, સન્તાનાન્તરવત् । પરતશ્રેત્, તદપિ જ્ઞાનાન્તરં વિશેષ્યં નાગૃહીતે જ્ઞાનત્વવિશેષણે ગ્રહીતું શક્યમિતિ જ્ઞાનાન્તરાત् તદ્ગ્રહણેન ભાવ્યમિત્યનવસ્થાનાત् કુતઃ પ્રકૃતપ્રત્યયઃ । તદેવં નાત્મનો જડસ્વરૂપતા સંગચ્છતે ॥

નૈયાયિક-હું જ્ઞાન-ગુણવાળો છું” આવી ભેદ પ્રતીતિ થતી હોવાથી આત્મા અને જ્ઞાનનો ભેદ છે. જ્યાં જ્યાં વત્ પ્રત્યયવાળી પ્રતીતિ થાય છે. ત્યાં ત્યાં ભેદ જણાય છે. જેમકે ધનવાન् દેવદત્તઃ=દેવદત્ત ધનવાળો છે. જેમ દેવદત્ત અને ધનનો ભેદ છે. અને તેથી “વાળા”ની પ્રતીતિ થાય છે. તેમ જ્ઞાનવાન् શબ્દ પ્રયોગમાં પણ વત્ પ્રત્યયથી “તે વાળો” એવો અનુભવ હોવાથી આત્મા અને જ્ઞાન-ભિન્ન છે. જો વત્ પ્રત્યય હોવા છીતાં આત્મા અને જ્ઞાનની વચ્ચે ભેદ નહીં માનીએ અને જ્ઞાનમય આત્મા છે. આમ અભેદ માનીશું તો ધનવાન् દેવદત્તઃ=ધનવાળો દેવદત્ત છે. ત્યાં પણ સમાન જ પ્રતીતિ (અનુભવ) હોવાથી ધન અને ધનવાનની વચ્ચે પણ ભેદાભાવ જ માનવાનો પ્રસંગ આવશે. એટલે કે ધન એ જ દેવદત્ત છે. અર્થાત् દેવદત્ત ધનમય છે. આવી પ્રતીતિ થવાની આપત્તિ આવશે. ઇતિ કશ્ચિત્= આવું જો કોઈ (નૈયાયિક) કહે તો.

જૈન— તદપ્યસત્=તે વાત પણ સત્ય નથી. કારણકે તમારા મતે તો “હું જ્ઞાનવાળો છું” એવું આત્મા જાણી શકશે નહીં. કારણકે તમે આત્માને જડતાની એકાન્તતા રૂપ એટલે કે એકાન્તે જડ-રૂપ માન્યો છે. માટે જેમ ઘટ એકાન્તે જડ હોવાથી “હું જ્ઞાનવાળો છું” એમ જાણી શકતો નથી. તે જ રીતે આત્મા પણ તમારા મતે એકાન્તે જડરૂપ હોવાથી “હું જ્ઞાનવાન છું” એમ જાણી શકશે નહીં.

નૈયાયિક— અમે આત્માને સર્વથા જડ પણ માનીશું. અને તેમ છતાં “હું શાનવાળો છું” એવો બોધ પણ આ આત્માને થાય છે. એમ પણ અમે માનીશું. જડ એવા પણ આત્મામાં શાનનો સમવાય હોવાથી “શાનવાનું હું છું” એવો બોધ તે કરશે. ઘટ-પટમાં શાનનો સમવાય નથી, તેથી તે આવો બોધ નહીં કરે. આમ માનવામાં કંઈ વિરોધ આવતો નથી. શાન સમવાય-સંબંધથી આત્મામાં વર્તે છે. તેથી શાન એ વિશેષપણ અને હું એ વિશેષ્ય એમ વિશેષપણ-વિશેષ્યનો બોધ આત્માને થશે.

જૈન— ઇતિ મા નિર્ણાયિકા: હે નૈયાયિક ! તમે તમારા મનમાં મન ફાવે તેમ ઉપરોક્ત નિર્ણય ન કરી લેશો. કારણકે તસ્ય સર્વથા જડાત્મક એવા તે આત્માને તથોત્પત્તિ: =હું શાનવાનું હું તેવા બોધની (પ્રત્યયની) ઉત્પત્તિ અસમ્ભવાત् =સંભવતી નથી. “હું શાનવાળો છું” એવો પ્રત્યય (એટલે આવો બોધ) જ્ઞાનાખ્યે વિશેષણે અગૃહીતે=શાન નામના વિશેષપણને જાણ્યા વિના, અને વિશેષ્યે ચાત્મનિ=આત્મા નામના વિશેષ્યને જાણ્યા વિના ન જાતૂત્પદ્યતે=કોઈ દિવસ કયારેય પણ ઉત્પત્ત થતો નથી. કારણકે તેમ માનવામાં તમને તમારા પોતાના મતનો જ વિરોધ આવશે. તમારા શાસ્ત્રોમાં જ કહ્યું છે કે નાગૃહીતવિશેષણ વિશેષ્યે બુદ્ધિ: =જ્યાં સુધી વિશેષપણનો બોધ થયો ન હોય ત્યાં સુધી વિશેષપણના બોધ વિના વિશેષ્યમાં પણ શાન થતું નથી. જેમકે અયં દણ્ડી પુરુષ: =આ લાકડીવાળો પુરુષ છે. આવો બોધ તેને જ થાય છે કે જેને લાકડીનો બોધ છે. અર્થાત् લાકડી નામના વિશેષપણીભૂત પદાર્થને જાણનારો માણસ જ “આ લાકડીવાળો પુરુષ છે” આમ લાકડીવાળા પુરુષ રૂપ વિશેષ્યભૂત પદાર્થને જાણી શકે છે. “મુગટવાળો રાજા” આવો બોધ તે જ કરી શકશે કે જે મુગટને જાણતો હોય. તેવી રીતે અહીં “શાન” નામના વિશેષપણને જાણ્યા વિના “શાનવાળો હું” એવી વિશેષ્યની બુદ્ધિ ઉત્પત્ત થશે નહીં.

નૈયાયિક— ગૃહીતયોસ્તયોરુત્પદ્યત ઇતિ=શાન એ વિશેષપણ અને શાનવાનાત્મા એ વિશેષ્ય એમ વિશેષપણ વિશેષ્ય ગ્રહણ કરાયે છતે (અર્થાત् તે બસેનો પ્રથમ બોધ થયે છતે) ત્યારબાદ “હું શાનવાળો છું” એવી વિશેષપણથી વિશિષ્ટ બુદ્ધિ ઉત્પત્ત થાય છે. એમ અમે માનીશું.

જૈન— કુતસ્તદગૃહીતિ: =આ વિશેષપણ છે. અને આ વિશેષપણ-વિશિષ્ટ-વિશેષ્ય છે. તેવો બોધ કોના વડે કરશો ! શું શાન પોતે જ પોતાની વિશેષપણતા અને આત્માની વિશેષ્યતા જણાવે ? કે શાન અને આત્માની વચ્ચે રહેલી વિશેષપણ-વિશેષ્યતા બીજા કોઈ પરથી (બીજા શાનથી) જણાય ?

ન તાવત્સ્વતઃ=શાન અને આત્મા વચ્ચે રહેલી વિશેષજ્ઞા-વિશેષ્યતા સ્વયં વિવક્ષિત જ્ઞાનથી પોતાનાથી જ જણાય. એમ તમે કહી શકશો નહીં. કારણ કે જ્ઞાન સ્વયં સંવેદન રૂપ છે એમ તમે નૈયાયિકોએ સ્વીકાર્યું નથી. વિષયનો બોધ જ્ઞાનથી થાય, અને જ્ઞાનનો બોધ (એ પણ ઘટ-પટની જેમ જોય બને ત્વારે) જ્ઞાનાન્તરથી થાય. અર્થાત્ બીજા જ્ઞાનથી થાય એમ તમે માન્યું છે. જેમ ગમે તેવો સુશિક્ષિત નટ-બટુ પોતાની જાતને પોતાના ખભા ઉપર આડુઢ કરી શકતો નથી, તેમ જ્ઞાન પોતે પોતાની જાતને જણાવી શકતું નથી. એમ તમે નૈયાયિકોએ માનેલું છે. આ રીતે વિચારતાં જ્ઞાનને સૂર્યની પ્રભા અને દીપકની પ્રભાની જેમ જો સ્વયં સંવિદિત માનો તો તો સ્વસંવિદિતે હ્રાત્મનિ જ્ઞાને ચ સ્વતઃ સા યુઝ્યતે=તે વિશેષજ્ઞા-વિશેષ્યની ગૃહીતિ (ગ્રહણ) યુઝ્યતે=ઘટી શકે. પરંતુ નાન્યથા=અન્યથા એટલે કે જ્ઞાનને સ્વયં પ્રકાશક ન માનીએ તો વિશેષજ્ઞા-વિશેષ્યનું ગ્રહણ ઘટી શકે નહીં. જેમ ચૈત્રને થયેલો અનુભવ મૈત્ર ન જાણી શકે તેમ.

પરતશ્રેત્=હે નૈયાયિક ! “જ્ઞાનવાળો હું” આ વાક્યમાં “દંડી પુરુષ”માં જેમ દંડ વિશેષજ્ઞાને જાણ્યું હોય તો જ દંડવિશિષ્ટ પુરુષનો બોધ થાય છે. તેમ જ્ઞાન-વિશેષજ્ઞાને જાણ્યું હોય તો જ જ્ઞાનવાનહમ્ આવા પ્રકારના વિશેષ્યનો બોધ થાય છે. તેથી જ્ઞાનવાનહમ્ જાણવા માટે જ્ઞાન નામના વિશેષજ્ઞાને પ્રથમ જાણવું જ પડે છે. પરંતુ તે જ્ઞાન-વિશેષજ્ઞાને સ્વયં જણાતું નથી કારણકે જ્ઞાનને તમે સ્વસંવિદિત માન્યું નથી. તેથી જ્ઞાન-વિશેષજ્ઞાને તમે પરતઃ બીજા જ્ઞાન દ્વારા સંવિદિત થાય છે એમ જો કહેશો તો જ્ઞાનવાનહમ્ આ પ્રયોગમાં રહેલા જ્ઞાનને સંવેદિત કરાવનારું જે બીજું જ્ઞાન અર્થાત્ જ્ઞાનાન્તર માન્યું તે જ્ઞાનાન્તરરૂપ વિશેષ્ય પણ તેના જ્ઞાનત્વરૂપ વિશેષજ્ઞાને ગ્રહણ કર્યા વિના જણાશે નહીં એટલે જ્ઞાનાન્તરાત્ તદગ્રહણેન ભાવ્યમ=ત્રીજા જ્ઞાનાન્તર વડે આ બીજા જ્ઞાનાન્તરનું ગ્રહણ થવાનું રહ્યું. એમ ત્રીજા જ્ઞાનાન્તરનું ચોથા વડે અને ચોથા જ્ઞાનાન્તરનું ગ્રહણ પાંચમા વડે કરતાં અનવસ્થાનાત્=ક્યાંય અંત નહીં આવવાથી કેવી રીતે પ્રકૃત પ્રત્યય થશે એટલે કે જ્ઞાનવાનહમ્ એ પ્રથમ વિશેષજ્ઞા-વિશેષ્યનો પણ બોધ કેમ થશે ? આ રીતે વિચારતાં આત્માની જડ-સ્વરૂપતા કોઈ પણ રીતે સંગત થતી નથી. માટે આત્માને ચૈતન્ય-સ્વરૂપ માનવો જોઈએ. આ પ્રમાણે “ચૈતન્યસ્વરૂપઃ” આત્માનું આ પ્રથમ-વિશેષજ્ઞા સમજાવ્યું.

નાપિ કૂટસ્થનિત્યતા, યતો યથાવિધઃ પૂર્વદશાયામાત્મા, તથાવિધ એવ ચેજ્જાનો-ત્પત્તિસમયેડપિ ભવેત્, તદા પ્રાગિવ કથમેષ પદાર્થપરિચ્છેદકઃ સ્યાત્ ? પ્રતિનિયતસ્વરૂપા-પ્રચ્યુતિરૂપત્વાત્ કૌટસ્થ્યસ્ય, પદાર્થપરિચ્છેદે તુ પ્રાગપ્રમાતુઃ પ્રમાતૃરૂપત્યા પરિણામાત્ કુતઃ કૌટસ્થ્યમિતિ ? ।

“ચૈતન્ય-સ્વરૂપ આત્મા છે” આ પ્રથમ-વિશેષણની સવિસ્તર ચર્ચા કરીને હવે “પરિણામી” એવા બીજા પદની ચર્ચા ગ્રંથકારશ્રી શરૂ કરે છે. નૈયાયિક, વૈશેષિક અને સાંઘ્યો આત્માની કૂટસ્થનિત્યતા અર્થાતું એકાન્ત-નિત્યતા માને છે. તેની સામે ગ્રંથકારશ્રી કહે છે કે આ આત્માની કૂટસ્થનિત્યતા (એકાન્ત-નિત્યતા) પણ નથી. કારણકે આત્મા જ્યારે ઘટ-પટાઈ પદાર્થોને જાળવા પ્રવર્તે છે. ત્યારે તે જાળવાની પ્રવૃત્તિ શરૂ કરે તેના પૂર્વકાળમાં જેવો (તે તે પદાર્થનો અપરિચ્છેદક) આત્મા હતો, તેવો જ તે આત્મા જો જ્ઞાનોત્પત્તિ સમયે પણ રહેતો હોય તો પૂર્વકાળની જેમ જ આ આત્મા (પદાર્થનો અપરિચ્છેદક જ રહેવાથી) પદાર્થનો પરિચ્છેદક કેમ થશે ? કારણકે તમારા મતે આત્મા કૂટસ્થનિત્ય છે. અને કૂટસ્થનિત્ય પદાર્થનું જે પ્રતિનિયત (અમુક ચોક્કસ) સ્વરૂપ હોય છે. તેમાંથી તેનું રૂપ પ્રચ્યુતિ પામતું નથી. અર્થાતું બદલાતું નથી. અને જો તે આત્મા પદાર્થનો બોધ કરે તો પૂર્વકાળમાં જે અપ્રમાતા હતો તે જ આત્મા હવે પ્રમાતા રૂપપણે પરિણામ પામ્યો. એટલે પરિવર્તનતા થઈ જ. તેથી કૂટસ્થનિત્યતા ક્યાંથી કહેવાય ? આ પ્રમાણે આ આત્મા પ્રતિસમયે અપૂર્વ અપૂર્વ પદાર્થોને જાળવાના ઉપયોગાત્મક પર્યાયરૂપે પરિવર્તન પામતો હોવાથી અવશ્ય પરિણામી જ છે. પરંતુ કૂટસ્થ નિત્ય નથી. આ બીજા પદની ચર્ચા થઈ.

કર્તા સાક્ષાદ્ભોક્તેતિવિશેષણયુગલકેન કાપિલમતં તિરસ્ક્રયતે, તથાહિ-કાપિલ: કર્તૃત્વं પ્રકૃતે: પ્રતિજાનીતે, ન પુરુષસ્ય, “અકર્તા નિર્ગુણો ભોક્તા” ઇતિ વચ્ચનાતું, તદયુક્તમ्, યતો યદ્યયમકર્તા સ્યાત्, તદાનીમનુભવિતાઽપિ ન ભવેત्, દ્રષ્ટુઃ કર્તૃત્વે મુક્તસ્યાપિ કર્તૃત્વપ્રસક્તિરિતિ ચેત्, મુક્તઃ કિમકર્તૌષ્ટઃ ? વિષયસુખાદે-રકત્તેવેતિ ચેત् કુત્ : સ તથા ? તત્કારણકર્મકર્તૃત્વાભાવાદિતિ ચેત् તહીં સંસારી વિષય-સુખાદિકારણકર્મવિશેષસ્ય કર્તૃત્વાદ् વિષયસુખાદે: કર્તા, સ એવ ચાનુભવિતા કિં ન ભવેત् ? સંસાર્યવસ્થાયામાત્મા વિષયસુખાદિતત્કારણકર્મણાં ન કર્તા, ચેતનત્વાદ्, મુક્તાવસ્થાવત्, ઇત્યેતદપિ ન સુન્દરમ्, સ્વેષ્ટવિધાતકારિત્વાત् । સંસાર્યવસ્થાયામાત્મા ન સુખાદેર્ભોક્તા, ચેતનત્વાદ्, મુક્તાવસ્થાવત्, ઇતિ સ્વેષ્ટસ્યાત્મનો ભોક્તૃત્વસ્ય વિધા-તાત् । પ્રતીતિવિરુદ્ધમિષ્ટવિધાતસાધનમિતિ ચેત्, કર્તૃત્વાભાવસાધનમપિ કિં ન તથા ? પુંસ: શ્રોતાઽગ્નાતાઽહમિતિ સ્વકર્તૃત્વપ્રતીતે: ॥

હવે આત્મા કર્માદિનો કર્તા છે અને તેના ફળનો સાક્ષાતું ભોક્તા છે. એ પ્રમાણેનું ત્રીજું અને ચોથું પદ સમજાવે છે-

મૂલસૂત્રમાં કહેલા કર્તા અને સાક્ષાદ્ભોક્તા આ બતે વિશેષણો વડે કપિલ-

જીબિના મતનો (સાંખ્યદર્શનનો) ગ્રંથકારશ્રી પ્રતિષેધ કરે છે. તે આ પ્રમાણે-કપિલમુનિના મતમાં (સાંખ્યદર્શનમાં) પ્રકૃતિ નામના તત્ત્વનું જ કર્તૃત્વ માનેલું છે. પણ પુરુષનું (આત્મતત્ત્વનું) કર્તૃત્વ માનેલું નથી. તેમના શાસ્ત્રનો પાઠ આ પ્રમાણે છે કે-“અકર્તા નિર્ગુણો ભોક્તા” આ પુરુષ (આત્મા) અકર્તા છે. નિર્ગુણ છે. અને (પ્રકૃતિ દ્વારા પરંપરાએ કર્મઝળનો) ભોક્તા છે. પરંતુ સાક્ષાત્ ભોક્તા નથી. આવું કપિલ-મુનિના અનુયાયી વર્ગ માને છે.

તદયુક્તમ्=કપિલમુનિની તે વાત યુક્તિ-સિદ્ધ નથી. કારણકે જો આ આત્મા કર્મોનો અકર્તા હોય એટલે કે કર્તા ન હોય તો કર્મ-ફળોનો ભોક્તા પણ ન હોઈ શકે. કારણકે આ સંસારમાં જે હિંસા-ચોરી-વ્યબિચાર આદિ દુષ્કર્મો કરે છે તે જ દંડ-શિક્ષા અને કારાવાસાદિ ફળના ભોક્તા જોવાય છે. જે હિંસા-ચોરી-વ્યબિચારાદિ દુષ્કર્મો નથી કરતા, તે તેના ફળને (દંડ-શિક્ષા-કારાવાસાદિને) નથી પામતા. જો આત્મા કર્તા ન હોય તો ભોક્તા પણ સંભવી શકે નહીં.

સાંખ્ય- આત્મા તો પ્રકૃતિ જે કરે છે તેને જોયા જ કરે છે. એટલે જ્ઞાતા-દ્રષ્ટા માત્ર છે. અને જે દ્રષ્ટા હોય છે તે કર્તા કહેવાતો નથી. કારણકે દ્રષ્ટુઃ કર્તૃત્વે મુક્તસ્યાપિ કર્તૃત્વપ્રસક્તિઃ=જો દ્રષ્ટાને કર્તા માનીએ તો મુક્તાત્માને પણ કર્તા માનવાની આપત્તિ આવે. માટે સંસારી આત્મા કર્તા નથી. પણ દ્રષ્ટા-જ્ઞાતા માત્ર જ છે.

જૈન- ઇતિ ચેત્, મુક્તઃ કિમકર્તેષ્ટઃ=મુક્ત આત્માને તમે અકર્તા કેમ માનો છો ? અર્થાત્ મુક્તાત્માને તમે શું અકર્તા માનો છો ?

સાંખ્ય- હા, વિષયસુખાદેરકર્તૈવ=મુક્તિગત આત્મા સંસારી અવસ્થા-સંબંધી પાંચ ઈન્દ્રિયોનાં વિષય-સુખાદિનો અકર્તા જ છે.

જૈન- ઇતિ ચેત્, કુતઃ સ તથા= આ પ્રમાણે હે સાંખ્ય ! જો તમે મુક્તાત્માને અકર્તા કહો છો તો તે મુક્તાત્મા તથા=તેવો, વિષય-સુખાદિનો અકર્તા કેમ છે ? વિષય-સુખાદિનો અકર્તા માનવાનું શું કારણ છે ?

સાંખ્ય- તત્કારણકર્મકર્તૃત્વાભાવાત્= તત્=તે વિષય-સુખાદિના કારણભૂત જે કર્મો છે. તેના કર્તૃત્વનો મુક્તાત્મામાં અભાવ હોવાથી તે વિષય-સુખાદિનો પણ અકર્તા છે. કારણભૂત કર્મોનો કર્તા નથી, માટે ફળભૂત વિષય-સુખાદિનો પણ કર્તા નથી.

જૈન- તહીં સંસારી=તમારું આવા પ્રકારનું જે બોલવું છે તે બોલવાનો અર્થ એવો થાય છે. કે મુક્તાત્મા કર્મોનો કર્તા નથી માટે તેના ફળભૂત વિષય-સુખોનો કર્તા નથી.

પરંતુ સંસારી આત્મા તો વિષય-સુખના કારણભૂત એવા કર્માનો કર્તા છે. એટલે વિષય-સુખાદિનો પણ કર્તા છે. એવો અર્થ તમારા વચ્ચેચ્ચારમાંથી જ ફળીભૂત થાય છે. હવે જો આ આત્મા કર્માનો કર્તા હોવાના કારણે વિષય-સુખાદિનો કર્તા હોય તો સ એવ ચાનુભવિતા કિં ન ભવેત् તે જ સંસારી આત્મા વિષય-સુખોનો અનુભવ કરનાર ભોક્તા પણ કેમ ન કહેવાય ? કારણકે સંસારમાં જે જેનો કર્તા હોય છે તે જ તેનો ભોક્તા દેખાય છે. ચૈત્રનું શરીર ચૈત્ર જ બનાવ્યું છે. તેથી તે શરીરનો ભોક્તા પણ ચૈત્ર જ હોય છે. આ રીતે સંસારી આત્માને જો તમે કર્માનો કર્તા માનશો તો તેના ફળભૂત વિષય-સુખોનો પણ કર્તા અને ભોક્તા પણ તમારે માનવો પડશે.

સાંઘ્ય- હે જૈનો ! અમે સંસારી આત્માને વિષય-સુખોનો અને તેના કારણભૂત કર્માનો કર્તા માનીએ તો ભોક્તા માનવાનો પ્રસંગ આવે. પરંતુ સંસારી અવસ્થાવાળો આત્મા કર્માનો કે ફળભૂત વિષય-સુખોનો કર્તા જ નથી તેનો અનુમાન પ્રયોગ આ પ્રમાણે—

સંસાર્યવસ્થાયામાત્મા વિષયસુખાદિતકારણકર્મણાં ન કર્તા, ચેતનત્વાદ, મુક્તાવસ્થાવત्, સંસારી અવસ્થામાં વર્તતો આત્મા (પક્ષ), વિષયસુખોનો અને તેના કારણભૂત કર્માનો કર્તા નથી. (સાધ્ય), ચેતન હોવાથી (હેતુ), મોક્ષમાં રહેલા આત્માની જેમ.

જૈન- ઇત્યેતदપિ ન સુન્દરમ्=સાંઘ્યની ઉપરોક્ત આ વાત પણ સારી નથી. કારણકે જો તમે કર્માનો અને વિષય-સુખોનો કર્તા સંસારી આત્માને નહી માનો. તો તમારી તે માન્યતા સ્વેચ્છસ્ય=તમારા પોતાના શાસ્ત્રોમાં સંસારી આત્માનું જે ભોક્તૃત્વ માનેલું છે. તેમાં વિધાત કરનારી બનશે. તે આ પ્રમાણે—સંસારી અવસ્થામાં રહેલો આ આત્મા (પક્ષ), સુખાદિનો ભોક્તા કહેવાશે નહી (સાધ્ય), ચેતન હોવાથી (હેતુ), મુક્તાવસ્થાના આત્માની જેમ. તમારા શાસ્ત્રોમાં આત્માનું જે ભોક્તૃત્વ માનેલું છે. તે તમારું ઈષ્ટ છે. તેનો આ અનુમાનથી વિધાત થાય છે.

સાંઘ્ય- પ્રતીતિવિરુદ્ધમ् ઇષ્ટવિધાતસાધનમ् ઇદમ्=હે જૈનો ! તમે જે આ અનુમાન અમારા (આત્માના ભોક્તૃત્વરૂપ) ઈષ્ટનો વિધાત કરવાના સાધનરૂપે કહ્યું છે. તે સર્વથા અનુભવથી વિરુદ્ધ છે. અર્થાત् બાધિત હેત્વાભાસ છે. તે આ પ્રમાણે—જે અનુમાનમાં કહેલું સાધ્ય અનુભવ-વિરુદ્ધ હોય, એટલે જે સાધ્યનો અભાવ પ્રત્યક્ષાદિ પ્રમાણોથી જણાતો હોય, તો તે અનુમાન બાધિત થાય છે. જેમ “વદ્ધિ: અનુષ્ણા:

‘‘દ્રવ્યત્વાત्’’ આવું અનુમાન કોઈ કરે તો અનુષ્ણા સાધ્ય અનુભવવિરુદ્ધ છે. કારણકે અજિનમાં અનુષ્ણાતાનો અભાવ (એટલે કે ઉષ્ણતા) અનુભવસિદ્ધ છે. તેવી રીતે તમે ઉપરોક્ત અનુમાનથી ભોક્તૃત્વાભાવ કહો છે. પરંતુ ભોક્તૃત્વનો અભાવ અનુભવથી વિરુદ્ધ છે. કારણકે સર્વ સંસારી જીવો વિષય-સુખાદિના ભોક્તા દેખાય છે આ વાત અનુભવગોચર છે. તેથી તમારું જૈનોનું ઉપરોક્ત અનુમાન અનુભવવિરુદ્ધ સાધ્યને સાધનારું હોવાથી બાધિત હેત્વાભાસ થાય છે.

જૈન— ઇતિ ચેત્, કર્તૃત્વાભાવસાધનમણિ કિં ન તથા ? જો ભોક્તૃત્વાભાવને જ્ઞાવનારું અમારું અનુમાન તમને અનુભવ-વિરુદ્ધ છે. આવું સમજાય છે. તો વિષય-સુખાદિનું અને તેના કારણભૂત કર્માદિનું કર્તૃત્વ પણ અનુભવસિદ્ધ હોવાથી કર્તૃત્વાભાવને સાધનારું. તમારું અનુમાન પણ શું તેવું (અનુભવ-વિરુદ્ધ) અર્થાત્ બાધિત હેત્વાભાસવાણું નથી ? કર્તૃત્વાભાવને સાધનારું તમારું અનુમાન પણ અનુભવ-વિરુદ્ધ જ છે. કારણકે સંસારી સર્વ પુરુષોમાં “હું સાંભળનાર છું” “હું સુંધળનાર છું” (હું દેખનાર છું) ઈત્યાદિપણે વિષય-સુખોના કર્તા રૂપે જ અનુભવ થાય છે.

अथ श्रोताऽहमित्यादिप्रतीतिरिहङ्गारास्पदम्, अहङ्गारस्य च प्रधानमेव कर्तृ-
तया प्रतीयत इति चेत्, तत एवानुभवित् प्रधानमस्तु । न हि तस्याहङ्गारास्पदत्वं न
प्रतिभाति । शब्दादेरनुभविताऽहमिति प्रतीतेः, सकलजनसाक्षिकत्वात् । भ्रान्तमनु-
भवितुरहङ्गारास्पदत्वमिति चेत्, कर्तुः कथं न भ्रान्तम् ? तस्याहङ्गारास्पदत्वादिति चेत्,
तत एवानुभवितुस्तदभ्रान्तमस्तु । तस्यौपाधिकत्वादहङ्गारास्पदत्वं भ्रान्तमेवेति चेत्,
कुतस्तदौपाधिकत्वसिद्धिः ॥

સાંખ્યદર્શનકારો આત્માને અકર્તા અને ભોક્તા માને છે. તેમના શાસ્ત્રનો પાઠ
પૂર્વે “અકર્તા નિર્ગુણો ભોક્તા” લખ્યું છે. તથા તેમના શાસ્ત્રમાં કહ્યું છે કે—

अમूर्तश्वेतनो भोगी, नित्यः सર्वगतोऽक्रियः ।

अકર્તा નિર્ગુણः સૂક્ષ્મ આત્મા કપिलदર્શને ॥१॥

એટલે આત્મા કર્તા નથી અને ભોક્તા (અનુભવ કરનાર અર્થાત્ અનુભવિતા)
છે. જો કે સાક્ષાત્ ભોક્તા તેઓ માનતા નથી તો પણ પરંપરાએ ભોક્તા છે. એમ
સાંખ્યો કહે છે. જૈનદર્શનકારો આત્માને કર્તા અને ભોક્તા એમ બબે માને છે. સાંખ્યો
આત્માને અકર્તા માનતા હોવાથી પ્રકૃતિને જ (કે જેનું બીજું નામ પ્રધાન) છે. તેને જ
કર્તા માને છે. કારણકે પુરુષતત્ત્વ તો શુદ્ધ, બુદ્ધ, નિર્ગુણ અને નિર્વિકારી હોવાથી

અહંકાર રહિત છે માટે અહંકાર પ્રધાનતત્ત્વમાંથી (હું સાંભળું છું) “હું સુંધું છું” ઈત્યાદિ રૂપ અહંબુદ્ધિ) ઉત્પન્ન થાય છે. તેથી સાંખ્યોના મતે આ અહંકાર એ વિકારવિશેષ હોવાથી તેનું કર્તૃત્વ પ્રધાનતત્ત્વમાં છે. અને ભોક્તૃત્વ પુરુષમાં છે. આમ હોવાથી પુરુષ અકર્તા અને ભોક્તા છે અને પ્રકૃતિ કર્તા અને અભોક્તા છે. આ વાતને ધ્યાનમાં રાખીને નીચેની ચર્ચા જાણીએ-

સાંખ્ય- અથ શ્રોતાજહમિત્યાદિ=“હું શ્રોતા છું” “હું દ્રષ્ટા છું” ઈત્યાદિ જે પ્રતીતિ (અનુભવ) થાય છે. તે અહંકારસ્પદ (અહંકારરૂપ) છે. અહઙ્કારસ્ય ચ કર્તૃત્યા પ્રધાનમેવ પ્રતીયતે=આવા પ્રકારના અહંકારના કર્તા તરીકે પ્રકૃતિ જ જણાય છે. કારણકે પ્રકૃતિ સત્ત્વ-રજ્ઝું અને તમસ્ની બનેલી હોવાથી વિકારી છે. જે વિકારી તત્ત્વ હોય તેમાંજ આવા પ્રકારનું અહં ઉત્પન્ન થાય. માટે પ્રકૃતિ તે અહંકારની કર્તા છે.

જૈન- તત એવાનુભવિતૃ પ્રધાનમસ્તુ=જો અહંકારનું કર્તૃત્વ વિકારરૂપ હોવાથી પ્રકૃતિમાં છે. તો તે કારણથી જ અનુભવિતૃ=અહંકારનું ભોક્તૃત્વ પણ પ્રધાનતત્ત્વમાં જ (પ્રકૃતિમાં જ) હો. અર્થાત્ અહંકારના કર્તૃત્વની જેમ અહંકારનું ભોક્તૃત્વ પણ પ્રકૃતિમાં જ હો. એટલે કે અહંકારનું કર્તા જેમ પ્રધાનતત્ત્વ (પ્રકૃતિ) છે. તેમ અહંકારનો અનુભવિતા પણ તે જ પ્રધાનતત્ત્વ (પ્રકૃતિ) હો.

ન હિ તસ્યાહઙ્કારાસ્પદત્વં ન પ્રતિભાતિ=તસ્ય=તે અનુભવિતા એવા પ્રધાન-તત્ત્વને અહંકારનો અનુભવ નથી થતો એમ નહીં. પરંતુ થાય છે. કારણકે શબ્દા-દેરનુભવિતાજહમિતિ પ્રતીતે:=શબ્દાદિ વિષયોનો હું (પ્રધાનતત્ત્વ) અનુભવિતા (અનુભવ કરનાર=ભોક્તા) છું આવી પ્રતીતિ થાય છે આ બાબતમાં સકલજનની સાક્ષી છે. એટલે કે સર્વ માણસોને આ વાત અનુભવસિદ્ધ છે કે ઈન્દ્રિયોના શબ્દાદિ પાંચે વિષયોનો હું (પ્રધાનતત્ત્વ-પ્રકૃતિ) જ અનુભવ કરું છું. માટે અહંકારના કર્તૃત્વની જેમ અનુભવિતૃ પણ પ્રધાનતત્ત્વ (પ્રકૃતિ) જ હો.

સાંખ્ય- ભ્રાન્તમનુભવિતુરહઙ્કારાસ્પદત્વમિતિ=અનુભવિતુઃ=અનુભવ કરનારા એવા પ્રધાનતત્ત્વને અનુભવ થવા વિષયક (ભોક્તૃવિષયક) જે અહંકાર છે તે ભાન્ત છે. (ઔપચારિક છે.) તાત્ત્વિક નથી. માટે ભોક્તૃત્વ વિષયનો અહંકાર ભાન્ત છે.

જૈન- કર્તુઃ કથં ન ભ્રાન્તમ=તે જ પ્રધાનતત્ત્વમાં કર્તૃત્વનો અહંકાર પણ કેમ ભાન્ત ન કહેવાય ? એટલે કે પ્રધાનતત્ત્વમાં જેમ ભોક્તૃત્વવિષયક અહંકાર ભાન્ત છે. આમ તમે કહો છો. તેવી જ રીતે તેમાં રહેલો કર્તૃત્વનો અહંકાર પણ ભાન્ત હોય આવું કેમ ન બને ?

સાંખ્ય— તસ્યાહઙ્કારાસ્પદત્વાદિતિ ચેત=તસ્ય=તે કર્તૃત્વ તો અહંકારથી ભરપૂર ભરેલું જ છે. માટે અભ્રાન્ત (સાચું) છે. એટલે કે જ્યાં જ્યાં કર્તૃત્વ હોય છે ત્યાં ત્યાં આ મેં કર્યું, આ મેં કર્યું એમ અહંકારયુક્ત જ હોય છે. તેથી તે કર્તૃત્વને તો અહંકારનું સ્થાન માનવું તે યથાર્થ જ છે.

જૈન— તત એવાનુભવિતુસ્તદભ્રાન્તમસ્તુ=તત એવ=અહંકારનું સ્થાન હોવાથી જેમ કર્તૃત્વ અભ્રાન્ત (યથાર્થ) છે. તેવી જ રીતે અનુભવિતુઃ=ભોક્તૃત્વમાં પણ તદ=અહંકારનું સ્થાન અભ્રાન્ત જ હો. અને તેથી કર્તૃત્વની જેમ ભોક્તૃત્વ પણ અભ્રાન્ત જ હો. જેમ કર્તાપણામાં અહંભાવ રહેલો છે તેમ ભોક્તાપણામાં અહંભાવ સમાન જ રહેલો છે. માટે અહંભાવથી ભરપૂર ભરેલો હોવાથી જેમ કર્તાભાવ અભ્રાન્ત છે. તેમ અહંકાર-ભાવથી ભરેલો હોવાથી ભોક્તાભાવ પણ અભ્રાન્ત કેમ ન હોઈ શકે? અહઙ્કારાસ્પ-દત્વ=અહંકારનું હોવાપણું કર્તાપણામાં અને ભોક્તાપણામાં સંદેશ જ છે.

સાંખ્ય— તસ્યોપાધિકત્વાદહઙ્કારાસ્પદત્વં ભ્રાન્તમેવેતિ=અહીં તસ્ય=અનુભવિતુઃ=એટલે ભોક્તૃત્વનું જે અહંકારાસ્પદત્વ (ભોક્તાપણાનો) જે અહંભાવ છે. તે ઉપાધિકૃત છે. સહજ (સ્વાભાવિક) નથી. માટે ભ્રાન્ત જ છે.

જૈન—કુતસ્તદૌપાધિકત્વસિદ્ધિઃ=તદ=અનુભવિતુનું (ભોક્તાપણાનું) તદ=અહંકાર-સ્પદત્વ (અહંભાવ) ઉપાધિકૃત જ છે. પરંતુ સહજ નથી. આ વાત કેવી રીતે મનાય?

અથ પુરુષસ્વભાવત્વાભાવાદહઙ્કારસ્ય તદાસ્પદત્વં પુરુષસ્વભાવસ્યાનુભવિતૃત્વ-સ્યૌપાધિકમિતિ ચેત, સ્યાદેવમ्, યદિ પુરુષસ્વભાવોઽહઙ્કારો ન સ્યાત् । મુક્તસ્યાહ-હઙ્કારાભાવાદપુરુષસ્વભાવ એવાહઙ્કારઃ, સ્વભાવો હિ ન જાતુચિત્ત તદ્વત્તં ત્વજતિ, તસ્ય નિઃસ્વભાવત્વપ્રસઙ્ગાદિતિ ચેત્, ન, સ્વભાવસ્ય દ્વિવિધત્વાત् સામાન્યવિશેષપર્યાય-ભેદાત્, તત્ર સામાન્યપર્યાયઃ શાશ્વતિકસ્વભાવઃ, કાદાચિત્કો વિશેષપર્યાય ઇતિ ન કાદાચિત્કત્વાત् પુંસ્યહઙ્કારાદેરતત્વભાવતા, તતો ન તદાસ્પદત્વમનુભવિતૃત્વસ્યૌપાધિકમ्, યેનાભ્રાન્તં ન ભવેત् । તત સિદ્ધમાત્માઽનુભવિતેવ કર્તા અકર્તુર્ભોક્તૃત્વાનુપપત્તેશ્ચ ॥

સાંખ્ય— અહંકાર એ પુરુષનો સ્વભાવ ન હોવાથી (અર્થાત् અહંકાર એ પ્રધાન તત્ત્વનો (પ્રકૃતિનો) સ્વભાવ હોવાથી) તદાસ્પદત્વં=તે અહંકારનું આશ્રયપણું “પુરુષના સ્વભાવભૂત એવા ભોક્તૃત્વનું” માનવું એ ઔપાધિક થયું. કારણકે અહંકારનું આશ્રયપણું રહે છે પ્રધાનતત્ત્વમાં, અને ભોક્તૃત્વ રહે છે પુરુષનામના ભિન્ન તત્ત્વમાં. એકમાં રહેનારા ધર્મને બીજામાં રહેનારો માનવો તે ઉપચાર જ કહેવાય. પારમાર્થિક રીતે તે ત્યાં નથી. તેથી તે ઔપાધિક કહેવાય છે. ભોક્તૃત્વ

પુરુષમાં છે. અને અહેંકાર વિકારી એવા પ્રધાનતત્વમાં છે. તેથી તે અહેંકારનો આશ્રય ભોક્તૃત્વમાં કલ્પવો આ ઉપચાર જ થયો. કારણકે એક પદાર્થનો ધર્મ બીજા પદાર્થમાં ઉપચારથી જ મનાય, પરમાર્થથી ન જ મનાય.

જૈન— સ્યાદેવમ्=તમારી આ વાત ત્યારે સાચી ઠરે કે જો અહેંકાર પુરુષનો સ્વભાવ ન હોય અને તે અહેંકાર પ્રધાનતત્વનો (પ્રકૃતિનો) સ્વભાવ હોય. પરંતુ આમ નથી અહેંકાર એ પુરુષનો જ સ્વભાવ છે.

સાંખ્ય— “અહેંકાર” એ પુરુષનો સ્વભાવ છે જ નહીં. પ્રધાન તત્ત્વનો જ સ્વભાવ છે. જો અહેંકાર એ પુરુષનો સ્વભાવ હોત તો મુક્તિગત આત્માઓ પણ પુરુષ હોવાથી તેઓને પણ અહેંકાર હોવો જોઈએ. પરંતુ મુક્તસ્યાહઙ્કારાભાવદ્=મુક્તિગત આત્માઓને અહેંકાર હોતો નથી. આ કારણથી મુક્તિગત આત્માઓને અહેંકારનો અત્માવ હોવાથી આ અહેંકાર અપુરુષનો (પુરુષથી ભિન્ન તત્ત્વભૂત એવા પ્રધાનતત્વનો) જ સ્વભાવ છે. કારણકે જે સ્વભાવ જેનો હોય, તે સ્વભાવ તે સ્વભાવવાળા પદાર્થને કોઈપણ દિવસ ત્યજે નહીં. જેમ ગળપણ એ સાકરનો સ્વભાવ છે. તો ગળપણ કદાપિ સાકરને ત્યજતું નથી અને જો ત્યજે, તો તસ્ય=તે પદાર્થ નિઃસ્વભાવત્વપ્રસઙ્ગાત્=તે સ્વભાવ વિનાનો જ થઈ જવાનો પ્રસંગ આવે. જેમ ગળપણ વિનાની સાકર કદાપિ ન હોય. કડવાશ વિનાનો લીંબડો કદાપિ ન થાય. વિષ વિનાનો સર્પ જેરી ન થાય. તેમ અહેંકાર એ પુરુષનો સ્વભાવ હોત તો પુરુષ ક્યારેય પણ અહેંકાર વિનાનો ન થઈ શકે, અને પુરુષ ક્યારે પણ મુક્તિ પામી જ ન શકે. માટે અહેંકાર એ પુરુષનો સ્વભાવ નથી, પરંતુ અપુરુષનો (પ્રધાનતત્વનો) સ્વભાવ છે.

જૈન— ન= હે સાંખ્ય ! તમારી આ વાત સાચી નથી. કારણકે સ્વભાવસ્ય દ્વિવિધત્વાત् । (૧) સામાન્યપર્યાયરૂપ અને (૨) વિશેષપર્યાયરૂપ, એમ સ્વભાવો બે પ્રકારના છે. ત્યાં જે સામાન્યપર્યાત્મક સ્વભાવ છે તે શાશ્વતિકસ્વભાવ છે એટલે કે ત્રૈકાલિક-ત્રણો કાલે પદાર્થની સાથે જ રહેનાર હોય છે. આવા સ્વભાવો પદાર્થને ત્યજનાર હોતા નથી. અને જે વિશેષપર્યાત્મક સ્વભાવો હોય છે. તે કાદાચિત્ક હોય છે. ક્યારેક પદાર્થમાં હોય અને ક્યારેક ન પણ હોય. જેમકે વર્ણ, ગંધ, રસ અને સ્પર્શ એ પુદ્ગલના સ્વભાવો છે. પરંતુ તે સામાન્ય સ્વભાવ છે તેથી પુદ્ગલની સાથે સદાકાળ હોય જ છે. પરંતુ કૃષ્ણા, નીલ, લોહિત, પીત, શ્વેત, સુરભિ, દુરભિ, આદિ તેના ૨૦ ઉત્તરભેદો જે છે. એ પણ પુદ્ગલના જ સ્વભાવો છે. પરંતુ તે વિશેષ પર્યાયરૂપ હોવાથી કાદાચિત્ક છે. ક્યારેક કૃષ્ણાદિ હોય અને ક્યારેક નીલાદિ હોય. તેવી

રીતે અહીં પુરુષમાં જે અહંકારાદિ સ્વભાવો છે તે કાદાચિત્ક છે. માટે સંસારીમાં જ હોય છે. મુક્તમાં હોતા નથી. પરંતુ તે છે અવશ્ય પુરુષના જ સ્વભાવો, પ્રકૃતિના નથી માટે અહંકારાદિ એ પુરુષમાં કાદાચિત્ક હોવાથી ન અતત્સ્વભાવતા=તે પુરુષના સ્વભાવો નથી એમ નહીં. પરંતુ પુરુષના જ સ્વભાવો છે. તતો=તેથી ન તદાસ્પદમનુભવિતૃત્વસ્યૌ-પાધિકમ्, યેનાભ્રાન્તં ન ભવેત् । ભોક્તૃત્વસંબંધી અહંકારાસ્પદત્વ એ ઔપાધિક સિદ્ધ થતું નથી કે જેથી “અભ્રાન્ત” ન બને. જેમ કર્તૃત્વસંબંધી અહંકારાસ્પદત્વ ઔપાધિક નથી (પ્રધાનતત્ત્વનું પોતાનું છે) તેથી તે અભ્રાન્ત છે. તેવી જ રીતે ભોક્તૃત્વસંબંધી અહંકારાસ્પદત્વ પણ ઔપાધિક નથી. સારાંશ કે અહંકાર એ પ્રકૃતિનો ધર્મ નથી. પરંતુ પુરુષનો જ કાદાચિત્ક ધર્મ છે. તેથી ભોક્તૃત્વ પણ પુરુષમાં છે. અને તેનો અહંકાર પણ પુરુષમાં જ છે.

આ રીતે આ આત્મા જેમ અનુભવિતા (ભોક્તા) છે. તેમ કર્તા પણ છે જ. અને બસેના અહંકારવાળો પણ છે. એ સિદ્ધ થયું. તથા અકર્તામાં ભોક્તૃત્વ ઘટતું ન હોવાથી પણ આત્મા કર્તા છે. કારણકે જો આત્મા ભોક્તા છે. તો ભોક્તૃત્વ એ એવો ધર્મ છે કે કર્તૃત્વ વિના સંભવે નહીં, માટે આત્મા અવશ્ય કર્તા છે.

નનુ ભોક્તૃત્વમધ્યુપચરિતમેવાસ્ય, પ્રકૃતિવિકારભૂતાયાં હિ દર્પણાકારાયાં બુદ્ધૌ સંક્રાન્તાનાં સુખ-દુઃখાદીનાં પુરુષ: સ્વાત્મનિ પ્રતિબિમ્બોદ્યમાત્રેણ ભોક્તા વ્યપદિશ્યતે । તદશસ્યમ्, તસ્ય તથાપરિણામમન્તરેણ પ્રતિબિમ્બોદ્યસ્યાઘટનાત्, સ્ફટિકાદાવપિ પરિણા-મેનૈવ પ્રતિબિમ્બોદ્યસમર્થનાત्, તથાપરિણામાભ્યુપગમે ચ કુતઃ કર્તૃત્વમસ્ય ન સ્યાત् ? ઇતિ સિદ્ધમસ્ય કર્તૃત્વં સાક્ષાદ્ભોક્તૃત્વં ચ ॥

સાંખ્ય— હે જૈનો ! અમે આત્મામાં ભોક્તૃત્વ માનીએ છીએ એટલે તે ભોક્તૃત્વની જેમ કર્તૃત્વ પણ આત્મામાં હોય જ છે. એમ તમારું કહેવું છે. પરંતુ અમે પુરુષમાં (આત્મામાં) જે ભોક્તૃત્વ માનીએ છીએ તે પણ ઔપચારિક જ છે. સાક્ષાદ્ ભોક્તૃત્વ અમે કહેતા નથી. કારણકે જે પ્રકૃતિ છે. એટલે કે જે પ્રધાનતત્ત્વ છે. તેના વિકારભૂત એવી અને દર્પણના જેવા આકારવાળી એવી બુદ્ધિમાં સંકાન્ત થયેલાં જે સુખ-દુઃખાદિ છે. તેનું પુરુષરૂપ આત્મામાં પ્રતિબિંબ માત્ર પાડવાથી (ઇયા માત્ર પાડવાથી) આ પુરુષ ભોક્તા છે. એમ ઉપચાર કરીને કહેવાય છે. વાસ્તવિક તો પ્રકૃતિ જ કર્તા ભોક્તા છે.

જૈન— તદશસ્યમ्=સાંખ્યની ઉપરોક્ત વાત પણ પ્રશંસનીય નથી. કારણકે તસ્ય=તે આ પુરુષમાં તેવા પ્રકારનો (સુખ-દુઃખાદિરૂપે) પરિણામ પામવાનો સ્વભાવ સ્વીકાર્યા

વિના પ્રતિબિંબોદ્ય પણ ઘટી શકતો નથી. સ્ફટિક અને દર્પણાદિ પદાર્થોમાં તેવા પ્રકારનો પ્રતિબિંબપણે પરિણામ પામવાનો સ્વભાવ છે. તો જ તે પદાર્થોમાં પ્રતિબિંબોદ્ય થાય છે. અન્યથા દિવાલ તથા પત્થરની શિલા આદિ અંધપદાર્થો ઉપર પણ પ્રતિબિંબોદ્ય થવો જોઈએ. પરંતુ દિવાલાદિમાં પ્રતિબિંબોદ્ય થતો નથી અને સ્ફટિકાદિમાં થાય છે. તેથી સ્ફટિકાદિમાં પ્રતિબિંબોદ્ય પામવાનો સ્વભાવ છે એમ માનવું જ જોઈએ. તેની જેમ પુરુષમાં પણ પરિવર્તન પામવાનો પરિણામ છે. તો જ પ્રતિબિંબોદ્ય થાય છે. અને તેવા પ્રકારનો પરિવર્તનીય સ્વભાવ હોવાથી જ આત્મા પરિણામ પામે છે. એમ સ્વીકાર્ય છતે આ આત્માનું કર્તૃત્વ કેમ ન થયું ? અર્થાત્ થયું જ, આ રીતે આ પુરુષનું (આત્માનું) કર્તૃત્વ અને સાક્ષાદ્ ભોક્તૃત્વ સિદ્ધ થયું. આ બસે પર્યાયો પુરુષના જ છે. પ્રધાનતત્ત્વના નથી.

સ્વદેહપરિમાળ ઇત્યનેનાપિ નૈયાયિકાદિપરિકલ્પિતં સર્વગતત્વમાત્મનો નિષિધ્યતે, તથાત્વે જીવતત્વપ્રભેદાનાં વ્યવસ્થાનાપ્રસિદ્ધપ્રસઙ્ગાત् । સર્વગતાત્મન્યેકત્રૈવ નાનાત્મ-કાર્યપરિસમાપ્તે: સકૃદ્ધ નાનામનઃસમાયોગો હિ નાનાત્મકાર્યમ्, તચૈકત્રાપિ યુજ્યતે, નભસિ નાનાઘટાદિસંયોગવત्, એતેન યુગપનાનાશરીરેન્દ્રિયસંયોગ: પ્રતિપાદિત: । યુગપના-નાશરીરેષ્વાત્મસમવાયિનાં સુખ-દુ:ખાદીનામનુપપત્તિ:, વિરોધાદિતિ ચેત્, ન, યુગપના-નાભેર્યાદિષ્વાકાશસમવાયિનાં વિતતાદિશબ્દાનામનુપપત્તિપ્રસઙ્ગાત्, તદવિરોધસ્યાવિશેષાત् । તથાવિદ્શશબ્દકારણભેદાદ્ ન તદનુપપત્તિરિતિ ચેત્, સુખાદિકારણભેદાત્ તદનુપ-પત્તિરાષ્ટ્રેકત્રાત્મનિ મા ભૂદ્, વિશેષાભાવાત् ॥

આ આત્મા સ્વદેહપરિમાળ છે અર્થાત્ પોતાના શરીર માત્રમાં જ રહેવાના (માપવાળો) પ્રમાણવાળો છે. ગ્રંથકારશ્રીની આ વાક્યરચનાથી નૈયાયિકાદિઓ વડે મનાયેલું આત્માનું સર્વવ્યાપિત્વ નિષેધ કરાય છે. અર્થાત્ આત્મા સર્વવ્યાપી નથી, પણ શરીરવ્યાપી માત્ર જ છે. જો શરીરવ્યાપી ન માનીએ અને સર્વવ્યાપી માનીએ તો સર્વ આત્માઓ સર્વવ્યાપી થવાથી સમાન થયા. તેથી જીવતત્ત્વના ભેદ-પ્રભેદોની વ્યવસ્થા આ સંસારમાં જે પ્રવર્ત્ત છે. તેનો અત્માવ જ થવાનો પ્રસંગ આવે. આ એકેન્દ્રિય, આ બેઈન્દ્રિય, ઈત્યાદિ ભેદ રહે જ નહીં.

વળી આત્માને સર્વવ્યાપી માન્યે છતે “એકત્રૈવ”=એક જ આત્મામાં ભિન્ન-ભિન્ન અનેક આત્માઓનું અનેક કાર્યોની સંકલના થવાનું બનશે. કારણકે “ભિન્ન-ભિન્ન મનનો સંયોગ એ જ અનેક આત્માઓનું કાર્ય છે” એક જ કાર્યે એક જ આત્મામાં સર્વવ્યાપીપણું માનવાથી અનેક શરીરોમાં આ આત્મા વ્યાપ થશે. તેમ થવાથી આ

એક આત્માને અનેક-શરીરોની સાથે અનેક મનનો સંયોગ પણ થશે. અને તેમ થવાથી તે તે શરીરગત મન દ્વારા કરાતાં જે અનેક કાર્યો છે. એ સર્વ આ વિવક્ષિત એક આત્મામાં જ સંકળના પામશે.

જેમ આકાશ સર્વવ્યાપી છે. તેથી અનેક ઘડાના સંયોગવાળું બને છે. અને એક ઘડામાં જળ, બીજા ઘડામાં ધી અને ત્રીજા ઘડામાં મહિરા ભરાય છે. તેથી પ્રથમ ઘડાવાળા આકાશમાં જળ, બીજા ઘડાવાળા આકાશમાં ધી અને ત્રીજા ઘડાવાળા આકાશમાં મહિરા છે. એમ કહેવાય છે. આ રીતે અનેક ઘડાનો સંયોગ, અને તેના દ્વારા જલાદિ બિન્દુ-બિન્દુ પદાર્થો ભરવાનાં અનેક કાર્યો થવાની આકાશમાં પ્રાપ્તિ થાય છે. તે જ રીતે (સકૃદ) = એક જ કાળે, એક જ આત્માને યોગીના શરીરનો અને ભોગીના શરીરનો સંયોગ થવાથી એક શરીર દ્વારા યોગદશાનું સેવન અને બીજા શરીર દ્વારા ભોગદશાનું સેવન પણ સિદ્ધ થશે. આ પ્રમાણે એક જ આત્મા, એક જ કાળે, અનેક શરીરોની સાથે, અનેક ઈન્દ્રિયોની સાથે સંયોગવાળો થશે. અને તેના દ્વારા અનેક આત્માઓને કરવાનાં અનેક કાર્યો એક જ આત્મા કરે, એવો અર્થ પ્રતિપાદન કરેલો થશે. જે બરાબર નથી.

નૈયાયિક— જો એકીસાથે અનેકશરીરોમાં આ આત્મા છે. એમ માનીએ તો આત્મામાં સમવાયસંબંધથી રહેનારા સુખ-દુઃખાદિ ગુણોનો પરસ્પર વિરોધ થવાથી તેની અનુપપત્તિ છે. અર્થાત્ પરસ્પર વિરોધી ગુણો સાથે ઘટે નહીં. કારણકે એક જ આત્મા અનેક શરીરોમાં રહેનાર માનીએ તો એક શરીર નિરોગી હોય તો તેનાથી સુખોત્પત્તિ, અને બીજું શરીર અતિશય રોગવાળું હોય તો તેનાથી દુઃખોત્પત્તિ થાય. પરસ્પર વિરોધી બે ગુણો સમવાય-સંબંધથી એક જ આત્મામાં સંભવે નહીં. માટે અનેક શરીરોનો અને અનેક મનનો સંયોગ એક આત્મામાં થતો નથી. ફક્ત આત્મા સર્વવ્યાપી છે પરંતુ અનેક શરીરવ્યાપી અને અનેક મનના સંયોગવાળો નથી.

જૈન— આકાશ સર્વવ્યાપી છે. છતાં ક્યાંક ભેરી વગાડાતી હોય, ક્યાંક વીણા વગાડાતી હોય, અને ક્યાંક શરણાઈ વગાડાતી હોય, તે ત્રણે વાળુંતોનો સંયોગ તથા તેના દ્વારા ઉત્પત્ત થયેલા તત, વિતત, આદિ વિરોધી શબ્દોનો સમવાય-સંબંધ આકાશ નામના એક જ દ્રવ્યમાં એક જ કાળે ઘટે છે. તે પણ તમે માની શકશો નહીં. કારણકે જેમ આત્મામાં સર્વવ્યાપી માનવા છતાં અનેક શરીરોનો સંયોગ, અને તેના દ્વારા અનેક મનનો સંયોગ, અને તેના દ્વારા પરસ્પર વિરોધી અનેક સુખ-દુઃખાદિ ગુણોનો સમવાય

ન ઘટે, કારણકે તે ગુણો પરસ્પર વિરોધી છે. તેવી જ રીતે આકાશ દ્વય પણ સર્વવ્યાપી હોવાથી અનેક ઘટપટાઈ, તથા ભેરી આદિ ભિન્ન-ભિન્ન અનેક વાળુંતોનો સંયોગ, અને તેના દ્વારા થનારાં અનેક કાર્યો અને વિવિધ શબ્દોત્પત્તિ, સમવાય-સંબંધથી આકાશમાં ઘટશે નહીં. કારણકે “વિરોધ” નામનો દોષ તો બતે સ્થાને સરખો જ છે.

નૈયાયિક— ભેરી આદિ અનેક વાળુંતો દ્વારા થનારા ભિન્ન-ભિન્ન શબ્દોની ઉત્પત્તિ એક જ આકાશમાં, એક જ કાળે સમવાય-સંબંધથી ઘટી શકશે. કારણકે ભિન્ન-ભિન્ન શબ્દોત્પત્તિનાં કારણો (ભેરી-વીજા અને શરણાઈ આદિ રૂપે) ભિન્ન-ભિન્ન પદાર્થો હોવાથી અનેક શબ્દોત્પત્તિની અનુપપત્તિ થશે નહીં. સારી રીતે સંભવશે.

જૈન— એ જ રીતે સુખ-દુઃખાદિ ગુણોની ઉત્પત્તિનાં કારણો પણ એક નિરોગી શરીર અને બીજું સરોગી શરીર એમ ભિન્ન-ભિન્ન હોવાથી સર્વવ્યાપી એવા એક આત્મામાં તદનુપપત્તિરપિ=તે સુખ-દુઃખાદિ ગુણોની અનુપપત્તિ પણ ન થાઓ. અર્થાત् જેમ તત-વિતત આદિ ભિન્ન-ભિન્ન શબ્દોત્પત્તિ સર્વવ્યાપી આકાશમાં એક સાથે હોઈ શકે છે. તેમ એક જ આત્મામાં સુખ-દુઃખાદિની ઉપપત્તિ પણ એકી સાથે ઘટી શકશે. બતે માન્યતાઓમાં કોઈ ભેદ નથી.

વિરુદ્ધધર્માધ્યાસાદાત્મનો નાનાત્વમિતિ ચેત्, તત એવાકાશનાનાત્વમસ્તુ । પ્રદેશ-ભેદોપચારાદ્વોષ ઇતિ ચેત्, તત એવાત્મન્યાષ્ટ્રદોષः । જનનમરણકરણાદિપ્રતિનિયમો�પિ સર્વગતાત્મવાદિનાં નાત્મબહુત્વં સાધ્યેત્, એકત્રાપિ તદુપપત્તેઃ, ઘટાકાશાદિજનનવિના-શાદિવત् । ન હિ ઘટાકાશસ્યોત્પત્તૌ ઘટાકાશસ્યોત્પત્તિરેવ, તદા વિનાશસ્યાપિ દર્શનાત् । નાપિ વિનાશે વિનાશ એવ, જનનસ્યાપિ તદોપલમ્ભાત् । સ્થિતૌ વા ન સ્થિતિરેવ, વિનાશોત્પાદયોરપિ તદા સમીક્ષણાત् ।

સતિ બન્ધે ન મોક્ષઃ, સતિ વા મોક્ષે ન બન્ધઃ સ્યાત्, એકત્રાત્મનિ વિરોધા-દિતિ ચેત्, ન, આકાશે સતિ ઘટબન્ધે ઘટાન્તરમોક્ષભાવપ્રસઙ્ગાત્ સતિ વા ઘટવિશ્લેષે ઘટાન્તરવિશ્લેષપ્રસઙ્ગાત્ । પ્રદેશભેદોપચારાદન તત્પ્રસઙ્ગ ઇતિ ચેત्, તત એવાત્મનિ ન તત્પ્રસઙ્ગઃ । નભસઃ પ્રદેશભેદોપગમે જીવસ્યાષ્ટેકસ્ય પ્રદેશભેદોર્સ્તિવતિ કુતો જીવતત્ત્વ-પ્રભેદવ્યવસ્થા ? યતો વ્યાપકત્વં સ્યાત् ॥

નૈયાયિક— સુખ અને દુઃખાદિ સ્વરૂપ પરસ્પર વિરુદ્ધ ધર્મોનો આશ્રય હોવાથી આત્મતત્ત્વમાં નાનાત્વ (અનેકત્વ) માની શકાય છે. એટલે કે સુખ ગુણવાળો (નિરોગી શરીરયુક્ત જીવ) જુદો છે. અને દુઃખ ગુણવાળો (સરોગી શરીરયુક્ત જીવ) જુદો

છે. આમ, પરસ્પર વિરોધી ગુણોની વિવિધતાના કારણે આત્માઓ અનંત છે. બિન્દુ-બિન્દુ દ્રવ્ય છે. આમ માની શકાય છે.

જૈન – તે જ રીતે ભેરી, વીણાદિ વિવિધ વાળુંત્ર જન્ય શબ્દગુણ પણ પરસ્પર વિરોધી જ હોવાથી તે તે ગુણોના આશ્રયવાળું આકાશ પણ બિન્દુ-બિન્દુ હો. તેથી આકાશ પણ અનેક માનો.

નૈયાયિક— પ્રદેશભેદોપચારાત્=ભેરી નામના વાળુંત્રથી ઉત્પન્ન થયેલો શબ્દ આકાશના અન્યભાગમાં છે. અને વીણા નામના વાળુંત્રથી ઉત્પન્ન થયેલો શબ્દ આકાશના બીજાભાગમાં છે. એમ એક જ આકાશદ્રવ્યના આકાશપ્રદેશોનો ભેદ માનવાથી એક જ આકાશમાં તેનો ઉપયાર કરાશે. અર્થાત્ આકાશદ્રવ્ય સર્વવ્યાપી અને એક જ છે. પરંતુ બિન્દુ-બિન્દુ શબ્દોની ઉત્પત્તિ બિન્દુ-બિન્દુ પ્રદેશોમાં થાય છે. અને તેનો એક જ આકાશ છે એમ અમે ઉપયાર કરીશું. એટલે વિરોધી ગુણો પણ એકદ્રવ્યમાં બિન્દુ-બિન્દુ પ્રદેશોના કારણે ઘટી શકશે.

જૈન— તત એવાત્મનિ અપિ અદોષः તે જ કારણથી એક જ આત્મા છે અને તે સર્વવ્યાપી છે. પરંતુ તેના બિન્દુ-બિન્દુ પ્રદેશોમાં સરોગિ દેહ અને નિરોગિ દેહનો સંયોગ હોવાથી દુઃખ અને સુખ એવા વિરોધી ગુણોની ઉપપત્તિ પણ એકી સાથે એક જીવ દ્રવ્યમાં માનવી જોઈએ. આવી માન્યતા પણ નિર્દોષ જ છે. એમ સમજવું જોઈએ.

નૈયાયિક—આકાશની જેમ જો આત્મા એક જ છે. એમ માનીએ તો એકનો જન્મ થાય છે. અને બીજાનું મરણ થાય છે ઈત્યાદિ જે જન્મ-મરણની પ્રતિનિયત વ્યવસ્થા સંસારમાં દેખાય છે. તે સંભવે નહીં. તેથી આકાશ સર્વવ્યાપી અને એક માત્ર જ ભલે હો. પરંતુ આત્મામાં જન્મ-મરણ આદિ વ્યવસ્થા હોવાથી આત્મા સર્વવ્યાપી હોવા છતાં પણ અનેક છે. બહુ છે. અર્થાત્ જન્મ-મરણાદિની પ્રતિનિયત વ્યવસ્થા જ સર્વવ્યાપી આત્માને માનનારાના મતમાં આત્માના બહુત્વને સાધશે.

જૈન— હે નૈયાયિક જનનમરણકરણાદિપ્રતિનિયમોऽપિ=જન્મ અને મૃત્યુ પામવાની જે પ્રતિનિયત વ્યવસ્થા છે. તે પણ સર્વવ્યાપી આત્માને માનનારા, નૈયાયિકોને આત્માના બહુત્વને (એકેન્દ્રિય-બેદ્ધન્દ્રિય-તેદ્ધન્દ્રિય આદિ ભેદ-પ્રભેદોને) સાધી શકતી નથી. એકત્રાપિ તદુપપત્તે:=એક આત્મા માનવામાં પણ તે જન્મ-મરણ આદિની વ્યવસ્થા સંભવી શકે છે. જેમ આકાશદ્રવ્ય સર્વવ્યાપી અને એક છે. છતાં તે આકાશદ્રવ્યમાં ઘટાકાશવાળા આકાશમાંથી ઘટ લઈ લેવામાં આવે અને અન્યત્ર જ્યાં

ઘટ નથી ત્યાં મૂકવામાં આવે તો પૂર્વસ્થાનમાં ઘટાકાશપણે આકાશનો નાશ, અને ઉત્તરસ્થાનમાં ઘટાકાશપણે આકાશની ઉત્પત્તિ થઈ શકે છે. તેમ આત્મા સર્વવ્યાપી અને એક માનવાથી દેવદત્તાવાળા સ્થાનમાં આત્માનો નાશ, અને જિનદત્તાવાળા સ્થાનમાં આત્માનો ઉત્પાદ થઈ શકે છે. માટે જન્મ-મરણની પ્રતિનિયત વ્યવસ્થા એક આત્મતત્ત્વ માન્યે છતે પણ ઘટાકાશાદિની જેમ થઈ શકે છે.

જ્યારે એકસ્થાનથી ઘટ લઈને અન્યસ્થાને મૂકવામાં આવે ત્યારે ઉત્તરસ્થાનવાળા આકાશમાં ઘટોત્પત્તિ થવા છતાં આકાશદ્રવ્યમાં ઘટોત્પત્તિ માત્ર જ છે. એમ નથી. ત્યાં પૂર્વસ્થાનવાળા આકાશમાં વિનાશ પણ છે. એવી રીતે પૂર્વસ્થાનવાળા આકાશમાં વિનાશ છે. એટલે આકાશદ્રવ્યમાં વિનાશ માત્ર જ છે. એમ પણ નથી. ઉત્તરસ્થાનવાળા આકાશમાં ઉત્પાદ પણ ઉપલબ્ધ થાય જ છે. તથા આકાશદ્રવ્ય આકાશરૂપે સ્થિતિવાળું હોવા છતાં પણ માત્ર સ્થિતિ જ તેમાં છે, એમ પણ નથી. કારણકે આકાશરૂપે સ્થિતિ હોવા છતાં પૂર્વ-ઉત્તર સ્થાનમાં ઘટના વિયોગ અને સંયોગરૂપે વિનાશ અને ઉત્પાદ પણ પ્રગટ દેખાય જ છે. તે જ રીતે આકાશની જેમ આત્મા સર્વવ્યાપી અને એક જ માત્ર છે અને સરોગી દેહવાળા સ્થાનમાં દુઃખનું સંવેદન અને નિરોગી દેહવાળા સ્થાનમાં સુખનું સંવેદન જેમ સંભવી શકે છે. તેવી જ રીતે દેવદત્તાપણે મૃત્યુ અને જિનદત્તાપણે ઉત્પાદ પણ ઘટી શકશે. આમ થવાથી આત્માનું બહુત્વ (અનેક ભેદો) ઘટશે નહીં અને નૈયાયિકોના મતે તો આત્મા સર્વવ્યાપી છે. પરંતુ અનેક આત્માઓ છે એવું જે માનવામાં આવ્યું છે. તે ઉડી જશે.

નૈયાયિક- આકાશની જેમ જો આત્મા એક જ છે એમ માનીએ તો તે આત્માને કર્માનો બંધ થયે છતે મોક્ષ ઘટે નહીં. અને મોક્ષ છે એમ માનીએ તો કર્મનો બંધ ઘટે નહીં. કારણકે આત્મા એક જ છે. તો પરસ્પર વિરોધી એવા બંધ અને મોક્ષ એક જ આત્માને કેમ થઈ શકે ? માટે બંધ-મોક્ષ હોવાથી આત્માનું બહુત્વ સિદ્ધ થશે.

કૈન- ન= હે નૈયાયિક ! તમારી આ વાત પણ બરાબર નથી. જો બંધ-મોક્ષ વિરોધી હોવાથી એક આત્મામાં ન ઘટતા હોય તો સર્વવ્યાપી એવા એક આકાશમાં એકસ્થાનમાં ઘટનો બંધ (ઘટનો સંયોગ) થયે છતે અન્યસ્થાનમાં થતો ઘટાન્તરનો જે મોક્ષ (વિયોગ) દેખાય છે. તેનો પણ અભાવ માનવાનો જ પ્રસંગ આવશે, અને એવી જ રીતે એકસ્થાનમાં ઘટનો વિશ્લેષ (વિયોગ) થયે છતે અન્યસ્થાનમાં ઘટાન્તરનો પણ વિશ્લેષ જ (વિયોગ જ) માત્ર થવો જોઈએ. જે એકી સાથે એક જ આકાશમાં એકસ્થાને સંયોગ અને બીજાસ્થાને વિયોગ, તથા એક ઘટનો વિશ્લેષ અને ઘટાન્તરનો અવિશ્લેષ આમ જે દેખાય છે. તે ન દેખાવું જોઈએ.

નૈયાયિક— પ્રદેશભેદનો ઉપચાર થવાથી અમને આ દોષ નહી આવે. અર્થાતુ “આકાશ” દ્વય સર્ણગ એક જ છે. પરંતુ તેના એકપ્રદેશમાં (એક ભાગમાં) ઘટનો બંધ, અને અન્યપ્રદેશમાં (બીજા ભાગમાં) ઘટનો વિશ્લેષ થાય છે. એમ અમે માનીશું. જેથી બંધ-મોક્ષ માનવા છતાં આકાશ દ્વયનું એકત્વ અખંડિત રહેશે.

જૈન— હે નૈયાયિક ! તત એવાત્મનિ ન તત્પ્રસર્જઃ=તેવી જ રીતે આ આકાશની જેમ જ આત્માને એક માન્યે છતે બંધ-મોક્ષનો અભાવ થઈ જવાનો તે પ્રસંગ પણ હવે નહી જ આવે. અર્થાતુ જેમ આકાશ એક છે. છતાં પ્રદેશભેદથી બંધ-વિશ્લેષ બશે વિરોધીભાવો ત્યાં હોઈ શકે છે. વિરોધીભાવો હોવા છતાં પણ આકાશનું અનેકત્વ સિદ્ધ થતું નથી. તેવી જ રીતે આ આત્મા પણ એક જ છે. છતાં ક્ષેત્રભેદથી, શરીરના સંયોગ-વિયોગના ભેદથી બંધ-મોક્ષ એવા વિરોધી ભાવો પણ એકી સાથે રહી શકશે. બંધ-મોક્ષનો સાથે માનવાનો જે વિરોધ આવવાનો પ્રસંગ હતો તે વિરોધ રહેશે નહીં. બંધ-મોક્ષ એવા વિરોધીભાવો સાથે હોવા છતાં આત્માનું અનેકત્વ (બહુત્વ) સિદ્ધ થઈ શકતું નથી.

જેમ આકાશદ્વય તમે એક માનો છો. છતાં તેના પ્રદેશભેદો છે. એમ કહીને ઘટનો બંધ-વિશ્લેષ ઘટાવો છો. તેવી જ રીતે આત્મદ્વય પણ એક માત્ર જ છે. છતાં તેના પ્રદેશભેદો છે. એમ માની લો ને ? કારણકે એમ માનવામાં કોઈ બાધા આવતી નથી. આ રીતે આત્માને સર્વવ્યાપી માનવાથી આકાશની જેમ આત્મા એક જ છે. એમ સિદ્ધ થશે. પરંતુ જીવ તત્ત્વના ભેદ-પ્રભેદોની વ્યવસ્થા કેમ ઘટશે ? કે જેનાથી આત્માનું માનેલું વ્યાપકત્વ નિર્દોષ સિદ્ધ થાય ? માટે હે નૈયાયિક ! આત્મા સર્વવ્યાપી નથી એમ માનો, તો જ આત્માનું અનેકત્વ (ભેદ-પ્રભેદ) સિદ્ધ થાય.

નન્વાત્મનો વ્યાપકત્વાભાવે દિગ્દેશાન્તરાવર્તિપરમાણુભર્યુગપદ સંયોગભાવા-દાદ્યકર્મભાવઃ, તદભાવાદન્યસંયોગસ્ય તનિમિત્તશરીરસ્ય, તેન તત્સમ્બન્ધસ્ય ચાભાવાદ-નુપાયસિદ્ધઃ સર્વદા સર્વેષાં મોક્ષઃ સ્યાત् ।

નૈયાયિક— હે જૈન ! જો આત્માને સર્વવ્યાપી ન માનીએ અને માત્ર શરીરવ્યાપી માનીએ તો જુદી જુદી દિશાઓમાં અને જુદા જુદા ક્ષેત્રોની અંદર રહેલા સર્વે પરમાણુઓની સાથે એક આત્માનો એકીસાથે સંયોગ ન થવાથી ક્યા પરમાણુઓ મારા શરીરની રચનાને અનુકૂલ છે અને ક્યા પરમાણુઓ મારા શરીરની રચનાને પ્રતિકૂલ છે. આ બધું જાણ્યા વિના શરીરરચના માટેનાં પુદ્ગલોને ગ્રહણ કરવાની આદ્યક્રિયા

થતી નથી. આધક્ષિયા કર્યા વિના ગ્રહણ કરવાની સમાનિ થતી નથી. અને આ રીતે પુદ્ગલોના ગ્રહણ અને અન્ત્યસંયોગનો અભાવ થવાથી તેના નિભિતે બનનારા શરીરનો પણ આ આત્માને અભાવ જ થાય છે. અને શરીરરચના ન થવાથી તે શરીરની સાથેના સંબંધનો અભાવ થવાથી વિના પ્રયત્ને જ સર્વકાળે સર્વ જીવોનો મોક્ષ થઈ જશે. આ દોષ ન આવે માટે આત્માને સર્વવ્યાપી માનવો એ જ ઉચિત છે. સર્વવ્યાપી માનીએ તો પ્રથમ સર્વ પરમાણુઓને સ્પર્શી લે. ત્યારબાદ શરીરની રચનાને જે જે સાનુકૂળ પરમાણુઓ લાગે તેને જ ગ્રહણ કરવાની આધક્ષિયા કરે.

अस्तु वा यथाकथश्चिच्छरीरोत्पत्तिः, तथापि सावयवं शरीरं, प्रत्ययव-
मनुप्रविशन्नात्मा सावयवः स्यात्, तथा चास्य पटादिवत् कार्यत्वप्रसङ्गः । कार्यत्वे
चासौ विजातीयैः सजातीयैर्वा कारणैरारभ्येत । न प्राच्यः प्रकारः, विजातीयानामना-
रम्भकत्वात्, न द्वितीयः, यतः सजातीयत्वं तेषामात्मत्वाभिसम्बन्धादेव स्यात्, तथा
चात्मभिरारभ्यते (आત્મા) ઇत्यायातम्, एतच्चायुक्तम्, एकत्र शरीरेऽनेकात्मना-
मात्मारम्भकाणामसम्भवात्, सम्भवे वा प्रतिसन्धानानुपत्तिः, न ह्यन्येन हृष्टमन्यः प्रति-
सन्धातुमर्हति, अतिप्रसङ्गात्, तदारभ्यत्वे चास्य घटवदवयवक्रियातो संयोगविनाशाद्
विनाशः स्यात् ॥

નૈયાયિક— ઉપરોક્ત યુક્તિઓ પ્રમાણે આત્મા સર્વવ્યાપી જ છે. શરીરવ્યાપી નથી. જો શરીરવ્યાપી માનીએ તો સર્વ પરમાણુઓ સાથે એક જ કાલે સંયોગ ન થવાથી શરીરરચના જ થઈ શકતી નથી. અને તેથી સર્વ જીવોનો કેવળ એકલો મોક્ષ જ થઈ જાય છે. આ વાત ઉચિત નથી. છતાં માનો કે યેન કેન પ્રકારેણ (એટલે કે આત્માને દેહવ્યાપી માનવામાં શરીરરચના યુક્તિથી તો ઘટતી નથી. છતાં પણ) ધારો કે શરીરની રચના આ જીવ કરે છે. તો પણ શરીર અવયવો વાળું છે. અને એક એક અવયવમાં આત્મા (શરીરવ્યાપી હોવાથી) પ્રવેશ કરનાર બનશે. તેથી જેમ શરીર સાવયવ છે. તેમ આત્મા પણ સાવયવ જ છે. એમ સિદ્ધ થશે. અને તેમ થવાથી જેમ તાતુ સ્વરૂપ અવયવો વડે પટ બને છે. કપાલ સ્વરૂપ અવયવો વડે ઘટ બને છે. તેમ આત્મા પણ (પોતાના અવયવો વડે) બનાવાય છે એવો અર્થ થવાથી આત્મા પણ કાર્યસ્વરૂપ થશે. અનિત્ય થશે. અને તેના કારણો વડે ઉત્પત્ત કરાય છે. એવો અર્થ થશે. સાવયવ એવા ઘટ-પટની જેમ સાવયવ એવો આત્મા પણ પોતાના અવયવો વડે કરાય છે. એવો અર્થ થશે.

હવે જો આત્મા “કાર્ય” સ્વરૂપ છે. ઉત્પત્તિવાળો છે. એમ માનીએ તો આ

આત્મા શું વિજ્ઞતીય કારણો વડે કરાય છે કે સજ્ઞતીય કારણો વડે કરાય છે? આવા પ્રશ્નો થશે. જો પ્રથમ પ્રકાર કહીએ તો તે ઉચિત નથી. કારણકે જે કારણો જે કાર્યનાં વિજ્ઞતીય હોય છે. તે કારણો વડે તે કાર્ય આરંભાતું નથી. જેમ તન્તુવડે ઘટ ન આરંભાય અને કપાલ વડે પટ ન આરંભાય. તેમ આત્મત્વધર્મ વિનાના વિજ્ઞતીય એવા અણુઓ વડે આત્મા ન બનાવાય.

હવે બીજો પક્ષ જો સ્વીકારીએ તો સજ્ઞતીય અંશો વડે આ આત્મા બનાવાય છે. એવો અર્થ થયો. આત્માને બનાવનારા અંશોમાં જો “આત્મત્વધર્મ” હોય તો જ તે કાર્ય કરવાને અનુરૂપ સજ્ઞતીય કહેવાય. અર્થાત્ તે અંશોનું સજ્ઞતીયપણું “આત્મત્વ ધર્મના” સંબંધથી જ ઘટે. હવે જો આત્માને બનાવનારા અનેક અંશો “આત્મત્વધર્મ” વાળા જ હોય તો તે અનેક આત્માઓ જ છે એવો અર્થ થયો. અને તેથી અનેક આત્માઓ વડે આ આત્મા બનાવાય છે એવો અર્થ આવ્યો. પરંતુ આ અર્થ અયુક્ત છે. કારણકે એક જ શરીરમાં આત્મતત્ત્વના આરંભક (ઉત્પાદક) એવા અનેક (અંશો રૂપ) આત્માઓનો અસંભવ છે. અથવા માનો કે એક આત્માના ઉત્પાદક એવા અનેક આત્માઓ એક શરીરમાં છે. તો પણ તેઓમાં “પ્રતિસંધાન” ઘટશે નહીં. પૂર્વકાળમાં અનુભવેલી વસ્તુનો વર્તમાન કાળે સ્મરણપૂર્વક અનુભવ કરાય તે પૂર્વાપર સંકલનાવાળું જે જ્ઞાન તે પ્રતિસંધાન કહેવાય છે.

અહીં અનેક આત્માઓ ઉત્પાદક હોવાથી જે ઉત્પાદક આત્માઓ છે. તે અન્ય છે. અને તેનાથી ઉત્પણ થનારો આત્મા પણ અન્ય છે. બશે લિશ હોવાથી પ્રતિસંધાન સંભવે નહીં. કારણકે અન્ય વડે જોવાયેલી વસ્તુનું અન્યને સ્મરણ થતું નથી. જો સ્મરણ થાય છે એમ માનીએ, તો અતિવ્યાપ્તિ આવે. ચૈત્રે જોયેલી વસ્તુનું સ્મરણ મૈત્રને પણ થવું જોઈએ.

વળી જો તદારભ્યત્વે ચાસ્ય=આ આત્માનું તે સજ્ઞતીય અવયવો વડે ઉત્પાદ્યત્વ માનીએ તો તે અવયવોમાં ચલન નામની (અવયવોની ખસી જવા રૂપ) ક્રિયા થવાથી અવયવોના સંયોગનો વિનાશ થવાથી ઘટની જેમ આ આત્માનો પણ વિનાશ માનવો પડશે. એટલે કે અનેક અવયવોના સંયોગથી જેમ પટ બન્યો છે. તેમાંથી એક-બે તંતુનો સંયોગ નાશ થવાથી પટનો નાશ થાય છે. તેમ આત્માના આરંભક એવા અવયવરૂપ આત્માઓના સંયોગના નાશની ક્રિયા થવાથી મૂલ ઉત્પાદ્યભૂત આત્મા પણ નાશ પામશે. તેથી આત્મા અનિત્ય થઈ જશે. માટે હે જૈન! આત્મા શરીરવ્યાપી નથી. પરંતુ સર્વવ્યાપી છે.

શરીરપરિમાળત્વે ચાત્મનો મૂર્તત્વાનુષ્ઠાચ્છશરીરજુનુષ્વેશો ન સ્યાત्, મૂર્તે મૂર્તસ્યાનુ-પ્રવેશવિરોધાત્, તતો નિરાત્મકમેવાખિલં શરીરમનુષ્ય્યતે ।

કથં વા તત્પરિમાળત્વે તસ્ય બાલશરીરપરિમાળસ્ય સતો યુવશરીરપરિમાળસ્વીકાર: સ્યાત् ? તત્પરિમાળપરિત્યાગાત્, તદપરિત્યાગાદ् વા, પરિત્યાગાચ્ચેત् તદા શરીરવત્તઃ તસ્યાનિત્યત્વપ્રસંજ્ઞાત્ પરલોકાદ્યભાવાનુષ્ઠાઃ । અથાપરિત્યાગાત્, તન્, પૂર્વપરિમાળા-પરિત્યાગે શરીરવત્તઃ તસ્યોત્તરપરિમાળોત્પત્ત્યનુપપત્તે: । તથા-

યદિ વપુષ્પપરિમાળપવિત્રિતં વદસિ જૈનમતાનુગ પુરુષમ् ।

વદ તદા કથમસ્ય વિખણ્ડને ભવતિ તસ્ય ન ખણ્ડનડમ્બરમ् ॥૧॥

વળી તમે (જૈનો) શરીરના પ્રમાણવાળો જ આત્મા છે. એમ માનો છો પરંતુ એમ માન્યે છતે આત્મામાં મૂર્તપણું આવવાથી તેનો શરીરમાં પ્રવેશ થશે નહીં. મૂર્ત એટલે વણ્ણાદિવાળાપણું, જેમ પૃથ્વી, જલ, તેજ, વાયુ અને મન આ પાંચ મૂર્ત છે. તેમ આત્મા પણ મૂર્ત થશે. અને આત્મા મૂર્ત બનવાથી મૂર્ત એવા શરીરમાં તેનો અનુપ્રવેશ થશે નહીં. કારણકે એક મૂર્તમાં બીજું મૂર્તદ્વય પ્રવેશ પામે નહીં. તેથી સંપૂર્ણ શરીર નિરાત્મક જ થઈ જશે.

તથા આ આત્મા જો શરીરવ્યાપી જ માત્ર હોય તો તે આત્મા બાલ્યાવસ્થાના શરીરના માપવાળો હોતે છતે યુવાવસ્થાના શરીરના માપનો સ્વીકાર કેવી રીતે કરશે ? શું બાલ્યાવસ્થાવાળું જે શરીરનું પ્રમાણ છે તેનો ત્યાગ કરીને યુવાવસ્થાના શરીરના માપવાળો આત્મા બને કે બાલ્યાવસ્થાના શરીરના માપનો અત્યાગ કરીને યુવાવસ્થાના શરીરના માપવાળો આ આત્મા બને !

પરિત્યાગાચ્ચેત્=જો બાલ્યાવસ્થાના શરીરપ્રમાણના ત્યાગથી યુવાવસ્થાવાળા શરીરના પરિમાણયુક્ત આ આત્મા બનતો હોય તો જેમ શરીરનું પરિમાણ બદલાયું, એટલે શરીર અનિત્ય છે. તેમ આ આત્મા પણ પરિમાણ બદલવાવાળો થવાથી શરીરની જેમ જ અનિત્ય થશે. અને અનિત્ય થવાથી પરલોકાદિનો અભાવ થવાનો જ પ્રસંગ આવશે. અને જો બાલ્યાવસ્થાવાળા શરીરના પરિમાણનો અત્યાગ કરીને યુવાવસ્થાવાળા શરીરના પરિમાણવાળો થતો હોય તો તે બરાબર નથી. કારણકે જ્યાં સુધી પૂર્વ અવસ્થાના પરિમાણવાળો થાય નહીં ત્યાં સુધી શરીરની જેમ જ તે આત્માને ઉત્તર પરિમાણની ઉત્પત્તિ સંભવી શકે નહીં. શાસ્ત્રોમાં જ કહ્યું છે કે—“હે જૈન મતના અનુરાગી ! આ આત્મા શરીરના પરિમાણ વાળો જ છે. અર્થાત્ શરીરના પરિમાણથી પવિત્ર છે એમ

જો તું કહે છે. તો કહે તો ખરો કે આ શરીરનું વિશેષ ખંડન (ટુકડા) થયે છતે તે આત્માના પણ ટુકડા થયા કેમ ન કહેવાય ! અર્થાતું જેમ શરીર છેદી શકાય છે તેમ આત્મા પણ ટુકડા ટુકડા કરીને છેદી શકાય છે. એવો અર્થ થશે.

આ બધી ચર્ચા કરીને અંતે નૈયાયિક એમ કહે છે કે આ આત્માને દેહ-પરિમાળવાણો માનવામાં હે જૈન ! ઉપરોક્ત દોષો આવે છે. માટે આવો કદાગ્રહ ત્યજ્ઞને આ આત્માને સર્વવ્યાપી માનવો જોઈએ. (અહીં સુધીમાં નૈયાયિકની પૂર્વપક્ષની દલીલો પૂરી થઈ.)

અત્રાભિદધમહે-યદભ્યધાયિ-નન્વાત્મનો વ્યાપકત્વાભાવ ઇત્યાદિ, તદસત્યમ्, યદ્યેન સંયુક્તં, તદેવ તં પ્રત્યુપસર્પતીતિ નિયમાસંભવાત्, અયસ્કાન્તં પ્રત્યયસસ્તેનાસંયુ-કતસ્યાપ્યાકર્ષણોપલબ્ધે: ।

અથસંયુક્તસ્યાપ્યાકર્ષણે યચ્છરીરારભ્ભં પ્રત્યેકમુહ્ખીભૂતાનાં ત્રિભુવનોદરવિવર-વર્તિપરમાણૂનામુપસર્પણપ્રસઙ્ગાદ ન જાને કિયત્પરિમાણં તચ્છશરીરં સ્યાદિતિ ચેત્, સંયુક્તસ્યાપ્યાકર્ષણે કથં સ એવ દોષો ન ભવેત् ? આત્મનો વ્યાપકત્વેન સકલ-પરમાણૂનાં તેન સંયોગાત् । અથ તદ્ભાવાવિશેષેઽપ્રાદૃષ્ટવશાદ् વિવક્ષિતશરીરોત્પાદનાનુ-ગુણ નિયતા એવ પરમાણવ ઉપસર્પન્તિ તદતિરત્રાપિ તુલ્યમ् ॥

ઉપર કહેલા નૈયાયિકના પૂર્વપક્ષની સામે હવે અમે (જૈનો) તેનો ઉત્તર આપીએ છીએ કે તમે પહેલાં “નન્વાત્મનો વ્યાપકત્વાભાવ” ઈત્યાદિ વાક્યપ્રબંધમાં (ભાગ ત્રીજામાં પૃષ્ઠ- ૨૮૪ પંક્તિ ૨૧ થી) જે કંઈ કહ્યું છે કે- જો આત્માને વ્યાપક નહીં માનો અને માત્ર દેહપરિમાળ માનશો તો અનેક દોષો આવશે. આવો જે પૂર્વે તમે પ્રયત્ન કર્યો તે સર્વથા અયુક્ત છે. યુક્તિ વિનાનો છે. કારણકે જે જેનાથી સંયુક્ત હોય, તે જ તેની પાસે ગમન કરે” એવો કોઈ નિયમ નથી. કારણકે અયસ્કાન્ત (લોહચુંબક) સાથે લોઢાનો સંયોગ નથી. છતાં લોઢું તે લોહચુંબક મણિ તરફ ગમન કરે જ છે. માટે સંયુક્તનું જ ગમન થાય એવો નિયમ નથી.

હવે કદાચ તમે એમ કહેશો કે સંયુક્ત ન હોય તેવા પણ પુદ્ગલોનું જો શરીરારંભ તરફ ગમન થતું હોય અને તે સન્મુખીભૂત પુદ્ગલોથી શરીરરચના જો થતી હોય તો તેવી શરીરરચના કરવા માટે સન્મુખ થયેલા એવા ત્રણો ભુવનના ઉદ્રમાણોનું આકર્ષણ થવાથી કેટલા મોટા માપવાળું શરીર બની જશે તે જાણી શકતું કે કહી શકતું નથી. આવું જો તમે (નૈયાયિકો) કહેશો તો આત્માને

સર્વવ્યાપી માનવામાં અને સર્વપુદ્ગલો સાથે સંયुક્ત છે એમ માનવામાં અને સંયુક્તનું જ આકર્ષણ થાય છે એમ માનવામાં પણ તે જ દોષ કેમ નહિ આવે ? કારણકે તમે આત્માને વ્યાપક માન્યો છે. વ્યાપક માનવાથી સકલ પરમાણુઓની સાથે તેનો સંયોગ થયો. અને સંયુક્તનું આકર્ષણ થાય એમ તમે માનો છો. તેથી સંયુક્ત એવા સર્વ પરમાણુઓનું આકર્ષણ થવાથી આ શરીર કેટલું મોટું બની જશે તે જાણી શકાતું નથી. એટલે સર્વવ્યાપી માનવામાં પણ આ જ દોષ આવ્યો.

હે કદાચ અહીં નૈયાયિકો એવો પોતાનો બચાવ કરે કે આત્મા સર્વવ્યાપી માન્યે છતે જો કે તે આત્માની શરીર રચના કરવામાં સર્વ પરમાણુઓનો સંયોગ છે. અને સંયુક્ત પરમાણુઓનું આકર્ષણ માનીએ એટલે સર્વ પરમાણુઓનું ગ્રહણ સંભવી શકે અને તેનાથી અપરિમિત પ્રમાણવાળું મોટું શરીર બની જાય. પરંતુ સર્વ પરમાણુઓ સાથે આત્માનો સંયોગ (અવિશેષ) સમાન હોવા છતાં પણ “અદૃષ્ટવશાત्” તેવા પ્રકારના પુષ્ય-પાપરૂપ અદૃષ્ટના વશથી વિવક્ષિત (પ્રામ કરેલા ભવને યોગ્ય) જ શરીરની ઉત્પત્તિને અનુકૂળ નિશ્ચિત પરમાણુઓ જ તે શરીરરચનામાં આવે છે. જેથી પરિમિત માપનું જ શરીર બને છે. આવું જો નૈયાયિક કહે તો તદિતરત્રાપિ તુલ્યમ्=તો આત્માને સર્વવ્યાપીને બદલે ઈતર=શરીરવ્યાપી માન્યે છતે પણ અસંયુક્તપણું સર્વ પરમાણુઓમાં સમાન (અવિશેષ) હોવા છતાં પણ અદૃષ્ટના વશથી જ વિવક્ષિત શરીરને અનુકૂળ નિયત-પરમાણુઓ જ શરીરની રચનાના ઉપયોગમાં આવે છે અને તેથી પરિમિત જ શરીર બને છે. તેથી શરીરવ્યાપી માનવામાં પણ કંઈ દોષ આવતો નથી. ઈત્યાદિ યુક્તિઓ તુલ્ય જ છે.

યच્ચાન્યદુક્તમ्=સાવયવં શરીરં, પ્રત્યવયવમનુપ્રવિશનાત્મેત્યાદિ, તદપ્યુક્તિમાત્રમ्, સાવયવત્વકાર્યત્વયો: કથઞ્ચિદાત્મન્યભ્યુપગમાત्, । ન ચૈવં ઘટાદિવત् પ્રાક્પ્રસિદ્ધસમાન-જાતીયાવયવારભ્યત્વપ્રસક્તિઃ, ન ખલુ ઘટાદાવપિ કાર્યે પ્રાક્પ્રસિદ્ધસમાનજાતીય-કપાલસંયોગારભ્યત્વં દૃષ્ટમ्, કુમ્ભકારાદિવ્યાપારાન્વિતાદ્ મૃત્યિણ્ડાત् પ્રથમમેવ પૃથુબુંઝો-દરાદ્યાકારસ્યાસ્યોત્પત્તિપ્રતીતે: । દ્રવ્યસ્ય હિ પૂર્વકારપરિત્યાગેનોત્તરપરિણામ: કાર્યત્વમ्, તચ્ચ બહિરિવાન્તરપ્યનુભૂત એવ । ન ચ પટાદૌ સ્વાવયવસંયોગપૂર્વકકાર્યત્વોપલભાત् સર્વત્ર તથાભાવો યુક્તઃ, કાઢે લોહલેખ્યત્વોપલભાદ् વત્રેઽપિ તથાભાવપ્રસઙ્ગાત्, પ્રમાણ-બાધનમુભયત્રાપિ તુલ્યમ् । ન ચોક્તલક્ષણકાર્યત્વાભ્યુપગમેઽપ્યાત્મનો�નિત્યત્વાનુષ્ઠાનત् પ્રતિસંધાનભાવો�નુષ્ઠાનતે, કથઞ્ચિદનિત્યત્વે સત્યેવાસ્યોપપદ્માનત્વાત् ॥

જૈન— વળી નૈયાયિકોએ (ભાગ-ત્રીજા પૃષ્ઠ ૨૮૫ પંક્તિ ૮ માં) “સાવયવં

શરીર, પ્રત્યક્ષયવમનુપ્રવિશનાત્મા” ઈત્યાદિ ટીકા-પાઠોમાં “શરીર અવયવોવાળું છે. અને એક એક અવયવોમાં પ્રવેશ પામતો આ આત્મા પણ સાવયવ થશે. અને તેનાથી આત્મામાં કાર્યત્વ (કૃત્રિમત્વ) આવશે, અને આત્માને કાર્યરૂપ માનીએ તો સજીતીયકારણોના સંયોગથી આત્મા બને છે કે વિજીતીયકારણોના સંયોગથી આત્મા બને છે.” ઈત્યાદિ જે કંઈ કહ્યું. તે પણ કહેવા પૂરતું જ છે. અર્થાત્ યુક્તિ વિનાનું વચ્ચેનમાત્ર જ છે. તે આ પ્રમાણે—

આ આત્મા (અસંખ્યપ્રદેશોનો બનેલો હોવાથી) કથંચિત્ સાવયવત્વ, અને (પૂર્વાપર પર્યાયરૂપે રૂપાન્તર થતો હોવાથી) કથંચિત્ કાર્યત્વ એમ બને ધર્મો અમે માનીએ જ છીએ. અને આ બને ધર્મો સ્વીકારવા છતાં તમે આપેલા કોઈ દોષો આવતા નથી. તમે જે એમ કહ્યું હતું કે સાવયવી માનવાથી ઘટાદિની જેમ કાર્યત્વ આવશે. અને તેમ થવાથી પૂર્વકાળમાં પ્રસિદ્ધ એવા સમાનજીતિવાળા (આત્મત્વ ધર્મવાળા) અવયવો વડે આરભ્યત્વ આત્મામાં આવશે. પરંતુ એવો કોઈ દોષ આવતો નથી.

પહેલી વાત તો એ છે કે ઘટાદિ કાર્યોમાં પણ પૂર્વકાળમાં પ્રસિદ્ધ એવા કપાલસંયોગાત્મક સમાન જીતિવાળા અવયવો વડે આરભ્યપણું દેખાતું નથી. પરંતુ કુંભાર આદિના પુરુષાર્થથી યુક્ત એવા મૃત્યિંડમાંથી પહેલેથી જ નીચેથી પહોળો-પહોળો અને ઉપરથી સાંકડો સાંકડો એવો આકાર કરાયે છતે તેવા આકારવાળા આ ઘડાની ઉત્પત્તિ દેખાય છે. અર્થાત્ ઘટ સાવયવ અવશ્ય છે. અને કાર્યરૂપ પણ અવશ્ય છે. પરંતુ સાવયવ અને કાર્યત્વ સ્વરૂપ હોય એટલે સમાનજીતિવાળા અવયવો દ્વારા જ જન્યત્વ હોય એવો નિયમ નથી. ઘટ બનાવવામાં પણ પૂર્વ માટીના કપાલ બનાવવામાં આવતા હોય અને બે ચાર કપાલોનો સંયોગ કરીને ઘટ બનાવતાં હોય એવું સંસારમાં દેખાતું નથી. પરંતુ જે મૃત્યિંડ છે. તેને જ પાણી દ્વારા મસળી મસળીને કોમળ કરીને કુંભારના પ્રયત્ન વિશેષથી દંડ અને ચક્કવડે ભમાવી ભમાવીને ગોળ ગોળ આકારે અને નીચેથી ઉપર પહોળાઈ પણે અને પેટના ભાગથી ઉપર સાંકડાપણે માત્ર રૂપાન્તર જ કરાય છે. આ વાત અનુભવ સિદ્ધ છે.

ભોજન માટે બનાવવાતા રોટલા-રોટલી રૂપ કાર્યમાં અવયવ સંયોગ કરાતો જ નથી. માત્ર ગોળ વાળેલા લોયાનું જ વેલાણ આદિ સામગ્રીથી રૂપાન્તર જ કરાય છે. અને એ જ કાર્યત્વ છે. કારણકે કોઈપણ દ્રવ્યમાં પૂર્વકારનો ત્યાગ કરીને ઉત્તર આકારરૂપે પરિણામ પામવું એ જ કાર્યત્વ છે. બધે અવયવ સંયોગાત્મક કાર્ય હોય એવો નિયમ નથી. તેથી પર્યાન્તર થવા રૂપ કાર્યત્વ જેમ ઘટમાં છે. તેમ આત્મામાં પણ છે. માટે

કથંચિદ્ સાવયવત્વ અને કથંચિદ્ કાર્યત્વ બાહ્યપણે ઘટની અંદર જેમ અનુભવાય છે. તેમ અભ્યન્તરપણે આત્મામાં પણ રૂપાન્તર થવા સ્વરૂપે અનુભવાય જ છે.

નૈયાયિક- પટાદિ કેટલાંક કાર્યમાં પોતાના સજાતીય અવયવોના (તંતુના) સંયોગ દ્વારા કાર્યત્વ દેખાય છે. તેવું અવયવસંયોગ જન્યત્વરૂપ કાર્યત્વ આત્મામાં પણ જો હોય તો સજાતીય કે વિજાતીય અવયવો વડે આરભ્યત્વ માનવાના પ્રશ્નો આવે. અને પૂર્વે કહેલા દોષો પણ આવે.

જૈન- ન ચ પટાદૌ=હે નૈયાયિક ! પટાદિ કાર્યમાં જો કે સજાતીય એવા પોતાના અવયવોના સંયોગપૂર્વકનું કાર્યત્વ અવશ્ય દેખાય છે. પરંતુ તેટલા માત્રથી સર્વ ઠેકાણે તેમજ હોય એવો નિયમ નથી. એકસ્થાને જેવું સ્વરૂપ હોય તેવું જ સ્વરૂપ સર્વત્ર હોય છે એમ જો માની લઈએ તો કાષ્ટમાં (લાકડામાં) લોહલેખ્યત્વ (લોખંડની સણી વડે લખી શકાવાપણું) દેખાય છે. તેથી વજૂરત્નમાં પણ લોહલેખ્યત્વ હોવાનું માનવું પડશે. તમે કદાચ એમ કહો કે વજૂરત્નમાં તો લોહલેખ્યત્વ નથી જ આ વાત પ્રત્યક્ષસિદ્ધ છે. તેથી ત્યાં લોહલેખ્યત્વની કલ્યના કરવી તે બાધિત છે. તો તેવી જ રીતે પટાદિમાં અવયવસંયોગ જન્યત્વરૂપ કાર્યત્વ હોવા છતાં પણ ઘટાદિમાં તેવું કાર્યત્વ નથી આ વાત પણ પ્રત્યક્ષસિદ્ધ જ છે. છતાં ત્યાં તેવું અવયવસંયોગ જન્યત્વરૂપ કાર્યત્વ માનવું એ પણ બાધિત જ છે બસે સ્થાનોમાં પ્રમાણની બાધા તુલ્ય જ છે. માટે બધાસ્થાને અવયવસંયોગ જન્યત્વરૂપ કાર્યત્વ જ હોય એવો નિયમ નથી. તેથી આત્મામાં રૂપાન્તર થવા રૂપ કાર્યત્વ છે. પરંતુ અવયવસંયોગ જન્યત્વરૂપ કાર્યત્વ નથી જ. તેથી સજાતીય અવયવોના સંયોગ જન્ય આ કાર્યત્વ છે કે વિજાતીય અવયવોના સંયોગ જન્યત્વરૂપ આ કાર્યત્વ છે. આ સવાલ રહેતો જ નથી.

વળી હે નૈયાયિક ! ઉક્તલક્ષણવાનું એટલે કે રૂપાન્તર થવા વાળું કાર્યત્વ અમે જૈનો આત્મામાં માનીએ છીએ. એટલે આત્મામાં અનિત્યત્વ આવી જશે. તેના અનુષ્ઠાનિકી પ્રત્યભિન્ના અનુસ્મરણ વગેરેનો અભાવ થઈ જશે. આવી આપત્તિ આપવાનું સાહસ ન કરવું. કારણકે આત્મા એકાન્તે જો નિત્ય જ હોય તો તેની અવસ્થા બદલાય જ નહીં. તેથી અનુભવવાળી અવસ્થાયુક્ત એવો જીવ સદા અનુભવ વાળો જ રહે, સ્મરણ કે પ્રત્યભિન્નાયુક્ત અવસ્થાવાળો બને જ નહીં. ઉલટું કથંચિદ્ અનિત્ય આત્મા છે એમ માનો તો જ અવસ્થા બદલાવાથી આ પ્રત્યભિન્નાન અનુસ્મરણ

વગેરે સંભવી શકે છે. તમે જે પૂર્વે કહેલું કે અન્યવડે જોવાયું હોય તે અન્ય વડે સ્મરણ કરાતું નથી. જેમ ચૈત્રવડે જોવાયું હોય તે મૈત્ર વડે સ્મરણ કરાતું નથી. પરંતુ તમારી આ વાત તદ્દન અસત્ય છે. ચૈત્ર-મૈત્રમાં દ્રવ્ય જ ભિન્ન ભિન્ન હોવાથી એકાન્ત ભેદ છે. તેવો એકાન્ત ભેદ આત્માની અનુભવાવસ્થા અને સ્મરણાવસ્થામાં નથી. અવસ્થા વડે ભેદ હોવા છતાં પણ દ્રવ્યરૂપે તો તેનો તે જ છે. તેથી આત્મા કથંચિદ્ સાવયવ પણ છે અને કથંચિદ્ કાર્યરૂપ પણ છે. તથા પૂર્વાવસ્થાનો ત્યાગ અને ઉત્તરાવસ્થાનો સ્વીકાર એ સ્વરૂપ કાર્યત્વ પણ આત્મામાં છે. તેથી જ સ્મરણ અને પ્રત્યભિજાદિ સઘળા વ્યવહારો તથા લેવડ-દેવડના વ્યવહારો પણ સંભવે છે.

યच્ચાવાચિ-શરીરપરિમાણત્વે ચાત્મનો મૂર્તત્વાનુષ્ઠઙ્ગ ઇત્યાદિ, તત્ત્વ કિમિદં મૂર્તત્વં નામ ? અસર્વગતદ્રવ્યપરિમાણત્વં, રૂપાદિમત્ત્વં વા । તત્ત્વ નાદ્યઃ પક્ષો દોષપોષાય, સમ્પત્તત્વાત्, દ્વિતીયપક્ષસ્ત્વયુક્તઃ, વ્યાપ્ત્વભાવાત्, ન હિ યદસર્વગતં તન્નિયમેન રૂપાદિ-મદિત્યવિનાભાવોऽસ્તિ, મનસોऽસર્વગતત્વોऽપિ તદસમ્ભવાત् । અતો નાત્મનઃ શરીરેઝનુ-પ્રવેશાનુપપત્તિર્યતો નિરાત્મકં તત્ત સ્યાત् । અસર્વગતદ્રવ્યપરિમાણલક્ષણમૂર્તત્વસ્ય મનોવત્પ્રવેશાપ્રતિબન્ધકત્વાદ્ રૂપાદિમત્ત્વલક્ષણમૂર્તત્વોપેતસ્યાપિ હિ જલાદે ર્ભસ્માદાવનુપ્રવેશો ન નિષિધ્યતે, આત્મનસ્તુ તદ્રહિતસ્યાપિ તત્રાસૌ પ્રતિબધ્યત ઇતિ મહચ્ચિત્ત્રમ् ॥

વળી હે નૈયાયિક ! તમે પૂર્વે એમ કહેલું કે “શરીરપરિમાણત્વે ચાત્મનો મૂર્તત્વાનુષ્ઠઙ્ગ” (ભાગ-ત્રીજા ૨૮૭ પૃષ્ઠમાં પંક્તિ ૧ માં) જો આત્માને શરીરના જેટલા પરિમાણવાળો માનશો તો આત્મામાં મૂર્તત્વની પ્રાપ્તિ થશે. અને મૂર્ત થવાથી શરીરમાં અનુપ્રવેશ થશે નહીં. કારણકે મૂર્તમાં મૂર્તનો પ્રવેશ થઈ શકતો નથી. ઇત્યાદિ જે કુંઈ પહેલાં કહ્યું છે. તે પણ અયુક્ત છે. કારણકે અમે તમને પૂછીએ છીએ કે તમે આ “મૂર્તત્વ” કોને કહો છો ? મૂર્તત્વનો અર્થ શું કરો છો? શું મૂર્તત્વ એટલે દ્રવ્યનું અસર્વવ્યાપિ પરિમાણ-પણું ? કે વર્ણ-ગંધ-રસ-સ્પર્શવાળાપણું ? જુદા જુદા દર્શનકારોમાં મૂર્તત્વ શાખના ઉપરોક્ત બે અર્થો પ્રસિદ્ધ છે. જે સર્વવ્યાપી પરિમાણવાળાં આકાશ, કાલ, દિશા અને આત્મા છે. તે ચારને તમે અમૂર્ત માનો છો. એટલે સર્વગત-પરિમાણત્વ એ અમૂર્તત્વ છે. એવો અર્થ તમે માનતા હશો. અને આત્માને દેહવ્યાપી માનીએ તો સર્વગતપરિમાણત્વ ન રહે એટલે અમૂર્તત્વ ન રહે તેથી મૂર્ત થઈ જશે. એવો મૂર્તત્વનો અર્થ કરો છો કે વર્ણાદિ-વાળાપણું પુદ્ગલ દ્રવ્યમાં જ માત્ર છે. અને તે જ એક મૂર્ત છે એટલે “વર્ણાદિ-વાળાપણું” તેને મૂર્ત કહો છો ? આ બેમાં મૂર્તત્વનો ક્યો અર્થ તમને માન્ય છે.

આત્માને દેહપરિમાણવાળો માનવાથી “અસર્વગતદ્રવ્યપરિમાણત્વ” આ અર્થવાળું

મૂર્તત્વ આત્મામાં આવી જશે એમ પહેલો પક્ષ જો કહો તો તે અમને દોષ(ની પુણિ) કરનારો નથી. કારણકે અમે આત્માને અસર્વવ્યાપી માનીએ જ છીએ અને એવા અર્થવાળું મૂર્તત્વ આત્મામાં આવતું હોય તો ભલે આવો. તે અમને ઈષ્ટ છે. તેમ માનવામાં કોઈ દોષ નથી. હવે જો “વર્ણાદિ-વાળાપણું” એ અર્થવાળું મૂર્તત્વ આત્માને આવી જશે. એમ જો કહેતા તો તે અયુક્ત છે. કારણકે વ્યાપ્તિ લાગુ પડતી નથી. તમારું કરેલું અનુમાન આવું થશે આત્મા (પક્ષ) મૂર્તઃ=રૂપાદિમાન्, (સાધ્ય) દેહપરિમાણ-ત્વાત्=અસર્વગતત્વાત् (હેતુ)=અનુમાન સાચું તો જ બને કે જ્યાં જ્યાં હેતુ હોય ત્યાં ત્યાં સાધ્ય નિયમા હોય તો, અહીં જ્યાં જ્યાં અસર્વગતત્વ હોય ત્યાં ત્યાં વર્ણાદિમત્ત્વ હોય જ, આવો નિયમ હોય તો જ અન્વયવ્યાપ્તિ થઈ કહેવાય. પરંતુ જે જે અસર્વગત છે તે તે બધું વર્ણાદિમાન્ નથી. જેમકે મન. આ મન પરમાણુ જેવં હોવાથી અસર્વગત છે. છતાં વર્ણાદિવાળું (તમારા મતે) નથી. અને આ જ કારણથી વ્યતિરેક વ્યાપ્તિ પણ થતી નથી, જ્યાં જ્યાં વર્ણાદિવાળાપણું નથી. ત્યાં ત્યાં અસર્વગતત્વ પણ નથી એવી વ્યતિરેક વ્યાપ્તિ પણ સંભવતી નથી. કારણકે મન વર્ણાદિમાન્ નથી. પરંતુ અસર્વગત છે. આમ બસે રીતે નૈયાયિકની વાત વ્યાપ્તિ વિનાની હોવાથી અયુક્ત છે.

વળી જો તમે મૂર્તત્વનો અર્થ “અસર્વગતદ્રવ્યપરિમાણત્વ” કરતા હો. તો આ મન જ અસર્વગતદ્રવ્યપરિમાણવાળું છે. છતાં શરીરમાં પ્રવેશ પામે છે. તેની જેમ આત્મા પણ અસર્વગતદ્રવ્યપરિમાણ અર્થવાળો મૂર્ત હોવા છતાં શરીરમાં મનની જેમ પ્રવેશ પામશે. તેના પ્રવેશનો કોઈ પ્રતિબંધ કરી શકશે નહીં. તેથી આત્માની શરીરમાં પ્રવેશની અનુપપત્તિ થતી નથી કે જેથી શરીર નિરાત્મક બની જાય.

તથા “રૂપાદિમત્ત્વ” લક્ષણવાળું મૂર્તત્વ જો તમે માનતા હો. તો આવા પ્રકારના મૂર્તત્વગુણથી યુક્ત એવાં જલાદિ દ્રવ્યોનો અનુપ્રવેશ ભર્સમાદિમાં, અને અભિનો પ્રવેશ કઠણ લોખંડ અને સુવર્ણાદિમાં પ્રત્યક્ષ દેખાય જ છે. આવા પ્રકારના મૂર્તતા ગુણવાળા દ્રવ્યોનો મૂર્તમાં પ્રવેશ નિષેધ કરાતો નથી. અને આવા પ્રકારની મૂર્તતા વિનાના એવા પણ (અતિસૂક્ષ્મ) આત્મદ્રવ્યનો તે શરીરમાં અનુપ્રવેશ નિષેધ કરાય છે આવી તમારી વાત સાંભળીને મહાન્ આશ્રય થાય છે. કહેવાનો સાર એ છે કે વર્ણાદિવાળી મૂર્ત વસ્તુ સ્થૂલ હોય છે. અને વર્ણાદિથી રહિત અમૂર્ત વસ્તુ સૂક્ષ્મ હોય છે. સ્થૂલ એવા જલાદિનો ભર્સમાં, અભિ આદિનો લોખંડમાં પ્રવેશ થાય છે. તેમાં તમને કંઈપણ વાંધો દેખાતો નથી અને સૂક્ષ્મ એવા આત્માનો શરીરમાં પ્રવેશ માનવામાં ચૂંક આવે છે. આ જ મોટું આશ્રય છે.

યદ્યવાદિ-“તત્પરિમાણત્વે તસ્ય બાલશરીરપરિમાણસ્ય” ઇત્યાદિ તદ્યાદિ તદ્યાદિ

યુવશરીરપરિમાળાવસ્થાયામાત્મનો બાલશરીરપરિમાળ-પરિત્યાગે સર્વથા વિનાશાસમ્ભવાત्, વિફળાવસ્થોત્પાદે સર્વવત્, ઇતિ કથં પરલોકાભાવોऽનુષ્ણ્યતે ? પર્યાયતસ્તસ્યા-નિત્યત્વે�પિ દ્રવ્યતો નિત્યત્વાત् ॥

વળી તમે પૂર્વ જે (ભાગ ત્રીજા ૨૮૭ પૃષ્ઠમાં પંક્તિ ઉ માં) કહ્યું કે— આ આત્માને દેહપરિમાળવાળો માનીશું તો બાલ્યાવસ્થાના શરીરના માપવાળો આ આત્મા યુવાવસ્થાના શરીરના માપવાળો કેમ થઈ જાય ? ઈત્યાદિ.

આ પ્રમાણે જે કંઈ તમે કહ્યું, તે પણ અયુક્ત જ છે. યુવાવસ્થાવાળો આત્મા થાય ત્યારે બાલ્યાવસ્થાવાળા શરીરનું પરિમાળ ત્યજીને જ થાય છે. છતાં પણ આ આત્માનો સર્વથા વિનાશ થતો નથી. જેમ ઉત્કષ્ણાવાળો સર્પ, વિફણાવાળો બને ત્યારે ઉત્કષ્ણાવાળી અવસ્થાનો ત્યાગ અને વિફણાવાળી અવસ્થાનો ઉત્પાદ થવા છતાં પણ સર્પ તેનો તે જ રહે છે. સર્વથા નાશ સર્પનો થતો નથી. તેમ અહીં આત્મા પણ અવસ્થાથી બદલાવા છતાં સર્વથા નાશ પામતો નથી. દ્રવ્યથી ધૂવ જ રહે છે. તેથી પર-લોકાદિનો અભાવ કેમ થશે? અર્થાત્ પરલોકાદિનો અભાવ થશે નહીં. કારણકે પર્યાયની અપેક્ષાએ તે આત્મા અનિત્ય હોવા છતાં પણ દ્રવ્યથી આ આત્મા નિત્ય જ છે.

યच્ચાજલ્યિ-યદિ વપુષ્પરિમાળપવિત્રિતમિત્યાદિ, તદપ્યપેશલમ्, શરીરખણ્ડને કથઞ્ચિત્તત્ત્વણ્ડનસ્યેષ્ટત્વાત्, શરીરસંબદ્ધાત્મપ્રદેશેભ્યો હિ કતિપયાત્મપ્રદેશાનાં ખણ્ડત-શરીરપ્રદેશેઽવસ્થાનમાત્મનઃ ખણ્ડનમ्, તચ્ચાત્ર વિદ્યત એવ, અન્યથા શરીરાત् પૃથગ્ભૂતા-વયવસ્ય કમ્પોપલબ્ધિન્ સ્યાત् । ન ચ ખણ્ડતાવયવાનુપ્રવિષ્ટસ્યાત્મપ્રદેશસ્ય પૃથગા-ત્મત્વપ્રસઙ્ગઃ । તત્ત્વૈવાનુપ્રવેશાત् । ન ચૈકત્ર સન્તાનેઽનેક આત્મા, અનેકાર્થ્પ્રતિભાસિ-જ્ઞાનાનામેકપ્રમાત્રાધારતયા પ્રતિભાસાભાવપ્રસઙ્ગાત् । શરીરાન્તરવ્યવસ્થિતાનેકજ્ઞાના-વસેયાર્થસંવિત્તિવત् । કથં ખણ્ડતાખણ્ડતાવયવયવો: સંઘર્ષનું પશ્ચાદિતિ ચેત્, એકાન્તેન ચ્છેદાનભ્યુપગમાત्, પર્દ્યનાલતન્તુવદચ્છેદસ્યાપિ સ્વીકારાત् । તથાભૂતાદ્વષ્ટવશાચ્ચ તત્સંઘર્ષનમવિરુદ્ધમેવેતિ તનુપરિમાળ એવાત્માઽઝીકર્તવ્યો ન વ્યાપકઃ । તથા ચાત્મા વ્યાપકો ન ભવતિ ચેતનત્વાત्, યત્તુ નૈવં, ન તચ્ચેતનં, યથા વ્યોમ, ચેતનશ્ચાત્મા તસ્મા-દવ્યાપકઃ । અવ્યાપકત્વે ચાસ્ય તત્ત્વૈવોપલભ્યમાનગુણત્વેન સિદ્ધા શરીરપરિમાળતા ॥

વળી હે નૈયાયિક ! તમે પૂર્વ જે “યદિ વપુષ્પરિમાળપવિત્રિતમ्” ઈત્યાદિ (પૃષ્ઠ-૨૮૭ પંક્તિ-૮માં) કહ્યું છે કે— જો આત્માને દેહપરિમાળમાત્ર માનશો તો દેહનું ખંડન થયે છતે આત્માના પણ ટુકડા કેમ નહીં થાય ? અર્થાત્ થશે જ. અને તમે (જૈનો) તો આત્માને અખંડ દ્રવ્ય માનો છો. ઈત્યાદિ તે પણ સર્વથા અમનોહર

૩૧. કારણકે શરીરના કોઈ ભાગોનો ઉચ્છેદ થયે છતે તે આત્મક્રવ્યમાં કથંચિદ્-ઉચ્છેદ (ટુકડા) થાય છે. એમ અમે માનીએ જ છીએ. અર્થાત્ કથંચિદ્-ઉચ્છેદ અમને ઈષ્ટ જ છે. આ આત્માના (એક લોકાકાશ પ્રમાણ) અસંખ્ય આત્મપ્રદેશો છે. તે તમામ પ્રદેશો શરીરની સાથે સંબંધવાળા છે. હવે જ્યારે શરીરમાંથી હાથ-પગ કે આંગળી વગેરે કોઈ એક ભાગોનો ઉચ્છેદ થાય. એટલે કે કાપવામાં આવે ત્યારે ખંડિત થયેલા તે શરીરના ભાગોમાં પણ આત્માના કેટલાક પ્રદેશો કેટલાક કાળ સુધી રહે છે.

સારાંશ કે શરીરની સાથે સંબંધવાળા આત્મપ્રદેશોમાંથી કેટલાક આત્મપ્રદેશોનું ખંડિત શરીરના ભાગમાં હોવું, તે જ આત્માનું ખંડન કરેવાય છે. તેવું આત્માનું ખંડન (ટુકડા થવા રૂપ ખંડન) અહીં-આત્મક્રવ્યમાં પણ વિદ્યમાન છે જ. અન્યથા=જો ખંડિત એવા શરીરના વિભાગોમાં આત્મપ્રદેશો ન જ હોત તો મૂળશરીરથી છુટા પડેલા અવયવોમાં (ગીરોળીના પુંછડી આદિ ભાગોમાં) જે કંપન કિયાની ઉપલબ્ધ થાય છે. તે સંભવત નહીં. તેથી તે ખંડિતાવયવોમાં કેટલાક આત્મપ્રદેશો અવશ્ય છે તેથી આવું કથંચિદ્ ખંડન આત્માનું થાય છે તે અમને (જૈનોને) માન્ય છે.

આ પ્રમાણે ખંડિત શરીરના અવયવોમાં કેટલાક આત્મપ્રદેશો છે આમ માનવાથી એક આત્માના બે આત્મા થઈ જશે એટલે કે ખંડિત અવયવોમાં અનુપ્રવેશ પામેલા આત્મપ્રદેશોનો એક જુદો આત્મા બની જશે, આવું જ માનવું પડશે. આવો પ્રશ્ન ન કરવો. કારણકે બસે વિભાગોમાં એક જ આત્માના કેટલાક કેટલાક આત્મપ્રદેશો જ વર્તે છે. અને તે બસેની વચ્ચે અનુસંધાનમાં પણ આત્મપ્રદેશો વર્તે છે. તેથી સર્વાંગ એક જ દ્રવ્ય છે. અને અલ્યકાળમાં જ ખંડિતાવયવોમાં રહેલા આત્મપ્રદેશો તે મૂલશરીરમાં જ આકર્ષાઈ જાય છે. જેમ પતંગની દોરી પતંગ ચંગાવનારના હાથમાં પણ હોય છે અને ચંગાવના પતંગ સાથે પણ હોય છે. અને હાથ તથા પતંગ વચ્ચેના આકાશમાં પણ હોય છે. તેમ આત્મપ્રદેશો મૂળશરીરમાં, ખંડિત શરીરમાં અને વચ્ચેના આકાશમાં લંબાય છે. વિસ્તાર પામે છે. પરંતુ પતંગ કપાઈ જતાં જ ચંગાવનારના હાથમાં દોરીનો છેડો છે એટલે તેનું અનુસંધાન હોવાથી તે બધી દોરીને ખેંચી લે છે. તેમ મૂલશરીરના આત્મપ્રદેશોમાં જ વિસ્તૃત થયેલા આત્મપ્રદેશો ખેંચાઈ આવે છે.

તથા એક જ સંતાનમાં અનેક આત્મા છે એવું પણ નથી. અર્થાત્ આ એક શરીરમાં એક આત્માના અસંખ્યપ્રદેશો છે. પરંતુ અસંખ્ય આત્મા નથી. તથા કેટલાક આત્મા મૂળશરીરમાં રહે છે. અને કેટલાક આત્મા ખંડિતાવયવમાં જાય છે. અને પછીથી બધાંનું મીલન થાય છે. આ પ્રમાણે અનેક આત્માઓ આ શરીરમાં છે. એમ

પણ ન માનવું. જો અનેક આત્મા છે. એમ કહીએ તો ભિન્ન-ભિન્ન એવા અનેક વિષયોનો અવભાસ કરાવનારાં જ્ઞાનો એક જ પ્રમાતાના આધારપણે જે પ્રતિભાસ (અનુભવ) થાય છે. તેનો અભાવ થવાનો પ્રસંગ આવે. જેમ જુદા જુદા શરીરોમાં (ચૈત્ર-મૈત્રોમાં) રહેલા અનેક (ભિન્ન-ભિન્ન) જ્ઞાન દ્વારા જાણવા લાયક પદાર્થોના બોધ.

સારાંશ કે ચૈત્રે જે જ્ઞાન કર્યું. તેના દ્વારા જાણેલા પદાર્થના બોધનો અનુભવ મૈત્રને થતો નથી, તેમ એક જ શરીરોમાં આંખ દ્વારા જોયેલા પદાર્થના બોધનો અનુભવ શેષ આત્મપ્રદેશોને, અને કાન દ્વારા સાંભળેલા શબ્દોના બોધનો અનુભવ સર્વ આત્મપ્રદેશોને, એકાધારપણે જે થાય છે તેનો અભાવ જ થઈ જાય, જો અનેક આત્મા એકશરીરોમાં માનીએ તો. માટે અનેક આત્મા નથી.

કદાચ તમને (નૈયાયિકોને) એવો પ્રશ્ન થાય કે હે જૈનો ! જો આત્મપ્રદેશોનો ખંડ થાય છે. એમ તમે માનશો તો તે ખંડિત થયેલા (શરીરના અવયવમાં રહેલા) આત્મપ્રદેશોનું અને અખંડિત ભાગવાળા (શરીરના અવયવમાં રહેલા) આત્મપ્રદેશોનું પાછળથી સંઘર્ષન=જોડાણ=મીલન કેવી રીતે થશે ? બતે છુટા પડેલા ભાગોનો એક આત્મા કેવી રીતે બનશે ? તો હે નૈયાયિક ! આવો પ્રશ્ન ન કરવો. કારણકે અમે આ આત્માનો એકાન્તે છેદ (સર્વથા બે ટુકડા) નથી સ્વીકાર્યો, બતે ટુકડાની વચ્ચે આત્મપ્રદેશોની લીંક ચાલુ જ રહે છે. જેમ પતંગ ચગાવનાર અને આકાશમાં ઉડતા પતંગની વચ્ચે દોરીની લીંક ચાલુ જ હોય છે. તેથી જ ચગેલો પતંગ ચગાવનાર થોડા કાળ પછી ઉતારી શકે છે. અને ઉતારે ત્યારે તે પતંગ તેની પાસે આવી જાય છે. અથવા કમળના નાલના તારની જેમ આ આત્માનો અનુયંદે પણ અમે સ્વીકાર્યો જ છે. સર્વથા ઉચ્છેદ સ્વીકાર્યો નથી.

દ્રવ્યોના જુદા જુદા સ્વભાવો હોય છે. ઘટદ્રવ્યના ટુકડા થાય તો તેનું સંઘર્ષન થતું નથી. અને રખ્યારને લંબાવવામાં આવું હોય અને પછી છોડી દઈએ તો મૂળસ્વરૂપે બની જાય છે. તેવી રીતે આ આત્મદ્રવ્યમાં પણ તેવા પ્રકારના અદૃષ્ટના વશથી (દ્રવ્યના પોતાના સ્વભાવના જ કારણે) તે સર્વ આત્મપ્રદેશોનું (એટલે કે ખંડિત અને અખંડિત એમ સર્વ આત્મપ્રદેશોનું સંઘર્ષન થવું તે અવિરુદ્ધ જ છે. આ પ્રમાણે આત્માને શરીર પ્રમાણવાળો જ સ્વીકારવો જોઈએ. પરંતુ વ્યાપક માનવો જોઈએ નહીં.

વળી આ આત્મા શરીરપ્રમાણ જ છે. પરંતુ સર્વવ્યાપી નથી. એ સમજવા માટેનું ન્યાયભાષાનુસારી અનુમાન પ્રમાણ આ પ્રમાણે છે—

પ્રતિશ્ચ-	આત્મા વ્યાપકો ન ભવતિ=આત્મા વ્યાપક નથી. (પક્ષ-સાધ્ય)
હેતુ-	ચેતનત્વાત्=ચૈતન્યગુણવાળો હોવાથી (આ હેતુ છે.)
વ્યતિરેકવ્યાપ્તિ-	યત્તુ નૈવં ન તચ્છેતનં=જે આવું નથી તે ચેતન નથી. અર્થાત् જે વ્યાપક નથી એમ નહીં, એટલે કે વ્યાપક છે. તે ચેતન નથી.
ઉદાહરણ-	યથા વ્યોમ=જેમકે આકાશ.
ઉપનય-	ચેતનશ્ચાત્મા=અને આત્મા ચેતન છે. તેથી અવ્યાપક હોવો જોઈએ.
નિગમન-	તસ્માદવ્યાપકઃ=તેથી (અવ્યાપકવ્યાપ્તિ ચૈતન્યગુણવાળો હોવાથી) નિયમા અવ્યાપક જ છે.

ઉપરોક્ત અનુમાન પ્રમાણ તથા પૂર્વે કહેલી ચર્ચાને અનુસારે આ આત્મા અવ્યાપક જ છે. સર્વત્ર વ્યાપક નથી. એટલી સિદ્ધ થાય છે. હવે અવ્યાપકતા સિદ્ધ થવાથી લોકમાં સર્વત્ર વ્યાપક નથી એમ સિદ્ધ થયું. પરંતુ શરીરમાત્રમાં જ છે. એમ કેવી રીતે જાણવું ? તેનો જવાબ આપે છે કે તત્ત્વોપલભ્યમાનગુણત્વેન=અકવાર આ આત્માની અવ્યાપકતા સિદ્ધ થઈ. ત્યારબાદ શરીરમાં જ તેના ગુણો અનુભવાતા હોવાથી આ આત્મા શરીર પરિમાણવાળો જ છે. એ અવશ્ય સિદ્ધ થાય છે. આ રીતે આત્માની કાયપ્રમાણતા સિદ્ધ કરી.

પ્રતિક્ષેત્રં વિભિન્ન ઇત્યનેન તુ વિશેષણેનાઽત્મા�દ્વાત્મપાસ્તમ् એતદપાસનપ્રકારશ્ચ
પ્રાગેવ પ્રોક્ત ઇતિ ન પુનરુચ્યતે ॥

શરીરે શરીરે જીવ ભિન્ન-ભિન્ન છે. આવા પ્રકારના મૂલસૂત્રમાં કહેલા વિશેષણ વડે સર્વ આત્માઓનો એક જ આત્મા છે. એમ જે વેદાન્તાદિ દર્શનકારો આત્માનું અદ્વૈત માને છે તેના મતનો પ્રતિકાર થયો. અને આ ખંડનની રીતમાત્ર પૂર્વે જણાવી છે. એટલે ફરીથી લખતા નથી.

પौર્ણગલિકાદ્વાનિતિ નાસ્તિકાદિમતપત્રસિતુમ् । તથાહિ- નાસ્તિકસ્તાવદ્ના-
ઽદૃષ્ટમદ્ધ્વાન् । સ પ્રદ્વાય:-કિમાશ્રયસ્ય પરલોકિનો�ભાવાત्, અપ્રત્યક્ષત્વાદ् વિચાર-
ક્ષમત્વાત्, સાધકાભાવાદ् વા�દૃષ્ટાભાવો ભવેત् ? । ન તાવત् પ્રથમાત્ર, પરલોકિન:
પ્રાક્ પ્રસાધિતત્વાત् । નાઽપ્યપ્રત્યક્ષત્વાત्, યત્સ્તવા�પ્રત્યક્ષં તત્, સર્વપ્રમાતૃણાં વા ।
પ્રથમપક્ષે ત્વતપિતામહાદેરપ્યભાવો ભવેત् ચિરાતીતત્વેન તસ્ય તવા�પ્રત્યક્ષત્વાત् તદ્ભાવે
ભવતો�પ્યભાવો ભવેદિત્યહો ! નવીના વાદવૈદગધી । દ્વિતીયકલ્પો�પ્યલ્પીયાન् સર્વપ્રમાતૃ-
પ્રત્યક્ષમદૃષ્ટનિષ્ઠઙ્કનિષ્ઠાતં ન ભવતીતિ વાદિના પ્રત્યેતુમશક્તિઃ, પ્રતિવાદિના તુ તદા�-
ઽકલનકુશલ: કેવલી કક્ષીકૃત એવ । વિચારક્ષમત્વમપ્યક્ષમમ्, કર્કશતકેસ્ત-
કર્યમાણસ્ય તસ્ય ઘટનાત् ।